

သူနာပြုသိပ္ပံ(နေပြည်တော်)နှင့် တိုင်းဒေသကြီးနှင့် ပြည်နယ်များရှိ သူနာပြုသိပ္ပံများ ဖွင့်ပွဲအခမ်းအနားကျင်းပ

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် တက်ရောက်ဖွင့်လှစ်ပေး



နိုင်ငံတော်သမ္မတ ဦးမင်းအောင်လှိုင် သူနာပြုသိပ္ပံ(နေပြည်တော်)နှင့် တိုင်းဒေသကြီးနှင့် ပြည်နယ် ၁၄ ခုမှ သူနာပြုသိပ္ပံများကို ကရုဏာအလင်းသူနာပြုဆီမီးဖြင့် စက်ခလုတ်နှိပ်၍ တစ်ပြိုင်တည်း ဖွင့်လှစ်ပေးစဉ်။

နေပြည်တော် ဇူလိုင် ၁၆

သူနာပြုသိပ္ပံ(နေပြည်တော်) နှင့် တိုင်းဒေသကြီးနှင့် ပြည်နယ် ၁၄ ခုရှိ သူနာပြုသိပ္ပံများ ဖွင့်ပွဲအခမ်းအနားကို ယနေ့နံနက်ပိုင်းတွင် သူနာပြုသိပ္ပံ(နေပြည်တော်)၌ ကျင်းပပြုလုပ်ရာ ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် တက်ရောက်ဖွင့်လှစ်ပေးပြီး အမှာစကားပြောကြားသည်။

အခမ်းအနားသို့ ဒုတိယသမ္မတ ဦးညိုစော၊ တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦး၊ ပြည်ထောင်စုဝန်ကြီးများ၊ နေပြည်တော် ကောင်စီဥက္ကဋ္ဌ၊ ကာကွယ်ရေးဦးစီးချုပ်ရုံးမှ အဆင့်မြင့် တပ်မတော်အရာရှိကြီးများ၊ နေပြည်တော်တိုင်းစစ်ဌာနချုပ်တိုင်းမှူး၊ ဒုတိယဝန်ကြီးများ၊ ဝန်ကြီးဌာနများမှ ဌာနဆိုင်ရာတာဝန်ရှိသူများ၊ ပါမောက္ခချုပ်များ၊ သူနာပြုအုပ်များ၊ သူနာပြုသိပ္ပံမှ သင်ကြားရေး ဆရာဆရာမများ၊ နေပြည်တော် ခုတင်(၁၀၀၀) သူနာပြုစာမျက်နှာ ၃ ကော်လံ ၁ ❖

(၇၉)နှစ်မြောက် အာဇာနည်နေ့တွင် ပြည်ထောင်စုသမ္မတ မြန်မာနိုင်ငံတော်အလံ တိုင်ဝက်လွှင့်ထူရန်နှင့် ဥဩဆွဲရန်

နေပြည်တော် ဇူလိုင် ၁၆

၂၀၂၆ ခုနှစ် ဇူလိုင် ၁၉ ရက် (တနင်္ဂနွေနေ့) (၇၉) နှစ်မြောက် အာဇာနည်နေ့တွင် ဝမ်းနည်းခြင်း အထိမ်းအမှတ်အနေဖြင့် ပြည်ထောင်စုသမ္မတ မြန်မာနိုင်ငံတော်အလံကို နိုင်ငံတစ်ဝန်းလုံး တိုင်ဝက်လွှင့်ထူရေး၊ အာဇာနည်ခေါင်းဆောင်ကြီးများ ကျဆုံးသည့် နံနက် ၁၀ နာရီ ၃၇ မိနစ်တွင် မြန်မာ့အသံနှင့်ရုပ်မြင်သံကြားက ဥဩဆွဲအချက်ပေးရေးနှင့် ယင်းအချိန်တွင် သွားလာနေသည့် မော်တော်ယာဉ်များ ခေတ္တရပ်ပြီး ဟွန်းတီးစေရေးတို့အတွက် လက်အောက်ဌာန/ ရုံးအဆင့်ဆင့်သို့ ဆက်လက်အသိပေး ညွှန်ကြားရန် နိုင်ငံတော်သမ္မတရုံးက အစိုးရရုံးဌာနအဖွဲ့အစည်း အားလုံးသို့ ညွှန်ကြားထားကြောင်း သတင်းရရှိသည်။ သတင်းစဉ်

(၇၉)နှစ်မြောက် အာဇာနည်နေ့ အခမ်းအနား MRTV မှ တိုက်ရိုက် (Live) ထုတ်လွှင့်ပြသမည်

နေပြည်တော် ဇူလိုင် ၁၆

(၇၉)နှစ်မြောက် အာဇာနည်နေ့ အခမ်းအနားကို ဇူလိုင် ၁၉ ရက်နေ့တွင် ရန်ကုန်မြို့ရှိ အာဇာနည် ဗိမာန်တွင် ကျင်းပပြုလုပ်မည် ဖြစ်သည်။

အဆိုပါ အခမ်းအနား ကျင်းပပုံများအား ယင်းနေ့ နံနက် ၇ နာရီ မိနစ် ၄၀ မှ စတင်ပြီး MRTV HD Channel ၊ MRTV News Channel ၊ MRTV Parliament Channel ၊ MRTV NRC Channel ၊ MITV ၊ MWD HD ၊ MWD Variety HD နှင့် အကျိုးတူရုပ်သံလိုင်းများ ဖြစ်သည့် Readers' Channel ၊ Sky Net Up to Date Channel ၊ Channel 9 ၊ Channel Ki Hey Play Sports Channel ၊ M Channel ၊ UNI TV ၊ Shwe Nadi Shwe Yi Entertainment Channel နှင့် Channel 24 တို့မှလည်းကောင်း၊ မြန်မာ့အသံရေဒီယို၊ ရွှေ FM ၊ ပတ္တမြား FM ၊ ပဉ္စဝတီ FM ၊ မန္တလေး FM ၊ ချယ်ရီ FM ၊ FM ပုဂံ ၊ သဇင် FM ၊ Star FM တို့မှလည်းကောင်း တိုက်ရိုက်(Live)ထုတ်လွှင့်ပြသမည်ဖြစ်ပြီး MRTV Website ၊ MRTV App နှင့် Online တို့မှလည်း Live Streaming ထုတ်လွှင့်မည်ဖြစ်ကြောင်း သိရသည်။သတင်းစဉ်

ယနေ့

မိုးလေဝသ

နေပြည်တော်

မိုးအသင့်အတင့်ထစ်ချရန်ရွာမည်။ ရွာရန်ရာနှုန်းပြည့်ဖြစ်သည်။

ရန်ကုန်

မိုးအသင့်အတင့်ထစ်ချရန်ရွာမည်။ ရွာရန်ရာနှုန်းပြည့်ဖြစ်သည်။

မန္တလေး

နေရာကွက်ကျား မိုးထစ်ချရန်ရွာမည်။ ရွာရန်ရာနှုန်းပြည့်ဖြစ်သည်။

လေဖိအားနည်းရပ်ဝန်း ပိုမိုအားကောင်းလာနိုင်

နေပြည်တော် ဇူလိုင် ၁၆

ယနေ့ နံနက် ၁၀ နာရီခွဲ တိုင်းထွာချက်များအရ ဘင်္ဂလားပင်လယ်အော် အနောက်မြောက်ပိုင်းနှင့် ယင်းနှင့်ဆက်စပ်လျက်ရှိသော အိန္ဒိယနိုင်ငံ ဩရိသပြည်နယ် မြောက်ပိုင်း - အနောက်ဘင်္ဂလားပြည်နယ် ကမ်းခြေတို့တွင် ဖြစ်ပေါ်နေသော လေဖိအားနည်းရပ်ဝန်း (Low Pressure Area) သည် ဆက်လက်တည်ရှိနေသည်။

အဆိုပါ လေဖိအားနည်းရပ်ဝန်းသည် နောက် ၁၂ နာရီအတွင်း ပိုမိုအားကောင်းလာနိုင်ပြီး အနောက်မြောက်ဘက်သို့ရွေ့လျားနိုင်ကာ အိန္ဒိယနိုင်ငံ ဩရိသပြည်နယ်မြောက်ပိုင်းနှင့် အနောက်ဘင်္ဂလားပြည်နယ်တို့ကို စတင်ဖြတ်ကျော်နိုင်သည်ဟု ခန့်မှန်းရသည်။

မိုး/လေ

ယနေ့


ဖတ်စရာ

တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး ၂၄ ရက်မြောက်နေ့ ကျင်းပ

လွှတ်တော်ရေးရာ > စာ > ၇

တတိယအကြိမ် အမျိုးသားလွှတ်တော် ဒုတိယပုံမှန်အစည်းအဝေး ၁၇ ရက်မြောက်နေ့ ကျင်းပ

လွှတ်တော်ရေးရာ > စာ > ၁၀



ဧရာဝတီတိုင်းဒေသကြီးမှ ထွက်ရှိသော မတ်ပဲများကို ဝယ်ယူကြိတ်ခွဲသန့်စင်မှုများ ပြုလုပ်ကာ ထွက်ရှိသော Black Matpe (SQ, FAQ) များကို အိန္ဒိယနိုင်ငံသို့ တင်ပို့ ရောင်းချသွားမည်

နေပြည်တော် ဇူလိုင် ၁၆

မြန်မာနိုင်ငံရှိ Green Rise Company Limited နှင့် အိန္ဒိယနိုင်ငံရှိ Super Power Trading Company Private Limited တို့ ပူးပေါင်း၍ ဧရာဝတီတိုင်းဒေသကြီးမှ ထွက်ရှိသော မတ်ပဲ (Raw) များကို ဝယ်ယူကြိတ်ခွဲသန့်စင်မှုများ ပြုလုပ်ကာ ထွက်ရှိသော Black Matpe (SQ, FAQ) များကို အိန္ဒိယနိုင်ငံသို့ တင်ပို့ရောင်းချခြင်းနှင့် ငါးအစာကုန်ကြမ်းဖြစ်သော ပဲပုပ်ဖတ် (Soybean Meal) များကို တင်သွင်းပြီး ငါးအစာတောင့်များ ထုတ်လုပ်ကာ ဧရာဝတီတိုင်းဒေသကြီးအတွင်းရှိ ငါးမွေးမြူရေးကန်များသို့ ဖြန့်ဖြူးခြင်းများ ဆောင်ရွက်သွားမည်ဖြစ်ကြောင်း သိရသည်။

ထို့ပြင် မတ်ပဲ တစ်လလျှင်တန်ချိန် ၂၀၀၀၀ခန့်၊ တစ်နှစ်လျှင် တန်ချိန် နှစ်သိန်းခန့်နှင့် အခြားဒေသထွက်ကုန်ပစ္စည်းများကို ပုသိမ်ဆိပ်ကမ်းမှ အိန္ဒိယနိုင်ငံ ချန်နိုင်းဆိပ်ကမ်းသို့ တင်ပို့သွားမည်ဖြစ်ပြီး စီမံကိန်းမတည်ရင်းနှီးငွေ လုပ်ငန်းစတင်မည့် ကာလ၊ ပို့ကုန် ရငွေ၏ ၅၀ ရာခိုင်နှုန်း တန်ဖိုးရှိ ပြည်တွင်းလိုအပ်ချက်ရှိသော အိန္ဒိယနိုင်ငံ ထွက်ကုန်များကို ပြန်လည်တင်သွင်းမည်ဖြစ်ကြောင်း၊ စာမျက်နှာ ၂ ကော်လံ ၃ ❖

မြန်မာ့အလင်း

ပညာပြည့်ဝ နှလုံးလှသည့် သူနာပြုနှင့် သားဖွား လူ့စွမ်းအားတို့ ပြုစုပျိုးထောင်

လူနာများအား အနီးကပ်စောင့်ကြည့်ပြုစုရေး၊ ကိုယ်ဝန်ဆောင်၊ သားဖွားနှင့် မွေးဖွားပြီးချိန် မိခင်နှင့် ကလေးများ၏ကျန်းမာရေး၊ ဆရာဝန်မရှိသော ကျေးလက်ဒေသများတွင် အရေးပေါ်ပြုစုကုသရေး၊ ရောဂါကာကွယ်ရေးနှင့် ကျန်းမာရေးအသိပညာပေးရေး စသည်ဖြင့် ကျန်းမာရေးစောင့်ရှောက်မှုလုပ်ငန်းများတွင် သူနာပြု၊ သားဖွားတို့၏ အခန်းကဏ္ဍမှာ အရေးကြီးသည်။ သူနာပြုသိပ္ပံ (နေပြည်တော်)နှင့် တိုင်းဒေသကြီးနှင့် ပြည်နယ် ၁၄ ခုမှ သူနာပြု သိပ္ပံများ စုစုပေါင်း ၁၅ ခုကို ဇူလိုင် ၁၆ ရက် နံနက်ပိုင်းတွင် တစ်ပြိုင်နက်ဖွင့်လှစ်ပေးလိုက်ပြီဖြစ်ရာ နိုင်ငံအတွက် လိုအပ်သည့် သူနာပြုနှင့် သားဖွား ကျန်းမာရေး လူ့စွမ်းအားအရင်းအမြစ်များကို တိုးမြှင့်လေ့ကျင့် မွေးထုတ်ပေးနိုင်တော့မည်ဖြစ်သည်။

မြန်မာနိုင်ငံတွင် လူဦးရေနှင့် သူနာပြု/သားဖွားဦးရေ အချိုးမှာ လူဦးရေ ၁၀၀၀ လျှင် သူနာပြုနှင့် သားဖွား ၁ ဒသမ ၁ ခန့်သာရှိရာ နိုင်ငံလူဦးရေနှင့် ကျန်းမာရေးစောင့်ရှောက်မှု လိုအပ်ချက်အတွက် ကမ္ဘာ့ကျန်းမာရေးအဖွဲ့က သတ်မှတ်ထားသောစံနှုန်းထက် များစွာ နည်းပါးလျက်ရှိသည့် အခြေအနေဖြစ်သည်။ စဉ်ဆက်မပြတ် ဖွံ့ဖြိုးတိုးတက်ရေးရည်မှန်းချက် (SDG) စံနှုန်းနှင့် ကမ္ဘာ့ကျန်းမာရေးအဖွဲ့၏ သတ်မှတ်ချက်အရ အခြေခံကျန်းမာရေးစောင့်ရှောက်မှု ကောင်းမွန်စွာ ပေးနိုင်ရန် လူဦးရေ ၁၀၀၀ လျှင် အနည်းဆုံးကျန်းမာရေးဝန်ထမ်း (ဆရာဝန်၊ သူနာပြုနှင့် သားဖွား) စုစုပေါင်း ၄ ဒသမ ၄၅ ဦးရှိရမည် ဖြစ်သည်။

မြန်မာနိုင်ငံတွင် လူတိုင်းလက်လှမ်းမီသည့် ကျန်းမာရေးစောင့်ရှောက်မှုပေးနိုင်ရန် အဓိကကျသော သူနာပြုနှင့် သားဖွားစွမ်းအားစုများကို မွေးထုတ်ပေးလျက်ရှိရာ ၁၉၆၂ ခုနှစ်မှ ယနေ့အထိ သူနာပြု-သားဖွား ဒီပလိုမာရရှိသူ ၄၅၄၅ ဦး၊ သားဖွား ၄၂၅၄ ဦး မွေးထုတ်ပေးနိုင်ခဲ့ပြီးဖြစ်သည်။ ယခု ၂၀၂၆ ခုနှစ် ပညာသင်နှစ်တွင် သူနာပြု သိပ္ပံနှင့် သူနာပြုသင်တန်းကျောင်းများတွင် သူနာပြု-သားဖွား ဒီပလိုမာ (၃)နှစ်သင်တန်း ကျောင်းသား ကျောင်းသူ စုစုပေါင်း ၅၉၄၆ ဦးနှင့် သားဖွားသင်တန်းကျောင်းများတွင် ဘက်စုံသားဖွား ဒီပလိုမာ (၂)နှစ် သင်တန်း ကျောင်းသူစုစုပေါင်း ၁၀၃၅ ဦးတို့ကို လေ့ကျင့်သင်ကြားပေးလျက်ရှိသည်။ ၂၀၂၇ ခုနှစ် ပညာသင်နှစ်တွင် သူနာပြုသိပ္ပံများ အဆင့်မြှင့်တင်မှုနှင့်အတူ သူနာပြု - သားဖွား ဒီပလိုမာ (၃)နှစ် သင်တန်းအတွက် သစ်လွင် သင်တန်းသား၊ သင်တန်းသူ ၂၉၀၀ နှင့် ဘက်စုံသားဖွား ဒီပလိုမာ (၂)နှစ် သင်တန်းအတွက် သင်တန်းသူ ၁၄၀၀ အထိ တိုးမြှင့်ခေါ်ယူ လေ့ကျင့်ပျိုးထောင်ပေးမည်ဖြစ်ရာ ကျန်းမာရေးလူ့စွမ်းအားအရင်းအမြစ် လိုအပ်ချက်ကို ပိုမိုတိုးမြှင့်ဖြည့်ဆည်းပေးနိုင်မည် ဖြစ်သည်။

“အရေအတွက် တိုးမြှင့်မွေးထုတ်ရုံသာမက အရည်အသွေးပိုင်းတွင်လည်း မြန်မာနိုင်ငံ၏ သူနာပြုနှင့် သားဖွားပညာရေးကို အရှေ့တောင်အာရှနိုင်ငံများနှင့် ရင်ပေါင်တန်းနိုင်သည့် အရည်အသွေးပြည့်ဝသည့် သူနာပြုနှင့် သားဖွားများ မွေးထုတ်ပေးနိုင်ရန် ရည်မှန်းဆောင်ရွက်သွားရမည်ဖြစ်ကြောင်း” နိုင်ငံတော်သမ္မတ ဦးမင်းအောင်လှိုင်က သူနာပြုသိပ္ပံ(နေပြည်တော်)နှင့် တိုင်းဒေသကြီးနှင့် ပြည်နယ်များရှိ သူနာပြုသိပ္ပံများ ဖွင့်ပွဲအခမ်းအနားသို့ တက်ရောက်ဖွင့်လှစ်ပေးပြီး အမှာစကားပြောကြားရာတွင် ထည့်သွင်းပြောကြားခဲ့ရာ သူနာပြုနှင့် သားဖွား လူ့စွမ်းအားအရင်းအမြစ်ကို အရေအတွက် တိုးမြှင့်ခြင်းနှင့်အတူ အရည်အသွေးကိုပါ ပြည့်ဝစေရန် လေ့ကျင့်ပျိုးထောင်ပေးကြရမည်ဖြစ်သည်။

မူလက တိုင်းဒေသကြီးနှင့် ပြည်နယ်များမှ သူနာပြုနှင့် သားဖွားသင်တန်းကျောင်းများဖြစ်ပြီး ယခုအဆင့်မြှင့်တင် တိုးချဲ့ဖွင့်လှစ်ပေးလိုက်သည့် သူနာပြုသိပ္ပံ ၁၅ ခု တို့သည် နိုင်ငံတော်၏ကျန်းမာရေးစနစ် ဖွံ့ဖြိုးတိုးတက်ရေးသာမက အရည်အချင်းပြည့်ဝပြီး လူသားချင်းစာနာသည့်စိတ် အပြည့်ရှိသည့် သူနာပြုများ၊ သားဖွားပညာရှင်များ မွေးထုတ်ပေးနိုင်သည့် နိုင်ငံတော်၏ ကျန်းမာရေး လူ့စွမ်းအားအရင်းအမြစ်များ ပိုမိုဖွံ့ဖြိုးတိုးတက်ရေးတွင် အရေးပါသည့် ကျန်းမာရေးပညာဗဟိုဌာနများ ဖြစ်လာပြီဖြစ်သည်ဟု ဆိုရမည်ဖြစ်ကြောင်း နိုင်ငံတော်သမ္မတက ဂုဏ်ပြုပြောကြားခဲ့သည်နှင့်အညီ ပညာပြည့်ဝ နှလုံးလှသည့် သူနာပြုဆရာ၊ ဆရာမများ၊ သားဖွားဆရာမများ စဉ်ဆက်မပြတ် ပေါ်ထွက်လာစေရေးအတွက် အားသွန်ခွန်စိုက် လေ့ကျင့်ပျိုးထောင်ကြရင်း မိမိတို့ သူနာပြုသိပ္ပံများ၏ ပုံရိပ်များကို အပြိုင်အဆိုင် မြှင့်တင်ကြရမည်ဖြစ်သည်။

ထို့အပြင် မျက်မှောက်ခေတ်၏ နည်းပညာများ တိုးတက်ဖွံ့ဖြိုးမှုသည် နယ်ပယ်အသီးသီးတွင် လျင်မြန်စွာ တိုးတက်ပြောင်းလဲလျက်ရှိရာ သူနာပြုနှင့် သားဖွားဆိုင်ရာ အတတ်ပညာ၊ နည်းပညာများတွင် နောက်ကျမကျန်ရစ်စေရန်အတွက် မျက်ခြည်မပြတ် လေ့လာဆည်းပူး သင်ယူနေကြရန်လည်းလိုအပ်သည်။ သူနာပြုနှင့် သားဖွားလုပ်ငန်းသည် အခြားသော အသက်မွေးဝမ်းကျောင်းပညာရပ်များနှင့်မတူဘဲ မေတ္တာ၊ ကရုဏာစိတ်နှလုံးတို့နှင့်ယှဉ်သည့် မွန်မြတ်သော ပညာရပ်များဖြစ်သည့်အလျောက် ဂုဏ်ယူလေးစား တန်ဖိုးထားကြရပါမည့်အကြောင်း။ ။

မြန်မာ့အလင်း

သောကြာ၊ ဇူလိုင် ၁၇၊ ၂၀၂၆

◆*ရှေ့ဖုံးမှ*

ပုသိမ်စက်မှုဇုန်တွင်SOYBEAN MEAL & SOYBEAN OIL EXTRACTION AND REFINERY ပဲပုပ်ဆီကြိတ်စက်ရုံ တည်ဆောက်မည်ဖြစ်ကြောင်းနှင့် စားသုံးရန်အသင့် ပဲပုပ်ဆီများထုတ်လုပ်ပြီး ပြည်တွင်းတွင်ဖြန့်ဖြူးခြင်းနှင့် ပဲပုပ်ဖတ်များအား တိရစ္ဆာန်အစာအတွက် အသုံးပြုနိုင်မည်ဖြစ်ကြောင်း သိရသည်။

မြန်မာ - အိန္ဒိယ နှစ်နိုင်ငံအကြား ကုန်သွယ်မှုလုပ်ငန်းများကို ပိုမိုဖွံ့ဖြိုးတိုးတက်အောင် ကြိုးပမ်းဆောင်ရွက်သည့်အနေဖြင့် ဇူလိုင် ၁၄ ရက်က နှစ်နိုင်ငံအကြား ကုန်သွယ်မှုမြှင့်တင်ရေးကိစ္စနှင့် စပ်လျဉ်း၍ ရှင်းလင်းတင်ပြပွဲတွင် ကုမ္ပဏီမှတာဝန်ရှိသူများက ရှင်းလင်းတင်ပြခဲ့ခြင်းဖြစ်ပြီး ရှင်းလင်းတင်ပြပွဲသို့ တိုင်းဒေသကြီးဝန်ကြီးချုပ်နှင့် ဝန်ကြီးများ၊ မြန်မာ - အိန္ဒိယ ချစ်ကြည်ရေးအသင်းဥက္ကဋ္ဌနှင့်

တာဝန်ရှိသူများ၊ ကုမ္ပဏီမှတာဝန်ရှိသူများ တက်ရောက်ခဲ့ကြသည်။

ကုန်သွယ်မှုဆောင်ရွက်ရန် မြန်မာ-အိန္ဒိယကုမ္ပဏီများ Joint Venture Partnership အဖြစ် အကျိုးတူပူးပေါင်းပြီး မြန်မာနိုင်ငံကုန်သည်များနှင့်စက်မှုလက်မှုလုပ်ငန်းရှင်များအသင်းချုပ် (UMFCCI) နှင့် အိန္ဒိယ-မြန်မာ ကုန်သည်လုပ်ငန်းရှင်များအသင်း (IMCC) တို့နှင့် ပူးပေါင်းဆောင်ရွက်သွားမည်ဖြစ်ကြောင်း၊ ကုန်သွယ်ရေးအောင်မြင်စွာ ဆောင်ရွက်နိုင်ရန် သွင်းကုန်နှင့် ပို့ကုန်ရငွေပေးချေမှုကို အိန္ဒိယငွေကြေး ရူပီး(INR)ဖြင့် တိုက်ရိုက်ပေးချေခြင်းစနစ် အသုံးပြုပြီး မြန်မာနိုင်ငံတော်ဗဟိုဘဏ်၊ နိုင်ငံတော်ပိုင်ဘဏ်များ၊ ပုဂ္ဂလိကပိုင်ဘဏ်များနှင့် ပူးပေါင်းဆောင်ရွက်သွားမည်ဖြစ်ကြောင်းလည်း အဆိုပါရှင်းလင်းတင်ပြပွဲမှ သိရှိရသည်။

သတင်းစဉ်

မြန်မာ့ပင်လယ်ပြင်

အခြေအနေ

နေပြည်တော် ဇူလိုင် ၁၆ - မြန်မာ့ပင်လယ်ပြင်အခြေအနေမှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ရ်ဖန်ရ်ခါမိုးသက်လေပြင်းများကျရောက်ပြီး လှိုင်းကြီးမည်။ မိုးသက်လေပြင်းကျစဉ် ရေပြင်/မြေပြင်လေသည် တစ်နာရီလျှင် ၃၅ မိုင်အထိ တိုက်ခတ်နိုင်သည်။လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ကိုးပေမှ ၁၂ ပေခန့် ရှိနိုင်သည်။ မိုး/ဇလ

(၁၆-၇-၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့်ပမာဏနှင့် ငွေလဲလှယ်နှုန်းများ

	အမေရိကန်ဒေါ်လာ	တရုတ်ယွမ်	ထိုင်းဘတ်	အိန္ဒိယရူပီး
ငွေလဲလှယ်နှုန်း	၃၆၅၃ ~ ၃၆၆၉	၅၅၅.၃ ~ ၅၅၈.၇	၁၂၅.၃ ~ ၁၂၅.၇	၄၃.၆
ဈေးကွက်အတွင်းရောင်းဝယ်သည့် ပမာဏ	၁၃,၈၆၆,၃၆၃.၁၃	၁၇,၆၉၈,၄၀၀.၅၁	၆၁,၁၅၄,၂၀၄.၇၆	၄,၆၇၀,၈၇၀.၀၀
ဗဟိုဘဏ်မှ ဈေးကွက်အတွင်း ရောင်းချပေးသည့် ပမာဏ				

ဈေးကွက်အတွင်း ရောင်းဝယ်သည့်ပမာဏမှာ စက်သုံးဆီ၊ ဆေးနှင့် ဆေးဝါးကုန်ကြမ်းပစ္စည်း၊ စက်မှုကုန်ကြမ်း၊ ဆက်သွယ်ရေး လုပ်ငန်းသုံးပစ္စည်း၊ ဂျုံ၊ တိရစ္ဆာန်အစာ၊ ဓာတ်မြေဩဇာ၊ ထုပ်ပိုးမှုပစ္စည်းများတင်သွင်းခြင်းတို့အတွက် ရောင်းချပေးခဲ့ခြင်းဖြစ်ပါသည်။

၁၆-၇-၂၀၂၆ ရက်နေ့ ဓာတ်သတ္တု(ရွှေ)

ရည်ညွှန်းဈေး (Market Rate)

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့် အထက်ရှိ စံချိန်မီရွှေ ၁ ကျပ်သား (၁၆.၃၂၉၃၂၅ ဂရမ်)၏ဈေးနှုန်းမှာ ၆၉၅၀၀၀၀ ကျပ်ဖြစ်သည်။

ဓာတ်သတ္တု(ရွှေ)ရည်ညွှန်းဈေး သတ်မှတ်ရေးကော်မတီ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊

တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၇ - ၇ - ၂၀၂၆

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၃၂၁၀	၃၃၅၀	၃၃၁၀	၃၂၂၅	၃၃၅၅	၃၃၇၀	၃၃၉၅	၃၂၉၀	၃၆၁၅	၃၆၅၀	၃၃၁၀	၃၄၃၅	၃၃၉၅	၃၃၅၅	၃၃၇၀	၃၆၁၀
95 Ron	၃၂၈၅	၃၄၂၅	၃၃၈၅	၃၃၀၀	၃၄၃၀	၃၄၄၅	၃၄၇၀	၃၃၆၅	၃၆၉၀	၃၇၂၅	၃၃၈၅	၃၅၀၀	၃၄၇၀	၃၄၃၀	၃၄၄၅	၃၆၈၅
HSD (500 ppm)	၃၀၇၅	၃၃၀၅	၃၂၆၅	၃၁၉၀	၃၃၁၀	၃၃၂၅	၃၃၅၀	၃၂၅၀	-	၃၅၉၅	၃၂၇၀	၃၆၆၅	၃၃၅၀	၃၃၁၀	၃၃၂၅	၃၅၅၅
HSD (50 ppm)	၃၈၉၅	၄၀၃၅	၃၉၉၀	၃၉၁၀	၄၀၄၀	၄၀၅၅	၄၀၈၀	၃၉၇၅	၄၃၀၀	၄၃၃၅	၃၉၉၅	၄၁၄၅	၄၀၈၀	၄၀၄၀	၄၀၅၅	၄၂၉၅
HSD (10 ppm)	၃၈၉၅	၄၀၃၅	၃၉၉၀	၃၉၁၀	၄၀၄၀	၄၀၅၅	၄၀၈၀	၃၉၇၅		၄၃၃၅	၃၉၉၅	၄၁၄၅	၄၀၈၀	၄၀၄၀	၄၀၅၅	၄၂၉၅

ကျပ်/လီတာ

မှတ်ချက်။

(၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။

(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်-

၀၆၇- ၄၁၁၃၇၃၊ ၀၉-၂၅၄၆၂၅၄၇၇

၀၆၇- ၄၁၁၂၈၂၊ ၀၉-၆၈၀၅၈၉၈၈၈

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

မြန်မာ့အလင်း

စာတည်းမှူးချုပ်	-	ဟန်လင်းအောင်	အကြီးတန်းသတင်းထောက်	-	ကျော်သူဝင်း၊ တင်မောင်လွင်
စာတည်းမှူး	-	ခင်ရတနာ			ဟိန်းထက်ဇော်၊ နေဝင်းထွန်း(၂)
စာတည်းများ	-	ကျော်ဇေယျာမြင့်၊ နေဇာဇာထွန်း	ဓာတ်ပုံသတင်းထောက်	-	တင်စိုး
ဘာသာပြန်စာတည်း	-	ခြူးစန္ဒီနွေး၊ တင်လင်းအောင်၊ ဇော်ပိုင်းအောင်၊ ဝေသူနွယ်	စာမျက်နှာဖွဲ့စည်းမှုနှင့် ဒီဇိုင်း အီးမေးနှင့် အွန်လိုင်း	-	မိုးမိုးအေးနှင့် နွဲ့မွန်တို့အဖွဲ့၊ သက်လွင်ဦးနှင့်အဖွဲ့
သုတေသန	-	အိအိခင်နှင့် အဖွဲ့	စာပြင်	-	ဇော်မင်းသန်းနှင့် အဖွဲ့

နေပြည်တော်-ဒုတိယစာတည်းမှူးချုပ် ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၃၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချို(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၅၈၃၄၊ ၀၁- ၅၅၉၁၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ ဖြန့်ချိရေး ၀၁-၅၄၄၃၁၇၊ Fax ၀၁-၈၆၀၄၅၄၆။

ထုတ်ဝေခြင်းအမှတ်	-	(၀၁၀၉၃)	 MYANMAR Digital News Presented by NPE www.ndn.gov.mm	Online Newspaper
------------------	---	---------	--	--



နိုင်ငံတော်သမ္မတ ဦးမင်းအောင်လှိုင် သူနာပြုသိပ္ပံ(နေပြည်တော်)နှင့် တိုင်းဒေသကြီးနှင့်ပြည်နယ် ၁၄ ခုရှိ သူနာပြုသိပ္ပံများ ဖွင့်ပွဲအခမ်းအနားတွင် အမှာစကားပြောကြားစဉ်။

❖ ရှေ့ဖို့မှ

ဆေးရုံမှ သူနာပြုများ၊ ကျောင်းသား ကျောင်းသူများ နှင့် တာဝန်ရှိသူများတက်ရောက်ကြပြီး တိုင်းဒေသကြီးနှင့် ပြည်နယ်များမှ ဝန်ကြီးချုပ်များနှင့် တာဝန်ရှိသူများ၊ သူနာပြုသိပ္ပံများမှ ပါမောက္ခချုပ်များ၊ သူနာပြုအုပ်များ၊ သင်ကြားရေး ဆရာ ဆရာမများနှင့် ကျောင်းသား ကျောင်းသူများက Video conferencing စနစ်ဖြင့် တက်ရောက်ကြသည်။

ဦးစွာ နိုင်ငံတော်သမ္မတ ဦးမင်းအောင်လှိုင်က သူနာပြုသိပ္ပံ(နေပြည်တော်)သို့ ရောက်ရှိရာ ကျန်းမာရေးဝန်ကြီးဌာန ပြည်ထောင်စုဝန်ကြီးနှင့် တာဝန်ရှိသူများက ကြိုဆိုနှုတ်ဆက်ကြသည်။

ယင်းနောက်အခမ်းအနားကို ကျင်းပပြုလုပ်ရာ နိုင်ငံတော်သမ္မတက သူနာပြုသိပ္ပံ(နေပြည်တော်) နှင့် တိုင်းဒေသကြီးနှင့် ပြည်နယ် ၁၄ ခုမှ သူနာပြုသိပ္ပံများကို ကရုဏာအလင်း သူနာပြုဆီမီးဖြင့် စက်ခလုတ်နှိပ်၍တစ်ပြိုင်တည်း ဖွင့်လှစ်ပေးသည်။

ထို့နောက် နိုင်ငံတော်သမ္မတနှင့် အခမ်းအနားတက်ရောက်လာသူများသည် သူနာပြုသိပ္ပံများ ဖွင့်ပွဲအထိမ်းအမှတ် သူနာပြုသိပ္ပံ(နေပြည်တော်)မှ နည်းပြများနှင့် သင်တန်းသား၊ သင်တန်းသူများ၏ “သူနာပြုအားမာန်သူနာပြုသိပ္ပံ” တေးသီချင်းဖြင့် သီဆိုသရုပ်ဖော်တင်ဆက်မှုကို ကြည့်ရှုအားပေးကြသည်။

ဆက်လက်၍ နိုင်ငံတော်သမ္မတက အဖွင့်အမှာစကားပြောကြားရာတွင် ခေတ်မီဖွံ့ဖြိုးတိုးတက်သည့် နိုင်ငံတစ်ခုတည်ဆောက်ရာတွင် နိုင်ငံသားအားလုံး ပညာရည် မြင့်မားပြီး ကျန်းမာကြံ့ခိုင်ရေးသည် ပဓာနကျကြောင်း၊ ထို့ကြောင့်လည်း တစ်မျိုးသားလုံး ကျန်းမာကြံ့ခိုင်ရေးနှင့် ကျန်းမာရေးအဆင့်မြှင့်တင်မှုလုပ်ငန်းများအတွက် မူဝါဒများချမှတ် အကောင်အထည်ဖော် ဆောင်ရွက်ပေးလျက်ရှိကြောင်း၊ ထိုသို့ ဆောင်ရွက်ရာတွင် ပြည်သူလူထုကို တိုက်ရိုက်အကျိုးပြုသည့် ကျန်းမာရေးစောင့်ရှောက်မှု လုပ်ငန်းများဖြစ်ရန်နှင့် မြို့ပြနှင့်ကျေးလက်ပါမကျန် ဆင်းရဲချမ်းသာမရွေး လူတိုင်းလက်လှမ်းမီသည့် ကျန်းမာရေးစောင့်ရှောက်မှု (Universal Health Coverage) ပေးနိုင်ရေး အလေးထားဆောင်ရွက်လျက်ရှိကြောင်း။



နိုင်ငံတော်သမ္မတ ဦးမင်းအောင်လှိုင် သူနာပြုသိပ္ပံ (နေပြည်တော်) သင်ကြားရေးဆောင်ရှိ သူနာပြုသိပ္ပံ(နေပြည်တော်) ကမ္ဘာ့သမ္မတများကို အမွေခံသရုပ်ဆောင်များ ပတ်ဖုန်းပေးစဉ်။

ကြောင်း။

“လူ့အသက်ထက် အရေးကြီးတာ ဘာမှမရှိ” ဟူသည့် ခံယူချက်ဖြင့် မိမိတို့ တာဝန်ယူခဲ့သည့်ကာလ တစ်လျှောက်လုံး ကျန်းမာရေးကဏ္ဍ အဆင့်မြှင့်တင်မှုကို ဘက်ပေါင်းစုံက ဖြည့်ဆည်းဆောင်ရွက်ပေးခဲ့သကဲ့သို့ ယခုအစိုးရသစ် ကာလတွင်လည်း ဆက်လက်မြှင့်တင် ဆောင်ရွက်ပေးသွားမည်ဖြစ်ကြောင်း၊ ထူးချွန်ထက်မြက်ပြီး အသိပညာ၊ အတတ်ပညာ ပြည့်ဝကြသော်လည်း ကျန်းမာရေးမကောင်းပါက ပေးအပ်လာသည့်တာဝန်များနှင့် အကျိုးပြုလုပ်ငန်းများကို ဆောင်ရွက်နိုင်မည်မဟုတ်ကြောင်း၊ ထို့ကြောင့် ပြည်သူအားလုံး၏ စိတ်ရောကိုယ်ပါ ကျန်းမာကြံ့ခိုင်ရေးကို အလေးထားဆောင်ရွက်ပေးကြရန် တိုက်တွန်းမှာကြားလိုကြောင်း။

တစ်မျိုးသားလုံး ကျန်းမာကြံ့ခိုင်ရေးနှင့် ကျန်းမာရေး အဆင့်မြှင့်တင်ရေးအတွက် ပြည်သူလူထုအားလုံး လက်လှမ်းမီနိုင်သည့် ကျန်းမာရေး

စောင့်ရှောက်မှု ရရှိနိုင်ရေးအတွက် ကျန်းမာရေးလူ့စွမ်းအားအရင်းအမြစ်များ လုံလောက်အောင် တိုးမြှင့်လေ့ကျင့်မွေးထုတ်ပေးနိုင်ရန် လိုအပ်ကြောင်း၊ ထိုကဲ့သို့ နိုင်ငံတော်အတွက် လိုအပ်နေသည့် ကျန်းမာရေး လူ့စွမ်းအားအရင်းအမြစ်များကို လေ့ကျင့်မွေးထုတ်ပေးနိုင်ရေး ကျန်းမာရေးဝန်ကြီးဌာနက ဖွင့်လှစ်သင်ကြားပေးနေသည့် ဆေးတက္ကသိုလ် ငါးခုနှင့် ၂၀၂၃ခုနှစ်တွင် Naypyitaw State Academy ၌ ဆေးပညာ မဟာဌာနကြီး (Faculty of Medicine) ကို ထည့်သွင်းဖွင့်လှစ်ပေးနိုင်ခဲ့သဖြင့် ယခုဆိုပါက ဆေးတက္ကသိုလ် ခြောက်ခုနှင့် ဆေးပညာနှီးနွယ် တက္ကသိုလ် ၁၁ ခု စုစုပေါင်းတက္ကသိုလ် ၁၇ ခု ရှိလာပြီဖြစ်ကြောင်း။

ကျန်းမာရေးစောင့်ရှောက်မှု၏ အရေးကြီးသည့် အခန်းကဏ္ဍတွင် တာဝန်ထမ်းဆောင်နေကြသည့် သူနာပြု၊ သားဖွားများ မွေးထုတ်ပေးနေသည့် သူနာပြုနှင့် သားဖွားသင်တန်းကျောင်းများအနက် ၁၅ ကျောင်းကို ယနေ့တွင် သူနာပြုသိပ္ပံများအဖြစ် အဆင့်မြှင့်တင် တိုးချဲ့ဖွင့်လှစ်ပေးခြင်းပင်ဖြစ်ကြောင်း၊ ယနေ့ဖွင့်လှစ်လိုက်သည့် နေပြည်တော်နှင့် တိုင်းဒေသကြီး၊ ပြည်နယ်များရှိ သူနာပြုသိပ္ပံများသည် နိုင်ငံတော်၏ ကျန်းမာရေးစနစ်ဖွံ့ဖြိုးတိုးတက်ရေးအတွက်သာမက အရည်အချင်းပြည့်ဝပြီး လူသားချင်းစာနာစိတ်အပြည့်ရှိသည့် သူနာပြုများ၊ သားဖွားပညာရှင်များ မွေးထုတ်ပေးနိုင်သည့် နိုင်ငံတော်၏ ကျန်းမာရေးလူ့စွမ်းအားအရင်းအမြစ်များ ပိုမိုဖွံ့ဖြိုးတိုးတက်ရေးတွင် အရေးပါသည့် ကျန်းမာရေးပညာဗဟိုဌာနများဖြစ်လာပြီဟု ဆိုရမည်ဖြစ်ကြောင်း။

လူတိုင်းလက်လှမ်းမီသည့် ကျန်းမာရေးစောင့်ရှောက်မှုပေးနိုင်ရန် အဓိကကျသည့် သူနာပြုနှင့် သားဖွားစွမ်းအားစုများကို မွေးထုတ်ပေးလျက်ရှိရာ ၁၉၆၂ ခုနှစ်မှ ယနေ့ထိ သူနာပြု-သားဖွား

ဒီပလိုမာရရှိသူ ၄၅၂၄၅ ဦး၊ သားဖွား ၄၂၅၂၄ ဦး မွေးထုတ်ပေးနိုင်ခဲ့ပြီး နိုင်ငံ့ဝန်ထမ်းများအဖြစ် ပြည်သူလူထု ကျန်းမာရေးစောင့်ရှောက်မှုတာဝန်များကို ကျေပွန်စွာ ထမ်းဆောင်နေကြပြီဖြစ်ကြောင်း။

ထို့အပြင် ပြည်သူတိုင်း ကျန်းမာရေးစောင့်ရှောက်မှု လက်လှမ်းမီ အလွယ်တကူ ရရှိစေရန် ရည်ရွယ်ပြီး ယခု ၂၀၂၆ ခုနှစ် ပညာသင်နှစ်၌ သူနာပြုသိပ္ပံနှင့် သူနာပြုသင်တန်းကျောင်းများတွင် သူနာပြု-သားဖွားဒီပလိုမာ သုံးနှစ်သင်တန်း ကျောင်းသားကျောင်းသူ စုစုပေါင်း ၅၉၄၆ ဦးနှင့် သားဖွားသင်တန်းကျောင်းများတွင် ဘက်စုံသားဖွားဒီပလိုမာ နှစ်နှစ်သင်တန်း ကျောင်းသူ စုစုပေါင်း ၁၀၃၅ ဦး တို့ကို လေ့ကျင့်သင်ကြားပေးလျက်ရှိကြောင်း၊ နှစ်စဉ် သူနာပြုနှင့်သားဖွားများ တိုးမြှင့်မွေးထုတ်ပေးလျက်ရှိပြီး ယခု ၂၀၂၇ ခုနှစ် ပညာသင်နှစ်တွင် သူနာပြုသိပ္ပံများ အဆင့်မြှင့်တင်မှုနှင့်အတူ သူနာပြု - သားဖွား ဒီပလိုမာ သုံးနှစ်သင်တန်းအတွက် သစ်လွင်သင်တန်းသားသင်တန်းသူ ၂၉၀၀နှင့် ဘက်စုံသားဖွားဒီပလိုမာ နှစ်နှစ်သင်တန်းအတွက် သင်တန်းသူ ၁၄၀၀ ထိ တိုးမြှင့်ခေါ်ယူ လေ့ကျင့်ပျိုးထောင်ပေးမည်ဖြစ်ကြောင်း။

အရေအတွက်တိုးမြှင့်မွေးထုတ်ရုံသာမက အရည်အသွေးပိုင်းတွင်လည်း မြန်မာနိုင်ငံ၏ သူနာပြုနှင့် သားဖွားပညာရေးကို အရှေ့တောင်အာရှနိုင်ငံများနှင့် ရင်ပေါင်တန်းနိုင်သည့် အရည်အသွေးပြည့်ဝသည့် သူနာပြုနှင့်သားဖွားများ မွေးထုတ်ပေးနိုင်ရန် ရည်မှန်းဆောင်ရွက်သွားရမည်ဖြစ်ကြောင်း၊ နိုင်ငံတကာစံနှုန်းများနှင့်အညီ ရေးဆွဲထားသည့် ရလဒ်အခြေပြု သင်ရိုးညွှန်းတမ်းများနှင့် လေ့ကျင့်သင်ကြားမွေးထုတ်ပေးလျက်ရှိပြီး အမျိုးသားပညာရေးအဆင့်မူဘောင်အရ တက္ကသိုလ်ဝင်တန်း အောင်မြင်ပြီးသူများသာ တက်ရောက်ရသည့် အဆင့်မြင့်ဒီပလိုမာ သင်တန်းများဖြစ်ကြောင်း၊ ထို့အပြင် မြန်မာနိုင်ငံ သူနာပြုနှင့် သားဖွားကောင်စီ၏ နိုင်ငံတကာသတ်မှတ်စံနှုန်း ရှစ်ခုပါဝင်သည့် သူနာပြုနှင့်သားဖွားပညာရေးနှင့် လုပ်ငန်းအရည်အသွေး အာမခံမှု အသိအမှတ်ပြုလက်မှတ်ပေးအပ်ခြင်းလည်း ဖြစ်ကြောင်း၊ ထို့အပြင် ပြည်တွင်း၊ ပြည်ပ တက္ကသိုလ်များတွင် သူနာပြုပါရဂူဘွဲ့အဆင့်ထိ အဆင့်ဆင့်တက်လှမ်းသင်ယူနိုင်သည့် အခွင့်အလမ်းများ ရရှိနိုင်မည်ဖြစ်သောကြောင့် သူနာပြုပညာရေး ဖွံ့ဖြိုးတိုးတက်လာရေးအတွက် သူနာပြုသင်တန်းကျောင်းများကို ယခုကဲ့သို့ သူနာပြုသိပ္ပံများအဖြစ် အဆင့်မြှင့်တင်ပေးခဲ့ခြင်းဖြစ်ကြောင်း။

ထို့အပြင် တစ်နိုင်ငံလုံးတစ်ပြေးညီ ဖွံ့ဖြိုးတိုးတက်စေရေး နိုင်ငံတော်၏ မူဝါဒနှင့်အညီ ပြည်ထောင်စုနယ်မြေ နေပြည်တော်နှင့် တိုင်းဒေသကြီး၊ ပြည်နယ် အသီးသီးတွင်ရှိသည့် သူနာပြုနှင့် သားဖွားသင်တန်းကျောင်း ၁၅ ကျောင်းကိုလည်း သူနာပြု သိပ္ပံများအဖြစ် ထိုက်တန်သည့်အဆင့်အတန်းကို အသိအမှတ်ပြု ဖွင့်လှစ်ပေးခြင်းလည်း ဖြစ်ပါကြောင်း၊ ထိုသို့ မြှင့်တင်ပေးလိုက်ခြင်းအားဖြင့်

စာမျက်နှာ ၄ သို့

- နိုင်ငံတော်အတွက် လိုအပ်နေသည့် ကျန်းမာရေးလူ့စွမ်းအားအရင်းအမြစ်များကို လေ့ကျင့်မွေးထုတ်ပေးနိုင်ရေး ကျန်းမာရေးဝန်ကြီးဌာနက ဖွင့်လှစ်သင်ကြားပေးနေသည့် ဆေးတက္ကသိုလ် ငါးခုနှင့် ၂၀၂၃ ခုနှစ်တွင် Naypyitaw State Academy ၌ ဆေးပညာ မဟာဌာနကြီး (Faculty of Medicine) ကို ထည့်သွင်းဖွင့်လှစ်ပေးနိုင်ခဲ့သဖြင့် ယခုဆိုပါက ဆေးတက္ကသိုလ် ခြောက်ခုနှင့် ဆေးပညာနှီးနွယ်တက္ကသိုလ် ၁၁ ခု စုစုပေါင်းတက္ကသိုလ် ၁၇ ခု ရှိလာပြီဖြစ်
- ယနေ့ဖွင့်လှစ်လိုက်သည့် နေပြည်တော်နှင့် တိုင်းဒေသကြီး၊ ပြည်နယ်များရှိ သူနာပြုသိပ္ပံများသည် နိုင်ငံတော်၏ ကျန်းမာရေးစနစ်ဖွံ့ဖြိုးတိုးတက်ရေးအတွက်သာမက အရည်အချင်းပြည့်ဝပြီး လူသားချင်းစာနာစိတ်အပြည့်ရှိသည့် သူနာပြုများ၊ သားဖွားပညာရှင်များ မွေးထုတ်ပေးနိုင်သည့် နိုင်ငံတော်၏ ကျန်းမာရေးလူ့စွမ်းအားအရင်းအမြစ်များ ပိုမိုဖွံ့ဖြိုးတိုးတက်ရေးတွင် အရေးပါသည့် ကျန်းမာရေးပညာဗဟိုဌာနများဖြစ်လာပြီဟု ဆိုရမည်

စာမျက်နှာ ၃ မှ

တိုင်းဒေသကြီး၊ ပြည်နယ်ဒေသအလိုက် ကျန်းမာရေး လူ့စွမ်းအားအရင်းအမြစ် လိုအပ်ချက်များကို ပိုမို ဖြည့်စွမ်းပေးနိုင်မည်လည်းဖြစ်ကြောင်း၊ ကျန်ရှိနေ သည့် သူနာပြုနှင့်သားဖွား နှီးနှယ်သင်တန်းကျောင်း ၂၇ကျောင်းကိုလည်း မိမိတို့ အစိုးရအဖွဲ့သစ် ရက် (၁၀၀) အတွင်း၌ပင် ဦးစားပေးအနေဖြင့် ဖွဲ့စည်းပုံ တိုးမြှင့်ပေးခဲ့ပြီးဖြစ်ကြောင်း၊ ယင်းသည်လည်း ကျန်းမာရေးကဏ္ဍမြှင့်တင်ခြင်းဖြစ်သကဲ့သို့ သူနာပြု နှင့်သားဖွားများကို အလေးထားဂုဏ်ပြုခြင်း ဖြစ် ကြောင်းကို ပြောကြားလိုကြောင်း၊ နိုင်ငံ၏ အနာဂတ် ကျန်းမာရေး လူ့စွမ်းအားအရင်းအမြစ်များဖြစ်ကြ သည့် သူနာပြုနှင့်သားဖွားများ ပေါ်ထွက်လာစေရေး အခြေခံကောင်းကောင်းနှင့် စနစ်တကျလေ့ကျင့် ပျိုးထောင်ပေးရန်နှင့် အမှန်တကယ် ပညာရည်ပြည့်ဝ၊ ထူးချွန်သည့် သူနာပြုနှင့် သားဖွားများဖြစ်လာအောင် လေ့ကျင့်သင်ကြားပေးကြရန် အလေးအနက်ထား မှာကြားလိုကြောင်း။

နှစ်စဉ်ထိုက်ထိုက်တန်တန် ချီးမြှင့်ပေး
နိုင်ငံတွင် ကပ်ရောဂါ၊ သဘာဝဘေးအန္တရာယ် များနှင့် အရေးကြုံလာတိုင်း သူနာပြုနှင့်သားဖွားများ သည် ရှေ့တန်းတိုက်စစ်မှူးများအနေဖြင့် မိမိတို့၏ လုံခြုံရေးနှင့် အခက်အခဲများကို ပမာနမထားဘဲ ပြည်သူလူထု၏အသက်နှင့်ကျန်းမာရေးကို ကာကွယ် စောင့်ရှောက်ပေးခဲ့သည့် စွမ်းစွမ်းတစ် စွန့်လွှတ် စွန့်စား စွမ်းဆောင်ရည်များကိုလည်း လေးစား ဂုဏ်ယူပါကြောင်း၊ နိုင်ငံတကာ အသိအမှတ်ပြု ဖလောရင့်နိုက်တင်ဂေးလ်ဆု ရရှိထားကြသည့် မြန်မာနိုင်ငံမှ သူနာပြုနှင့်သားဖွား လေးဦးကို ၂၀၂၃ ခုနှစ်တွင် ဝဏ္ဏကျော်ထင်ဘွဲ့နှင့် မြန်မာနိုင်ငံ သူနာပြု နှင့် သားဖွားကောင်စီဥက္ကဋ္ဌကို ၂၀၂၅ ခုနှစ်တွင် သိပ္ပံကျော်စွာဘွဲ့ချီးမြှင့်ပေးခဲ့ကြောင်း၊ ဂုဏ်ပြုထိုက် သည့် သူနာပြုနှင့် သားဖွားများအား စွမ်းဆောင်မှု ဆိုင်ရာအလိုက် နိုင်ငံတော်အဆင့် ဂုဏ်ထူးဆောင် တံဆိပ်များကို နှစ်စဉ်ထိုက်ထိုက်တန်တန် ချီးမြှင့် ပေးလျက်ရှိကြောင်း။

ထို့အပြင် နိုင်ငံ့ဝန်ထမ်းသူနာပြုများ ထမ်းဆောင် ရသည့်တာဝန်များနှင့် တိုးတက်လာသည့် သူနာပြု ပညာရေးအပေါ် မူတည်ပြီး ၂၀၂၆-၂၀၂၇ ဘဏ္ဍာနှစ်မှ စ၍ အခြားသော ကျွမ်းကျင်ပညာရှင် နိုင်ငံ့ဝန်ထမ်း များနှင့် တန်းတူအသိအမှတ်ပြု ချီးမြှင့်ပေးခြင်း၊ ရာထူးအဆင့်အလိုက် လစာတိုးမြှင့်ပေးခြင်း၊



နိုင်ငံတော်သမ္မတ ဦးမင်းအောင်လှိုင် ကျွမ်းကျင်မှုဆိုင်ရာ ပုံစံတူလက်တွေ့သင်ကြားရေးခန်းများ အတွင်း စာတွေ့၊ လက်တွေ့သင်ကြားနေမှုကို ကြည့်ရှုစစ်ဆေးစဉ်။

ထပ်ဆောင်း ချီးမြှင့်ငွေပေးအပ်ခြင်းတို့ကို ချီးမြှင့် ပေးထားကြောင်း၊ နိုင်ငံတော်အတွက် လိုအပ်နေသည့် “ကျန်းမာရေးစွမ်းအားစု အဆောက်အဦ” တောင့်တင်းခိုင်မာအောင် အုတ်မြစ်ချ ဆောင်ရွက် ပေးနေသည့် ကျန်းမာရေးဝန်ကြီးဌာနကိုလည်း အသိ အမှတ်ပြုကြောင်းကို ပြောကြားလိုပါကြောင်း။

ယခုကဲ့သို့ အဆင့်မြှင့်တင်ပေးလိုက်သည့် သူနာပြုသိပ္ပံနှင့် သင်တန်းကျောင်းများအားလုံးတွင် ကျောင်းစာသင်ခန်းများကို လိုအပ်ချက်နှင့်အညီ တိုးချဲ့ခြင်း၊ စာကြည့်တိုက်၊ ကွန်ပျူတာခန်း၊ ကျွမ်းကျင်မှုဆိုင်ရာ ပုံစံတူလက်တွေ့ သင်ကြားရေး ခန်းတို့ကို စနစ်တကျ အသုံးပြုခြင်းနှင့် သင်ကြား လေ့ကျင့်သွားကြရမည်ဖြစ်ကြောင်း၊ သင်ရိုးညွှန်းတမ်း များကိုလည်း ခေတ်နှင့်လျော်ညီအောင် စဉ်ဆက် မပြတ် ဆန်းစစ်မွမ်းမံပြင်ဆင်ခြင်း၊ သင်ကြားရေး ဆရာ ဆရာမများ ပြည့်စုံအောင် ခန့်အပ်ဖြည့်တင်း ပေးခြင်း၊ ခေတ်မီ သင်ကြားရေးနည်းလမ်းများ အသုံးပြုပြီး ကျောင်းသားများ၏ ဝေဖန်ပိုင်းခြား တွေးခေါ်နိုင်စွမ်း (Critical thinking)၊ လက်တွေ့ ကျွမ်းကျင်မှု (Clinical competency) နှင့် ပညာရှင်

ဝိသမ္မူ (Professionalism)တို့ ပိုမိုကောင်းမွန်လာ စေရေး ဆက်လက်ကြိုးပမ်း ဆောင်ရွက်ကြရမည်ဖြစ် ကြောင်း၊ သင်ကြားရေး ဆရာ ဆရာမများနှင့် သင်ကြားမှု အရည်အသွေး ပြည့်ဝနေစေရေး စွမ်းရည် မြှင့်တင်ပေးရန်လည်းလိုကြောင်း၊ အနာဂတ်ကျန်းမာ ရေးစနစ်သည် နည်းပညာအခြေပြုစနစ် တစ်ခုအဖြစ် ပြောင်းလဲလာနေပြီဖြစ်သည့်အတွက် ကျောင်းသား ကျောင်းသူများအနေဖြင့် သုတေသနစွမ်းရည်၊ ဒီဂျစ် တယ်နည်းပညာ၊ ဉာဏ်ရည်တုနည်းပညာ အသုံးပြု နိုင်မှုနှင့် အင်္ဂလိပ်ဘာသာစကား ကျွမ်းကျင်မှုတို့ကို လည်း တိုးတက်အောင် ကြိုးစားကြရန် တိုက်တွန်းလို ကြောင်း၊ အလားတူ ကျောင်း၏ဥပဓိရုပ်ကောင်းမွန် ရေး၊ သန့်ရှင်းသာယာလှပရေးကိုလည်း ကျောင်းနှင့် သက်ဆိုင်သည့်သူများအားလုံး ပိုင်းဝန်းထိန်းသိမ်း ကြစေလိုကြောင်း၊ Keep Your Campus Clean ဆိုသည့်စကားနှင့်အညီ အမြင်တင့်တယ်ခြင်းဖြင့် ကျောင်း၏ဂုဏ်ကို တစ်ဖက်ကလည်း မြှင့်တင်ပေးရန် တိုက်တွန်းလိုကြောင်း။

အထူးမှာကြားလိုသည်မှာ သင်တန်းသား သင်တန်းသူများအနေဖြင့် သူနာပြုစုမှုနှင့် သားဖွား ပညာရပ်များကို မိမိတို့ကိုယ်တိုင် အမြဲတမ်းလေ့လာ သင်ယူနေရန် လိုအပ်သကဲ့သို့ ပြင်ပဗဟုသုတနှင့် အသိဉာဏ်ပညာ ပိုမိုဖွံ့ဖြိုးတိုးတက်စေမည့် စာကောင်းပေမွန်များကိုလည်း စဉ်ဆက်မပြတ် လေ့လာဖတ်ရှုသွားကြရမည်ဖြစ်ကြောင်း၊ ထို့အပြင် သူနာပြုများ၏ လူသားဆန်မှု၊ မေတ္တာထားပြီး ပြုစု ယုယမှုနှင့် သနားကြင်နာမှု စသည်တို့သည် အခြား ရုပ်ဝတ္ထုများ၊ စက်ပစ္စည်းများနှင့် အစားထိုး မရနိုင် သည့် “အနုပညာဆန်သော သူနာပြုစုမှုပညာရပ်” (The Art of Nursing) ဖြစ်သည်ကို မမေ့ကြရန်နှင့် ဂုဏ်ယူစိတ်နှင့် လေးစားတန်ဖိုးထားကြရန် လေးလေးနက်နက် မှာကြားလိုကြောင်း။

ကျန်းမာရေးကဏ္ဍမှ အစဉ်တစိုက်ကြိုးပမ်း နိုင်ငံတော်ဖွံ့ဖြိုးတိုးတက်ရေးနှင့် ပြည်သူများ၏ လူမှုစီးပွားဘဝနှင့် ကျန်းမာရေးဖွံ့ဖြိုးတိုးတက်ရေး

ကို အလေးထားဆောင်ရွက်ကြရာတွင် ပြည်သူလူထု လက်လှမ်းမီရယူနိုင်သည့် ကျန်းမာရေးစောင့်ရှောက် မှုကို ပေးနေသည့် “သူနာပြု” နှင့် “သားဖွား” များ အနေဖြင့် မိမိတို့၏ ဂုဏ်သိက္ခာ၊ ကျင့်ဝတ်များနှင့်အညီ တာဝန်ဝတ္တရားများကို ကျေပွန်အောင် ထမ်းဆောင် သွားကြရန်၊ ကျန်းမာရေးဝန်ကြီးဌာန၏ ရည်မှန်းချက် များဖြစ်သည့် လူတိုင်း သက်တမ်းစေ့ အသက်ရှည်စွာ နေနိုင်ရေးနှင့် လူတိုင်းရောဂါဘယကင်းရှင်းရေး တို့ကို စိတ်ကောင်းစေတနာနှင့် ဆောင်ရွက်ပေးသွား ကြရန်၊ နိုင်ငံတကာ အသိုက်အဝန်းတွင် ခေတ်မီဖွံ့ဖြိုး တိုးတက်သည့် နိုင်ငံအဖြစ် ခုံညားထည်ဝါစွာ ရပ်တည်နိုင်ရေးအတွက် ကျန်းမာရေးကဏ္ဍမှ အစဉ် တစိုက် ကြိုးပမ်းသွားကြရန်နှင့် မျိုးချစ်စိတ်ဓာတ်၊ နိုင်ငံချစ်စိတ်များနှင့် စည်းလုံးညီညွတ်ပြီး အနာဂတ် နိုင်ငံတော်ကြီး တည်ငြိမ်အေးချမ်းဖွံ့ဖြိုးတိုးတက်ရေး အတွက် အရည်အသွေး ပြည့်ဝသည့်၊ ထူးချွန် ထက်မြက်သည့် သူနာပြုနှင့် သားဖွားများဖြစ်အောင် လေ့ကျင့်ပျိုးထောင်ပေးကြပါရန် မှာကြားလိုကြောင်း ဖြင့် ပြောကြားသည်။

ယင်းနောက် နိုင်ငံတော်သမ္မတနှင့် အခမ်းအနား တက်ရောက်လာကြသူများသည် သူနာပြုသိပ္ပံများ ဖွင့်ပွဲ အထိမ်းအမှတ် မှတ်တမ်းဗီဒီယိုကို ကြည့်ရှုကြ သည်။

ထို့နောက် သူနာပြုသိပ္ပံ (နေပြည်တော်)မှ သင်တန်းသူများက “ကရုဏာအလင်း” သီချင်းဖြင့် သီဆိုဖျော်ဖြေတင်ဆက်ကြပြီး ကျန်းမာရေးဝန်ကြီး ဌာန ပြည်ထောင်စုဝန်ကြီး ဒေါက်တာ သက်ခိုင်ဝင်း က ကျေးဇူးတင်စကားပြောကြား၍ နိုင်ငံတော်သမ္မတ ဦးမင်းအောင်လှိုင်ထံ သူနာပြုသိပ္ပံ(နေပြည်တော်) ဖွင့်ပွဲအထိမ်းအမှတ် လက်ဆောင်အား နေရာ အရောက် ဂါရဝပြုပေးအပ်သည်။

စုပေါင်းမှတ်တမ်းတင်ဓာတ်ပုံရိုက်
ဆက်လက်၍ နိုင်ငံတော်သမ္မတနှင့် အခမ်းအနား တက်ရောက်လာကြသူများသည် စုပေါင်းမှတ်တမ်း တင်ဓာတ်ပုံရိုက်ကြသည်။

ယင်းနောက် နိုင်ငံတော်သမ္မတ ဦးမင်းအောင်လှိုင်၊ ဒုတိယသမ္မတ ဦးညိုစောနှင့် တပ်မတော်ကာကွယ် ရေးဦးစီးချုပ် ဗိုလ်ချုပ်ကြီး ရဲဝင်းဦးတို့က သူနာပြု သိပ္ပံ (နေပြည်တော်) သင်ကြားရေးဆောင်ရှိ သူနာပြု သိပ္ပံ(နေပြည်တော်) ကမ္ပည်းမော်ကွန်းကို အမွှေး နံ့သာရည်များ ပက်ဖျန်းပေးသည်။

ထို့နောက် နိုင်ငံတော်သမ္မတနှင့် အခမ်းအနား တက်ရောက်လာကြသူများသည် သူနာပြုသိပ္ပံ (နေပြည်တော်) သင်ကြားရေးဆောင်ရှိ စာကြည့် တိုက်၊ ကွန်ပျူတာခန်း၊ စာသင်ခန်း၊ အဖွဲ့ငယ်ဆွေးနွေး ခန်းနှင့် ကျွမ်းကျင်မှုဆိုင်ရာ ပုံစံတူလက်တွေ့သင်ကြား ရေးခန်းများအတွင်း စာတွေ့၊ လက်တွေ့သင်ကြား နေမှုများအား လှည့်လည်ကြည့်ရှု စစ်ဆေးပြီး ကျန်းမာရေးဝန်ကြီးဌာန ပြည်ထောင်စုဝန်ကြီးနှင့် တာဝန်ရှိသူများ၏ တင်ပြမှုများအပေါ် နိုင်ငံတော် သမ္မတက လိုအပ်သည်များ လမ်းညွှန်မှာကြားခဲ့ ကြောင်း သတင်းရရှိသည်။ သတင်းစဉ်



သူနာပြုသိပ္ပံများ ဖွင့်ပွဲအထိမ်းအမှတ် သူနာပြုသိပ္ပံ(နေပြည်တော်)မှ နည်းပြများနှင့် သင်တန်းသား သင်တန်းသူများ၏ “သူနာပြုအားမာန်သူနာပြုသိပ္ပံ” တေးသီချင်းဖြင့် သီဆိုသရုပ်ဖော်တင်ဆက်မှုကို တွေ့ရစဉ်။

○ **ကျောဖုံးမှ**
တိုးမြှင့်ဆောင်ရွက်သွားနိုင်ရေး၊ လယ်ယာစိုက်ပျိုး ရေးနှင့် မွေးမြူရေးကဏ္ဍတို့တွင် နည်းပညာများ ဖြန့်ဝေပေးနိုင်ရေး၊ တိုင်းရင်းဆေးနှင့် MSME ကဏ္ဍ တို့တွင် ပူးပေါင်းဆောင်ရွက်နိုင်ရေးဆိုင်ရာ ကိစ္စရပ် များနှင့် စပ်လျဉ်း၍ ရင်းနှီးပွင့်လင်းစွာ အမြင်ချင်း ဖလှယ် ဆွေးနွေးကြသည်။

တာဝန်ရှိသူများတက်ရောက်
တွေ့ဆုံပွဲသို့ ဒုတိယသမ္မတနှင့်အတူ ဒုတိယ ဝန်ကြီး ဦးနိုင်မင်းကျော်၊ ဒေါက်တာ သောင်းနိုင်ဦးနှင့်

တာဝန်ရှိသူများ တက်ရောက်ကြပြီး ပါတီအတွင်းရေး မှူးနှင့်အတူ တာဝန်ရှိသူများ တက်ရောက်ကြသည်။

ကြိုဆိုဂုဏ်ပြုညစာစားပွဲတက်ရောက်
ညပိုင်းတွင် ဒုတိယသမ္မတ ဒေါ်နန်းနီနီအေးသည် ဖိုရမ်သို့ တက်ရောက်လာကြသည့် နိုင်ငံများမှ အကြီး အကဲများ၊ ကိုယ်စားလှယ်များနှင့်အတူ ပဉ္စမအကြိမ် မြောက် ဟိမဝန္တာတောင်တန်းဒေသနိုင်ငံများ အကြား အပြည်ပြည်ဆိုင်ရာ ပူးပေါင်းဆောင်ရွက်မှု ဖိုရမ် ကြိုဆိုဂုဏ်ပြုညစာစားပွဲသို့ တက်ရောက် သည်။(ယာပုံ) သတင်းစဉ်



အမျိုးသားလွှတ်တော်ကိုယ်စားလှယ်များအား ဘဏ္ဍာရေးနှင့် အခွန်ဝန်ကြီးဌာန၏ လုပ်ငန်းဆောင်ရွက်မှုများ ရှင်းလင်းဆွေးနွေး

နေပြည်တော် ဇူလိုင် ၁၆

အမျိုးသားလွှတ်တော်ကိုယ်စားလှယ်များအား ဘဏ္ဍာရေးနှင့် အခွန်ဝန်ကြီးဌာန၏ လုပ်ငန်းဆောင်ရွက်မှုများ ရှင်းလင်းဆွေးနွေးခြင်းအခမ်းအနားကို ယနေ့မွန်လွဲပိုင်းတွင် နေပြည်တော်ရှိ အမျိုးသားလွှတ်တော်အဆောင်(၂) ၌ ကျင်းပသည်။ (ယာဝုံ)

အခမ်းအနားသို့ အမျိုးသားလွှတ်တော်ဥက္ကဋ္ဌ ဦးအောင်လင်းဌေး၊ ဒုတိယဥက္ကဋ္ဌ Jeng Phang နော်တောင်၊ အမျိုးသားလွှတ်တော်ကိုယ်စားလှယ်များ၊ ဘဏ္ဍာရေးနှင့် အခွန်ဝန်ကြီးဌာနမှ တာဝန်ရှိသူများ တက်ရောက်ကြသည်။

ဦးစွာ ရာသုံးမှန်းခြေငွေစာရင်းဦးစီးဌာန ညွှန်ကြားရေးမှူးချုပ် ဒေါ်သီတာထွန်းက အရအသုံးခန့်မှန်းခြေငွေစာရင်းဆိုင်ရာ အဓိပ္ပာယ်ဖွင့်ဆိုချက်နှင့် ပေါဟာရများ၊ အရအသုံးခန့်မှန်းခြေငွေစာရင်းတွင် ပါဝင်သော စာရင်းအမျိုးအစားများ၊ ဘဏ္ဍာရန်ပုံငွေအစီအစဉ်၊ ဘတ်ဂျက်စက်ဝန်း (Budget Cycle)၊

မူဝါဒအပေါ်အခြေခံ၍ နှစ်လတ်ဘဏ္ဍာရေးမူဘောင်တည်ဆောက်ခြင်း၊ ဘတ်ဂျက်ရေးဆွဲစစ်တင်ပြခြင်း၊ ဥပဒေအတည်ပြုပြဋ္ဌာန်းခြင်း၊ ဘတ်ဂျက်အကောင်အထည်ဖော်ဆောင်ရွက်ခြင်း၊ တာဝန်ပိုင်းခြားဖော်ထုတ်ခြင်း၊ ကြီးကြပ်ခြင်း၊ အစီရင်ခံစာတင်ပြခြင်းနှင့် စာရင်းစစ်ဆေးခြင်းတို့နှင့်စပ်လျဉ်း၍ ရှင်းလင်းသည်။

ထို့နောက် ပြည်တွင်းအခွန်များဦးစီးဌာန ညွှန်ကြားရေးမှူးချုပ် ဒေါ်မြမြဦးက မြန်မာနိုင်ငံ အခွန်စနစ်ဖွဲ့စည်းမှု၊ ပြည်တွင်းအခွန်များဦးစီးဌာနမှ တာဝန်ယူကောက်ခံလျက်ရှိသော အခွန်ဥပဒေများ၊ အခွန်အမျိုး



အစားများနှင့် အခွန်ဆိုင်ရာ ပြုပြင်ပြောင်းလဲရေးဆောင်ရွက်နေမှုများနှင့် စပ်လျဉ်း၍ ရှင်းလင်းသည်။ ယင်းနောက် လွှတ်တော်ကိုယ်စားလှယ်များ၏

ဆွေးနွေးမေးမြန်းမှုများ၊ အကြံပြုချက်များအပေါ် ပြန်လည်ရှင်းလင်းဆွေးနွေးပေးခဲ့ကြောင်း သိရသည်။ သတင်းစဉ်

ဝါကြိတ်စက်များအား အထူးချေးငွေအစီအစဉ်ဖြင့် ရောင်းချပေးမည်

စက်မှုနှင့် အသေးစား၊ အငယ်စား၊ အလတ်စားနှင့် စီးပွားရေးလုပ်ငန်းများဖွံ့ဖြိုးတိုးတက်ရေးဝန်ကြီးဌာန စက်မှုကြီးကြပ်ရေးနှင့်စစ်ဆေးရေးဦးစီးဌာန (ပြည်တွင်းထုတ် ဝါကြိတ်စက် (ဂျင်န) များ ဝယ်ယူနိုင်ရေးကိစ္စ)

လုပ်ငန်းရှင်များနှင့် တောင်သူများအတွက် ဝမ်းမြောက်ဖွယ်သတင်းကောင်း

ပြည်တွင်းမှထွက်ရှိသည့် ဝါများအား အပြည့်အဝကြိတ်ခွဲနိုင်ရန်နှင့် တောင်သူများအနေဖြင့် စိုက်ပျိုးထွက်ရှိသည့် ဝါများအား တစ်ပိုင်တစ်နိုင်ကြိတ်ခွဲခြင်းလုပ်ငန်းများကို ဆောင်ရွက်နိုင်ရန်တို့အတွက် ပြည်တွင်းမှထုတ်လုပ်ထားရှိသည့် ဝါကြိတ်စက်များအား အထူးချေးငွေအစီအစဉ်ဖြင့် ရောင်းချပေးသွားမည်ဖြစ်ကြောင်း သတင်းကောင်းပါးအပ်ပါသည်။

အသေးစိတ်သိရှိလိုပါက

စက်မှုကြီးကြပ်ရေးနှင့်စစ်ဆေးရေးဦးစီးဌာန (ရုံးချုပ်)၊ ရုံးအမှတ်(၃၇)၊ နေပြည်တော်၊ ဖုန်း- ၀၆၇-၃၄၀၈၃၉၅ ၊ ၀၉-၄၀၁၂၄၉၉၈ သို့ ရုံးချိန်အတွင်း ဆက်သွယ်မေးမြန်းနိုင်ကြောင်း အသိပေးအပ်ပါသည်။

ဆီစက်လုပ်ငန်းများ ဖွံ့ဖြိုးရေးချေးငွေများ ထုတ်ချေးပေးလျက်ရှိရာ ချေးငွေအဆိုပြုလွှာများ ပေးပို့လျှောက်ထားနိုင်

စက်မှုနှင့် အသေးစား၊ အငယ်စား၊ အလတ်စားနှင့် စီးပွားရေးလုပ်ငန်းများဖွံ့ဖြိုးတိုးတက်ရေးဝန်ကြီးဌာန စက်မှုကြီးကြပ်ရေးနှင့်စစ်ဆေးရေးဦးစီးဌာန (ချေးငွေအဆိုပြုလွှာများ လျှောက်ထားခြင်းကိစ္စ)

ဆီစက်လုပ်ငန်းရှင်များအတွက် ဝမ်းမြောက်ဖွယ်သတင်းကောင်း

ပြည်တွင်းဆီစက်များ အဆင့်မြှင့်တင်နိုင်ရန်နှင့် လိုအပ်သောစက်ပစ္စည်းများ ဖြည့်ဆည်းနိုင်ရန် ဆီစက်လုပ်ငန်းများဖွံ့ဖြိုးရေး ချေးငွေများထုတ်ချေးပေးလျက်ရှိရာ ချေးငွေအဆိုပြုလွှာများကို ပြည်ထောင်စုနယ်မြေ (နေပြည်တော်)/တိုင်းဒေသကြီး/ ပြည်နယ် စက်မှုကြီးကြပ်ရေးနှင့် စစ်ဆေးရေးဦးစီးဌာနရုံးခွဲများသို့ ပေးပို့လျှောက်ထားနိုင်ပါကြောင်း သတင်းကောင်းပါးအပ်ပါသည်။

အသေးစိတ်သိရှိလိုပါက

စက်မှုကြီးကြပ်ရေးနှင့်စစ်ဆေးရေးဦးစီးဌာန (ရုံးချုပ်)၊ ရုံးအမှတ်(၃၇)၊ နေပြည်တော်၊ ဖုန်း- ၀၆၇-၃၄၀၈၃၉၅ ၊ ၀၉-၄၀၁၂၄၉၉၈ သို့ ရုံးချိန်အတွင်း ဆက်သွယ်မေးမြန်းနိုင်ကြောင်း အသိပေးအပ်ပါသည်။

ဝါလုပ်ငန်းများ ဖွံ့ဖြိုးတိုးတက်ရေးအတွက် ချေးငွေအဆိုပြုလွှာများ ပေးပို့လျှောက်ထားနိုင်

စက်မှုနှင့် အသေးစား၊ အငယ်စား၊ အလတ်စားနှင့် စီးပွားရေးလုပ်ငန်းများဖွံ့ဖြိုးတိုးတက်ရေးဝန်ကြီးဌာန စက်မှုကြီးကြပ်ရေးနှင့်စစ်ဆေးရေးဦးစီးဌာန (ချေးငွေအဆိုပြုလွှာများ လျှောက်ထားခြင်းကိစ္စ)

ဝါလုပ်ငန်းရှင်များအတွက် ဝမ်းမြောက်ဖွယ်သတင်းကောင်း

အသေးစား၊ အငယ်စားနှင့် အလတ်စားစီးပွားရေးလုပ်ငန်းများ ဖွံ့ဖြိုးတိုးတက်ရေး (MSME) ရန်ပုံငွေမှ ချေးငွေများထုတ်ချေးပေးလျက်ရှိရာ ပြည်တွင်းရှိ ဝါလုပ်ငန်းများ ဖွံ့ဖြိုးတိုးတက်ရေးအတွက် ဝါစေ့ဆီထုတ်စက်များ၊ ချည်မျှင်ထုတ်လုပ်မည့်စက်များ တည်ထောင်ရန်နှင့် တိုးချဲ့တပ်ဆင်နိုင်ရန် ချေးငွေများ လျှောက်ထားနိုင်ပါကြောင်းနှင့် ချေးငွေအဆိုပြုလွှာများကို ပြည်ထောင်စုနယ်မြေ (နေပြည်တော်)/တိုင်းဒေသကြီး/ ပြည်နယ် MSME အေဂျင်စီရုံးများသို့ ပေးပို့လျှောက်ထားနိုင်ပါကြောင်း သတင်းကောင်းပါးအပ်ပါသည်။

အသေးစိတ်သိရှိလိုပါက

စက်မှုကြီးကြပ်ရေးနှင့်စစ်ဆေးရေးဦးစီးဌာန (ရုံးချုပ်) ၊ ရုံးအမှတ်(၃၇)၊ နေပြည်တော်၊ ဖုန်း- ၀၆၇-၃၄၀၈၃၉၅ ၊ ၀၉-၄၀၁၂၄၉၉၈ သို့ ရုံးချိန်အတွင်း ဆက်သွယ်မေးမြန်းနိုင်ကြောင်း အသိပေးအပ်ပါသည်။

စက်အရန်ပစ္စည်းများနှင့် စက်ကိရိယာပစ္စည်းများ တင်သွင်းခွင့်ရရှိရေး လာရောက်လျှောက်ထားနိုင်

စက်မှုနှင့် အသေးစား၊ အငယ်စား၊ အလတ်စားနှင့် စီးပွားရေးလုပ်ငန်းများဖွံ့ဖြိုးတိုးတက်ရေးဝန်ကြီးဌာန စက်မှုကြီးကြပ်ရေးနှင့်စစ်ဆေးရေးဦးစီးဌာန (စက်အရန်ပစ္စည်းများနှင့် စက်ကိရိယာပစ္စည်းများ တင်သွင်းခွင့်ရရှိရေး ထောက်ခံချက်ကိစ္စ)

ပုဂ္ဂလိကလုပ်ငန်းရှင်များအတွက် ဝမ်းမြောက်ဖွယ်သတင်းကောင်း

ပုဂ္ဂလိကစက်မှုလုပ်ငန်းများအနေဖြင့် ထုတ်လုပ်မှုလုပ်ငန်းများဆောင်ရွက်ရန် အမှန်တကယ်လိုအပ်သည့် စက်အရန်ပစ္စည်းများနှင့် စက်ကိရိယာပစ္စည်းများ တင်သွင်းခွင့်ရရှိရေးအတွက် ပြည်ထောင်စုနယ်မြေ (နေပြည်တော်)/တိုင်းဒေသကြီး/ ပြည်နယ် စက်မှုကြီးကြပ်ရေးနှင့်စစ်ဆေးရေးဦးစီးဌာနသို့ ထောက်ခံချက်များကို လာရောက်လျှောက်ထားနိုင်ပါကြောင်း သတင်းကောင်းပါးအပ်ပါသည်။

အသေးစိတ်သိရှိလိုပါက

စက်မှုကြီးကြပ်ရေးနှင့်စစ်ဆေးရေးဦးစီးဌာန (ရုံးချုပ်)၊ ရုံးအမှတ်(၃၇)၊ နေပြည်တော်၊ ဖုန်း- ၀၆၇-၃၄၀၈၃၉၁ ၊ ၀၉-၄၂၄၆၆၀၉၈၀ သို့ ရုံးချိန်အတွင်း ဆက်သွယ်မေးမြန်းနိုင်ကြောင်း အသိပေးအပ်ပါသည်။

မဟာအောင်မြေမြို့နယ်၌ အခွန်ဆိုင်ရာ အသိပညာတိုးတက်ရေးဆောင်ရွက်



မန္တလေး ဇူလိုင် ၁၆

မဟာအောင်မြေမြို့နယ် အခွန်ဦးစီးဌာနမှူးရုံးကကြီးမှူး၍ အခွန်ဆိုင်ရာ အသိပညာတိုးတက်ရေးနှင့် အခွန်တာဝန်လေးစားလိုက်နာမှု တိုးတက်ရေး လူထုလှုပ်ရှားမှုအခမ်းအနားကို ဇူလိုင် ၁၆ ရက်က မန္တလေးတိုင်းဒေသကြီး မဟာအောင်မြေမြို့နယ် Bestကိုယ်ပိုင်အထက်တန်းကျောင်း၌ ကျင်းပရာ မန္တလေးတိုင်းဒေသကြီး အခွန်ဦးစီးဌာနမှူးရုံးမှ ဒုတိယ ညွှန်ကြားရေးမှူး ဦးကျော်ဇေယျက အမှာစကားပြောကြားပြီး မြို့နယ် အခွန်ဦးစီးအရာရှိ ဦးစောကျယ်ရီဘဲ(လ်)က အခွန်ဆိုင်ရာအသိပညာတိုးတက်ရေးလူထုလှုပ်ရှားမှုစီမံချက်၊ အခွန်အမျိုးအစားများနှင့် အခွန်ဆိုင်ရာအကြောင်း သိကောင်းစရာများကို ရှင်းလင်းဆွေးနွေးကာ ကျောင်းသား ကျောင်းသူများက သိရှိလိုသည်များ မေးမြန်းဆွေးနွေးကြသည်။

မိုးတိမ်တောင်ဖြစ်ပေါ်မှုအခြေအနေ

နေပြည်တော် ဇူလိုင် ၁၆

နေပြည်တော်၊ ရန်ကုန်တိုင်းဒေသကြီး၊ မန္တလေးတိုင်းဒေသကြီး၊ ပဲခူးတိုင်းဒေသကြီး၊ မကွေးတိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကရင်ပြည်နယ်၊ ချင်းပြည်နယ်၊ မွန်ပြည်နယ်၊ ရခိုင်ပြည်နယ်နှင့် ရှမ်းပြည်နယ်တို့တွင် မိုးတိမ်တောင်များ ဖြစ်ထွန်းလျက်ရှိပြီး အဆိုပါ မိုးတိမ်တောင်များရွာလျားရာနေရာတစ်လျှောက်တွင် မိုးရွာသွန်းခြင်းနှင့်အတူ လေပြင်းတိုက်ခတ်ခြင်း၊ မိုးထစ်ချွန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်း စသည့် မိုးလေဝသဖြစ်စဉ်များဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန် အကြံပြုအပ်ပါသည်။

မိုး/လေ

ရက် (၁၀၀) စီမံချက်နှင့် နှလုံးရောဂါအန္တရာယ် ကြိုတင်ကာကွယ်ခြင်း

နှလုံးရောဂါသည် ကမ္ဘာပေါ်တွင် သေဆုံးမှုအများဆုံးရောဂါ ဖြစ်ပါသည်။ ဆယ်စုနှစ်တစ်ခုအတွင်းမှာပင် နှလုံးသွေးကြောရောဂါကြောင့် သေဆုံးမှုနှစ်ဆနီးပါးတိုးလာခဲ့သည်။ အချိန်မတိုင်မီ သေဆုံးမှုများ၏ ငါးပုံတစ်ပုံသည် နှလုံးသွေးကြောရောဂါကြောင့် ဖြစ်ပါသည်။ ထို့ကြောင့် နှလုံးသွေးကြောရောဂါများကို ကြိုတင်ကာကွယ်ခြင်း၊ စောစီးစွာ ရှာဖွေဖော်ထုတ်ခြင်းနှင့် အချိန်မီ ထိရောက်စွာကုသမှုပေးနိုင်ခြင်းသည် ပြည်သူ့ကျန်းမာရေးကဏ္ဍ၏ အရေးကြီးသော ဦးစားပေးလုပ်ငန်းတစ်ရပ် ဖြစ်လာပါသည်။

နှလုံးသွေးကြောရောဂါများကို လျော့ချနိုင်ရေးအတွက် ကျန်းမာသော လူနေမှုပုံစံများကို မြှင့်တင်ခြင်း၊ ဆေးလိပ်နှင့် အရက်သောက်သုံးမှု လျော့ချခြင်း၊ ကျန်းမာရေးနှင့်ညီညွတ်သော အစားအစာများ စားသုံးခြင်း၊ ကိုယ်လက်လှုပ်ရှားမှု ပုံမှန်ပြုလုပ်ခြင်း၊ သွေးတိုးရောဂါ၊ ဆီးချိုရောဂါနှင့် သွေးတွင်းအဆီဓာတ်မြင့်မားခြင်းတို့ကို စောစီးစွာရှာဖွေဖော်ထုတ်၍ ထိန်းချုပ်ကုသခြင်းတို့သည် အရေးကြီးပါသည်။

ကျန်းမာရေးဝန်ကြီးဌာနအနေဖြင့် ပြည်သူများအကြား ကျန်းမာရေးအသိပညာမြှင့်တင်ခြင်းနှင့် မကူးစက်နိုင်သောရောဂါများကို စောစီးစွာရှာဖွေစစ်ဆေးနိုင်ရေးအတွက် အဆင့်ဆင့်သော ကျန်းမာရေး စောင့်ရှောက်မှုစနစ်များမှတစ်ဆင့် ဆောင်ရွက်လျက်ရှိပါသည်။ တစ်ချိန်တည်းမှာပင် နှလုံးရောဂါကို စနစ်တကျကုသနိုင်ရန်အတွက် အထူးကုသမှုနည်းလမ်းများကို ကျယ်ကျယ်ပြန့်ပြန့် ဆောင်ရွက်ပေးလျက်ရှိပါသည်။

လက်ရှိတွင် နှလုံးရောဂါဝေဒနာရှင်များအတွက် လိုအပ်သော ကုသမှုများဖြစ်သည့် နှလုံးသွေးကြောချဲ့ခြင်း၊ နှလုံးခုန်နှုန်းမမှန်သော ရောဂါများအတွက် အပူလှိုင်းပေးကုသခြင်း၊ နှလုံးနှိုးစက်တပ်ဆင်ခြင်း၊ နှလုံးအဆို့ရှင်ချဲ့ပေးခြင်း၊ မွေးရာပါ နှလုံးရောဂါများ



ရှန်ကျန်းကရုဏာဆေးပညာဆိုင်ရာ သိပ္ပံနှင့်နည်းပညာကုမ္ပဏီ (Benefm) မှ AI ECG Suit and Patch။

နှလုံးသွေးကြောချဲ့ခြင်းအပါအဝင် နိုင်ငံတကာအဆင့်မီကုသမှုများကို ဆောင်ရွက်ပေးလျက်ရှိပါသည်။ အထူးသဖြင့် အသက်အန္တရာယ်ကြီးမားသော ရုတ်တရက် နှလုံးသွေးကြောပိတ်သည့် လူနာများအတွက် အရေးပေါ်နှလုံးသွေးကြောချဲ့ခြင်းကို ၂၄ နာရီဝန်ဆောင်မှုအဖြစ် အချိန်နှင့်တစ်ပြေးညီ ဆောင်ရွက်ပေးလျက်ရှိပါသည်။

ထို့ပြင် ပိုမိုရှုပ်ထွေးသော နှလုံးခွဲစိတ်ကုသမှုများအတွက် ကျန်းမာရေးဝန်ကြီးဌာနအောက်ရှိ

ထိုကဲ့သို့ ထိရောက်သောကုသမှုများကို အချိန်မီ ရရှိနိုင်ရန်အတွက် နှလုံးရောဂါများကို စောစီးစွာ ရှာဖွေဖော်ထုတ်နိုင်ရေးနှင့် နှလုံးရောဂါဝေဒနာရှင်များ နှလုံးရောဂါကြောင့်ရုတ်တရက်နှလုံးရပ်သေဆုံးခြင်းမှကာကွယ်ရန်၊ နှလုံးရောဂါကြောင့် နှလုံးလှုပ်အားကျဆင်းပြီး နာတာရှည်နှလုံးရောဂါဖြစ်ခြင်းမှကာကွယ်ရန်၊ နှလုံးစည်းချက်မမှန်ခြင်းကြောင့် ရုတ်တရက် သွေးကြောပိတ်လေဖြတ်ခြင်းမှ ကာကွယ်ရန်တို့အတွက် လူတိုင်းလက်လှမ်းမီသော နှလုံးကျန်းမာရေးစစ်ဆေးမှုများကို တိုးချဲ့ဆောင်ရွက်ရန်လိုအပ်ပါသည်။ အထူးသဖြင့် အိမ်စီဂျီ (ECG) စစ်ဆေးမှုသည် နှလုံးရောဂါနှင့် နှလုံးစည်းချက်မမှန်ခြင်းများကို စောစီးစွာရှာဖွေဖော်ထုတ်ရာတွင် အရေးပါသော စစ်ဆေးရေးနည်းလမ်းတစ်ခု ဖြစ်ပါသည်။ နည်းပညာတိုးတက်လာသည်နှင့်အမျှ ဉာဏ်ရည်တူ (AI) နှင့် တွဲဖက်ထားသော အိမ်စီဂျီကို လုပ်ဆောင်ပေးခြင်းအားဖြင့် ပိုမိုတိကျသော ခန့်မှန်းမှုမျိုးကို ပြုလုပ်နိုင်မည်ဖြစ်ပါသည်။

ကျန်းမာရေးဝန်ကြီးဌာနက အစိုးရသစ်၏ ပြည်သူအတွက် ရက်ပေါင်း ၁၀၀ အတွင်း စတင်ဆောင်ရွက်နေသော စီမံချက်တစ်ခုဖြစ်သည့် နှလုံးရောဂါအန္တရာယ်အကဲဖြတ်စနစ်စီမံချက်ကို မြန်မာ-တရုတ် ပူးပေါင်းဆောင်ရွက်မှု အစီအစဉ်တစ်ရပ်အဖြစ် ဆောင်ရွက်လျက်ရှိပါသည်။ ထိုစီမံချက်တွင် နှလုံးရောဂါအန္တရာယ်ကို ပိုမိုတိကျစွာခန့်မှန်းနိုင်ရန်အတွက် ရှန်ကျန်းကရုဏာဆေးပညာဆိုင်ရာ သိပ္ပံနှင့် နည်းပညာကုမ္ပဏီ (Benefm) မှ ထုတ်လုပ်သည့် AI နည်းပညာသုံး သက်သေသက်သာဝတ်ဆင်နိုင်သော ECG ဝတ်စုံ (Wearable ECG device)ဖြင့် ၂၄ နာရီ အိမ်စီဂျီ စမ်းသပ်မှုကို ဆောင်ရွက်ခြင်းဖြစ်ပါသည်။ ထိုစီမံချက်ကို ရန်ကုန်ပြည်သူ့ဆေးရုံကြီး၊ မန္တလေးပြည်သူ့ဆေးရုံကြီး၊ နေပြည်တော်ပြည်သူ့ဆေးရုံကြီး (ခုတင်-၁၀၀၀)၊ မြောက်ဥက္ကလာပပြည်သူ့ဆေးရုံကြီးနှင့် ကန်သာယာဆေးရုံတို့တွင် လူဦးရေတစ်သိန်းကို တစ်နှစ်အတွင်း ဆောင်ရွက်သွားမည်ဖြစ်ပါသည်။

ထိုသို့ဆောင်ရွက်ရာတွင် နှလုံးရောဂါရှိပြီးသူများ၊ နှလုံးရောဂါဖြစ်နိုင်ခြေရှိသူများ၊ နှလုံးခုန်နှုန်း နှေးခြင်း၊ မြန်ခြင်း၊ စည်းချက်မမှန်ခြင်းများကို ခံစားနေရသူများအား ဦးစားပေးတပ်ဆင် စစ်ဆေးပေးသွားမည်ဖြစ်သည့်အပြင် မွေးရာပါနှလုံးရောဂါရှိသူများ၊ မျိုးရိုးဗီဇကိုလိုက်၍ ဖြစ်ပေါ်တတ်သော နှလုံးရောဂါရှိသူများ၊ မိသားစုအတွင်း နှလုံးရုတ်တရက်ရပ်၍ သေဆုံးသည့် ရာဇဝင်ရှိသူများကိုလည်း တပ်ဆင်စစ်ဆေးသွားမည်ဖြစ်ပါသည်။ ထိုမှတစ်ဆင့် အများပြည်သူသယ်ယူပို့ဆောင်ရေးကို တာဝန်ယူနေရသော လေယာဉ်မောင်းသူများ၊ ခရီးသည်တင်ယာဉ်မောင်းသူများ၊ ကုန်ပစ္စည်းတင်ယာဉ်မောင်းသူများ၊ ရထားမောင်းသူများ၊ စက်ရုံ

ပါမောက္ခ ဒေါက်တာနွယ်နွယ်
[ပါမောက္ခ / ဌာနမှူး (နှလုံးဆေးကု)]

“ဉာဏ်ရည်တူ (AI) နှင့် ပေါင်းစပ်အသုံးပြုသော အိမ်စီဂျီနည်းပညာများကို ထိရောက်စွာ အသုံးချနိုင်ခြင်းအားဖြင့် နှလုံးရောဂါအန္တရာယ်ကို စောစီးစွာ ကြိုတင်ခန့်မှန်းဖော်ထုတ်နိုင်မည်ဖြစ်ပြီး အချိန်မတိုင်မီ သေဆုံးမှုများကို လျော့ချကာ ပြည်သူများ၏ နှလုံးကျန်းမာရေး အဆင့်အတန်းမြှင့်တင်ပေးရန် အထောက်အကူပြုနိုင်မည်”

အလုပ်ရုံများတွင် စက်ယန္တရားများဖြင့် လုပ်ကိုင်နေရသူများနှင့် အားကစားသမားများတွင် နှလုံးရောဂါအန္တရာယ် ကြိုတင်သိရှိရန်လိုအပ်ပါက တပ်ဆင်စစ်ဆေးပေးမည်ဖြစ်ပါသည်။

ထိုသို့တပ်ဆင်စစ်ဆေးခြင်းဖြင့် နှလုံးရောဂါရှိသူများတွင် နောက်ဆက်တွဲဖြစ်ပေါ်နိုင်သည့် အသက်အန္တရာယ်ရှိသော နှလုံးစည်းချက်မမှန်ခြင်း၊ ရုတ်တရက်နှလုံးရပ်သွားခြင်း၊ စည်းချက်မမှန်ခြင်းများကို ကြိုတင်သိရှိနိုင်ပြီး လိုအပ်သောကုသမှုများကို အချိန်မီဆောင်ရွက်ပေးနိုင်ပါက နှလုံးရောဂါဖြင့် သေဆုံးမှုနှုန်းကို ကျဆင်းနိုင်မည်ဖြစ်ပါသည်။

မြန်မာ-တရုတ် နှစ်နိုင်ငံအကြား ကျန်းမာရေးပူးပေါင်းဆောင်ရွက်မှု အစီအစဉ်အဖြစ် အစိုးရသစ်၏ ရက်ပေါင်း (၁၀၀) အတွင်း စတင်အကောင်အထည်ဖော်ဆောင်ရွက်နိုင်ခြင်းဖြင့်

- ❖ မြန်မာနိုင်ငံတွင် AI နည်းပညာသုံး ECG ဖြင့် နှလုံးရောဂါအန္တရာယ် စောင့်ကြည့်အကဲဖြတ်ခြင်း စနစ်တစ်ခုတည်ဆောက်နိုင်ခြင်း၊
- ❖ တိုးတက်လာသောခေတ်မီနည်းပညာများအား ကျန်းမာရေးဆိုင်ရာကဏ္ဍတွင် လက်တွေ့အသုံးပြုနိုင်ခြင်းဖြင့် နှလုံးရောဂါနှင့်ပတ်သက်၍ ဆောလျင်စွာသိရှိနိုင်ခြင်း၊ ကုသမှုကိုလည်း အချိန်မီဖြည့်ဆည်းပေးနိုင်ခြင်း၊
- ❖ နှလုံးရောဂါနှင့်ပတ်သက်၍ အဖြစ်များသောရောဂါများကို လေ့လာဆန်းစစ်နိုင်ပြီး ပိုမိုကောင်းမွန်သော ကြိုတင်ကာကွယ်ရေးစနစ်အား ထူထောင်နိုင်ခြင်း၊
- ❖ မြန်မာ-တရုတ် နှစ်နိုင်ငံအကြား ပိုမိုချစ်ကြည်ရင်းနှီးမှုနှင့် ကျန်းမာရေးကဏ္ဍပူးပေါင်းဆောင်ရွက်မှုကို မြှင့်တင်ပေးနိုင်ခြင်း စသည့် အကျိုးကျေးဇူးများကို ရရှိစေလျက်ရှိပါသည်။

နိဂုံးချုပ်အနေဖြင့် ဉာဏ်ရည်တူ (AI) နှင့် ပေါင်းစပ်အသုံးပြုသော အိမ်စီဂျီနည်းပညာများကို ထိရောက်စွာ အသုံးပြုနိုင်ခြင်းအားဖြင့် နှလုံးရောဂါအန္တရာယ်ကို စောစီးစွာကြိုတင်ခန့်မှန်းဖော်ထုတ်နိုင်မည်ဖြစ်ပြီး အချိန်မတိုင်မီ သေဆုံးမှုများကို လျော့ချကာ ပြည်သူများ၏ နှလုံးကျန်းမာရေးအဆင့်အတန်း မြှင့်တင်ပေးရန် အထောက်အကူပြုနိုင်မည်ဖြစ်ကြောင်း ရေးသားတင်ပြအပ်ပါသည်။ ။



ရှန်ကျန်းကရုဏာဆေးပညာဆိုင်ရာ သိပ္ပံနှင့်နည်းပညာကုမ္ပဏီ (Benefm) မှ AI ECG ဝတ်စုံ ဝတ်ဆင်ပေးစဉ်။

ကို ပြုပြင်ပေးခြင်း၊ နှလုံးသွေးကြောရောဂါကို ခွဲစိတ်ကုသခြင်း၊ နှလုံးအဆို့ရှင်ရောဂါကို အဆို့ရှင်အတူတပ်ပေးခြင်း၊ မွေးရာပါနှလုံးရောဂါများကို ခွဲစိတ်ကုသပေးခြင်း၊ သွေးကြောရောဂါခွဲစိတ်ကုသပေးခြင်းတို့ကို မြန်မာနိုင်ငံအတွင်းမှာပင် ကျန်းမာရေးဝန်ကြီးဌာန၏ ပြည်သူ့ဆေးရုံကြီးများ၊ တပ်မတော်ဆေးရုံကြီးများနှင့် ပုဂ္ဂလိကဆေးရုံအချို့တွင် ဆောင်ရွက်ပေးနေပါသည်။

နှလုံးရောဂါဆေးကုသမှုများ
ကျန်းမာရေးဝန်ကြီးဌာန၏ နှလုံးရောဂါဆေးပညာ ပါမောက္ခ/အထူးကုဆရာဝန်ကြီးများ ဦးဆောင်သည့် နှလုံးရောဂါဆေးကုသမှုများကို ရန်ကုန်ပြည်သူ့ဆေးရုံကြီး၊ မန္တလေးပြည်သူ့ဆေးရုံကြီး၊ နေပြည်တော်ပြည်သူ့ဆေးရုံကြီး (ခုတင်-၁၀၀၀)နှင့် မြောက်ဥက္ကလာပပြည်သူ့ဆေးရုံကြီးတို့တွင် ဖွင့်လှစ်ထားရှိပြီး ကလေးနှလုံးရောဂါကုသမှုကို (ခုတင်-၅၅၀) ဆုံ ကလေးဆေးရုံကြီး-ရန်ကုန် (ရန်ကင်း) တွင် ဖွင့်လှစ်ကာ မွေးရာပါကလေးနှလုံးရောဂါဝေဒနာရှင်များကို ကုသပေးလျက်ရှိပါသည်။

ခေတ်မီစက်ကိရိယာဖြစ်သည့် နှလုံးသွေးကြောစမ်းသပ်ကုသစက် (Cardiac Catheterization Lab) ကို အဆိုပါဆေးရုံကြီးများ၌ ဖွင့်လှစ်ကာ ခွဲစိတ်စရာမလိုအပ်ဘဲ နှလုံးသွေးကြောမှတစ်ဆင့်

ရန်ကုန်ပြည်သူ့ဆေးရုံကြီး၊ မြောက်ဥက္ကလာပပြည်သူ့ဆေးရုံကြီး၊ မန္တလေးပြည်သူ့ဆေးရုံကြီးနှင့် (ခုတင်-၅၅၀) ဆုံ ကလေးဆေးရုံကြီး-ရန်ကုန် (ရန်ကင်း) တို့တွင် နှလုံးနှင့် သွေးကြောခွဲစိတ်ကုသဌာနများကိုဖွင့်လှစ်ကာ ရင်ခေါင်းဖွင့်၍ နှလုံးနှင့် သွေးကြောခွဲစိတ်ကုသမှုများကို ဆောင်ရွက်ပေးလျက်ရှိပြီး နှလုံးအဆို့ရှင်အစားထိုးခြင်း (Valve Replacement)၊ မွေးရာပါနှလုံးအပေါက်ပိတ်ခြင်းနှင့် နှလုံးသွေးကြောလမ်းကြောင်းပြောင်းလဲခြင်း (CABG - Bypass Surgery) စသည့်ကုသမှုများကို ဆောင်ရွက်ပေးလျက်ရှိပါသည်။

ကုန်ကျစရိတ်သက်သာစွာဖြင့် ကုသမှုခံယူနိုင်
မှတ်တမ်းအချက်အလက်များအရ ကျန်းမာရေးဝန်ကြီးဌာန၏ လက်အောက်ရှိ ပြည်သူ့ဆေးရုံကြီးများတွင် နှလုံးရောဂါဆေးကုသမှုကုသရာဝန်များက တစ်နှစ်လျှင် စုစုပေါင်း လူနာ ၅၇၀၀-၆၀၀၀ နီးပါးခန့်၊ နှလုံးရောဂါခွဲစိတ်ကုသရာဝန်များက တစ်နှစ်လျှင် စုစုပေါင်းလူနာ ၁၈၀၀ ခန့် ကုသမှုပေးနေသည်ကိုတွေ့ရှိရပြီး ပြည်သူများအနေဖြင့် နိုင်ငံတကာအဆင့်မီ နှလုံးရောဂါကုသမှုများကို ပြည်တွင်း၌ ကုန်ကျစရိတ်သက်သာစွာဖြင့် ကုသမှုခံယူနိုင်လျက်ရှိပါသည်။

တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး ၂၄ ရက်မြောက်နေ့ ကျင်းပ

နေပြည်တော် ဇူလိုင် ၁၆

တတိယအကြိမ် ပြည်သူ့လွှတ်တော် ဒုတိယပုံမှန် အစည်းအဝေး ၂၄ ရက်မြောက်နေ့ကို ယနေ့နံနက် ၁၀ နာရီတွင် နေပြည်တော်ရှိ လွှတ်တော်အဆောက် အအုံ ပြည်သူ့လွှတ်တော် အစည်းအဝေးခန်းမ၌ ကျင်းပရာ ပြည်သူ့လွှတ်တော်ဥက္ကဋ္ဌ ဦးခင်ရီ၊ ဒုတိယ ဥက္ကဋ္ဌ ဦးမောင်မောင်အုန်းနှင့် ပြည်သူ့လွှတ်တော် ကိုယ်စားလှယ်များ တက်ရောက်ကြသည်။

အစည်းအဝေးတွင် ဆက်သွယ်ရေး၊ လမ်း၊ မြစ်ကူး၊ ချောင်းကူးတံတားများနှင့် အားကစားကွင်း တည်ဆောက်ပေးနိုင်ရေး၊ ယာယီနေရပ်စွန့်ခွာသူများ ထောက်ပံ့ကြေးရရှိရေးတို့နှင့်စပ်လျဉ်း၍ မေးခွန်း ၁၂ ခု မေးမြန်းဖြေကြားခြင်း၊ အဆို (၁) ခု ဆွေးနွေး အတည်ပြုခြင်းနှင့် ဥပဒေကြမ်း(၁)ခု တင်သွင်းခြင်း တို့ကို ဆောင်ရွက်ကြသည်။

ဦးစွာ ကွန်ဟိန်းမဲဆန္ဒနယ်မှ စိုင်းကျော်လှ၏ ကွန်ဟိန်းမြို့နယ်အတွင်း ကျေးရွာ ၇၂ ရွာတို့တွင် ဆက်သွယ်ရေးကွန်ရက်မရှိပါသဖြင့် အော်ပရေတာ တစ်ခုခုမှ တာဝါတိုင် နှစ်တိုင် တည်ဆောက်ပေးရန် မည်ကဲ့သို့ ဆောင်ရွက်ပေးမည်ကို သိရှိလိုခြင်း မေးခွန်းနှင့်စပ်လျဉ်း၍ ဒီဂျစ်တယ်ဖွံ့ဖြိုးတိုးတက်ရေး နှင့် ဆက်သွယ်ရေးဝန်ကြီးဌာန ဒုတိယဝန်ကြီး ဦးသက်ဝင်းအောင်က ရှမ်းပြည်နယ်(တောင်ပိုင်း) ကွန်ဟိန်းမြို့နယ်အတွင်း၌ မိုဘိုင်းစခန်း ၂၅ ခုကို ဖိုက်ဘာကေဘယ်၊ မိုက္ကရိုဝေ့စ်အဝေးဆက်သွယ်ရေး ဆက်ကြောင်းများဖြင့် ချိတ်ဆက်၍ ဆက်သွယ်ရေး ဝန်ဆောင်မှုလုပ်ငန်းများ ဆောင်ရွက်ပေးလျက်ရှိပါ ကြောင်း။

မေးခွန်းမေးမြန်းထားသည့် ကျေးရွာအုပ်စု ၉ စု၊ ကျေးရွာ ၇၂ ရွာတွင် လျှပ်စစ်ဓာတ်အားမရရှိနိုင်မှု၊ တောင်ကုန်းတောင်တန်းများထူထပ်၍ အဝေး ဆက်သွယ်ရေးဆက်ကြောင်းများ တည်ဆောက်ရန် ခက်ခဲမှုတို့ကြောင့် မိုဘိုင်းဆက်သွယ်ရေးစခန်းအသစ် တည်ဆောက်တပ်ဆင်ပေးရန် လတ်တလော အစီ အစဉ်မရှိသေးပါကြောင်း။

သို့သော်လည်း ဝန်ကြီးဌာနအနေဖြင့် လမ်းပန်း ဆက်သွယ်ရေးခက်ခဲပြီး သွားလာရန်မလွယ်ကူသည့် နယ်မြေဒေသများတွင် ဆက်သွယ်ရေးကဏ္ဍဖွံ့ဖြိုး တိုးတက်ရေးအတွက် ဆောင်ရွက်လျက်ရှိရာ ကွန်ဟိန်းမြို့နယ်၌ ကွင်းဆင်းတိုင်းတာရေး ဆောင်ရွက်သွားမည်ဖြစ်ပါကြောင်း၊ မိုဘိုင်း ဆက်သွယ်ရေးစခန်းများ တည်ဆောက်နိုင်ရန် အတွက် လျှပ်စစ်ဓာတ်အားရရှိမှု၊ ဆက်သွယ်ရေး ဆက်ကြောင်းများ တည်ဆောက်ချိတ်ဆက်နိုင်မှု၊ ဘဏ္ဍာငွေရရှိမှုနှင့် နယ်မြေဒေသအခြေအနေများ အပေါ်မူတည်ပြီး ဆက်သွယ်ရေးဆိုင်ရာ စည်းမျဉ်း စည်းကမ်း၊ သတ်မှတ်ချက်များနှင့် ကိုက်ညီမှုရှိပါက မိုဘိုင်းဆက်သွယ်ရေးစခန်းများ တည်ဆောက်နိုင်ရေး ဘဏ္ဍာနှစ်အလိုက် လျာထားစီစဉ်ဆောင်ရွက်သွား မည်ဖြစ်ပါကြောင်း ဖြေကြားသည်။

ပူတာအိုမဲဆန္ဒနယ်မှ ဦးရားနီ၏ ပူတာအို- နမ်ထွမ်ခူး ကျေးရွာချင်းဆက်လမ်း၏ ကျန်ရှိသော ၁၀ မိုင်အား ကွန်ကရစ်လမ်းအဖြစ် ဆက်လက် ခင်းပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ နယ်စပ်ရေးရာဝန်ကြီးဌာန ဒုတိယဝန်ကြီး ဗိုလ်ချုပ် ကျော်စွာဦးက ကချင်ပြည်နယ် ပူတာအိုမြို့နယ် ပူတာအို-နမ်ထွမ်ခူး ကျေးရွာချင်းဆက်လမ်း ၁၄ မိုင် အား နယ်စပ်ရေးရာဝန်ကြီးဌာန၏ နယ်စပ်ဒေသ ဖွံ့ဖြိုးရေး ပြည်ထောင်စုရန်ပုံငွေနှင့် ၂၀၁၄-၂၀၁၅ မှ ၂၀၂၃-၂၀၂၄ ဘဏ္ဍာရေးနှစ်ထိ ဘဏ္ဍာနှစ်အလိုက် မြေသားလမ်း၊ ကျောက်လမ်း ဆောင်ရွက်ပေးခဲ့ရာ ၂၀၂၂-၂၀၂၃ ဘဏ္ဍာရေးနှစ်ထိ ကွန်ကရစ်လမ်း ၄ မိုင်ကို ဆောင်ရွက်နိုင်ခဲ့ပါကြောင်း။

ပူတာအို-နမ်ထွမ်ခူးလမ်း ၁၄ မိုင်မှ ကျန်ရှိ သည့် ကွန်ကရစ်လမ်း ၁၀ မိုင်ခင်းခြင်းလုပ်ငန်းကို စက်သုံးဆီနှင့် လုပ်ငန်းသုံးပစ္စည်းများ လုပ်ငန်းခွင်သို့ လွယ်ကူစွာ သယ်ယူပို့ဆောင်နိုင်သည့် အချိန်နှင့်



ရန်ပုံငွေရရှိမှုတို့အပေါ် မူတည်၍ သင့်လျော်သည့် ဘဏ္ဍာရေးနှစ်တွင် လျာထားဆောင်ရွက်မည်ဖြစ်ပါ ကြောင်း ဖြေကြားသည်။

လှိုင်သာယာ(အရှေ့ပိုင်း)မဲဆန္ဒနယ်မှ ဦးအေးချမ်း ၏ အမျိုးသမီးရေးရာဝန်ကြီးဌာန အသစ်၏ ရည်မှန်း ချက်၊ ရှေ့လုပ်ငန်းစဉ်များအား ပြည်သူလူထုသိရှိ နိုင်ရေးအတွက် ဆောင်ရွက်မည့် အစီအမံများကို သိရှိလိုခြင်း မေးခွန်းနှင့်စပ်လျဉ်း၍ အမျိုးသမီးရေးရာ ဝန်ကြီးဌာန ဒုတိယဝန်ကြီး ဒေါ်စန်းစန်းနွယ်က ၂၀၂၄ ခုနှစ် လူဦးရေနှင့် အိမ်အကြောင်းအရာ သန်းခေါင်စာရင်း၊ ပြည်ထောင်စုအစီရင်ခံစာအရ မြန်မာနိုင်ငံတွင် လူဦးရေ ၅၁ သန်းကျော်ရှိပြီး အမျိုးသမီးဦးရေမှာ ၅၃ ရာခိုင်နှုန်းခန့် ရှိပါကြောင်း၊ မြန်မာနိုင်ငံရှိ အမျိုးသမီးများသည် လူဦးရေ၏ ထက်ဝက်ကျော်ကို ကိုယ်စားပြုလျက်ရှိသဖြင့် ယင်းအင်အားကို နိုင်ငံတော်ဖွံ့ဖြိုးတိုးတက်ရေး အတွက် အကျိုးရှိစွာအသုံးချနိုင်ရေးကို အဓိကထား ဆောင်ရွက်သွားမည်ဖြစ်ပါကြောင်း။

ဝန်ကြီးဌာန၏ ရည်မှန်းချက်နှင့် ရှေ့လုပ်ငန်းစဉ် များကို ပြည်သူလူထုအနေဖြင့် ရှင်းလင်းစွာ သိရှိ နားလည်နိုင်စေရန် ဝန်ကြီးဌာန၏ တရားဝင် Website၊ လူမှုကွန်ရက်စာမျက်နှာများ၊ ပုံနှိပ်ထုတ်ဝေထား သည့် စာအုပ်များ၊ လက်ကမ်းစာစောင်များနှင့် ရုပ်သံမီဒီယာများ၊ အသိပညာပေးဆွေးနွေးပွဲများ၊ အလုပ်ရုံဆွေးနွေးပွဲများ၊ ဒေသအခြေပြု အသိပညာ ပေးအစီအစဉ်များနှင့် သက်ဆိုင်ရာဝန်ကြီးဌာနများ၊ အမျိုးသမီးအဖွဲ့အစည်းများ၊ အရပ်ဘက်အဖွဲ့အစည်း များနှင့် ပူးပေါင်းဆောင်ရွက်မည့် ကဏ္ဍစုံဆက်သွယ် ရေးအစီအစဉ်များမှတစ်ဆင့် ကျယ်ကျယ်ပြန့်ပြန့် အသိပညာပေး ဆောင်ရွက်သွားမည်ဖြစ်ပါကြောင်း။

အမျိုးသမီးရေးရာဝန်ကြီးဌာနသည် သက်ဆိုင်ရာ အဖွဲ့အစည်းများ၏ အားသာချက်များကို ပေါင်းစပ် အသုံးပြု၍ ပူးပေါင်းဆောင်ရွက်မှုကို ပိုမိုအားကောင်း စေကာ အမျိုးသမီးများ၏ စွမ်းပကားနှင့် စွမ်းဆောင် ရည်ကို မြှင့်တင်ပြီး နိုင်ငံတော်ဖွံ့ဖြိုးတိုးတက်ရေး လုပ်ငန်းစဉ်များတွင် အမျိုးသမီးများ၏ အခန်းကဏ္ဍ ပိုမိုမြင့်မားလာစေရေးနှင့် အားလုံးအကျိုးဝင်သော လူ့အဖွဲ့အစည်းတစ်ရပ် ဖြစ်ထွန်းလာစေရေးကို ရည်မှန်း၍ ဆောင်ရွက်သွားမည်ဖြစ်ပါကြောင်း။

အမျိုးသမီးရေးရာဝန်ကြီးဌာန ဖွဲ့စည်း တည်ထောင်ခြင်းသည် အဖွဲ့အစည်းဖွဲ့စည်းပုံ ပြောင်းလဲခြင်းမျှသာမဟုတ်ဘဲ အမျိုးသမီးများဖွံ့ဖြိုး တိုးတက်ရေးဆိုင်ရာ မူဝါဒများကို ပိုမိုထိရောက်စွာ ညှိနှိုင်းခြင်း၊ အကောင်အထည်ဖော်ခြင်း၊ စောင့်ကြည့် အကဲဖြတ်ခြင်းတို့ကို ဆောင်ရွက်နိုင်ရန် နိုင်ငံတော်၏ အဖွဲ့အစည်းဆိုင်ရာ စွမ်းဆောင်ရည်ကို မဟာဗျူဟာ မြောက်မြှင့်တင်လိုက်ခြင်း ဖြစ်ပါကြောင်း၊ ယင်းမှ တစ်ဆင့် အမျိုးသမီးများနှင့် အမျိုးသမီးငယ်ရွယ်သူ များသည် ကာကွယ်စောင့်ရှောက်မှုရရှိပြီး စွမ်းပကား မြင့်မားကာ နိုင်ငံတော်ဖွံ့ဖြိုးတိုးတက်ရေးကဏ္ဍ အသီးသီးတွင် အဓိပ္ပာယ်ရှိစွာ ပါဝင်ဆောင်ရွက်နိုင် သော အားလုံးအကျိုးဝင်သည့် လူ့အဖွဲ့အစည်း တစ်ရပ် ဖြစ်ထွန်းလာစေရန် ရည်မှန်းဆောင်ရွက် သွားမည်ဖြစ်ပါကြောင်း ဖြေကြားသည်။

မချမ်းဘောမဲဆန္ဒနယ်မှ ဦးငြိုးရဲ့ဆဲ၏မချမ်းဘော

မြို့နယ်တွင် မြို့နယ်အားကစားနှင့် ကာယပညာဦးစီး ဌာနရုံးနှင့် အားကစားကွင်းများ တည်ဆောက်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ အားကစား ရေးရာဝန်ကြီးဌာန ဒုတိယဝန်ကြီး ဦးညီညီက မချမ်းဘောမြို့နယ်တွင် အားကစားရေးရာဝန်ကြီး ဌာန၊ အားကစားနှင့်ကာယပညာဦးစီးဌာန၊ အားကစား ကွင်းမြေနေရာအဖြစ် မြေဧရိယာ လေးဧကခန့်သာ ရှိသည့်အတွက် အားကစားရုံတည်ဆောက်ရန် မြေနေရာလုံလောက်မှုမရှိပါကြောင်း၊ သို့သော်လည်း ရိုးရိုးဘောလုံးကွင်း အလျား ၃၄၅ ပေ၊ အနံ ၂၂၅ ပေ ဖောက်လုပ်ခြင်းနှင့် ရုံးအဆောက်အအုံ အလျား ပေ ၅၀၊ အနံ ၃၅ ပေ တည်ဆောက်ခြင်းအတွက် စုစုပေါင်းငွေကျပ် ၄၇၅ သန်းအား နီးစပ်ရာဘဏ္ဍာ ရေးနှစ်၏ ကချင်ပြည်နယ် အားကစားနှင့် ကာယ ပညာဦးစီးဌာန ငွေလုံးငွေရင်းအသုံးစရိတ်ရန်ပုံငွေ တွင် ထည့်သွင်းလျာထားနိုင်ရေးအတွက် ကချင် ပြည်နယ် အစိုးရအဖွဲ့ထံ တင်ပြခွင့်ပြုချက်ရယူ ဆောင်ရွက်သွားမည်ဖြစ်ပါကြောင်းနှင့် ခွင့်ပြုချက် ရရှိပါက ဆောင်ရွက်ပေးသွားမည်ဖြစ်ပါကြောင်း ဖြေကြားသည်။

ဗန်းမော်မဲဆန္ဒနယ်မှ ဦးကျော်လင်း၏ ယာယီ နေရပ်စွန့်ခွာသူများအား ထောက်ပံ့သည့် လစဉ်ကြေး များကို ၂၀၂၆ ခုနှစ်၌ ဆိုင်းငံ့ထားသည့်အတွက် ဆက်လက်ထောက်ပံ့ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ လူမှုဝန်ထမ်း၊ ကယ်ဆယ်ရေး နှင့် ပြန်လည်နေရာချထားရေးဝန်ကြီးဌာန ဒုတိယ ဝန်ကြီး ဒေါက်တာသန်းစိုးက ပြည်ထောင်စုနယ်မြေ နေပြည်တော်နှင့် တိုင်းဒေသကြီး၊ ပြည်နယ်များတွင် အကြမ်းဖက်ဖြစ်စဉ်ကြောင့် ယာယီနေရပ်စွန့်ခွာ ပြည်သူများအတွက် ထောက်ပံ့မှုများ ဆောင်ရွက် ပေးရန် တစ်ဦးလျှင် တစ်လ ငွေကျပ် ၂၀၀၀၀ နှုန်းဖြင့် ၂၀၂၅ ခုနှစ်၊ ဇန်နဝါရီမှ ဒီဇင်ဘာလအထိ အမျိုးသား သဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီ ရန်ပုံငွေမှ ထောက်ပံ့ပေးခဲ့ပါကြောင်း၊ ထိုသို့ တစ်နှစ်စာ ထောက်ပံ့မှုများဆောင်ရွက်ခဲ့ရာ ကချင်ပြည်နယ်ရှိ နေရပ်စွန့်ခွာသူများအတွက် ငွေကျပ် ၂၂၄၄၆ ဒသမ ၇၈ သန်းကို ထောက်ပံ့ပေးခဲ့ပါကြောင်း။

လက်ရှိတွင် အမျိုးသားသဘာဝဘေးအန္တရာယ် ဆိုင်ရာ စီမံခန့်ခွဲမှုကော်မတီရန်ပုံငွေကို ၂၀၂၆ ခုနှစ် တွင် မန္တလေးငလျင်ကြီး ပြန်လည်ထူထောင်ရေး လုပ်ငန်းများ၊ တပ်မတော်က နယ်မြေပြန်လည်စိုးမိုး နိုင်ခဲ့သော မြို့ရွာများတွင် အကြမ်းဖက်သမားများ ဖျက်ဆီးမှုကြောင့် ပျက်စီးခဲ့သော စာသင်ကျောင်း၊ ဆေးရုံ၊ လမ်းတံတား၊ ရေ၊ မီး၊ လျှပ်စစ် အစရှိသည့် အများပြည်သူဆိုင်ရာ အခြေခံအဆောက်အအုံများ အတွက် ပြန်လည်ထူထောင်ရေးလုပ်ငန်းများတွင် ဦးစားပေးသုံးစွဲနေရသဖြင့် နေရပ်သို့မပြန်နိုင်သေး သည့် ပြည်သူများအား ဆက်လက်ထောက်ပံ့နိုင်ခြင်း မရှိသေးပါကြောင်း ဖြေကြားသည်။

ရွှေတောင်မဲဆန္ဒနယ်မှ ဦးတင်ရွှေ၏ ရွှေတောင် မြို့ ယွန်းတန်းရပ်ကွက်မှ မြို့မကျေးရွာအုပ်စုသို့ သွယ်တန်းထားသော မြေသားတစ်ရေကာတာအား တာပေါင်တစ်ချဲ့ထွင်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးဗိုလ်ဗိုလ်

ကျော်က ထန်းလုံးချောင်းတာသည် ရွှေတောင် မြို့နယ် ရွှေတောင်မြို့ ယွန်းတန်းရပ်ကွက်နှင့် မြို့မ ကျေးရွာတို့အကြားတွင် တည်ရှိပြီး အဆိုပါတာအား ရေဘေးကာကွယ်ရေးအတွက်သာ ရည်ရွယ် တည်ဆောက်ထားခဲ့ခြင်းဖြစ်သည့်အတွက် တာတမံ ပေါ်မှ ကားကြီးကားငယ်များ နေ့စဉ်ဖြတ်သန်း၍ ကျေးရွာချင်းဆက်လမ်းအဖြစ် အသုံးပြုပါက အထူး သဖြင့် မိုးရာသီကာလတွင် တာတမံထိခိုက်ပျက်စီးမှု များ ဖြစ်ပေါ်စေနိုင်ပါကြောင်း။

တာတမံထိခိုက်ပျက်စီးမှု လျော့နည်းစေရန်နှင့် ရေရှည်ကြံ့ခိုင်မှုရှိစေရေး တာတမံစစ်ဆေးရေး လုပ်ငန်းများ ဆောင်ရွက်နိုင်ရန်နှင့် ဒေသခံပြည်သူ များ သွားလာနိုင်ရန် တစ်တန်အောက် မော်တော် ယာဉ်၊ ထော်လာဂျီနှင့်ဆိုင်ကယ်များမှလွဲ၍ မည်သည့် ယာဉ်မှ ဖြတ်သန်းသွားလာခွင့်မရှိစေရေးအတွက် သံမဏိဂိုးတိုင်မောင်းတံဂိတ် နှစ်ခုကို ၂၀၂၅-၂၀၂၆ ဘဏ္ဍာနှစ်တွင် ပဲခူးတိုင်းဒေသကြီးအစိုးရအဖွဲ့၏ ခွင့်ပြုရန်ပုံငွေဖြင့် တည်ဆောက်ထားရှိခဲ့ပြီးဖြစ် ကြောင်း၊ ပဲခူးတိုင်းဒေသကြီးအစိုးရအဖွဲ့မှလည်း ဒေသနေပြည်သူများ အရေးပေါ်အကြောင်းကိစ္စရှိက ရာသီမရွေး လွယ်ကူချောမွေ့စွာ သွားလာနိုင်စေရန် အတွက် ရွာသာယာ-နွားခြံကုန်း-မြို့မလမ်း အရှည် ၃ မိုင် ၇ ဒသမ ၅ ဖာလုံအား ရွှေတောင်မြို့နယ် ကျေးလက်လမ်းဖွံ့ဖြိုးတိုးတက်ရေးဦးစီးဌာနမှ အဆင့် မြှင့်တင်ဆောင်ရွက်ခဲ့ရာ ၃ မိုင် နှင့် ၀ ဒသမ ၅ ဖာလုံ ဆောင်ရွက်ပြီးဖြစ်ပါကြောင်း၊ ကျန်ရှိသည့် လမ်း အရှည် ၇ ဖာလုံကိုလည်း ဘဏ္ဍာရေးနှစ်အလိုက် ကျေးလက်လမ်းဖွံ့ဖြိုးတိုးတက်ရေး ဦးစီးဌာနမှ ဆက်လက်လျာထား ဆောင်ရွက်သွားမည်ဖြစ်ပါ ကြောင်း၊ တာထိပ်ပြင်အကျယ် ၉ ပေသာရှိသော ထန်းလုံးချောင်းတာသည် ရေဘေးကာကွယ်ရေးတာ ဖြစ်သည့်အတွက် တာတမံကြံ့ခိုင်မှုမထိခိုက်စေရန် နှင့် ရေရှည်တည်တံ့ခိုင်မာစေရန်အတွက် မော်တော် ယာဉ်နှစ်စီးရောင်းနိုင်သည့်အထိ တာတစ်လျှောက်လုံး တာပေါင်ချဲ့ထွင် ဆောင်ရွက်ပေးရန်အတွက် လတ်တလောတွင် အစီအစဉ်မရှိသေးပါကြောင်း ဖြေကြားသည်။

သနပ်ပင်မဲဆန္ဒနယ်မှ ဦးအောင်ဇော်လင်း၏ သနပ်ပင်မြို့နယ် ကျေးရွာအုပ်စု ၇ စု၊ မင်းရွာ-ကုက္ကို ရေနုတ်မြောင်းဖျားရှိ သောင်အတွင်း တိမ်ကော နေသည့် ရိုးချောင်းအား တူးဖော်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ဒုတိယဝန်ကြီး ဦးဗိုလ် ဗိုလ်ကျော်က ပဲခူးတိုင်းဒေသကြီး သနပ်ပင်မြို့နယ် မင်းရွာ-ကုက္ကို ရေနုတ်မြောင်းသည် ရေကြီးကွင်း၊ ရေနက်ကွင်းများ၏ မိုးစပါးစိုက်ဧရိယာများဖြစ်သည့် စိုက်ဧက ၂၃၅၃ အား ရေထုတ်နုတ်ပေးပြီး တောင်သူ များအတွက် အရေးပါသည့် ရေနုတ်မြောင်းဖြစ်ပါ ကြောင်း၊ အဆိုပါရေနုတ်မြောင်းအား စိုက်ပျိုးမြေများ ရေကြီးနစ်မြုပ်မှု လျော့နည်းသက်သာစေရေးအတွက် လွန်ခဲ့သည့် နှစ် ၃၀ ခန့်က ဌာနမှ တူးဖော်ခဲ့ပြီး ယခုအခါရေနုတ်မြောင်းဖျားရှိစစ်တောင်းမြစ်အတွင်း မြစ်ကြောင်းပြောင်းလဲပြီး သဲသောင်များပေါ်ထွန်းလာ သဖြင့် ရေစီးဆင်းနိုင်မှုနှင့် ရေထုတ်နုတ်နိုင်မှုတို့ အားနည်းလာသည်ကို တွေ့ရှိရပါကြောင်း။

ရေနုတ်မြောင်းအတွင်းစီးဆင်းသော ရေပမာဏ ကို လုံလောက်စွာထုတ်နုတ်နိုင်ရန်အတွက် သောင် အတွင်း ရိုးချောင်းကို အလျား ၄ ဒသမ ၅၀ မိုင်၊ အကျယ် ပေ ၃၀ နှင့် အနက် ၈ ပေတူးဖော်ရန် လိုအပ် လျက်ရှိပါကြောင်း၊ သို့ဖြစ်ပါ၍ သနပ်ပင်မြို့နယ် ကျေးရွာအုပ်စု ၇ စုရှိ မိုးစပါးများ ရေကြီးနစ်မြုပ်မှု လျော့နည်းသက်သာစေရန်အတွက် သောင်အတွင်း တိမ်ကောနေသည့် ရိုးချောင်းတူးဖော်ခြင်းလုပ်ငန်း အား ၂၀၂၇ - ၂၀၂၈ ဘဏ္ဍာနှစ် တိုင်းဒေသကြီးရန်ပုံငွေ တွင် တင်ပြတောင်းခံပြီး ရန်ပုံငွေရရှိမှုအပေါ်မူတည်၍ ဆောင်ရွက်ပေးသွားမည်ဖြစ်ပါကြောင်း ဖြေကြား သည်။

စာမျက်နှာ ၈ သို့

စာမျက်နှာ ၇ မှ

ကြခင်းမဲဆန္ဒနယ်မှ ဦးနိုင်မင်းဦး၏ ကြခင်းမြို့နယ် ကြို့ပင်စုကျေးရွာအုပ်စုအတွင်း၌ ကျောက်နီချောင်းသံကူကွန်ကရစ် ရေတားတမံဆောင်ရွက်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ဒုတိယဝန်ကြီး ဦးဗိုလ်ဗိုလ်ကျော်က ကြခင်းမြို့နယ် ကြို့ပင်စုကျေးရွာအုပ်စုအနီး ကျောက်နီချောင်းပေါ်တွင် ခိုင်မာသော သံကူကွန်ကရစ်ရေတားတမံ(ရေလွှဲဆည်) တည်ဆောက်ခြင်းအတွက် ၂၀၂၀-၂၀၂၁ ဘဏ္ဍာနှစ် တိုင်းဒေသကြီး (ငွေလုံးငွေရင်းရန်ပုံငွေ)မှ ငွေကျပ်သိန်း ၆၅၀၀ ခွဲဝေရရှိခဲ့ပါကြောင်း၊ အဆိုပါ အချိန်ကာလသည် ကိုဗစ်ကာလဖြစ်၍ လုပ်ငန်းများ ဆောင်ရွက်ရန်အတွက် တည်ဆောက်ရေးပစ္စည်းများ ဝယ်ယူရန်ခက်ခဲခြင်း၊ အချိန်မီပြီးစီးအောင် ဆောင်ရွက်ရန် ခက်ခဲခြင်းတို့ကြောင့် ရန်ပုံငွေ ပြန်လည်အပ်နှံခဲ့ရပါကြောင်း။

သို့သော် ကြခင်းမြို့နယ် ကြို့ပင်စုကျေးရွာအုပ်စု ကျောက်နီချောင်းပေါ်တွင် သံကူကွန်ကရစ်ရေတားတမံ(ရေလွှဲဆည်) တည်ဆောက်နိုင်ရေးအတွက် မြေပြင်အခြေအနေပြောင်းလဲမှုများကို ကွင်းဆင်းတိုင်းတာခြင်း၊ အကြံစေးစမ်းလေ့လာခြင်း၊ ဒီဇိုင်းပုံစံ ပြန်လည်စိစစ်တွက်ချက်ခြင်းနှင့် ခန့်မှန်းခြေစာရင်း ပြန်လည်တွက်ချက်ခြင်းများ ဆောင်ရွက်ပြီး လုပ်ငန်းဆောင်ရွက်နိုင်မည့်အခြေအနေရှိပါက လုပ်ငန်းအကောင်အထည်ဖော်နိုင်ရေးအတွက် လိုအပ်ရန်ပုံငွေအား နီးစပ်ရာဘဏ္ဍာနှစ် တိုင်းဒေသကြီးရန်ပုံငွေတွင် ထည့်သွင်းတင်ပြတောင်းခံကာ ရန်ပုံငွေရရှိမှု ပေါ်မူတည်၍ ဆောင်ရွက်သွားမည်ဖြစ်ပါကြောင်း ဖြေကြားသည်။

ဝမ်းတွင်းမဲဆန္ဒနယ်မှ ဦးမျိုးမြင့်သိန်း၏ ဝမ်းတွင်းမြို့နယ်ရှိ ဆူးဖြူကန်-တောင်ဘို၊ သပြေရိုးကျေးရွာမှ ရန်ကုန်- မန္တလေးလမ်းသို့ သွားလာသည့် ရိုးကူးတံတားကြီး၊ ပဲနဲ့သာရွာနှင့် ရွှေတောင်ရွာ ဆက်သွယ်သော ရိုးကူးတံတားနှင့် ကံကြီးကျေးရွာနှင့် ဘုရားဖြူ-ရွှေပေါ်ကျွန်းလမ်းကို ဆက်သွယ်သော လမ်းပေါ်ရှိ ရိုးကူးတံတားများအား ဆောက်လုပ်ပေးရန် အစီအစဉ် ရှိ၊ မရှိ မေးခွန်းနှင့် စပ်လျဉ်း၍ သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ဒုတိယဝန်ကြီး ဦးသိုက်စိုးက ဝမ်းတွင်းမြို့နယ် ပဲနဲ့သာရွာ-ရွှေတောင်ရွာ ကျေးရွာချင်းဆက်လမ်းပေါ်ရှိ ရိုးကူးတံတား ပေ ၁၃၀နှင့် ကံကြီးကျေးရွာနှင့် ဘုရားဖြူ-ရွှေပေါ်ကျွန်းလမ်းမကြီး ဆက်သွယ်သည့် လမ်းပေါ်ရှိ ရေကျော်တံတားတို့အား ပြင်ဆင်ထိန်းသိမ်းခြင်း ရန်ပုံငွေဖြင့် ဆောင်ရွက်ပေးသွားမည်ဖြစ်ပြီး ဆူးဖြူကန်-တောင်ဘို-သပြေရိုးကျေးရွာမှ ရန်ကုန်-မန္တလေးလမ်းမသို့ ချိတ်ဆက်သည့်လမ်းပေါ်ရှိ ရိုးကူးတံတား ပေ ၈၀ အား ကွန်ကရစ်တံတားအဖြစ် မြှင့်တင်ရန် ကျေးလက်လမ်းဖွံ့ဖြိုးရေး မဟာဗျူဟာအရ ကျေးလက်နေပြည်သူလူထု၏ လူမှုစီးပွားဘဝဖွံ့ဖြိုးတိုးတက်မှုအကျိုးပြုမှုနှုန်း လက်ရှိလိုအပ်မှုတို့ကို ဦးစားပေးရွေးချယ်မှုအပေါ် မူတည်၍ ၂၀၂၃-၂၀၂၈ ဘဏ္ဍာနှစ်တွင် လျာထားတင်ပြမည်ဖြစ်ပြီး ရန်ပုံငွေရရှိမှုအပေါ် မူတည်၍ ဆောင်ရွက်သွားမည်ဖြစ်ပါကြောင်း ဖြေကြားသည်။

မြစ်သားမဲဆန္ဒနယ်မှ ဦးစန်းမြင့်၏ မြစ်သားမြို့နယ် အိမ်ရှေ့တောင်ရွာနှင့် ခရုတုတ်ရွာအကြားရှိ ပန်းလောင်မြစ်ကူးတံတားအား မည်သည့်ဘဏ္ဍာရေးနှစ်တွင် တည်ဆောက်ပေးမည်ကို သိရှိလိုခြင်း မေးခွန်းနှင့်စပ်လျဉ်း၍ ဒုတိယဝန်ကြီး ဦးသိုက်စိုးက မြစ်သားမြို့နယ် ပန်းလောင်မြစ်ကူးတံတားသည် ကျေးလက်လမ်းဖွံ့ဖြိုးရေးဦးစီးဌာနပိုင်ပြည်ထောင်စုမှ စီမံခန့်ခွဲသော တံတားဖြစ်ပြီး ၂၀၀၇-၂၀၀၈ ဘဏ္ဍာနှစ်တွင် ဒေသခံပြည်သူများက ကိုယ်ထူကိုယ်ထ တည်ဆောက်ခဲ့သော အလျား ပေ ၁၅၀၊ အကျယ် ၅ ပေ၊ အမြင့် ၁၅ ပေရှိသော ဆိုင်ကယ်ကူးကြိုးတံတား ဖြစ်ပါကြောင်း။

အဆိုပါတံတားအား ကွန်ကရစ်တံတားအသစ် တည်ဆောက်မည်ဆိုပါက ခန့်မှန်းငွေကျပ် သန်း ၁၃၂၀ ကုန်ကျမည်ဖြစ်ပြီး ကျေးလက်နေပြည်သူလူထု၏ လူမှုစီးပွားဘဝဖွံ့ဖြိုးတိုးတက်မှုအကျိုးပြုနှုန်း လက်ရှိလိုအပ်မှုတို့ကို ဦးစားပေးရွေးချယ်မှုအပေါ်

မူတည်၍ ကြိုးတံတားပြင်ဆင်ထိန်းသိမ်းခြင်း လုပ်ငန်းအား ၂၀၂၇-၂၀၂၈ ဘဏ္ဍာနှစ်တွင် တိုင်းဒေသကြီး ငွေလုံးငွေရင်းရန်ပုံငွေဖြင့် လျာထားတင်ပြသွားမည်ဖြစ်ပြီး ကွန်ကရစ်တံတား တည်ဆောက်ခြင်း လုပ်ငန်းအား လတ်တလောဆောင်ရွက်ရန် အစီအစဉ် မရှိသေးပါကြောင်းနှင့် ၂၀၂၈-၂၀၂၉ ဘဏ္ဍာနှစ်မှသာ တိုင်းဒေသကြီးရန်ပုံငွေလျာထားတင်ပြပြီး ရရှိရန်ပုံငွေအပေါ် မူတည်၍ ဆောင်ရွက်သွားမည်ဖြစ်ပါကြောင်း ဖြေကြားသည်။

မင်းတုန်းမဲဆန္ဒနယ်မှ ဦးစိုးနိုင်၏ မင်းတုန်းမြို့နယ်ရှိ မင်းတုန်း၊ ဘူးတောင် - ပုသိမ် - မုံရွာ ကားလမ်းမကြီးနှင့် ဆက်သွယ်သည့်လမ်းအား အဆင့်မြှင့်တင်ခြင်း၊ သွေးကျောက်ချောင်းတံတား၏ ချဉ်းကပ်လမ်းအား မြေထိန်းနံရံတည်ဆောက်ခြင်း၊ Box Culvert တစ်စင်း တည်ဆောက်ခြင်းတို့အား ခွင့်ပြုပေးပါရန် သိရှိလိုခြင်း မေးခွန်းနှင့်စပ်လျဉ်း၍ ဒုတိယဝန်ကြီး ဦးသိုက်စိုးက မင်းတုန်းမြို့နယ် မင်းတုန်း-ဘူးတောင်း-ပုသိမ်-မုံရွာဆက်သွယ်ရေးလမ်းသည် သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ကျေးလက်လမ်းဖွံ့ဖြိုးရေးဦးစီးဌာနပိုင် လမ်းအရှည် ၃ မိုင် ၄ ဖာလုံရှိသည့် ပြည်ထောင်စုမှ စီမံခန့်ခွဲသောလမ်းဖြစ်ပြီး လမ်းဦးစီးဌာနပိုင် ပုသိမ်-မုံရွာလမ်းနှင့်ချိတ်ဆက်ထားသည့် ပထမဦးစားပေးအဆင့် ကတ္တရာလမ်းဖြစ်ပါကြောင်း၊ ၎င်းလမ်းအား ကတ္တရာခင်းခြင်းဆောင်ရွက်ထားသည်မှာ နှစ်ကာလကြာမြင့်နေခြင်း၊ အချို့နေရာများတွင် နှစ်စဉ်ရေလွှမ်းမိုးမှုခံရသဖြင့် များစွာပျက်စီးနေခြင်းတို့ကြောင့် ယခုအချိန်တွင် ယာဉ်သွားလာမှု ခက်ခဲလျက်ရှိပြီး ရေလွှမ်းမိုးမှုဒဏ်ကြောင့် ကတ္တရာလမ်းများ ပြင်ဆင်ရန်၊ မြေထိန်းနံရံနှင့် Box Culvert တည်ဆောက်ပေးရန် လိုအပ်မည်ဖြစ်ပါကြောင်း။

သို့ဖြစ်ပါ၍ ပျက်စီးနေသော ကတ္တရာလမ်းအား နှစ်စဉ်ရေလွှမ်းမိုးမှုမှ ကာကွယ်ရန်အတွက် ကတ္တရာလမ်းခင်းခြင်းလုပ်ငန်းဆောင်ရွက်ရန်နှင့် သွေးကျောက်ချောင်းတံတား၏ ချဉ်းကပ်လမ်းအား မြေထိန်းနံရံတည်ဆောက်ခြင်း၊ Box Culvert တစ်စင်း တည်ဆောက်ခြင်းလုပ်ငန်းများမှာ ယခုအခါ နယ်မြေလုံခြုံရေးအခြေအနေအရ လောလောဆယ်ဆောင်ရွက်ပေးနိုင်ခြင်းမရှိသေးပါကြောင်း ဖြေကြားသည်။

မှော်ဘီမဲဆန္ဒနယ်မှ ဒေါက်တာနေလင်း၏ မင်းရွာ-လယ်ပြင်စုရွာ-လိပ်ချောင်းရွာ- ရိုးကြီးရွာများသို့ ကျေးရွာချင်းဆက်လမ်းနှင့် လယ်ပြင်စုရွာ-မိုးကြိုးပစ်ရွာ-သာယာကုန်းကျေးရွာများသို့ ကျေးရွာချင်းဆက်လမ်းတို့အား အဆင့်မြှင့်တင်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ဒုတိယဝန်ကြီး ဦးသိုက်စိုးက မှော်ဘီမြို့နယ် မင်းရွာ-လယ်ပြင်စုရွာ-လိပ်ချောင်းရွာ-ရိုးကြီးရွာများသို့ ကျေးလက်လမ်းဖွံ့ဖြိုးရေးဦးစီးဌာနပိုင် လမ်းအရှည် ဆက်သွယ်သောလမ်းမှာ ၄ မိုင် ၅ ဒသမ ၃၉ ဖာလုံရှိပြီး တိုင်းဒေသကြီးမှ စီမံခန့်ခွဲသော ကျောက်လမ်းအမျိုးအစားဖြစ်ပါကြောင်း၊ အဆိုပါကျောက်လမ်းအား ကွန်ကရစ်လမ်းအဖြစ် အဆင့်မြှင့်တင်မည်ဆိုပါက ခန့်မှန်းငွေကျပ် ၃၉၃၀ ဒသမ ၄၃၇ သန်း ကုန်ကျမည်ဖြစ်ပြီး ၁ မိုင် ကွန်ကရစ်လမ်းအဖြစ် အဆင့်မြှင့်တင်မည်ဆိုပါက ခန့်မှန်းငွေကျပ် သန်း ၈၆၀ ကုန်ကျမည်ဖြစ်ပါကြောင်း၊ ၂၀၂၇-၂၀၂၈ ဘဏ္ဍာနှစ်တွင် ၁ မိုင် ကွန်ကရစ်လမ်းခင်းခြင်းလုပ်ငန်းအား ရန်ပုံငွေလျာထားတင်ပြသွားမည်ဖြစ်ပြီး တိုင်းဒေသကြီး ရရှိရန်ပုံငွေအပေါ် မူတည်၍ ဆက်လက်ဆောင်ရွက်ပေးသွားမည်ဖြစ်ပါကြောင်း။

အလားတူ မှော်ဘီမြို့နယ် လယ်ပြင်စုရွာ - မိုးကြိုးပစ်ရွာ - သာယာကုန်းရွာများသို့ ဆက်သွယ်သောလမ်းမှာ ကျေးလက်လမ်းဖွံ့ဖြိုးရေးဦးစီးဌာနပိုင် လမ်းအရှည် ၂ မိုင် ၇ ဒသမ ၈ ဖာလုံရှိပြီး တိုင်းဒေသကြီးမှ စီမံခန့်ခွဲသော လမ်းဖြစ်ပါကြောင်း၊ ကတ္တရာလမ်းအရှည် ၆ ဒသမ ၂၃ ဖာလုံနှင့် ကျန်၂မိုင်၁ ဒသမ ၅၇ ဖာလုံမှာ ကျောက်လမ်းအမျိုးအစား ဖြစ်ပါကြောင်း၊ လက်ရှိမြေပြင်အခြေအနေအရ အဆိုပါကတ္တရာလမ်းပိုင်းတွင် ယာဉ်များသွားလာမှုများသဖြင့် ကတ္တရာအပွန်းခံလွှာ ပျက်စီးနေပြီး ကျောက်ချောလမ်းပိုင်းတွင် ချိုင့်ခွက်များ ဖြစ်ပေါ်

လျက်ရှိပါကြောင်း။

လက်ရှိလိုအပ်မှုတို့ကို ဦးစားပေးရွေးချယ်၍ ကတ္တရာလမ်းပိုင်း ၆ ဒသမ ၂၃ ဖာလုံအား ထပ်ပိုးလွှာခင်းခြင်းနှင့် ကျန်အပိုင်း ၂ မိုင် ၁ ဒသမ ၅၇ ဖာလုံ ကျောက်လမ်းအား ကျောက်လမ်းအနိမ့်အမြင့် ဖြေည့်ခြင်းနှင့် အပွန်းခံလွှာခင်းခြင်းတို့ကို ၂၀၂၇-၂၀၂၈ ဘဏ္ဍာနှစ်တွင် တိုင်းဒေသကြီးရန်ပုံငွေဖြင့် လျာထားတင်ပြသွားမည်ဖြစ်ပြီး ရန်ပုံငွေရရှိမှုအပေါ် မူတည်၍ ဆောင်ရွက်ပေးသွားမည်ဖြစ်ပါကြောင်း ဖြေကြားသည်။

ထို့နောက် ကျောင်းကုန်းမဲဆန္ဒနယ်မှ ဒေါက်တာထိန်ဝင်း တင်သွင်းသည့် “မြန်မာနိုင်ငံ လူဦးရေနှင့် အိမ်အကြောင်းအရာ သန်းခေါင်စာရင်းများမှရရှိသော ကိန်းဂဏန်းအချက်အလက်များအား စနစ်တကျ ထိရောက်စွာစီမံခန့်ခွဲ၍ နိုင်ငံတော်၏ လူမှုဘဝဖွံ့ဖြိုးတိုးတက်ရေးအတွက် မဟာဗျူဟာမြောက်မူဝါဒများ ချမှတ်အကောင်အထည်ဖော်နိုင်ရန် လိုအပ်သည့် “အမျိုးသားလူဦးရေနှင့်ဖွံ့ဖြိုးတိုးတက်မှုကော်မရှင်” တစ်ရပ် ဖွဲ့စည်းဆောင်ရွက်ရန် ပြည်ထောင်စုအစိုးရသို့ တိုက်တွန်းကြောင်းအဆို”နှင့် စပ်လျဉ်း၍ လွှတ်တော်ကိုယ်စားလှယ်များက ဆွေးနွေးကြသည်။

လပွတ္တာမဲဆန္ဒနယ်မှ ဦးဝင်းဆွေ(ခ) ဦးဝင်းရွှေက မြန်မာနိုင်ငံအနေဖြင့် လူဦးရေနှင့်အိမ်အကြောင်းအရာ သန်းခေါင်စာရင်းမှ ကောက်ယူရရှိပြီးသော အချက်အလက်များသည် နိုင်ငံတော်၏ ရေရှည်ဖွံ့ဖြိုးတိုးတက်မှုမူဝါဒများ ချမှတ်ခြင်းနှင့် စီမံကိန်းများ ရေးဆွဲခြင်းတို့အတွက် အခြေခံအကျဆုံးနှင့် မရှိမဖြစ် လိုအပ်သောသော့ချက်များဖြစ်ကြောင်း၊ ယင်းအချက်အလက်များသည် နိုင်ငံတော်အတွက် မူဝါဒများ၊ မဟာဗျူဟာစီမံကိန်းများရေးဆွဲခြင်း၊ ပညာရေးနှင့် ကျန်းမာရေးကဏ္ဍများ မြှင့်တင်နိုင်ခြင်း၊ အခြေခံအဆောက်အအုံနှင့် အိမ်ယာဖွံ့ဖြိုးတိုးတက်စေခြင်း၊ အလုပ်အကိုင်၊ စီးပွားရေး၊ အခွင့်အလမ်းများဖန်တီးပေးခြင်း၊ ဘေးအန္တရာယ်စီမံခန့်ခွဲမှုနှင့် လူမှုကာကွယ်စောင့်ရှောက်ရေးကဏ္ဍကြီးတို့တွင် အထောက်အကူပြုမည်ဖြစ်ပါကြောင်း။

၂၀၂၄ ခုနှစ် လူဦးရေနှင့် အိမ်အကြောင်းအရာ သန်းခေါင်စာရင်းသည် မြန်မာနိုင်ငံ ရေရှည်ဖွံ့ဖြိုးတိုးတက်ရေးအတွက် မဖြစ်မနေအသုံးပြုရမည့် အရေးပါဆုံး အချက်အလက်အရင်းအမြစ်တစ်ခု ဖြစ်ပါကြောင်း၊ နိုင်ငံတော်အတွင်း နယ်ပယ်အလိုက်၊ ကဏ္ဍအလိုက် ဘက်စုံဖွံ့ဖြိုးတိုးတက်ရေးအတွက် လူဦးရေ၊ သန်းခေါင်စာရင်းပါ အချက်အလက်များအား ကိုးကားအခြေပြု၍ မူဝါဒများချမှတ်ခြင်း၊ စီမံကိန်းများ ရေးဆွဲခြင်းတို့ဆောင်ရွက်ရာတွင် သက်ဆိုင်ရာ ဝန်ကြီးဌာနများအကြား ပူးပေါင်းဆောင်ရွက်မှုအားကောင်းလာစေရန်နှင့် အကောင်အထည်ဖော်မှု၊ သွက်လက်မြန်ဆန်စေရန် လုပ်ငန်းတာဝန်များ သတ်မှတ်ပေးခြင်း၊ ကြီးကြပ်ခြင်း၊ တွန်းအားပေးခြင်းကို ဆောင်ရွက်မည့် ကော်မရှင်တစ်ရပ် ဖွဲ့စည်းဆောင်ရွက်ရန် လိုအပ်သည်ဟု သုံးသပ်ရပါကြောင်း အဆိုနှင့်စပ်လျဉ်း၍ ထောက်ခံဆွေးနွေးသည်။

သာပေါင်းမဲဆန္ဒနယ်မှ ဦးမောင်မောင်စိုးက စာရင်းအင်းအချက်အလက်များ ရရှိခြင်းအားဖြင့် နိုင်ငံတော်ဖွံ့ဖြိုးတိုးတက်ရေးအတွက် အဓိကကျသည့် လိုအပ်သည့်နေရာများတွင် ကျောင်း၊ ဆေးရုံ၊ လမ်း၊ တံတား၊ လျှပ်စစ်နှင့် ရေပေးဝေရေးစီမံကိန်းများကို မှန်ကန်စွာ ချမှတ်နိုင်ခြင်း၊ နိုင်ငံတော်ဘတ်ဂျက်ကို လိုအပ်ချက်အလိုက် ထိရောက်စွာ ခွဲဝေသုံးစွဲနိုင်ခြင်း၊ ဆင်းရဲနွမ်းပါးမှုလျှော့ချရေးနှင့် လူမှုကာကွယ်စောင့်ရှောက်ရေး အစီအစဉ်များကို ပိုမိုတိကျစွာ ဆောင်ရွက်နိုင်ခြင်း၊ သဘာဝဘေးအန္တရာယ်ကြိုတင်ပြင်ဆင်ရေးနှင့် ပြန်လည်ထူထောင်ရေးအစီအစဉ်များကို ပိုမိုကောင်းမွန်စွာ စီမံနိုင်ခြင်း၊ ရေရှည်အမျိုးသားဖွံ့ဖြိုးတိုးတက်ရေးစီမံကိန်းများကို အချက်အလက်အခြေပြုနည်းလမ်းဖြင့် ရေးဆွဲနိုင်ခြင်း၊ ဒီဂျစ်တယ်အစိုးရဖွံ့ဖြိုးတိုးတက်ရေးအတွက် အထောက်အကူရနိုင်ခြင်း၊ ကျန်းမာရေး၊ ပညာရေး၊ အိမ်ရာ၊ လူမှုကာကွယ်စောင့်ရှောက်ရေးနှင့် အခြေခံအဆောက်အအုံစီမံကိန်းများတွင် အရင်းအမြစ်များကို ပိုမိုထိရောက်စွာ ခွဲဝေသုံးစွဲနိုင်ခြင်း၊

မြို့ပြနှင့် ကျေးလက်ဒေသဖွံ့ဖြိုးရေးအတွက် အသုံးချနိုင်ခြင်း၊ Sustainable Development Goals(SDGs) အကောင်အထည်ဖော်ရာတွင် အထောက်အကူဖြစ်စေခြင်း၊ E-Government နှင့်ချိတ်ဆက်နိုင်သည့် Data စနစ်များ တည်ဆောက်နိုင်ခြင်း၊ AI ၊ GIS နှင့် Big Data နည်းပညာများကို အသုံးပြုလာနိုင်ခြင်း စသည့် အကျိုးကျေးဇူးများ ရရှိလာမည်ဖြစ်သည့် အတွက်အဆိုကို ထောက်ခံပါကြောင်း ဆွေးနွေးသည်။

ကျောက်တန်းမဲဆန္ဒနယ်မှ ဦးနိုင်ဝင်းက နိုင်ငံတော်အဆင့် ဦးဆောင်ကော်မရှင်ဖွဲ့စည်းနိုင်ပါက လူဦးရေ၊ ကျား၊မ၊ Gender အုပ်စု၊ မသန်စွမ်းအရေအတွက် အိမ်အကြောင်းအရာများ သစ်သားအိမ်၊ တိုက်အိမ်၊ ဝါးတဲအိမ်၊ ဓနိမိုး၊ ထရံကာ စသည်ဖြင့် ကောက်ယူပြီး ကိန်းဂဏန်းများအပေါ် မူတည်၍ ပညာရေး၊ ကျန်းမာရေး၊ လူမှုစီးပွားဘဝဖွံ့ဖြိုးရေး၊ အလုပ်အကိုင်ရှာဖွေရေး၊ ဆင်းရဲမှုလျှော့ချရေး၊ လူငယ်၊ အမျိုးသမီး၊ သက်ကြီးရွယ်အိုစောင့်ရှောက်ရေး၊ သဘာဝပတ်ဝန်းကျင်နှင့်ဆိုင်သော မဟာဗျူဟာ၊ နည်းဗျူဟာ(Plan)များ ကောင်းမွန်စွာ ချမှတ်နိုင်မည်ဖြစ်ပါကြောင်း အဆိုအား ထောက်ခံဆွေးနွေးသည်။

ပဲခူးမဲဆန္ဒနယ်မှ ဦးမင်းခန့်ကျော်က နိုင်ငံတိုးတက်လာအောင်၊ လူ့စွမ်းအားအရင်းအမြစ်များ ဖွံ့ဖြိုးလာအောင်၊ အလုပ်အကိုင်များရရှိလာအောင် မည်သို့ မဟာဗျူဟာမြောက်အစီအမံများ ရေးဆွဲမည်၊ မည်ကဲ့သို့ အကောင်အထည်ဖော်မည် စသည်ဖြင့် စနစ်တကျပုံဖော်နိုင်မှသာ နိုင်ငံအနာဂတ် ပိုမိုကောင်းမွန်လာမည်ဖြစ်ပါကြောင်း၊ ထို့အတွက် စနစ်တကျပုံဖော်နိုင်ရန်အတွက်လည်း သီးခြားဖွဲ့စည်းထားသည့် အဖွဲ့တစ်ဖွဲ့ (သို့) ကော်မရှင်တစ်ရပ် လိုအပ်ပါကြောင်း၊ လူဦးရေသန်းခေါင်စာရင်းအချက်အလက်များကို စီမံခန့်ခွဲရန် ဖွဲ့စည်းသည့် နိုင်ငံတော်အဆင့် မဟာဗျူဟာကော်မရှင်သည် လူငယ်ဖွံ့ဖြိုးတိုးတက်ရေးကို ဦးဆောင်မည်ဆိုပါက အချက်အလက်များအခြေပြုကာ အစီအစဉ်များ ရေးဆွဲအကောင်အထည်ဖော်သင့်ပါကြောင်း။

မူဝါဒများချမှတ်ခြင်း၊ မူဝါဒများ အကောင်အထည်ဖော်ခြင်းတို့မှာ အဖွဲ့အစည်းတစ်ရပ်အနေဖြင့် တိတိကျကျတာဝန်ပေးမှသာ ကောင်းမွန်သော အစီအမံများကို ဖော်ထုတ်ဆောင်ရွက်နိုင်မည်ဖြစ်ပါကြောင်း၊ သို့ဖြစ်ပါ၍ တန်ဖိုးရှိလှသော မြန်မာနိုင်ငံ လူဦးရေနှင့် အိမ်အကြောင်းအရာသန်းခေါင်စာရင်းများမှ ရရှိသော ကိန်းဂဏန်းအချက်အလက်များအား စနစ်တကျ ထိရောက်စွာစီမံခန့်ခွဲနိုင်ရန် အမျိုးသားလူဦးရေနှင့် ဖွံ့ဖြိုးတိုးတက်မှုကော်မရှင်တစ်ရပ်ဖွဲ့စည်းရန်အဆိုကို ထောက်ခံပါကြောင်း ဆွေးနွေးသည်။

ဗိုလ်တထောင်မဲဆန္ဒနယ်မှ ဦးဉာဏ်ဝင်းထိုက်က လူဦးရေနှင့် အိမ်အကြောင်းအရာ သန်းခေါင်စာရင်းများမှ ကောက်ယူရရှိသော စာရင်းအင်းကိန်းဂဏန်းအချက်အလက်များကို စနစ်တကျ ထိရောက်စွာ စီမံခန့်ခွဲ၍ ပြည်သူများ၏ လူမှုဘဝဖွံ့ဖြိုးတိုးတက်မှုနှင့် နိုင်ငံတော် ဖွံ့ဖြိုးတိုးတက်ရေးအတွက် ပိုမိုကျယ်ပြန့်သော မဟာဗျူဟာမြောက်မူဝါဒများ ချမှတ်အကောင်အထည်ဖော်ဆောင်နိုင်ရန် ဌာနစုံမှ လူပုဂ္ဂိုလ်များပါဝင်သော နိုင်ငံတော်အဆင့် ကော်မရှင်တစ်ရပ်ကို ဖွဲ့စည်းဆောင်ရွက်နိုင်မည်ဆိုလျှင် စာရင်းကောက်ယူမှုမှ ရရှိထားသည့် ကိန်းဂဏန်းအချက်အလက်များကို ထိရောက်စွာ စီမံခန့်ခွဲပြီး နိုင်ငံတော်၏ မူဝါဒများချမှတ်အသုံးပြုခြင်း၊ ဒေသအလိုက် ဖွံ့ဖြိုးမှုစီမံကိန်းများရေးဆွဲခြင်း၊ ဘတ်ဂျက်နှင့် အရင်းအမြစ်များကို လိုအပ်ချက်အလိုက် ခွဲဝေနိုင်ခြင်း၊ ဆင်းရဲနွမ်းပါးမှုလျှော့ချရေးနှင့် လူမှုဖူလုံရေးအစီအစဉ်များရေးဆွဲခြင်း၊ သဘာဝဘေးအန္တရာယ်နှင့် အရေးပေါ်အခြေအနေများကို ကြိုတင်ပြင်ဆင်ကာကွယ်ရေးအစီအမံများအပြင် နိုင်ငံရေး၊ စီးပွားရေး၊ လူမှုရေးဆိုင်ရာအတွက် နိုင်ငံ၏ မဟာဗျူဟာ လုပ်ငန်းစဉ်များ ချမှတ်ရေးဆွဲခြင်းများကို ဆောင်ရွက်နိုင်ပါကြောင်း၊ ပြည်သူများအတွက် အခြေခံကျသည့် အခန်းကဏ္ဍများမြှင့်တင်ရန် ကိစ္စများကိုလည်း ထိမိအောင် လုပ်ဆောင်နိုင်မည်ဖြစ်ပါကြောင်း၊ ပြည်သူများအတွက်လိုအပ်သည့် အခန်းကဏ္ဍ၊ ပညာရေး

စာမျက်နှာ ၉ သို့

စာမျက်နှာ ၈ မှ

မြင့်တင်မှုကဏ္ဍ၊ ကျန်းမာရေးမြှင့်တင်မှုကဏ္ဍ၊ အိမ်ရာနှင့် မြို့ပြဖွံ့ဖြိုးရေးမြင့်တင်မှုကဏ္ဍ၊ လူငယ်ရေးရာကဏ္ဍများနှင့်စပ်လျဉ်း၍ မူဝါဒရေးဆွဲနိုင်မည်ဖြစ်ပါကြောင်း အဆိုကို ထောက်ခံဆွေးနွေးသည်။

အင်္ဂုမြို့သစ်(တောင်ပိုင်း)မဲဆန္ဒနယ်မှ ဒေါ်စမ်းစမ်းဌေးက လူဦးရေနှင့် သန်းခေါင်စာရင်း ကောက်ယူခြင်းမှရရှိလာသော အချက်အလက်များကိုအခြေခံ၍(လူမှုရေး၊ စီးပွားရေး)ကိန်းဂဏန်းများအရ အလုပ်လက်မဲ့ လျှော့ချရေးစီမံချက်များချမှတ်နိုင်ခြင်း၊ အသေးစား၊ အလတ်စား စီးပွားရေးလုပ်ငန်းများအား ပံ့ပိုးကူညီနိုင်ခြင်းလုပ်ငန်းစဉ်၊ အခြေခံလူတန်းစားများအတွက် ဆင်းရဲနွမ်းပါးမှုပပျောက်နိုင်ရေး၊ ကုန်ဈေးနှုန်းထိန်းညှိနိုင်ရေး၊ မဟာဗျူဟာစီမံကိန်း ချမှတ်ရန် လိုပါကြောင်း၊မြန်မာနိုင်ငံလူဦးရေ၏ထက်ဝက်ကျော်အမျိုးသမီးများအား စာရင်းဇယားစစ်တမ်းအရ ပညာရေး၊ ကျန်းမာရေး၊ အလုပ်အကိုင်အခွင့်အလမ်းများ တိုးမြှင့်ဆောင်ရွက်ပေးနိုင်သည့်အခါ နိုင်ငံအတွက် လိုအပ်လျက်ရှိသော အခန်းကဏ္ဍများတွင် စွမ်းဆောင်ရည်ပြည့်ဝသော အမျိုးသမီးများ ပိုမိုပါဝင်ဆောင်ရွက်လာနိုင်မည်ဖြစ်သောကြောင့် အဆိုကိုထောက်ခံပါကြောင်း ဆွေးနွေးသည်။

ပေါင်းတည် မဲဆန္ဒနယ်မှ ဒေါ်ဆွေဆွေသင်းက ကော်မရှင်တစ်ရပ်ဖွဲ့စည်းနိုင်ပါက ပညာရေးကဏ္ဍတွင် ကျောင်းနေအရွယ် ကလေးဦးရေ၊ မူလတန်း၊ အလယ်တန်း၊ အထက်တန်းအရွယ် ကျောင်းသားဦးရေ၊ ကျောင်းပြင်ပ အရွယ်ရောက်နေသော ကလေးဦးရေ၊ ဆရာ ဆရာမ လိုအပ်ချက်၊ စာသင်ခန်းနှင့် ကျောင်းဆောင်လိုအပ်ချက်တို့ကို စနစ်တကျ ခန့်မှန်းနိုင်မည်ဖြစ်ကြောင်း၊ ကျောင်းအပ်နှံစာရင်းကို အခြေခံထားသည့်အတွက် ကျောင်းနေအရွယ် ကလေးစာရင်း ကောက်ယူထားရှိပါက ကျောင်းအပ်နှံရန်ကျန်သူ စာရင်းကို အတိအကျသိရှိလျှင် သက်ဆိုင်ရာဌာနအဖွဲ့အစည်းများမှ ဝိုင်းဝန်း၍ စာသင်ကျောင်းအရောက် ပို့ခြင်းဖြင့် ကျောင်းနေအရွယ်ကလေးအားလုံး အခြေခံ KG + 9 အခမဲ့သင်ကြားခွင့်ရရှိပြီး ပညာရေး ရည်မှန်းချက် အောင်မြင်မည်ဖြစ်ပါကြောင်း။

ကျန်းမာရေးကဏ္ဍတွင် မွေးစာရင်း၊ သေစာရင်း အသက်အုပ်စုအလိုက် လူဦးရေ၊ ကိုယ်ဝန်ဆောင်မိခင်ဦးရေ၊သက်ကြီးရွယ်အိုဦးရေ၊ မသန်စွမ်းသူဦးရေ သိရှိနိုင်ပါက ဆေးရုံ၊ ဆေးခန်း၊ ကျန်းမာရေးဝန်ထမ်းများ ခန့်ထားရေးနှင့် ဆေးဝါးဖြန့်ဖြူးရေးတို့ကို အမှန်တကယ်လိုအပ်သည့်ဒေသများသို့ ထိရောက်စွာ စီမံနိုင်မည်ဖြစ်ပါကြောင်း၊ ထို့ပြင် ကျေးရွာအုပ်စုအလိုက် အိမ်ထောင်စုစာရင်း၊ မွေးစာရင်း၊ သေစာရင်း၊ ပြောင်းရွှေ့ဝင်ထွက်မှုများနှင့် လူဦးရေပြောင်းလဲမှုအခြေအနေများကို စဉ်ဆက်မပြတ် မွမ်းမံထိန်းသိမ်းထားနိုင်ပါက ပြည်သူ့အုပ်ချုပ်ရေးလုပ်ငန်းများ၊ လူမှုကူညီရေးလုပ်ငန်းများ၊ သဘာဝဘေးအန္တရာယ်စီမံခန့်ခွဲရေးလုပ်ငန်းများနှင့် ဒေသဖွံ့ဖြိုးရေးလုပ်ငန်းများတွင် များစွာအကျိုးရှိမည်ဖြစ်ပါကြောင်း။

အမျိုးသားလူဦးရေနှင့်ဖွံ့ဖြိုးတိုးတက်မှု လူဦးရေစာရင်းအချက်အလက်များကို စနစ်တကျထိန်းသိမ်းခြင်း၊ သက်ဆိုင်ရာဌာနများအကြား ပူးပေါင်းဆောင်ရွက်စေခြင်း၊ လိုအပ်သည့် အချက်အလက်များကို အချိန်နှင့်တစ်ပြေးညီ မွမ်းမံနိုင်စေခြင်း၊ မူဝါဒချမှတ်ရာတွင် အထောက်အကူပြုစေသည့်အစီရင်ခံစာများ ပြုစုတင်ပြခြင်းတို့ကို ဆောင်ရွက်နိုင်မည်ဖြစ်ပါကြောင်း၊ ထိုသို့ဆောင်ရွက်နိုင်မှသာ လူဦးရေစာရင်းကောက်ယူရာတွင် အသုံးပြုခဲ့သော အချိန်၊ လူအင်အားနှင့် ဘဏ္ဍာ

ငွေတို့၏ အကျိုးကျေးဇူးကို အပြည့်အဝရရှိနိုင်မည် ဖြစ်ပါကြောင်း အဆိုနှင့်စပ်လျဉ်း၍ ထောက်ခံဆွေးနွေးသည်။

ပင်လောင်းမဲဆန္ဒနယ်မှ ဒေါ်နန်းရီရီဝင်းက အမျိုးသားလူဦးရေနှင့် ဖွံ့ဖြိုးတိုးတက်ရေးကော်မရှင်ကို ဖွဲ့စည်းနိုင်ပါက လူဦးရေပြောင်းလဲမှုများကို အချိန်နှင့်တစ်ပြေးညီ လေ့လာဆန်းစစ်နိုင်မည်ဖြစ်ပြီး ပညာရေး၊ ကျန်းမာရေး၊ အလုပ်အကိုင်၊ အိမ်ရာ၊ လူမှုကာကွယ်စောင့်ရှောက်ရေးနှင့် ဒေသဖွံ့ဖြိုးရေးဆိုင်ရာ မူဝါဒများကို အထောက်အထားအခြေပြုနည်းလမ်းဖြင့် ချမှတ်ဆောင်ရွက်နိုင်မည်ဖြစ်ပါကြောင်း၊ ထို့ပြင် ကလေးသူငယ်များ၊ လူငယ်များ၊ အလုပ်လုပ်နိုင်သည့် အသက်အရွယ်ရှိသူများနှင့် သက်ကြီးရွယ်အိုများ၏ အချိုးအစားပြောင်းလဲလာမှုကို ကြိုတင်သုံးသပ်နိုင်ခြင်းကြောင့် ပညာရေးရင်းနှီးမြှုပ်နှံမှု၊ ကျန်းမာရေးစောင့်ရှောက်မှု၊ အလုပ်အကိုင်ဖန်တီးရေးနှင့် လူမှုဖူလုံရေးစနစ်များကို ရေရှည်မျှော်မှန်းချက်ဖြင့် စီမံဆောင်ရွက်နိုင်မည်ဖြစ်ပါကြောင်း။

အထူးသဖြင့် ပြည်သူ့ဗဟိုပြု ဖွံ့ဖြိုးတိုးတက်ရေး၊ လူသားအရင်းအမြစ်ဖွံ့ဖြိုးတိုးတက်ရေး၊ အမျိုးသားစီမံကိန်းများရေးဆွဲရေးနှင့် နိုင်ငံတော်၏ ရေရှည်ဖွံ့ဖြိုးတိုးတက်ရေး မျှော်မှန်းချက်များကို အောင်မြင်စွာ အကောင်အထည်ဖော်နိုင်ရေးအတွက် ယခုအဆိုသည် အချိန်နှင့်လျော်ညီပြီး အကျိုးဖြစ်ထွန်းစေမည့် အဆိုတစ်ရပ်ဖြစ်သည်ဟု ယုံကြည်ပါကြောင်း၊ သို့ဖြစ်ပါ၍ နိုင်ငံတော်၏ လူမှုစီးပွားဖွံ့ဖြိုးတိုးတက်ရေးအတွက် မဟာဗျူဟာမြောက်မူဝါဒများ ချမှတ်အကောင်အထည်ဖော်နိုင်ရန် ကော်မရှင်တစ်ရပ်ကို ဖွဲ့စည်းဆောင်ရွက်နိုင်ရေးအဆိုအား ထောက်ခံပါကြောင်း ဆွေးနွေးသည်။

ဝေါမဲဆန္ဒနယ်မှ ဦးအောင်နိုင်က မြန်မာနိုင်ငံသည် လူဦးရေအလွန်အမင်းများပြားသော အိမ်နီးချင်းနိုင်ငံများ၏အကြားတည်ရှိနေသဖြင့် ကာကွယ်ရေး၊ လုံခြုံရေးနှင့် လူဦးရေဆိုင်ရာ စီမံခန့်ခွဲမှုမူဝါဒများကို မဟာဗျူဟာမြောက်ချမှတ်ရန် လိုအပ်ပါကြောင်း၊ ဗဟိုသန်းခေါင်စာရင်းကော်မရှင်သည် စာရင်းကောက်ယူရေးလုပ်ငန်းစဉ်ကို အဓိကထား ဦးတည်သော်လည်း ယခုအဆိုပြုသည့် ကော်မရှင်သည် ရရှိလာသောအချက်အလက်များကိုအခြေခံ၍ ရေရှည်အမျိုးသားအကျိုးစီးပွားအတွက် လူဦးရေမူဝါဒများကို မဟာဗျူဟာမြောက် ပြောင်းလဲချမှတ်နိုင်မည်ဖြစ်ပါကြောင်း။

ထို့ကြောင့် ဤအဆိုသည် လက်ရှိကာလအတွက် သာမကဘဲ နောင်လာမည့် ဆယ်စုနှစ်များစွာအထိ မိမိတို့နိုင်ငံ၏ စီးပွားရေး၊ လူမှုရေး၊ ပညာရေးနှင့် ကျန်းမာရေးကဏ္ဍများကို သိပ္ပံနည်းကျကျကြိုတင်ဗျူဟာခင်း ကာကွယ်ပေးမည့် နိုင်ငံတော်အဆင့် မျှော်မှန်းချက်ကြီးဖြစ်သည့်အတွက် အဆိုအား ထောက်ခံပါကြောင်း ဆွေးနွေးသည်။

လှိုင်သာယာမဲဆန္ဒနယ်မှ ဦးအေးချမ်းက လူဦးရေသန်းခေါင်စာရင်းမှရရှိလာသည့် အချက်အလက်များသည် နိုင်ငံတော်မှ ငွေအင်အား၊ လူအင်အား၊ အချိန်အင်အား များစွာသုံးစွဲပြီးမှ ရရှိလာခြင်းဖြစ်ပါကြောင်း၊ အလွန်အဖိုးတန်လှသော အချက်အလက်များကို စာအုပ်ပေါ်တွင်သာရိုက်နှိပ်ထားပြီး အပြင်လက်တွေ့တွင် အသုံးမပြုပါက မိမိတို့နိုင်ငံသည် ကမ္ဘာ့နိုင်ငံများအလယ်တွင် အစဉ်အမြဲ နောက်ကနေရမည်ဖြစ်ပါကြောင်း အဆိုအား ထောက်ခံဆွေးနွေးသည်။

ထို့ပြင် တာချီလိတ် မဲဆန္ဒနယ်မှ ဦးကျော်ငြိမ်းအောင်၊ ကျွန်းစုမဲဆန္ဒနယ်မှ ဦးအောင်ကျော်နှင်းနှင့်

မှော်ဘီမဲဆန္ဒနယ်မှ ဒေါက်တာနေလင်းတို့က အဆိုနှင့်စပ်လျဉ်း၍ ထောက်ခံအကြံပြု ဆွေးနွေးကြသည်။

ထို့နောက် အဆိုနှင့် စပ်လျဉ်း၍ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန ဒုတိယဝန်ကြီးဦးလင်းဇော်ထွန်းက လူဦးရေဆိုင်ရာမူဝါဒများ ရေးဆွဲရာတွင် မိမိတို့နိုင်ငံအတွက် သင့်လျော်မှုအရှိဆုံးအနေတော် လူဦးရေ၊မိမိနိုင်ငံ၏သယံဇာတကြွယ်ဝမှု၊ စီးပွားရေး၊ လူမှုရေး၊ ယဉ်ကျေးမှုအခြေအနေ၊ ပထဝီဒေသအလိုက် လူဦးရေပျံ့နှံ့နေထိုင်မှု၊ မိမိနိုင်ငံ၏ လက်ရှိ လူဦးရေတိုးနှုန်း၊ မွေးဖွားနှုန်း၊ သေဆုံးနှုန်း၊ ပြောင်းရွှေ့နှုန်း၊ မျှော်မှန်းသက်တမ်းတို့နှင့် အနာဂတ်တွင် ဖြစ်ပေါ်လာနိုင်မည့်အခြေအနေ၊ အိမ်နီးချင်းနိုင်ငံများ၏ လူဦးရေ သိပ်သည်းမှု၊ ပျံ့နှံ့နေထိုင်မှုနှင့် နိုင်ငံတော်လုံခြုံရေးအတွက် ကာကွယ်ရေးအင်အား လိုအပ်ချက်တို့သည်လည်း ထည့်သွင်းစဉ်းစားသုံးသပ်ရမည့်အချက်များဖြစ်ပါကြောင်း။

ကမ္ဘာ့နိုင်ငံအသီးသီးတွင်လည်း လူဦးရေနှင့် ဖွံ့ဖြိုးတိုးတက်ရေးကို ဟန်ချက်ညီအောင် ထိန်းညှိပေးနိုင်မည့် လူဦးရေမူဝါဒများ ချမှတ်အကောင်အထည်ဖော်ဆောင်ရွက်လျက်ရှိသကဲ့သို့ လူဦးရေမူဝါဒနှင့် ဆက်နွယ်သည့်အစီအစဉ်များ အကောင်အထည်ဖော်ဆောင်ရွက်လျက်ရှိသည်ကို လေ့လာတွေ့ရှိရပါကြောင်း။

မြန်မာနိုင်ငံ၌ လူဦးရေမူဝါဒရေးဆွဲနိုင်ခြင်းမရှိသေးသော်လည်း လူဦးရေမူဝါဒနှင့် ဆက်နွယ်သည့် အစီအစဉ်များအဖြစ် မိသားစုစီမံကိန်းချမှတ်နိုင်ရေး အသိပညာပေးအစီအစဉ်များ၊ သားဆက်ခြားရေး အသိပညာပေးနှင့် ဝန်ဆောင်မှုပေးခြင်းအစီအစဉ်များ၊ ကျား/မ တန်းတူညီမျှမှုရရှိရေး အသိပညာပေးအစီအစဉ်များ၊ သက်ကြီးရွယ်အို ထောက်ပံ့ပေးခြင်းအစီအစဉ်များ၊ ပြည်တွင်းအလုပ်အကိုင်ရရှိရေးနှင့် ပြည်ပနိုင်ငံများသို့ အလုပ်သမားစေလွှတ်ခြင်းဆိုင်ရာ အစီအစဉ်များကို သက်ဆိုင်ရာဌာနများက အကောင်အထည်ဖော် ဆောင်ရွက်လျက်ရှိသည်ကို လေ့လာတွေ့ရှိရပါကြောင်း။

လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနသည် မြန်မာနိုင်ငံ၏ တိကျမှန်ကန်သော လူဦးရေနှင့် လူမှုစီးပွားဆိုင်ရာအချက်အလက်များကို အချိန်နှင့်တစ်ပြေးညီ စဉ်ဆက်မပြတ်ရရှိရန်၊ လူဦးရေနှင့် လူမှုစီးပွားဆိုင်ရာပြောင်းလဲမှုများ နှိုင်းယှဉ်လေ့လာသုတေသနပြုပြီး လိုအပ်သော မူဝါဒ၊ စီမံကိန်း၊ မဟာဗျူဟာ၊ နည်းဗျူဟာများကို ချမှတ်နိုင်ရန်နှင့် နိုင်ငံတော်ဖွံ့ဖြိုးတိုးတက်ရေးအတွက်လိုအပ်သော အညွှန်းကိန်းများရရှိနိုင်ရန် ရည်ရွယ်၍ သန်းခေါင်စာရင်းများကို စဉ်ဆက်မပြတ် ကောက်ယူခဲ့ပါကြောင်း။

နောက်ဆုံးသန်းခေါင်စာရင်းအဖြစ် ၂၀၂၄ ခုနှစ်တွင် လူဦးရေနှင့် အိမ်အကြောင်းအရာ သန်းခေါင်စာရင်းကို နေပြည်တော်၊ တိုင်းဒေသကြီး/ပြည်နယ်များတွင် စာရင်းကောက်ယူခဲ့ပါကြောင်း၊ သန်းခေါင်စာရင်းကောက်ယူရာတွင် မြို့နယ်ပေါင်း ၃၃၀ ရှိသည့် အနက် ၁၅၂ မြို့နယ်ကို ရာနှုန်းပြည့်စာရင်းကောက်ယူနိုင်ခဲ့ပါကြောင်း၊ တစ်စိတ်တစ်ဒေသ စာရင်းကောက်ယူနိုင်ခဲ့သော မြို့နယ် ၁၂၀ ရှိပြီး မြို့နယ်လုံးကျွတ်သန်းခေါင်စာရင်း မကောက်ယူနိုင်သည့် မြို့နယ် ၅၈ မြို့နယ်ရှိပါကြောင်း၊ စုစုပေါင်းလူဦးရေ ၅၁ ဒသမ ၃၇ သန်းတွင် ၃၂ ဒသမ ၁၈ သန်းကိုသာ စာရင်းကောက်ယူနိုင်ခဲ့ပြီး ၁၉ ဒသမ ၁၉ သန်းမှာ Earth Remote Sensing (ERS)နည်းပညာအသုံးပြုခန့်မှန်းထားသော လူဦးရေဖြစ်ပါကြောင်း။

တိုင်းဒေသကြီး၊ ပြည်နယ်အလိုက် စာရင်းကောက်ယူရရှိမှုအခြေအနေကို တင်ပြရမည်ဆိုပါက ရန်ကုန်

တိုင်းဒေသကြီး၊ ဧရာဝတီတိုင်းဒေသကြီးနှင့် နေပြည်တော်တို့သည် ၁၀၀ ရာခိုင်နှုန်းနှင့် ပဲခူးတိုင်းဒေသကြီးသည် ၈၇ ဒသမ ၁ ရာခိုင်နှုန်း၊ မန္တလေးတိုင်းဒေသကြီးသည် ၇၀ ဒသမ ၆ ရာခိုင်နှုန်း၊ မွန်ပြည်နယ်သည် ၇၀ ဒသမ ၂ ရာခိုင်နှုန်းနှင့် ကျန်တိုင်းဒေသကြီး၊ ပြည်နယ်များသည် ၇၀ ရာခိုင်နှုန်းပြည့်မီရန် အနည်းငယ် လိုအပ်သောကြောင့် မူဝါဒရေးဆွဲသူများ၊ စီမံကိန်းရေးဆွဲသူများနှင့် သုတေသီများအတွက် အခြေခံအချက်အလက်များအဖြစ် အသုံးပြုနိုင်သော်လည်း မူဝါဒဆိုင်ရာဆုံးဖြတ်ချက်များချမှတ်ရာတွင် အခြားသောဌာနဆိုင်ရာများမှ အချက်အလက်များနှင့် ပေါင်းစပ်အသုံးပြုသင့်ပါကြောင်း။

အမျိုးသားလူဦးရေနှင့် ဖွံ့ဖြိုးတိုးတက်ရေးကော်မရှင်တစ်ရပ်ဖွဲ့စည်း၍ လူမှုဘဝဖွံ့ဖြိုးတိုးတက်ရေးအတွက် မဟာဗျူဟာမြောက် လူဦးရေမူဝါဒများ ချမှတ်အကောင်အထည်ဖော်ရာတွင် တစ်မျိုးသားလုံးလွှမ်းခြုံမှုရှိရမည်ဖြစ်သော်လည်း ၅၈ မြို့နယ်သန်းခေါင်စာရင်းကောက်ယူရန်ကျန်ရှိနေခြင်း၊ အခြေခံလိုအပ်သည့် လူဦးရေနှင့် လူမှုစီးပွားဆိုင်ရာအချက်အလက်များသည် အချို့သော တိုင်းဒေသကြီး၊ ပြည်နယ်များတွင် လိုအပ်ချက်များရှိနေသောကြောင့် အမျိုးသားလူဦးရေနှင့် ဖွံ့ဖြိုးတိုးတက်မှုကော်မရှင် ဖွဲ့စည်းရေးအဆိုကို ထောက်ခံပါကြောင်းနှင့် လတ်တလောတွင် အချက်အလက်များပြည့်စုံစွာ မရရှိသေးသောကြောင့် ဖွဲ့စည်းရန် အချိန်အခါ မသင့်သေးသဖြင့် အဆိုအား မှတ်တမ်းတင်ထားသင့်ပါကြောင်း ပြန်လည်ရှင်းလင်းဆွေးနွေးသည်။

ယင်းနောက် ပြည်သူ့လွှတ်တော်ဥက္ကဋ္ဌက ကျောင်းကုန်းမဲဆန္ဒနယ်မှ ဒေါက်တာ ထိန်ဝင်းတင်သွင်းသည့် အဆိုနှင့်စပ်လျဉ်း၍ ယခုတင်သွင်းခဲ့သည့်အဆိုအပေါ် လွှတ်တော်ကိုယ်စားလှယ်များက အလေးအနက်ထား ထောက်ခံဆွေးနွေးခဲ့ပါကြောင်း၊ တစ်နိုင်ငံလုံးအတိုင်းအတာနှင့် လူဦးရေစာရင်းဇယားများ အမြန်ဆုံးပြည့်စုံအောင် ကြိုးပမ်းဆောင်ရွက်ရန်နှင့် လတ်တလောကာလတွင် အဆိုကိုထောက်ခံကြောင်းနှင့် ဆက်လက်ဆောင်ရွက်သွားမည်ဖြစ်ကြောင်း ကတိဝန်ခံချက်ကို လွှတ်တော်ကမှတ်တမ်းတင် စောင့်ကြည့်သွားမည်ဖြစ်ကြောင်း ကြေညာသည်။

ထို့နောက် **“နိုင်ငံရေးပါတီများ မှတ်ပုံတင်ခြင်း ဥပဒေကို စတုတ္ထအကြိမ်ပြင်ဆင်သည့် ဥပဒေကြမ်း”**ကို ပြည်ထောင်စုရွေးကောက်ပွဲကော်မရှင်အဖွဲ့ဝင်ဦးခင်မောင်ဦးက လွှတ်တော်သို့တင်သွင်းပြီး ယင်းဥပဒေကြမ်းနှင့်စပ်လျဉ်း၍ ဥပဒေကြမ်းကော်မတီအဖွဲ့ဝင် ဦးတင့်လွင်က စိစစ်တွေ့ရှိချက် အစီရင်ခံစာကို ဖတ်ကြားရှင်းလင်းသည်။

ယင်းနောက် ပြည်သူ့လွှတ်တော်ဥက္ကဋ္ဌက အဆိုပါ ဥပဒေကြမ်းနှင့်စပ်လျဉ်း၍ ပြင်ဆင်ချက်အဆိုတင်သွင်းလိုသည့် ကိုယ်စားလှယ်ရှိပါက အမည်စာရင်းတင်သွင်းနိုင်ကြောင်း ကြေညာသည်။

တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး ၂၄ ရက်မြောက်နေ့ကို ရပ်နားလိုက်ပြီး အစည်းအဝေး ၂၅ ရက်မြောက်နေ့ကို ဇူလိုင် ၁၇ ရက်တွင် ကျင်းပသွားမည်ဖြစ်ကြောင်း သိရသည်။

သတင်းစဉ်

ပြည်သူ့လွှတ်တော်

ရုပ်သံဖိုင် ကြည့်ရှုရန် -



ပဲခူးတိုင်းဒေသကြီး သမဝါယမကဏ္ဍမှ မိုးစပါးဧက ၄၀၀၀၀ စိုက်ပျိုးရန် လျာထား

ပဲခူး ဇူလိုင် ၁၆

၂၀၂၆-၂၀၂၇ ခုနှစ် ပဲခူးတိုင်းဒေသကြီးအတွင်း မြို့နယ် ၂၅ မြို့နယ်၊ သမဝါယမအသင်း ၁၄၆ သင်း၊ အသင်းသားတောင်သူ ၄၄၆၆ ဦးက မိုးစပါးဧက ၄၀၀၀၀ စိုက်ပျိုးရန်လျာထားပြီး ၃၆၂၃၁ ဧက စိုက်ပျိုးပြီးစီးပြီဖြစ်ကြောင်း၊ ပန်းတိုင်အထွက်နှုန်းရရှိရန်နှင့် စနစ်ကျသော စိုက်ပျိုးရေး ဆောင်ရွက်နိုင်ရန် စိုက်ပျိုးရာတွင် မျိုး၊ မြေ၊ ရေ၊ နည်း နည်းလမ်း

များဖြင့် အထွက်ကောင်း မျိုးကောင်းမျိုးသန့်ရွေးချယ်စိုက်ပျိုးရေး၊ စိုက်နည်းစနစ်မှန်ကန်ရေး၊ သဘာဝမြေဩဇာနှင့် ဓာတ်မြေဩဇာများ အချိုးကျရောနှောအသုံးပြုရေးတို့ကို တောင်သူများ လက်တွေ့သိရှိလိုက်နာဆောင်ရွက်ပြီး စိုက်ပျိုးချိန်အမီ တောင်သူများလက်ဝယ်အရောက် မျိုးကောင်းမျိုးသန့်နှင့် သွင်းအားစုများရရှိအောင် ဖြန့်ဖြူးဆောင်ရွက်ပေးခဲ့ကြောင်း သိရသည်။

သတင်းစဉ်

အိမ်ပြင်ပ၌ထွန်းသော မီးများကို

နေ့အလင်းရောင်ရှိချိန်တွင်

ပိတ်ထားခြင်းဖြင့် လျှပ်စစ်ကို ချွေတာပါ

တတိယအကြိမ် အမျိုးသားလွှတ်တော် ဒုတိယပုံမှန်အစည်းအဝေး ၁၇ ရက်မြောက်နေ့ ကျင်းပ

နေပြည်တော် ဇူလိုင် ၁၆

တတိယအကြိမ် အမျိုးသားလွှတ်တော် ဒုတိယပုံမှန် အစည်းအဝေး ၁၇ ရက်မြောက်နေ့ကို ယနေ့ နံနက် ၁၀ နာရီတွင် နေပြည်တော်ရှိ လွှတ်တော်အဆောက်အအုံ အမျိုးသားလွှတ်တော် အစည်းအဝေးခန်းမ၌ ကျင်းပသည်။

အစည်းအဝေးတွင် အမျိုးသားလွှတ်တော်ဥက္ကဋ္ဌ ဦးအောင်လင်းဒွေးက တတိယအကြိမ် အမျိုးသားလွှတ်တော် ဒုတိယပုံမှန်အစည်းအဝေး ၁၇ ရက်မြောက်နေ့သို့ တက်ရောက်ခွင့်ရှိသည့် အမျိုးသားလွှတ်တော်ကိုယ်စားလှယ်ဦးရေ စုစုပေါင်း ၂၀၉ ဦးရှိသည့်အနက် ယနေ့အစည်းအဝေးသို့ ၁၉၁ ဦး တက်ရောက်သဖြင့် ထက်ဝက်ကျော်သည့်အတွက် အစည်းအဝေးအထမြောက်ကြောင်းနှင့် စတင်ကျင်းပကြောင်း ကြေညာကာ အစည်းအဝေးတက်ရောက်မှုအခြေအနေကို လွှတ်တော်၏ အတည်ပြုချက်ရယူ၍ မှတ်တမ်းတင်သည်။

ထို့နောက် စစ်ကိုင်းတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၈) ဦးကျော်ဇင်ထွန်း၏ စစ်ကိုင်းတိုင်းဒေသကြီး ဟုမ္မလင်းမြို့တွင် စက်သုံးဆီတင်ရေယာဉ်များ ဆိုက်ကပ်နိုင်သည့် စံချိန်မီဆီချဆိပ်ကမ်းတစ်ခု အရေးတကြီးလိုအပ်နေသောကြောင့် နိုင်ငံတော်မှ အကောင်အထည်ဖော်တည်ဆောက်ပေးရန် အစီအစဉ် ရှိ၊ မရှိနှင့် မရှိပါက မည်သည့်အခက်အခဲများကြောင့် တည်ဆောက်မပေးနိုင်သည်ကို သိရှိလိုခြင်း မေးခွန်းနှင့်စပ်လျဉ်း၍ ပို့ဆောင်ရေးဝန်ကြီးဌာန ဒုတိယဝန်ကြီး ဦးထွန်းလူက ၂၀၂၆-၂၀၂၇ ဘဏ္ဍာရေးနှစ်တွင် ဟုမ္မလင်းမြို့ ဆိပ်ကမ်း၌ ကမ်းပါးနယ်ဧရိယာအတွင်း ရေယာဉ်များ ဆိုက်ကပ်ရပ်နားရန်အတွက် ဆိပ်ကမ်းမြေနေရာ ၁၅ နေရာတွင် လုပ်ငန်းဆောင်ရွက်ရန်အတွက် တင်ပြလာမှုများရှိခဲ့ရာ လတ်တလောတွင် ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေးဦးစီးဌာန တိုင်းဒေသကြီးရုံးအနေဖြင့် ဥပဒေအရ စိစစ်လျက်ရှိပြီး စစ်ကိုင်းတိုင်းဒေသကြီးအစိုးရအဖွဲ့သို့ ဆက်လက်တင်ပြ၍ အတည်ပြုချက်ရရှိပါက ဖော်ပြပါ ဟုမ္မလင်းရှိ ဆိပ်ကမ်းမြေနေရာ ၁၅ နေရာ၏ မြေနေရာအသုံးပြုခွင့် ကျသင့်အခွန်အခများကို စစ်ကိုင်းတိုင်းဒေသကြီးအစိုးရအဖွဲ့ထံ ပေးသွင်းစေလျက် လုပ်ငန်းဆောင်ရွက်ခွင့်ပြုပေးသွားမည်ဖြစ်ပါကြောင်း။

စစ်ကိုင်းတိုင်းဒေသကြီးအစိုးရအဖွဲ့အနေဖြင့် ဟုမ္မလင်းမြို့တွင်စက်သုံးဆီတင်ရေယာဉ်များဆိုက်ကပ်နိုင်ရန် ဆိပ်ကမ်းမြေနေရာ ငှားရမ်းအသုံးပြုခွင့်နှင့် ဆိပ်ခံတံတားတည်ဆောက်ခွင့်အတွက် လူပုဂ္ဂိုလ်/လုပ်ငန်းရှင် သို့မဟုတ် ကုမ္ပဏီအဖွဲ့အစည်းများမှ လျှောက်ထားလာပါက စိစစ်၍ ဆောင်ရွက်ပေးသွားမည်ဖြစ်ပါကြောင်း၊ ဧရာဝတီမြစ်၊ ချင်းတွင်းမြစ် ရေလမ်းဖွံ့ဖြိုးရေးနှင့် မြို့၏ဆိပ်ကမ်းရှေ့တွင် တည်ငြိမ်သော ရေလမ်းဖြစ်ပေါ်စေရေးတို့အတွက်လည်း ဆောင်ရွက်ပေးလျက်ရှိပါကြောင်း၊ ဟုမ္မလင်းမြို့တွင် ဆီတင်ချအပါအဝင် စံချိန်မီဆိပ်ကမ်းအတွက် ဖြစ်နိုင်ခြေလေ့လာမှု (Feasibility Study) အသေးစိတ်ဆောင်ရွက်ရန်လိုအပ်ခြင်း၊ နည်းပညာပိုင်းဆိုင်ရာ (Technical) အရ ဖြစ်နိုင်ခြေ ရှိ၊ မရှိ၊ ကုန်ကျစရိတ်နှင့် ပြန်လည်ရရှိနိုင်မှု (Cost and Benefit) သုံးသပ်တွက်ချက်ရန်လိုအပ်ခြင်း၊ ဆိပ်ကမ်းတစ်ခုတည်ဆောက်နိုင်ရန် ကုန်ကျစရိတ်များပြားလွန်းသဖြင့် ရင်းနှီးမြှုပ်နှံမှုအပေါ်မူတည်၍ ဆောင်ရွက်ရခြင်းတို့ကြောင့် ဟုမ္မလင်းမြို့တွင် စက်သုံးဆီတင်ရေယာဉ်များ ဆိုက်ကပ်နိုင်မည့် စံချိန်မီ ဆီချဆိပ်ကမ်းတစ်ခု တည်ဆောက်ရန် လတ်တလောအခြေအနေအရ အစီအစဉ်မရှိသေးပါကြောင်း။

ဟုမ္မလင်းမြို့တွင် စက်သုံးဆီတင်ရေယာဉ်များ ဆိုက်ကပ်နိုင်ရန်အတွက် ဆိပ်ကမ်းမြေနေရာ ငှားရမ်းအသုံးပြုခွင့်နှင့် ဆိပ်ခံတံတားတည်ဆောက်ခွင့်ကို



လူပုဂ္ဂိုလ်/လုပ်ငန်းရှင် သို့မဟုတ် ကုမ္ပဏီအဖွဲ့အစည်းများက လျှောက်ထားလာပါက ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေးဦးစီးဌာနမှ စိစစ်၍ စစ်ကိုင်းတိုင်းဒေသကြီးအစိုးရအဖွဲ့၏ ခွင့်ပြုချက်ဖြင့် ဆိပ်ကမ်းလုပ်ငန်းများ ဆောင်ရွက်နိုင်ရေးအတွက် ပူးပေါင်းဆောင်ရွက်ပေးသွားမည်ဖြစ်ပါကြောင်းနှင့် ပို့ဆောင်ရေးဝန်ကြီးဌာနအနေဖြင့် စစ်ကိုင်းတိုင်းဒေသကြီး ဟုမ္မလင်းမြို့တွင် စက်သုံးဆီတင်ရေယာဉ်များ ဆိုက်ကပ်နိုင်မည့်ဆိပ်ကမ်းတစ်ခု တည်ဆောက်ပေးရန် အစီအစဉ်မရှိသေးပါကြောင်း ဖြေကြားသည်။

စစ်ကိုင်းတိုင်းဒေသကြီး အမျိုးသားလွှတ်တော်ကိုယ်စားလှယ်အမှတ်(၇) ဦးသိန်းလှိုင်၏ စစ်ကိုင်းတိုင်းဒေသကြီး ကလေးခရိုင် ကလေးမြို့နယ်ရှိ မဏိပူရ ရေအားလျှပ်စစ်စီမံကိန်းကို ဆက်လက်အကောင်အထည်ဖော်ဆောင်ရွက်ပေးရန် အစီအစဉ် ရှိ၊ မရှိနှင့် အစီအစဉ်ရှိပါက မည်သည့်ကာလတွင် အကောင်အထည်ဖော် ဆောင်ရွက်ပေးမည်ကို သိရှိလိုခြင်း မေးခွန်းနှင့်စပ်လျဉ်း၍ လျှပ်စစ်နှင့်စွမ်းအင်ဝန်ကြီးဌာန ဒုတိယဝန်ကြီး ဦးအေးကျော်က မဏိပူရ ရေအားလျှပ်စစ်စီမံကိန်းကို ပုဂ္ဂလိကရင်းနှီးမြှုပ်နှံမှုစနစ်ဖြင့် ဆောင်ရွက်မည်ဆိုပါက နိုင်ငံခြားငွေအပါအဝင် ပြည်ထောင်စုဘဏ္ဍာရန်ပုံငွေများကို နိုင်ငံတော်၏ အခြားလိုအပ်သည့်နေရာတွင် ပိုမိုသုံးစွဲနိုင်မည်ဖြစ်ပါကြောင်း၊ ပုဂ္ဂလိကရင်းနှီးမြှုပ်နှံမှုစနစ်ဖြင့် ဆောင်ရွက်မည့်သူမရှိပါက ပြည်ထောင်စုဘဏ္ဍာရန်ပုံငွေဖြင့် ဆက်လက်ဆောင်ရွက်သွားနိုင်ရေး ဌာနအနေဖြင့် နိုင်ငံတော်ထံ မူဝါဒတောင်းခံ၍ ဆက်လက်ဆောင်ရွက်သွားမည်ဖြစ်ပါကြောင်း၊ နည်းပညာဆိုင်ရာများအနေဖြင့် စီမံကိန်းတည်ရှိရာနေရာတွင် ပြတ်ရွေ့ကြောတည်ရှိမှု၊ ငလျင်လှုပ်ခတ်မှုရာဇဝင်နှင့် မြေမျက်နှာသွင်ပြင်အနေအထားဆိုင်ရာ စိန်ခေါ်မှုအချို့ ရှိနေပါကြောင်း၊ စီမံကိန်းနေရာသည် ငလျင်အားပြင်းစုန်အတွင်းကျရောက်နေပါကြောင်း၊ သို့ဖြစ်ရာ တစ်ခုနှင့် ဆက်နွှယ်ရေအားအဆောက်အအုံများကို မြေငလျင်ဒဏ်ခံနိုင်ရန် ဒီဇိုင်းပုံစံအသစ် ပြန်လည်ပြင်ဆင်တွက်ချက်ရေးဆွဲရန် လိုအပ်မည်ဖြစ်ပါကြောင်း။

မဏိပူရရေအားလျှပ်စစ်စီမံကိန်းသည် လျှပ်စစ်ဓာတ်အားထုတ်လုပ်ရန်နှင့် စိုက်ပျိုးမြေများကို ဆည်ရေပေးဝေရန်တို့အတွက်ဆက်လက်ဆောင်ရွက်သင့်သည့် ဘက်စုံစီမံကိန်းတစ်ခုဖြစ်ပါကြောင်း၊ မဏိပူရ ရေအားလျှပ်စစ်စီမံကိန်းဆောင်ရွက်ခြင်းကြောင့် မြစ်သာမြစ်ဝှမ်းနှင့် ချင်းတွင်းမြစ်ကြောင်းတစ်လျှောက် နှစ်စဉ်ရေလွှမ်းမိုးမှုမှ ကာကွယ်တားဆီးနိုင်ရန်အတွက်လည်း အထောက်အကူပြုမည်ဖြစ်ပါကြောင်း၊ မဏိပူရ ရေအားလျှပ်စစ်စီမံကိန်းဧရိယာတစ်ခုလုံး နယ်မြေအခြေအနေ အေးချမ်းတည်ငြိမ်သည့်အချိန်တွင် JV/ BOT စနစ်ဖြင့် ပူးပေါင်းဆောင်ရွက်လိုသော ကုမ္ပဏီများရှိပါက ဆက်လက်အကောင်အထည်ဖော်ရန် အစီအစဉ်ရှိပါကြောင်း ဖြေကြားသည်။

ရန်ကုန်တိုင်းဒေသကြီး အမျိုးသားလွှတ်တော်

ကိုယ်စားလှယ်အမှတ်(၆) ဦးအေးပိုင်၏ ရန်ကုန်တိုင်းဒေသကြီး ဒဂုံဆိပ်ကမ်းမြို့နယ်တွင် ဒေသဖွံ့ဖြိုးရေးလုပ်ငန်းများ ဆောင်ရွက်ရာတွင်လည်းကောင်း၊ နိုင်ငံ့ဝန်ထမ်းများ မြန်မာ့စီးပွားရေးဘဏ်နှင့် ချိတ်ဆက်ရသည့်လုပ်ငန်းစဉ်များ ဆောင်ရွက်ရာတွင်လည်းကောင်း၊ စီမံကိန်းလုပ်ငန်းများ အကောင်အထည်ဖော်ဆောင်ရွက်ရာတွင် အထောက်အကူဖြစ်စေရန် အတွက်လည်းကောင်း ဒဂုံမြို့သစ်(ဆိပ်ကမ်း)မြို့နယ်တွင် မြန်မာ့စီးပွားရေးဘဏ်တစ်ခုဖွင့်လှစ်ဆောင်ရွက်ပေးရန် အစီအစဉ်ရှိ၊ မရှိ မေးခွန်းနှင့်စပ်လျဉ်း၍ ဘဏ္ဍာရေးနှင့် အခွန်ဝန်ကြီးဌာန ဒုတိယဝန်ကြီး ဒေါ်သန်းသန်းလင်းက ဒဂုံမြို့သစ်(ဆိပ်ကမ်း)မြို့နယ်ရှိ အစိုးရဌာနဆိုင်ရာအဖွဲ့အစည်း (၁၄)ခုမှ အကောင်အထည်ဖော် ဆောင်ရွက်လျက်ရှိသော ဒေသဖွံ့ဖြိုးရေးလုပ်ငန်းများနှင့် စီမံကိန်းလုပ်ငန်းများ၏ ငွေကြေးဆိုင်ရာလုပ်ဆောင်ချက်များကို ဒဂုံမြို့သစ်(တောင်ပိုင်း) မြို့နယ်ဘဏ်ခွဲမှ ငွေသား၊ စာရင်းပြောင်း၊ ငွေလွှဲနည်းလမ်းများဖြင့် ဘဏ်ဝန်ဆောင်မှုများကို နိုင်ငံတစ်ဝန်းရှိ မြန်မာ့စီးပွားရေးဘဏ်ခွဲအသီးသီးနှင့် ချိတ်ဆက်ဆောင်ရွက်ပေးလျက်ရှိပါကြောင်း။

ထို့ပြင် ဒဂုံမြို့သစ်(တောင်ပိုင်း) မြို့နယ်ဘဏ်ခွဲမှ တစ်ဆင့် ဒဂုံမြို့သစ်(ဆိပ်ကမ်း)မြို့နယ်ရှိ ပုဂ္ဂလိကဘဏ် နှစ်ဘဏ်၊ ဒဂုံမြို့သစ်(တောင်ပိုင်း) မြို့နယ်တွင် ရှိသည့် ပုဂ္ဂလိကဘဏ် ရှစ်ဘဏ်တို့အပါအဝင် နိုင်ငံတစ်ဝန်းရှိ ပုဂ္ဂလိကဘဏ်များနှင့်လည်း ချိတ်ဆက်၍ ဒဂုံမြို့သစ် (ဆိပ်ကမ်း) မြို့နယ်ရှိအစိုးရဌာနဆိုင်ရာအဖွဲ့အစည်းများမှ အကောင်အထည်ဖော်ဆောင်ရွက်လျက်ရှိသော ဒေသဖွံ့ဖြိုးရေးလုပ်ငန်းများနှင့် စီမံကိန်းလုပ်ငန်းများ၏ ငွေကြေးဆိုင်ရာလုပ်ဆောင်ချက်များကို အခက်အခဲမရှိ ဆောင်ရွက်ပေးလျက်ရှိပါကြောင်း၊ ဒဂုံမြို့သစ်(ဆိပ်ကမ်း)မြို့နယ်ရှိ နိုင်ငံ့ဝန်ထမ်းများ၏ လစာထုတ်ယူခြင်းနှင့် အငြိမ်းစားလစာထုတ်ယူခြင်းတို့ကို ဒဂုံမြို့သစ်(တောင်ပိုင်း) မြို့နယ်ဘဏ်ခွဲတွင် ငွေသား၊ စာရင်းပြောင်း၊ ငွေလွှဲနည်းလမ်းများအပြင် မြန်မာ့စီးပွားရေးဘဏ်ခွဲများနှင့် ပုဂ္ဂလိကဘဏ်ခွဲများရှိ ATM စက်များ၊ မိုဘိုင်းငွေပေးချေမှုတို့ဖြင့် အဆင်ပြေချောမွေ့စွာ ဆောင်ရွက်ပေးလျက်ရှိပါကြောင်း၊ သို့ပါ၍ ယခုလတ်တလော အခြေအနေတွင် ဒဂုံမြို့သစ်(ဆိပ်ကမ်း)မြို့နယ်၌ မြန်မာ့စီးပွားရေးဘဏ်၊ မြို့နယ်ဘဏ်ခွဲဖွင့်လှစ်ဆောင်ရွက်ပေးရန် မရှိသေးပါကြောင်း ဖြေကြားသည်။

ကချင်ပြည်နယ် အမျိုးသားလွှတ်တော်ကိုယ်စားလှယ်အမှတ်(၄) ဒေါ်မိမိကျော်ထွန်း၏ ကချင်ပြည်နယ်တနိုင်ငံမြို့နယ်၏ စိုက်ပျိုးရေးကဏ္ဍဖွံ့ဖြိုးတိုးတက်ရေးနှင့် ဒေသခံတောင်သူများ စိုက်ပျိုးစရိတ်ချေးငွေများအား လွယ်ကူစွာရရှိနိုင်ရေးအတွက် တနိုင်ငံမြို့နယ်တွင် မြန်မာ့လယ်ယာဖွံ့ဖြိုးရေးဘဏ်တစ်ခုအား ဖွင့်လှစ်ပေးရန် အစီအစဉ်ရှိ၊ မရှိမေးခွန်းနှင့်စပ်လျဉ်း၍ ဒုတိယဝန်ကြီး ဒေါ်သန်းသန်းလင်းက တနိုင်ငံမြို့နယ်တွင် ဘဏ်ခွဲမရှိသည့်အတွက် တနိုင်ငံမြို့နယ်မှ တောင်သူများ မိုးရာသီစိုက်ပျိုးစရိတ်ချေးငွေ အဆင်

ပြေစွာရရှိစေရေး မိုးကောင်းမြို့နယ် ဘဏ်ခွဲဝန်ထမ်းများက တနိုင်ငံမြို့နယ်သို့ သွားရောက်ထုတ်ချေးပေးခဲ့ပါကြောင်း၊ သို့သော် ၂၀၂၀ ပြည့်နှစ်နောက်ပိုင်းတွင် နယ်မြေဒေသအခြေအနေအရ ဝန်ထမ်းများက တနိုင်ငံမြို့နယ်သို့သွားရောက်ရန် အခက်အခဲရှိခြင်းကြောင့် တောင်သူများအား မိုးကောင်းမြို့နယ်ဘဏ်ခွဲသို့ လာရောက်စေပြီး ချေးငွေထုတ်ချေးပေးခြင်းကို ဆောင်ရွက်ခဲ့ပါကြောင်း၊ အကြောင်းအမျိုးမျိုးကြောင့် ဘဏ်ခွဲသို့ကိုယ်တိုင်လာရောက်၍ ချေးငွေထုတ်ယူရန် အခက်အခဲရှိသည့် တောင်သူများကို ကိုယ်စားလှယ်လွှဲစာဖြင့်လည်း ထုတ်ယူခွင့်ပြုထားပါကြောင်း။

မြန်မာ့လယ်ယာဖွံ့ဖြိုးရေးဘဏ်အနေဖြင့် မြို့နယ်ဘဏ်ခွဲတစ်ခုဖွင့်လှစ်ရန်အတွက် ဘဏ်နှင့်ဆက်သွယ်သူ (Customer) တောင်သူဦးရေ အနည်းဆုံး ၁၀၀၀ ဦး ရှိရန်လိုပြီး တောင်သူဦးရေပြည့်မီပါက ဘဏ်၏ ဖွဲ့စည်းပုံတွင် ထည့်သွင်းရေးဆွဲတင်ပြ၍ အတည်ပြုချက်ရယူခြင်း၊ ဘဏ်ခွဲနေရာနှင့် အဆောက်အအုံ စီစဉ်ခြင်း၊ ဝန်ထမ်းခန့်ထားဆောင်ရွက်ခြင်း၊ ဘတ်ဂျက်လျာထားတင်ပြခြင်းတို့ကို ဆောင်ရွက်ပြီးမှသာ ဘဏ်ခွဲသစ်ဖွင့်လှစ်ပြီး ဘဏ်လုပ်ငန်းများ ဆောင်ရွက်နိုင်မည်ဖြစ်၍ အချိန်ယူဆောင်ရွက်ရမည်ဖြစ်ပါကြောင်း၊ တနိုင်ငံမြို့နယ်အနေဖြင့် မိုးကောင်းမြို့နယ်ဘဏ်ခွဲနှင့်ဆက်သွယ်သူ တောင်သူဦးရေမှာ ၂၀၂၀ ပြည့်နှစ်တွင် အများဆုံး ၃၇၈ ဦးသာရှိပြီး ၂၀၂၅ မိုးရာသီစိုက်ပျိုးစရိတ်ချေးငွေ ချေးယူသည့်တောင်သူဦးရေမှာ ၁၉ ဦးသာရှိပါကြောင်း၊ သို့ပါ၍ လတ်တလောတွင် တနိုင်ငံမြို့နယ် ဘဏ်ခွဲဖွင့်လှစ်ရန် အစီအစဉ်မရှိသေးပါကြောင်းနှင့် ၂၀၂၆ မိုးရာသီစိုက်ပျိုးစရိတ်ချေးငွေကို တနိုင်ငံမြို့နယ် မြန်မာ့စီးပွားရေးဘဏ်ခွဲမှ တစ်ဆင့် တောင်သူများ အဆင်ပြေစွာ ထုတ်ယူရရှိနိုင်ရေး စီစဉ်ဆောင်ရွက်ပေးသွားမည်ဖြစ်ပါကြောင်း ဖြေကြားသည်။

ယင်းနောက် အမျိုးသားလွှတ်တော်ဥက္ကဋ္ဌက အမျိုးသားလွှတ်တော်နှင့် တရုတ်၊ အိန္ဒိယလွှတ်တော်များ ချစ်ကြည်ရင်းနှီးရေးအသင်းများ ဖွဲ့စည်းရန် လွှတ်တော်၏သဘောထားရယူပြီး မြန်မာ-တရုတ်လွှတ်တော်ချင်း ချစ်ကြည်ရင်းနှီးရေးအသင်းတွင် ဥက္ကဋ္ဌအဖြစ် ဧရာဝတီတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၁၀) ဦးချစ်ဆွေနှင့် အတွင်းရေးမှူးအဖြစ် ချင်းပြည်နယ်အမျိုးသားလွှတ်တော်ကိုယ်စားလှယ်အမှတ်(၉) ဦးအောင်မင်းနိုင်တို့အပါအဝင် အဖွဲ့ဝင် ၁၀ ဦး၊ မြန်မာ-အိန္ဒိယလွှတ်တော်ချင်း ချစ်ကြည်ရင်းနှီးရေးအသင်းတွင် ဥက္ကဋ္ဌအဖြစ် ကချင်ပြည်နယ် အမျိုးသားလွှတ်တော်ကိုယ်စားလှယ်အမှတ်(၁) ဦးရခွဲဖုန်နှင့် အတွင်းရေးမှူးအဖြစ် ရန်ကုန်တိုင်းဒေသကြီး အမျိုးသားလွှတ်တော်ကိုယ်စားလှယ် အမှတ်(၈) ဦးကြည်လင်းထက်တို့အပါအဝင် အဖွဲ့ဝင် ၁၀ ဦးတို့၏ အမည်စာရင်းများကို လွှတ်တော်၏အတည်ပြုချက်ရယူရာ အတည်ပြုသဖြင့် အမျိုးသားလွှတ်တော်နှင့် တရုတ်၊ အိန္ဒိယလွှတ်တော်များ ချစ်ကြည်ရင်းနှီးရေးအသင်းများ ဖွဲ့စည်းခြင်းနှင့် အသင်းများတွင်ပါဝင်သည့် ဥက္ကဋ္ဌ၊ အတွင်းရေးမှူးနှင့် အဖွဲ့ဝင်တို့၏ အမည်စာရင်းများကို အတည်ပြုကြောင်း ကြေညာသည်။

ဆက်လက်၍ လယ်ယာမြေနည်းဥပဒေ ၂၀၁၂ အမိန့်ကြော်ငြာစာ အမှတ်၂/၂၀၁၂ ၏ အခန်း ၁၂ ပါ ပုဒ်မ ၁၀၃၊ ပုဒ်မ ၁၀၄၊ ၁၀၆ ၏ ပုဒ်မခွဲ (က)(ခ)(စ) နှင့် ပုဒ်မ ၁၁၂ ၏ ပုဒ်မခွဲ(က)တို့အား ပြင်ဆင်ပေးရန် ပြည်ထောင်စုအစိုးရအား တိုက်တွန်းကြောင်း အဆိုကို ဧရာဝတီတိုင်းဒေသကြီး အမျိုးသားလွှတ်တော်ကိုယ်စားလှယ် အမှတ်(၆) ဦးမျိုးသန့်က တင်သွင်းရာတွင် ယင်းပုဒ်မများသည် မြေဥပဒေနှင့် မြေလုပ်ပိုင်ခွင့်ချထားခြင်းနှင့် သက်ဆိုင်သော ဥပဒေပုဒ်မများဖြစ်ကြပါကြောင်း၊ မြေဥပဒေနှင့် မြေပေါ်တွင် စိုက်ပျိုးအသက်မွေးနေကြသော ကိုင်းတောင်သူများသည် တစ်နှစ်လျှင်

စာမျက်နှာ ၁၁ သို့

စာမျက်နှာ ၁၀ မှ

တစ်ရာသီသာ မြစ်ရေကျချိန်တွင် စိုက်ပျိုး၍ ရပြီး မြေနုကျွန်းမြေဖြစ်သောကြောင့် မြေအစိုဓာတ် ခန်းခြောက်မြန်သော မြေအမျိုးအစားဖြစ်ပါကြောင်း၊ တစ်နှစ်တစ်ရာသီ စိုက်ပျိုး၍ရသော အကျိုးအမြတ် ဖြင့် လူမှုစီးပွားဘဝကို ဖြေရှင်းရသဖြင့် မြေနုကျွန်းမြေ တွင် စိုက်ပျိုးခွင့်ရရေးသည် ကိုင်းတောင်သူတို့ဘဝ ဖြစ်ပါကြောင်း၊ မြေနုကျွန်းမြေများ ပိုင်ဆိုင်မှုအာမခံ ချက်ရရှိရေးနှင့် မြေနုကျွန်းမြေများခွဲဝေရာတွင် လုပ်ငန်းအဆင့်တိုင်း ပွင့်လင်းမြင်သာစွာ လုပ်ဆောင် ရန်အတွက် နည်းဥပဒေ ပြင်ဆင်ဖြည့်စွက်ပြဋ္ဌာန်းရန် အဆိုတင်သွင်းရခြင်းဖြစ်ပါကြောင်း။

နည်းဥပဒေပုဒ်မ ၁၀၃ အရ မူလပြဋ္ဌာန်းချက်တွင် ပြဋ္ဌာန်းထားသော လုပ်ပိုင်ခွင့်ကို နှစ်စဉ်ချထားရမည် ဟူသောအချက်သည် မြေနုကျွန်းမြေခွဲဝေရရှိထား သောတောင်သူများ၏ပိုင်ဆိုင်မှုကို ယုတ်လျော့စေပြီး တောင်သူများဘဝမလုံခြုံမှုကိုဖြစ်စေခြင်း၊ ခွဲဝေရရှိ ထားသော ပိုင်ဆိုင်မှုကို စွန့်လွှတ်လိုမှုမရှိခြင်း၊ ဥပဒေ မလိုက်နာသူများအတွက် အခွင့်အရေးတစ်ရပ်ဖြစ်စေ ခြင်း၊ နှစ်စဉ်နှစ်တိုင်း ပြန်လည်ခွဲဝေချထားရမည် ဆိုပါက စီမံခန့်ခွဲမှုအလွဲများလည်း ဖြစ်စေနိုင်ပါ ကြောင်း၊ ထို့ကြောင့် မြေနုကျွန်းမြေများသည်လည်း ကောင်း၊ မြေနုကျွန်းမြေ သို့မဟုတ် ကမ်းခြေနှင့် ဆက်စပ်၍ ပေါ်ထွန်းလာသော မြေနုများသည်လည်း ကောင်း အရွယ်အစားအားဖြင့်ဖြစ်စေ တည်နေရာ အားဖြစ်စေ ပုံသဏ္ဌာန်အားဖြင့်ဖြစ်စေ ပြောင်းလဲလေ

ရှိသဖြင့် ပြောင်းလဲပေါ်ထွန်းသော မြေနုကျွန်းမြေ အသစ်နှင့်စပ်လျဉ်း၍ လုပ်ပိုင်ခွင့်ကို နှစ်စဉ်ချထားရ မည်ဟု ပြင်ဆင်ဖြည့်စွက်သင့်ပါကြောင်း။

ပုဒ်မ ၁၀၄ သည် ခွဲဝေချထားပြီးသော မြေနုကျွန်း များသည် တစ်နှစ်တစ်ရာသီအတွက်သာ ယာယီ သဘောမျိုး သက်ရောက်နေပြီး ခွဲဝေရရှိထားသော တောင်သူများ၏ ပိုင်ဆိုင်မှုကို အာမခံချက်မရှိသကဲ့သို့ ဖြစ်နေပါသဖြင့် “ရေကျ၍ ပြန်ပေါ်လာချိန်တွင် ပုံသဏ္ဌာန်၊ တည်နေရာများ မပြောင်းလဲသည့် မြေနု ကျွန်းမြေလုပ်ပိုင်ခွင့်ကို မူလလုပ်ပိုင်ခွင့်ရထားသူအား ခွင့်ပြုရပြီး ပြောင်းလဲသွားသော ကျွန်းနုမြေအသစ် များ၏လုပ်ပိုင်ခွင့်ကို စီးပွားရေးစစ်တမ်းအရ ထွန်ယက် စိုက်ပျိုးနိုင်သော အင်အားရှိသည့် လယ်မဲ့ယာမဲ့များ၊ သူရင်းငှားများနှင့် လယ်ယာလုပ်သားများကိုသာ လုပ်ပိုင်ခွင့်ချထားရန်ဖြစ်ပြီး နှစ်စဉ် နွေထယ်ရေးအမိ ကျွန်းရေမလွှမ်းမိုးမီကတည်းကပင် ကြိုတင်စီမံထား ရမည်”ဟု ဖြည့်စွက်ပြင်ဆင်လိုပါကြောင်း။

ပုဒ်မ ၁၀၆ ပုဒ်မခွဲ (က) မူလပြဋ္ဌာန်းချက်တွင် “ယခင်က လုပ်ပိုင်ခွင့်ချထားပေးခဲ့မှုကိုလည်း ထည့်သွင်း စဉ်းစားနိုင်သည်။ သို့ရာတွင် ယင်းအချက်ကို အဓိက အခြေခံ၍ သတ်မှတ်ခြင်းမပြုရ” ဟု ပြဋ္ဌာန်းထားရှိပါ သဖြင့် ယင်းအချက်သည် မူလခွဲဝေရရှိထားသော လုပ်ပိုင်ခွင့်ရသူ တောင်သူ၏ပိုင်ဆိုင်ခွင့်ကို တိကျ ပြတ်သားသော စကားလုံးများဖြင့် ပြဋ္ဌာန်းထားခြင်း မရှိသောကြောင့် “ရေကျ၍ ပြန်ပေါ်လာချိန်တွင် ပုံသဏ္ဌာန်၊ တည်နေရာများ မပြောင်းလဲသည့် မြေနု ကျွန်းမြေလုပ်ပိုင်ခွင့်ကို ယခင်နှစ်က လုပ်ပိုင်ခွင့်ရ

ထားသူအား လုပ်ပိုင်ခွင့်ပြုရမည်” ဟု ပြင်ဆင်ပြဋ္ဌာန်း လိုပါကြောင်း။

ပုဒ်မ ၁၀၆ ပုဒ်မခွဲ (ခ) မူလပြဋ္ဌာန်းချက်တွင် “မြေနုကျွန်းမြေနှင့် အနီးကပ်ဆုံးဟု သတ်မှတ်သည့် ကျေးရွာမှ စီးပွားရေးစစ်တမ်းအရ ထွန်ယက်စိုက်ပျိုး နိုင်သောအင်အားရှိသည့် လယ်မဲ့ယာမဲ့များ၊ သူရင်းငှား များနှင့် လယ်ယာလုပ်သားများကိုသာ လုပ်ပိုင်ခွင့် ချထားပေးရန် ရွေးချယ်ရမည်” ဟု ပြဋ္ဌာန်းထားရှိရာ “မြေနုကျွန်းမြေသစ်နှင့် အနီးကပ်ဆုံးဟု သတ်မှတ် သည့်ကျေးရွာမှ နောက်ဆုံးအခြေအနေနှင့် ကိုက်ညီ သော စီးပွားရေးစစ်တမ်းအရ ထွန်ယက်စိုက်ပျိုးနိုင် သော အင်အားရှိသည့် လယ်မဲ့ယာမဲ့များ၊ သူရင်းငှား များနှင့် လယ်ယာလုပ်သားများကိုသာ လုပ်ပိုင်ခွင့် ချထားပေးရန် ပွင့်လင်းမြင်သာစွာ ရွေးချယ်ရမည်” ဟု ပြင်ဆင်ဖြည့်စွက်ပြဋ္ဌာန်းလိုပါကြောင်း။

ပုဒ်မ ၁၀၆ ပုဒ်မခွဲ (စ) မူလပြဋ္ဌာန်းချက်တွင် “ရွေးချယ်ထားသည့် တောင်သူလယ်သမား အိမ်ထောင်သားစုများအား ယင်းတို့၏ ကျေးရွာနှင့် နီးစပ်ရာအကွက်များကို မဲစနစ်ဖြင့်ချထားပေးရမည်” ဟု ပြဋ္ဌာန်းထားရှိရာ ဥပဒေတစ်ပိုဒ်လုံးအား “နည်း ဥပဒေ (ခ)အရ လုပ်ပိုင်ခွင့်အကျိုးဝင်သူအားလုံး၏ အမည်စာရင်းအား ပွင့်လင်းမြင်သာစွာ စာရင်းပြုစု ကြေညာ၍ နည်းဥပဒေခွဲ (င) အရ အမှတ်စဉ်တပ်ပြီး သော မြေနုကျွန်းမြေသစ်များကို မဲနှိုက်စနစ်ဖြင့် ရွေးချယ်လုပ်ပိုင်ခွင့်ပေးခြင်းတို့အား လုပ်ငန်းအဆင့် အလိုက် ပွင့်လင်းမြင်သာစွာဆောင်ရွက်ရမည်” ဟု ပြင်ဆင်ပြဋ္ဌာန်းလိုပါကြောင်း။

ပုဒ်မ ၁၁၂ ပုဒ်မခွဲ(က)အား ရှေ့တွင် ပြင်ဆင် ပြဋ္ဌာန်းခဲ့သောအချက်များနှင့် လိုက်လျောညီထွေစွာ ဖြစ်စေရန်အလို့ငှာ အဆိုပြုပြဋ္ဌာန်းချက်တွင် “မြေခွန် ကိုသာ ထမ်းဆောင်ရမည်”ဟု ပြင်ဆင်သတ်မှတ်လို ပါကြောင်း အဆိုတင်သွင်းသည်။

ယင်းအဆိုနှင့်စပ်လျဉ်း၍ ဧရာဝတီတိုင်းဒေသ ကြီး အမျိုးသားလွှတ်တော်ကိုယ်စားလှယ်အမှတ် (၁၂) ဒေါ်ခင်သန်းဦးက ထောက်ခံတင်ပြသည်။

ထို့နောက် အမျိုးသားလွှတ်တော်ဥက္ကဋ္ဌက အဆို နှင့်စပ်လျဉ်း၍ ဆွေးနွေးရန် သင့်၊ မသင့် လွှတ်တော်၏ အဆုံးအဖြတ်ရယူရာ သဘောတူသဖြင့် အဆိုအား လွှတ်တော်က ဆွေးနွေးမည်ဖြစ်ကြောင်းနှင့် ဆွေးနွေး လိုသည့် လွှတ်တော်ကိုယ်စားလှယ်များရှိပါက အမျိုးသားလွှတ်တော်ရုံး ညွှန်ကြားရေးမှူးချုပ်ထံ အမည်စာရင်းတင်သွင်းနိုင်ကြောင်း ကြေညာသည်။

ထို့နောက်တတိယအကြိမ်အမျိုးသားလွှတ်တော် ဒုတိယပုံမှန်အစည်းအဝေး ၁၇ ရက်မြောက်နေ့ကို ရပ်နားလိုက်ပြီး အစည်းအဝေး ၁၈ ရက်မြောက်နေ့ကို ဇူလိုင် ၁၇ ရက်တွင် ဆက်လက်ကျင်းပသွားမည်ဖြစ် ကြောင်း သိရသည်။

သတင်းစဉ်



အမျိုးသားလွှတ်တော် ရုပ်သံပိုင် ကြည့်ရှုရန် -

ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်တွင် ၂၀၂၅ ခုနှစ် အထွေထွေရွေးကောက်ပွဲ၌ အသုံးပြုခဲ့သော မြန်မာအီလက်ထရောနစ် မဲပေးစက်များ ထိန်းသိမ်းထားရှိမှု ကြည့်ရှုစစ်ဆေး

နေပြည်တော် ဇူလိုင် ၁၆
ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးသန်းစိုး သည် ပြည်ထောင်စုရွေးကောက်ပွဲကော်မရှင် အဖွဲ့ဝင် ဦးအောင်လွင်ဦး၊ ဦးကိုကိုလွင်တို့နှင့်အတူ ယနေ့တွင် ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်တွင် ၂၀၂၅ ခုနှစ် အထွေထွေရွေးကောက်ပွဲ၌ အသုံးပြုခဲ့သော မြန်မာအီလက်ထရောနစ် မဲပေးစက် (MEVM) များ ထိန်းသိမ်းထားရှိမှု အခြေအနေကို ကြည့်ရှုစစ်ဆေးသည်။

ထို့နောက် MEVM မဲပေးစက်ဆိုင်ရာ ကြီးကြပ်မှု ကော်မတီဝင်များနှင့် တာဝန်ရှိသူများကို တိုင်းဒေသ

ကြီးအစိုးရအဖွဲ့ အစည်းအဝေးခန်းမ၌ တွေ့ဆုံ၍ ပြည်ထောင်စုရွေးကောက်ပွဲကော်မရှင် ဥက္ကဋ္ဌက ဆွေးနွေးမှာကြားသည်။

ထို့နောက် MEVM မဲပေးစက်များ ထိန်းသိမ်းထားရှိ သည့် နေရာများကို သွားရောက် ကြည့်ရှုစစ်ဆေးပြီး ပြည်ထောင်စုရွေးကောက်ပွဲကော်မရှင် ဥက္ကဋ္ဌက မဲပေးစက်များသည် ကြီးကြပ်ကန့်သတ်ပစ္စည်းများ ဖြစ်၍ ထိခိုက်ပျက်စီးမှုမရှိစေရေး အီလက်ထရောနစ် မဲပေးစက် စစ်ဆေးထိန်းသိမ်းခြင်းဆိုင်ရာ လုပ်ငန်း လမ်းညွှန်ပါအချက်များဖြစ်သော အီလက်ထရောနစ် မဲပေးစက်များ စစ်ဆေးခြင်း၊ ထားသိုခြင်း၊ စက်များ



နိုင်ငံတော်အစိုးရ၏ စီးပွားရေးဖွံ့ဖြိုးတိုးတက်ရေးနှင့် လူ့စွမ်းအားအရင်းအမြစ် ဖွံ့ဖြိုးတိုးတက်ရေး ပူးပေါင်းဆောင်ရွက်မည်

နေပြည်တော် ဇူလိုင် ၁၆
အမျိုးသားစီမံကိန်း၊ ရင်းနှီးမြှုပ်နှံမှုနှင့် နိုင်ငံခြား စီးပွားဆက်သွယ်ရေးဝန်ကြီးဌာန ပြည်ထောင်စု ဝန်ကြီး ဦးအောင်ကျော်ဟိုးသည် ကုလသမဂ္ဂဖွံ့ဖြိုးမှု အစီအစဉ် (United Nations Development Programme- UNDP) ၏ မြန်မာနိုင်ငံဆိုင်ရာ ဌာနနေ ကိုယ်စားလှယ်အသစ်ဖြစ်သူ Mr. Norimasa Shimomura အား ယနေ့နံနက်ပိုင်းတွင် အဆိုပါဝန်ကြီးဌာန ရုံးအမှတ် (၁)၌ လက်ခံတွေ့ဆုံပြီး နိုင်ငံတော်အစိုးရ၏ စီးပွားရေးဖွံ့ဖြိုးတိုးတက်ရေးနှင့် လူ့စွမ်းအားအရင်း

အမြစ် ဖွံ့ဖြိုးတိုးတက်ရေး ပူးပေါင်းဆောင်ရန် ဆွေးနွေးသည်။

ထို့ပြင် မြန်မာနိုင်ငံတွင် UNDP အနေဖြင့် လက်ရှိ အကောင်အထည်ဖော်ဆောင်ရွက်နေသည့် လုပ်ငန်း အစီအစဉ်များအပေါ် အမြင်ချင်းဖလှယ် ဆွေးနွေး ကြသည်။

တွေ့ဆုံပွဲသို့ ပြည်ထောင်စုဝန်ကြီးနှင့်အတူ ဌာနဆိုင်ရာတာဝန်ရှိသူများ၊ မြန်မာနိုင်ငံဆိုင်ရာ UNDP ရုံးမှ ကိုယ်စားလှယ်များ တက်ရောက်ကြ ကြောင်း သတင်းရရှိသည်။ သတင်းစဉ်



ထားရှိသည့်အခန်းအား လေဝင်လေထွက်ရှိစေရေး ဆောင်ရွက်ရန်နှင့် မီးဘေးအန္တရာယ် ကြိုတင် ကာကွယ်ရေး၊ မိုးရာသီတွင် ရေစိုပျက်စီးမှု စိုထိုင်းဆ ကြောင့် စက်များထိခိုက်မှုမရှိစေရေး၊ ပိုးမွှားဖျက်ဆီးမှု

အန္တရာယ်ကြိုတင်ကာကွယ်ရေး၊ ဘက်ထရီများ စနစ်တကျထားသိုရေး အလေးထားဆောင်ရွက်ရန် နှင့် ပုံမှန်စစ်ဆေးခြင်းများ အလေးထား ဆောင်ရွက် ကြရန် မှာကြားခဲ့ကြောင်း သိရသည်။ သတင်းစဉ်

ပြည်ထောင်စုဝန်ကြီး ဒေါက်တာ ကံဇော် ကုလသမဂ္ဂစီမံကိန်းဝန်ဆောင်မှုရုံး ဌာနနေကိုယ်စားလှယ် Ms. Sara Austin Netzer အား လက်ခံတွေ့ဆုံ

နေပြည်တော် ဇူလိုင် ၁၆
ဘဏ္ဍာရေးနှင့် အခွန်ဝန်ကြီးဌာန ပြည်ထောင်စုဝန်ကြီး ဒေါက်တာ ကံဇော်သည် ကုလသမဂ္ဂစီမံကိန်း ဝန်ဆောင်မှုရုံး (United Nations Office for Project Services – UNOPS) ဌာနနေကိုယ်စားလှယ် Ms. Sara Austin Netzer အား

ယနေ့မွန်းလွဲပိုင်းတွင် နေပြည် တော်ရှိ ဘဏ္ဍာရေးနှင့်အခွန် ဝန်ကြီးဌာန ရုံးအမှတ် (၂၆) ၌ လက်ခံတွေ့ဆုံသည်။ တွေ့ဆုံစဉ် UNOPS က မြန်မာနိုင်ငံတွင် ပါဝင်ဆောင်ရွက် ပေးလျက်ရှိသည့် ဖွံ့ဖြိုးမှု အစီ အစဉ်များ၊ UNOPS နှင့် ဆက်လက် ပူးပေါင်း ဆောင်ရွက်နိုင်မည့် ကိစ္စရပ်များအား ရင်းနှီးပွင့်လင်း စွာ ဆွေးနွေးကြသည်။ တွေ့ဆုံပွဲသို့ ဒုတိယဝန်ကြီး ဒေါ်သန်းသန်းလင်း၊ အမြဲတမ်း အတွင်းဝန်နှင့် တာဝန်ရှိသူများ တက်ရောက်ကြကြောင်း သတင်း ရရှိသည်။ သတင်းစဉ်



ဆီဆိုင်မြို့နယ်မှ လျှပ်စစ်မီးမရရှိသေးသည့် ကျေးရွာ ခြောက်ရွာအတွက် အိမ်သုံးဆီလာ ၇၁၅ စုံ ထောက်ပံ့ပေးအပ်

နေပြည်တော် ဇူလိုင် ၁၆
နယ်စပ်ရေးရာဝန်ကြီး ဌာနက ရှမ်းပြည်နယ်(တောင်ပိုင်း) ဆီဆိုင်မြို့နယ် နားသံကျေးရွာအုပ်စုနှင့် နားခိုက် ကျေးရွာအုပ်စုတို့မှ လျှပ်စစ်မီးမရရှိသေးသည့် ကျေးရွာ ခြောက်ရွာအတွက် အိမ်သုံးဆီလာ ၇၁၅ စုံကို ထောက်ပံ့ပေးအပ်ခဲ့သည်။

အဆိုပါ ထောက်ပံ့ပေးအပ်ပွဲကို ဇူလိုင် ၁၅ ရက် နံနက်ပိုင်းက ကျင်းပခဲ့ခြင်းဖြစ်ပြီး နယ်စပ်ရေးရာ ဝန်ကြီးဌာန ပြည်ထောင်စုဝန်ကြီး

ဒုတိယဗိုလ်ချုပ်ကြီး ဖုန်းမြတ် တက်ရောက် ပေးအပ်ခဲ့ကြောင်း သိရသည်။

ပေးအပ်ပွဲတွင် ပြည်ထောင်စု ဝန်ကြီးက ဒေသခံတိုင်းရင်းသား ပြည်သူများ၏ အမှန်တကယ် လိုအပ်ချက်ရှိသည့် အိမ်သုံးဆီလာ မီးများ တပ်ဆင်ပေးရခြင်းသည် ဒေသခံတိုင်းရင်းသား ပြည်သူများ ၏ ပညာရေး၊ ကျန်းမာရေး၊ လူမှု စီးပွားဖွံ့ဖြိုးတိုးတက်ရေးအတွက် ဆောင်ရွက်ပေးရခြင်းဖြစ်ကြောင်း၊ ဒေသဖွံ့ဖြိုးရေး လုပ်ငန်းများကို

ဘဏ္ဍာနှစ်အလိုက် စဉ်ဆက်မပြတ် ဆောင်ရွက်ပေးသွားမည် ဖြစ်ကြောင်း ပြောကြားသည်။

ထို့နောက် လွှိုင်လင်ခရိုင် ဖွံ့ဖြိုးမှုကြီးကြပ်ရေးရုံး လုပ်ငန်း ဆောင်ရွက်နေမှု၊ လင်းခေးမြို့ တောင်ရွာရပ်ကွက်၌ ဆီလာစနစ် ဖြင့် စိုက်ပျိုးရေးရရှိရေး ဆောင်ရွက် နေမှု၊ ဒါးဆိပ်-နောင်လုံ-ဝမ်စစ်-ဟိုက်ကွေ့ လမ်းမကြီး၌ ပေ ၂၀ ကွန်ကရစ်တံတား တည်ဆောက် နေမှုနှင့် လင်းခေးခရိုင်ဖွံ့ဖြိုးမှု ကြီးကြပ်ရေးရုံး လုပ်ငန်းဆောင်



ရွက်နေမှုတို့ကို ကြည့်ရှုစစ်ဆေး သည်။

ထို့အတူ ဇူလိုင် ၁၄ ရက်က

လည်း ပင်လောင်းမြို့နယ် ပက္ကော- ထီးရွေး-ထီးရယ် မြေသားလမ်း ၃ မိုင် ၃ ဖာလုံအား အမာခံဖြန်း

လမ်းအဖြစ် အဆင့်မြှင့်တင်ဆောင် ရွက်နေမှုကို ကြည့်ရှုစစ်ဆေးခဲ့ ကြောင်း သိရသည်။ သတင်းစဉ်



၂၀၂၆ ခုနှစ် တရုတ်-မြန်မာ ယဉ်ကျေးမှုဖလှယ်ရေး ရက်သတ္တပတ် ကူမင်းအဓိကအကြောင်းအရာ လှုပ်ရှားမှုအစီအစဉ်ကျင်းပ

ကူမင်း ဇူလိုင် ၁၆
ပြန်ကြားရေးဝန်ကြီးဌာန ပြည် ထောင်စုဝန်ကြီး ဦးထိန်လင်း ဦးဆောင်သော မြန်မာကိုယ်စား လှယ်အဖွဲ့သည် ဇူလိုင် ၁၃ မှ ၁၇ ရက်အထိ တရုတ်ပြည်သူ့သမ္မတ နိုင်ငံ၊ ယူနန်ပြည်နယ်၊ ကူမင်း မြို့နှင့် စစ်ဆောင်ပန်းနားပြည်နယ် ခွဲတို့တွင် ကျင်းပသည့် ၂၀၂၆ ခုနှစ် တောင်အာရှနှင့် အရှေ့တောင် အာရှ မီဒီယာမဟာမိတ် နှစ်ပတ်

လည် အစည်းအဝေးနှင့် တောင် အာရှ-အရှေ့တောင်အာရှ မီဒီယာ မဟာမိတ်အဖွဲ့၏ ယဉ်ကျေးမှုနှင့် လူမှုဖလှယ်ရေးလှုပ်ရှားမှု အခမ်း အနားသို့ တက်ရောက်လျက် ရှိသည်။

အဆိုပါအဖွဲ့တွင် ပါဝင်သည့် မြန်မာ့အသံနှင့် ရုပ်မြင်သံကြား (MRTV) မှ အနုပညာရှင်ဝန်ထမ်း ရှစ်ဦးသည် ဇူလိုင် ၁၄ ရက် ညနေ ပိုင်းတွင် ကူမင်းမြို့ရှိ Dian'an

စခန်းချ အပန်းဖြေစိမ်းလန်းမြေ၌ ပြုလုပ်သည့် ၂၀၂၆ ခုနှစ် တရုတ်- မြန်မာ ယဉ်ကျေးမှုဖလှယ်ရေး ရက်သတ္တပတ် ကူမင်းအဓိက အကြောင်းအရာလှုပ်ရှားမှု အစီ အစဉ်တွင်ပါဝင်ပြီး မြန်မာ့ရိုးရာ တေးသီချင်းများ၊ အကအလှများ ဖြင့် ကပြဖျော်ဖြေရာ စိတ်ပါ ဝင်စားသူပရိသတ်များက ပါဝင် ဆင်နွှဲကြသည်။

အလားတူ ဇူလိုင် ၁၅ ရက်

တွင်လည်း ၂၀၂၆ ခုနှစ် တရုတ်- မြန်မာ ယဉ်ကျေးမှုဖလှယ်ရေး ရက်သတ္တပတ် ကူမင်းအဓိက အကြောင်းအရာလှုပ်ရှားမှု အစီ အစဉ် ဒုတိယနေ့အဖြစ် MRTV မှ အနုပညာရှင်အဖွဲ့များက ကူမင်း ချန်ရွှေ လေဆိပ်တွင် တေးသီချင်း များကို ဖျော်ဖြေတင်ဆက်ကြ ရာ ပရိသတ်များ စည်ကားစွာ ကြည့်ရှု အားပေးခဲ့ကြကြောင်း သိရသည်။ သတင်းစဉ်

ဇယျာသီရိမြို့နယ်အတွင်း ရေနုတ်မြောင်းတူးဖော် ပြီးစီးမှုအခြေအနေ ကွင်းဆင်းကြည့်ရှု

နေပြည်တော် ဇူလိုင် ၁၆
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယ ဝန်ကြီး ဦးဗိုလ်ဗိုလ်ကျော်သည် တာဝန်ရှိသူများနှင့်အတူ ယမန် နေ့ မွန်းလွဲပိုင်းက နေပြည်တော် ကောင်စီနယ်မြေ ဇယျာသီရိ မြို့နယ်အတွင်း ရေကြီးရေလျှံမှု လျော့နည်း သက်သာစေရန် အတွက် မိုးရာသီမတိုင်မီ တူးဖော် ပြီးစီးခဲ့သည့် ရေနုတ်မြောင်း တူးဖော်ခြင်းလုပ်ငန်း ၁၀ ခုကို ကြည့်ရှုစစ်ဆေးသည်။

ပင်လောင်းလမ်းဆုံ ရေကြီးရေလျှံ မှု လျော့နည်းသက်သာစေရေး အတွက် နရဘန်ချောင်းအား ပင်လောင်းလမ်း အောက်ပိုင်းမှ ပေါင်းလောင်းတစ်သွားသည့်လမ်း အထိ ချောင်းချွဲထွင်တူးဖော်ခြင်း လုပ်ငန်း ဆောင်ရွက်နေမှု၊ ပင်လောင်းလမ်းဆုံမှ နေပန်လပန် ဘုရားသွားသည့် လမ်းအထိ ရန်ကုန် - မန္တလေး ကားလမ်းနှင့် အပြိုင် ရေနုတ်မြောင်း တူးဖော် ပြီးစီးမှု၊ ရေဆင်းရေလျှောင့်တစ်သို့ စီးဝင်သည့် ရေဆင်းချောင်းသစ်နန်း တူးဖော်နေမှုတို့ကို ကြည့်ရှု စစ်ဆေးသည်။

ထို့နောက် ပျဉ်းမနားမြို့နယ်၊ ညောင်ပင်ကြီး-ညောင်ပင်သာရွာ အနီးဆင်သေချောင်းတစ်လျှောက် နှစ်စဉ် ရေလျှံမှုဖြစ်ပေါ်တတ် သည့် အနိမ့်ပိုင်းနေရာများအား တာပေါင်ကာရံခြင်း လုပ်ငန်း ဆောင်ရွက်ထားရှိမှုနှင့် ဆင်သေ ချောင်း ရေစီးရေလာ အခြေအနေ ကို ကြည့်ရှုစစ်ဆေးသည်။

ညနေပိုင်းတွင် ပြည်ထောင်စု နယ်မြေ နေပြည်တော်တက္ကသိုလ် များ နယ်မြေ (ရေဆင်း)ရှိ ကျောင်း သား ကျောင်းသူများ အပန်းဖြေ ဌာန (Recreation Center) ၌ ကျင်းပသည့် တက္ကသိုလ်နှင့် သိပ္ပံ လက်ရွေးစင်အသင်းများ ဘော်လီ ဘောပြိုင်ပွဲ ဗိုလ်လုပွဲစဉ်ကို ကြည့်ရှု အားပေးပြီး ဆုများ ပေးအပ်ခဲ့ ကြောင်း သိရသည်။ သတင်းစဉ်

ယင်းနောက် ချောင်းကမ်းကြီး ကျေးရွာအနီး ကျွန်းရောင်း - အိုင် စောက်-ပေါင်းလောင်း ရေနုတ် မြောင်းမှ ရေထုတ်နုတ်စီးဆင်းမှု၊



◆ ကျောပုံးမှ

တက်လှမ်းခွင့် လွှဲချော်ခဲ့ခြင်းဖြစ်သည်။ အာဂျင်တီးနားအသင်းသည် ခြေစွမ်းကောင်းပြသနိုင်ခဲ့ပြီး လူစားဝင်တိုက်စစ်ကစားသမား မာတီ နက်ဇီ၏ နောက်ကျသွင်းဂိုးကြောင့် နိုင်ပွဲရရှိခဲ့ခြင်းဖြစ်သည်။ အာဂျင် တီးနားအသင်းသည် ဗိုလ်လုပွဲတွင် စပိန်အသင်းနှင့် ယှဉ်ပြိုင်ကစား ရမည်ဖြစ်သည်။ အောင်ဇော်



ပြည်သူ့လွှတ်တော်၊ အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီ သက်ဆိုင်ရာဝန်ကြီးဌာနများနှင့် ညှိနှိုင်းအစည်းအဝေး ကျင်းပ

နေပြည်တော် ဇူလိုင် ၁၆
ပြည်သူ့လွှတ်တော်၊ အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေး ကော်မတီ၏ သက်ဆိုင်ရာဝန်ကြီး ဌာနများနှင့် ညှိနှိုင်းအစည်းအဝေး ကို ယနေ့ ညနေပိုင်းတွင် နေပြည် တော်ရှိ လွှတ်တော်ရေးရာဆောင် အဆောင်အမှတ်(၂-၃) အစည်း အဝေးခန်းမ၌ ကျင်းပသည်။

အစည်းအဝေးတွင် ကော်မတီ ဥက္ကဋ္ဌ ဦးသန်းထွန်းဦးက မိမိတို့ ကော်မတီအနေဖြင့် သက်ဆိုင်ရာ လုပ်ငန်းများနှင့် စပ်လျဉ်းပြီး လွှတ်တော်တွင် ဖြေကြားထား သည့် ကတိကဝတ်ဖြစ်ထားသော လုပ်ငန်းများ၏ ပြီးစီးမှုအခြေ အနေ၊ ဆောင်ရွက်နေဆဲအခြေ အနေနှင့် ကျန်ရှိနေသည့်လုပ်ငန်း များကို မှတ်တမ်းတင်ထားရှိသွား

မည်ဖြစ်ပြီး လွှတ်တော်သို့ပြန်လည် အစီရင်ခံစာ တင်သွင်းသွားရေး ဆောင်ရွက်ရမည် ဖြစ်သည့် အတွက် ယခုအစည်းအဝေးကို ခေါ်ယူ ကျင်းပရခြင်းဖြစ်သည့် အတွက်တက်ရောက်လာကြသည့် ဝန်ကြီးဌာနများမှ တာဝန်ခံများက ရင်းရင်းနှီးနှီး ပွင့်ပွင့်လင်းလင်း ဖြင့် ရှင်းလင်းတင်ပြ ဆွေးနွေးပေး စေလိုကြောင်း ပြောကြားသည်။

ထို့နောက်သက်ဆိုင်ရာဝန်ကြီး ဌာနများက လွှတ်တော်အစည်း အဝေးများအတွင်း တင်သွင်း မေးမြန်းခဲ့သည့် မေးခွန်းများနှင့် ပတ်သက်၍ ဆောင်ရွက်ပြီးစီး မှုများ၊ ဆောင်ရွက်ဆဲ လုပ်ငန်း များ၊ ဆောင်ရွက်ရန် ကျန်ရှိနေ သော လုပ်ငန်းများကို ရှင်းလင်း တင်ပြကြရာ ကော်မတီဥက္ကဋ္ဌနှင့် ကော်မတီအဖွဲ့ဝင်များက သက် ဆိုင်ရာကဏ္ဍအလိုက် လိုအပ် ချက်များကို ပြန်လည်သုံးသပ် အကြံပြု ဆွေးနွေးကြသည်။

အစည်းအဝေးသို့ ကော်မတီ ဥက္ကဋ္ဌနှင့်အတူ အတွင်းရေးမှူးနှင့် ကော်မတီအဖွဲ့ဝင်များ၊ သက် ဆိုင်ရာဝန်ကြီးဌာန ၁၆ ခုမှ တာဝန်ရှိသူများနှင့် ပြည်သူ့ လွှတ်တော်ရုံးမှ တာဝန်ရှိသူများ တက်ရောက်ကြသည်။ သတင်းစဉ်

ဇီဝမျိုးစုံ ကြွယ်စေဖို့ သဘာဝတောတွေ ထိန်းသိမ်းဖို့

ဒုတိယဝန်ကြီး ဦးမျိုးမြင့် ဖလမ်းမြို့ရှိ ဒေသခံပြည်သူများ၏ နေအိမ်များ ပြန်လည်ပြုပြင်ရန် ဆောက်လုပ်ရေးလုပ်ငန်းသုံးပစ္စည်းများ ပေးအပ်

နေပြည်တော် ဇူလိုင် ၁၆
ဆောက်လုပ်ရေး ဝန်ကြီးဌာန ဒုတိယဝန်ကြီး ဦးမျိုးမြင့်သည် ချင်းပြည်နယ်အတွင်း ပြန်လည်ထူထောင်ရေးနှင့် ပြန်လည်တည်ဆောက်ရေး ကော်မတီဝင်များနှင့်အတူ ယမန်နေ့က အကြမ်းဖက် ဖြစ်စဉ်များကြောင့် ထိခိုက်ပျက်စီးခဲ့သည့် ဖလမ်းမြို့ရှိ ဒေသခံပြည်သူများ၏ နေအိမ်များ ပြန်လည်ပြုပြင်နိုင်ရန်အတွက် ဆောက်လုပ်ရေးလုပ်ငန်းသုံးပစ္စည်းများ လက်ဝယ်အရောက် ထောက်ပံ့ပေးအပ်သည်။

ဦးစွာ နိုင်ငံတော်မှထောက်ပံ့သော ဆောက်လုပ်ရေးလုပ်ငန်းသုံးပစ္စည်းများ ရောက်ရှိနေမှုနှင့် ယာယီသိုလှောင်ထိန်းသိမ်းထားရှိ



မှုအခြေအနေတို့ကို ကွင်းဆင်းကြည့်ရှုပြီး ထောက်ပံ့ပစ္စည်းများ စနစ်တကျ သိုလှောင်ထားရှိရန်၊ မြေပြင်နှင့် ကွဲလွဲမှုမရှိစေရေး၊ အလေအလွင့်မရှိစေရေး စီမံ

ဆောင်ရွက်ကြရန်၊ အမှန်တကယ် ထောက်ပံ့ရန် လိုအပ်သည့် ဒေသခံပြည်သူများ မကျန်ရှိစေရန်နှင့် အမြန်ဆုံးဖြန့်ဝေပေးနိုင်ရေး ဆောင်ရွက်သွားရန်ဆွေးနွေး

မှာကြားကာထိခိုက်ပျက်စီးခဲ့သည့် ဒေသခံပြည်သူများ၏ နေအိမ်များအတွက် အခြေခံဆောက်လုပ်ရေးလုပ်ငန်းသုံးပစ္စည်းများဖြစ်သည့် ဘီလပ်မြေ၊ သွပ်နှင့် ရိုက်သံများကို

လက်ဝယ်အရောက် ထောက်ပံ့ပေးအပ်သည်။

ထို့နောက် အလုံးစုံပျက်စီးသွားသည့် နေအိမ်များ၊ တစ်စိတ်တစ်ပိုင်းပျက်စီးသွားသည့် နေအိမ်များကို နယ်မြေခံတပ်မတော်သားများ၊ ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ဌာနဆိုင်ရာတာဝန်ရှိသူများနှင့် ဒေသခံပြည်သူများက ပိုင်းဝန်းပြင်ဆင်ပေးနေမှုကို လှည့်လည်ကြည့်ရှုပြီး လိုအပ်သည်များ မှာကြားကာ ဒေသခံပြည်သူများကို အားပေးစကား ပြောကြားသည်။

ဖလမ်းမြို့တလန်လိုရပ်ကွက်၊ ဗလိုင်ရပ်ကွက်နှင့် ကျင်မွာလ်ရပ်ကွက်ရှိ အလုံးစုံပျက်စီးသွားသည့် နေအိမ် ၁၁ လုံးအတွက်

ဘီလပ်မြေ ၅၅ အိတ်၊ သွပ်အချပ် ၃၃၀၊ တစ်စိတ်တစ်ပိုင်းပျက်စီးသွားသည့် နေအိမ်ကိုးလုံးအတွက် ဘီလပ်မြေ ၄၅ အိတ်၊ သွပ် အချပ် ၁၈၀၊ အနည်းငယ်ပျက်စီးသွားသည့် နေအိမ်တစ်လုံးအတွက် သွပ် ၁၀ ချပ်၊ ဖလမ်းမြို့နယ် ရဲတပ်ဖွဲ့ရှိ အဆောက်အအုံများအတွက် သွပ်အချပ် ၁၀၀၊ အမှတ် (၂) အခြေခံပညာအထက်တန်းကျောင်းအတွက် သွပ် ၁၁ ချပ်နှင့် ဒေသခံပြည်သူနေအိမ်များအတွက် သွပ် ၅၄ ချပ် စုစုပေါင်း ဘီလပ်မြေ အိတ် ၁၀၀၊ သွပ် ၆၈၅ ချပ်နှင့် သွပ်ရိုက်သံများကို ထောက်ပံ့ပေးအပ်ခဲ့ကြောင်းနှင့် ထိခိုက်ပျက်စီးသွားသည့် အဆောက်အအုံနှင့် နေအိမ်များအတွက် ဆက်လက် ထောက်ပံ့ပေးသွားမည်ဖြစ်ကြောင်း သိရသည်။

သတင်းစဉ်

❑ ကျောဖုံးမှ အဆောက်အအုံများ၊ စာသင်ကျောင်းများ၊ ဆေးရုံဆေးခန်းများ၊ လူနေ အဆောက်အအုံများကို အကာအကွယ်ရယူကာ ဝင်ရောက်ပစ်ခတ် တိုက်ခိုက်ခဲ့သောကြောင့် လုံခြုံရေး တပ်ဖွဲ့ဝင်များက အသက်ကိုပဓာနမထားဘဲ ရဲရဲဝံ့ဝံ့ ကြံ့ကြံ့ခံ ခုခံခဲ့ကြသော်လည်း လုံခြုံရေး တပ်ဖွဲ့ဝင်များသည် ထိခိုက်ဒဏ်ရာ ရရှိမှုများ များပြားလာခြင်း၊ ခဲယမ်းများနည်းပါးလာခြင်း၊ ရာသီဥတု အခြေအနေ၊ နယ်မြေအခြေအနေနှင့် ဒေသခံပြည်သူများ၏ နေအိမ်များ၊ ဌာနဆိုင်ရာ အဆောက်အအုံများ ထိခိုက် ပျက်စီးမှုများ ဖြစ်ပေါ်လာသည့်အတွက် ထိခိုက်မှုများ ခေတ္တဆုတ်ခွာပေးခဲ့သည်။

အကြမ်းဖက်သောင်းကျန်းသူများအနေဖြင့် ထိခိုက်မှုများ ယာယီ ထိန်းချုပ်ထားစဉ်အတွင်း လူနေ အဆောက်အအုံများ

အတွင်းရှိ အသုံးအဆောင်ပစ္စည်းများနှင့် အဖိုးတန်ပစ္စည်းများကို အတင်းအဓမ္မ ယူဆောင်အသုံးပြုခြင်း၊ စစ်ရေးပစ်မှတ် မဟုတ်သည့် အစိုးရရုံးဌာနများ၊ သာသနိက အဆောက်အအုံများ၊ စာသင်ကျောင်းများနှင့် ဆေးရုံဆေးခန်းများ၌ ဘန်ကာများ၊ ကတုတ်ကျင်းများ၊ ဆက်သွယ်ရေးမြောင်းများ ပြုလုပ်ကာ အခိုင်အမာ ခံစစ်ဆင်၍ မြို့၊ ရွာများအတွင်း တိုက်ပွဲများ ဖော်ဆောင်ရန် ကြိုးပမ်းလာသောကြောင့် တပ်မတော်စစ်ကြောင်းများက ပြည်သူလူထု၏ အသက်အိုးအိမ်စည်းစိမ်ကို ကာကွယ်စောင့်ရှောက်ရန်နှင့် မြို့၊ ရွာများအတွင်းရှိ ဌာနဆိုင်ရာ အဆောက်အအုံများ၊ လူနေအဆောက်အအုံများ ထိခိုက်ပျက်စီးမှု အနည်းဆုံးဖြင့် ပြန်လည်သိမ်းပိုက်ရရှိရေးတို့အတွက် စီမံချက်များရေးဆွဲကာ လိုအပ်သည့် ပြင်ဆင်စုဖွဲ့မှုများ ဆောင်ရွက်ပြီး အဆိုပါ အကြမ်း



တပ်မတော်စစ်ကြောင်းများက ပြည်သူ့ဆေးရုံအား ပြန်လည်သိမ်းပိုက်ရရှိမှု။

ဖက် သောင်းကျန်းသူများအား အကြမ်းဖက်ချေမှုန်းမှု စစ်ဆင်ရေး (Counter-Terrorism Operation) ဖြင့် ဆောင်ရွက်ခဲ့ရာ ၂၀၂၃ ခုနှစ်အောက်တိုဘာ ၂၉ ရက်တွင် ထိခိုက်မှုများ မြို့အား အလုံးစုံ ပြန်လည်သိမ်းပိုက်ရရှိခဲ့ပြီး အကြမ်းဖက် သောင်းကျန်းသူများသည် ထိခိုက်သေဆုံးမှု များစွာဖြင့်

ကစဉ်ကလျား ဆုတ်ခွာထွက်ပြေးသွားခဲ့ကြသည်။ ထိုသို့ ထိခိုက်သေဆုံးမှုများပြားခဲ့သော CNF, CDF အမည်ခံ အကြမ်းဖက် သောင်းကျန်းသူ ပူးပေါင်းအဖွဲ့များသည် ထိခိုက်မှုများ မြို့အား ပြန်လည်တိုက်ခိုက်ရန်အတွက် လူ၊ လက်နက်ခဲယမ်းများ ပြန်လည်စုဆောင်းကာ ၂၀၂၄ ခုနှစ် ဇူလိုင်လ ၂၂ ရက်တွင် ဒုတိယအကြိမ်အဖြစ် လုံခြုံရေးတပ်ဖွဲ့ဝင်များအား အလစ်အဓိကရယူကာ လူအင်အား၊ လက်နက်အင်အား သာလွန်စွာဖြင့် တိုက်ခိုက်လာခဲ့ရာ လုံခြုံရေး တပ်ဖွဲ့ဝင်များသည် ထိခိုက်မှုများ ရန်သူလက်သို့ မကျရောက်စေရေး ကျားကုတ်ကျားခဲ ရဲရဲဝံ့ဝံ့ ခုခံခဲ့ကြသော်လည်း အကြမ်းဖက်သောင်းကျန်းသူများသည် လူအင်အားများ အဆမတန်

ဖြည့်တင်းလာခြင်း၊ ပြည်သူလူထု နေအိမ်များ၊ ဌာနဆိုင်ရာ အဆောက်အအုံများ ထိခိုက်ပျက်စီးမှုများပြားလာခြင်းများကြောင့် လုံခြုံရေးတပ်ဖွဲ့ဝင်များက ထိခိုက်မှုများ မြို့အတွင်းရှိ နေရာအချို့အား ယာယီ ဆုတ်ခွာစွန့်လွှတ်ခဲ့ကြရပြီး ရန်သူအား ရင်ဆိုင်ထိန်းချုပ်ထားခဲ့သည်။

တပ်မတော် စစ်ကြောင်းများအနေဖြင့် ထိခိုက်မှုများအတွင်းရှိ ယာယီစွန့်လွှတ်ခဲ့ရသော နေရာများအား ပြန်လည်သိမ်းပိုက်ထိန်းချုပ်နိုင်ရေး လိုအပ်သည့် ပြင်ဆင်စုဖွဲ့မှုများ ဆောင်ရွက်ပြီး ၂၀၂၆ ခုနှစ် ဇွန် ၁၂ ရက်မှစ၍ အကြမ်းဖက်သောင်းကျန်းသူများအား အခက်အခဲ မျိုးစုံကြားမှ သက်စွန့် ကြိုးပမ်းဆောင်ရွက်ခဲ့ရာ ထိခိုက်မှုများ မြို့အတွင်းရှိ မြို့နယ်

ရဲစခန်းအား ဇွန် ၁၃ ရက်တွင်လည်းကောင်း၊ အမှတ်(၃) အခြေခံပညာ မူလတန်းကျောင်းအား ဇွန် ၁၉ ရက်တွင်လည်းကောင်း၊ အမှတ် (၁) အခြေခံပညာ အထက်တန်းကျောင်းအား ဇူလိုင်လ ၅ ရက်တွင်လည်းကောင်း၊ ပြည်သူ့ဆေးရုံအား ဇူလိုင်လ ၈ ရက်တွင်လည်းကောင်း၊ မြို့နယ်မီးသတ်ရုံးအား ဇူလိုင် ၁၂ ရက်တွင်လည်းကောင်း၊ ဇူလိုင် ၁၅ ရက်နေ့ ညနေပိုင်းတွင် ဟိုတယ်ဇန်နေရာအား လည်းကောင်း အသီးသီး ပြန်လည်သိမ်းပိုက်ထိန်းချုပ်နိုင်ခဲ့သဖြင့် ယနေ့တွင် ထိခိုက်မှုများ မြို့အား အလုံးစုံ ပြန်လည် သိမ်းပိုက်ထိန်းချုပ်နိုင်ခဲ့ပြီဖြစ်သည်။

အဆိုပါ ဒေသများတွင် ဒေသဖွံ့ဖြိုးရေးလုပ်ငန်းများ အမြန်ဆုံး ပြန်လည် ဆောင်ရွက်နိုင်ရေးအတွက် နိုင်ငံတော်အစိုးရ၏ လမ်းညွှန်မှုနှင့်အညီ ပြန်လည်ထူထောင်ရေး ပစ္စည်းများနှင့် ထောက်ပံ့ရေး ပစ္စည်းများကို တပ်မတော်လေယာဉ်များ၊ မော်တော်ယာဉ်များဖြင့် သက်ဆိုင်ရာ ဒေသအလိုက် အချိန်နှင့်တစ်ပြေးညီ ပို့ဆောင်ပေးလျက်ရှိပြီး သက်ဆိုင်ရာ ဌာနများအလိုက် ဒေသတွင်း ပြန်လည်ထူထောင်ရေးလုပ်ငန်းများကို အင်တိုက်အားတိုက် ဆောင်ရွက်ပေးလျက်ရှိကြောင်း သိရသည်။

သတင်းစဉ်



အကြမ်းဖက်သောင်းကျန်းသူများက ထိခိုက်မှုများ မြို့ရှိ လူနေအိမ်များအတွင်း ဘန်ကာများ ဆောက်လုပ်ထားရှိမှု။



အကြမ်းဖက်သောင်းကျန်းသူများက ထိခိုက်မှုများ မြို့ရှိ ရဲစခန်းအိမ်ထောင်သည် လိုင်းခန်းအတွင်း ဘန်ကာများ ဆောက်လုပ်ထားရှိမှု။



အကြမ်းဖက်သောင်းကျန်းသူများက ထိခိုက်မှုများ မြို့ရှိ အမှတ်(၁)အခြေခံပညာအထက်တန်းကျောင်းအတွင်း ဘန်ကာများ ဆောက်လုပ်ထားရှိမှု။



အကြမ်းဖက်သောင်းကျန်းသူများက ထိခိုက်မှုများ မြို့ရှိ ဟိုတယ်ဇန်အား ပျက်ဆီး၍ စစ်စခန်းအဖြစ် အသုံးပြုထားပုံ။



အကြမ်းဖက်သောင်းကျန်းသူများက ထိခိုက်မှုများ မြို့ရှိ ထွေအုပ်ရုံးအား ပျက်ဆီး၍ စစ်စခန်းအဖြစ် အသုံးပြုထားပုံ။



အကြမ်းဖက်သောင်းကျန်းသူများ၏ လက်နက်ခဲယမ်းများနှင့် ဆက်စပ်ပစ္စည်းများအား သိမ်းပိုက်ရရှိမှုကို တွေ့ရစဉ်။

စက်တင်ဘာလကုန်တွင် အီရတ်မှ အမေရိကန်တပ်များ အပြီးသတ်ရပ်သိမ်းမည်

ဘဂ္ဂဒက် ဇူလိုင် ၁၆
စက်တင်ဘာလကုန်ပိုင်းတွင် အီရတ်ရှိ အမေရိကန် တပ်များအားလုံးကို ရပ်သိမ်းသွားမည်ဟု အီရတ် ဝန်ကြီးချုပ် အလီအယ်-ဇိုင်းဒီက ပြောကြားသည်။ အီရတ်ဝန်ကြီးချုပ်သည် အမေရိကန်သမ္မတ ဒေါ်နယ်ထရပ်နှင့် တွေ့ဆုံဆွေးနွေးရန် အိမ်ဖြူတော်သို့ ရောက်ရှိနေပြီး ဇူလိုင် ၁၄ ရက်တွင် ယင်းသို့ ကြေညာခဲ့ခြင်းဖြစ်သည်။

အမေရိကန်ကုမ္ပဏီများလည်း အီရတ်နိုင်ငံသို့ ဝင်ရောက်လာမည်ဖြစ်ပြီး နှစ်နိုင်ငံဆက်ဆံရေးသည် စစ်ရေးမိတ်ဖက်မှ စီးပွားရေးမိတ်ဖက်အဖြစ်သို့ တိုးတက်ပြောင်းလဲသွားမည်ဟု ၎င်းက ပြောကြားသည်။

အမေရိကန်တပ်ဖွဲ့များ အီရတ်တွင် ဆက်လက်

တည်ရှိရန် ယခုထက်ပို၍ မလိုအပ်တော့ကြောင်း အမေရိကန်သမ္မတ ဒေါ်နယ်ထရပ်က ပြောကြားပြီး ရေနံကုမ္ပဏီများ အီရတ်နိုင်ငံသို့ ဝင်ရောက်၍ မိတ်ဖက်ဆက်ဆံရေး တည်ဆောက်မည်ဖြစ်ပြီး အမေရိကန်ကုမ္ပဏီများသည် ၎င်းတို့၏ ရေနံလုပ်ငန်းများကို အီရတ်၌ ချဲ့ထွင်သွားရန် မျှော်လင့်ကြောင်း ဆက်လက်ပြောကြားသည်။

အမေရိကန်တပ်များသည် ၂၀၀၃ ခုနှစ်ကတည်းက အီရတ်တွင် တပ်စွဲခဲ့သည်။ ယင်းနောက် အပြည့်အဝ ဆုတ်ခွာခဲ့ပြီး အိုင်အက်စ် (IS) စစ်သွေးကြွများ ခေါင်းထောင်လာချိန်တွင် ပြန်လည်ဝင်ရောက်ခဲ့ကာ ၂၀၂၁ ခုနှစ်တွင် အီရတ်၌ စစ်ဆင်ရေးလုပ်ငန်းများ တရားဝင်အဆုံးသတ်ခဲ့သည်။

ဆင်ဟွာ



အီရတ်ဝန်ကြီးချုပ် အလီအယ်-ဇိုင်းဒီနှင့် အမေရိကန်သမ္မတ ဒေါ်နယ်ထရပ်တို့ အိမ်ဖြူတော်၌ ဇူလိုင် ၁၄ ရက်က တွေ့ဆုံကြစဉ်။

မိုးသည်းထန်မှုကြောင့် နိုင်ဂျီးရီးယားရှိ ပြည်နယ် ၁၄ ခု၌ ရေကြီးမည့် သတိပေးချက်ထုတ်ပြန်

အဘူဂျာ ဇူလိုင် ၁၆
နိုင်ဂျီးရီးယားနိုင်ငံအတွင်း ပြည်နယ် ၃၆ ခု အနက် ပြည်နယ် ၁၄ ခုတွင် ရေကြီးမှုသတိပေးချက်ကို ဇူလိုင် ၁၅ ရက်က ထုတ်ပြန်ခဲ့ရာ ဇူလိုင် ၁၅ ရက်မှ ၂၀ ရက်အတွင်း အဆိုပါ ပြည်နယ်များသည် ရေကြီးမှုအန္တရာယ်နှင့် ရင်ဆိုင်ရနိုင်ကြောင်း နိုင်ဂျီးရီးယား ရေအရင်း

အမြစ်နှင့် ရေဗေဒဆိုင်ရာ ဝန်ဆောင်မှုအေဂျင်စီ (NIHSA) က အကြံပြုချက်တွင် ဖော်ပြထားသည်။ ကြိုတင်ကာကွယ်မှု လုပ်ငန်းများ မဆောင်ရွက်ပါက ကျောင်းများ၊ ကျန်းမာရေး စောင့်ရှောက်မှုဌာနများနှင့် ဈေးများအပါအဝင် ဒေသန္တရအုပ်ချုပ်ရေးနယ်မြေများနှင့် ဒေသခံ အသိုင်းအဝိုင်းများစွာ ထိခိုက်နိုင်ကြောင်း

NIHSA က ထည့်သွင်းဖော်ပြထားသည်။ ရေကြီးမှုဖြစ်ပွားလေ့ရှိသည့် ဒေသများရှိ ပြည်သူများအား ဘေးအန္တရာယ်ကင်းသည့် နေရာများသို့ ပြောင်းရွှေ့ရန်၊ ရေနုတ်မြောင်းများ ရှင်းလင်းရန်နှင့် ရေကြီးနစ်မြုပ်နေသည့် လမ်းများမှ သွားလာခြင်းကို ရှောင်ကြဉ်ရန် အေဂျင်စီက တိုက်တွန်းထားသည်။ ဆင်ဟွာ

အင်ဒိုနီးရှား၌ ခရီးသည်တင်ရေယာဉ် နစ်မြုပ်မှုကြောင့် ၂၄ ဦး ပျောက်ဆုံးနေ

ဂျကာတာ ဇူလိုင် ၁၆
အင်ဒိုနီးရှားနိုင်ငံ တောင်ဆူလာ ဝေစီ ပြည်နယ်တွင် ဇူလိုင် ၁၅ ရက်က စက်ချွတ်ယွင်းမှု ဖြစ်ပွား

ပြီးနောက် ခရီးသည်တင်ရေယာဉ် တစ်စင်း နစ်မြုပ်ခဲ့ရာ လူတစ်ဦး ကြားသည်။ သေဆုံးပြီး ၂၄ ဦး ပျောက်ဆုံးနေကြောင်း ကယ်ဆယ်ရေးသမား

များက ဇူလိုင် ၁၆ ရက်တွင် ပြောကြားသည်။ ရေယာဉ် နစ်မြုပ်မှုကြောင့် ယခုအချိန်အထိ လူ ၄၉ ဦး

ကို ကယ်ဆယ်နိုင်ခဲ့ကြောင်း မကာဆာရီ အင်ဒိုနီးရှားအမျိုးသားရှာဖွေရေးနှင့် ကယ်ဆယ်ရေး အေဂျင်စီ (Basarnas) က ပြောကြားသည်။

အာဏာပိုင်များက ကနဦးတွင် ယာဉ်ပေါ်၌ လူ ၅၀ လိုက်ပါခဲ့ကြောင်း သတင်းထုတ်ပြန်ခဲ့သော်လည်း စိစစ်အတည်ပြုပြီးနောက် လူ ၇၄ ဦး လိုက်ပါခဲ့ကြောင်း ပြင်ဆင်သတ်မှတ်ခဲ့သည်ဟု Basarnas Makassar ရုံး၏ အကြီးအကဲ မိုဟာမက် အာရစ်အန်ဝါ က ပြောကြားသည်။

ဆင်ဟွာ



ကလေးငယ်အား ကားအတွင်း၌ တစ်နာရီနီးပါး ထားခဲ့သဖြင့် အပူလွန်ကဲ၍ သေဆုံး

တိုကျို ဇူလိုင် ၁၆
ဂျပန်နိုင်ငံ အနောက်တောင်ပိုင်း ကူမာမိုတိုစီရင်စုရှိ ကူမာမိုတိုမြို့ ယာဉ်ရပ်နားကွင်း တစ်ခုတွင် ရပ်ထားသော ကားအတွင်း သတိလစ်မေ့မြောနေသည့် အသက် ၁၁ လအရွယ် ကလေးငယ်မှာ သေဆုံးသွားခဲ့ကြောင်း သိရသည်။ ကလေးငယ် သေဆုံးရသည့် အကြောင်းရင်းမှာ အပူလွန်ကဲခြင်း ဖြစ်နိုင်သည်ဟု ရဲတပ်ဖွဲ့က သံသယ

ရှိနေသည်။ မီးသတ်ဌာနသည် ဇူလိုင် ၁၅ ရက် မွန်းလွဲ ၂ နာရီခွဲခန့်တွင် ကလေးမိခင်၏ အရေးပေါ် ဖုန်းခေါ်ဆိုမှုကို လက်ခံရရှိခဲ့သည်။ မိခင်က ကလေးသည် ကားအတွင်း သတိလစ်မေ့မြောနေဟန်ရှိကြောင်း ပြောကြားခဲ့သည်။ အရေးပေါ်ကယ်ဆယ်ရေး ဝန်ထမ်းများသည် ဖြစ်ပွားရာနေရာသို့ အလျင်အမြန် သွားရောက်ခဲ့ပြီး

မိနီဗန်ကားအတွင်း သတိလစ်မေ့မြောနေသည့် ကလေးငယ်ကို တွေ့ရှိခဲ့သည်။ ထို့နောက် ကလေးငယ်ကို မြို့ရှိ ဆေးရုံတစ်ခုသို့ ပို့ဆောင်ခဲ့သော်လည်း နောက်ပိုင်းတွင် သေဆုံးသွားကြောင်း အတည်ပြုခဲ့သည်။ ကလေး၏ မိခင်က ရဲတပ်ဖွဲ့ထံတွင် အိမ်မှကိစ္စများ၊ အလုပ်ကိစ္စများနှင့် အခြားကိစ္စများကြောင့် စိတ်ရှုပ်ထွေးနေသဖြင့်

ကလေးကို ကားအတွင်း တစ်ယောက်တည်း မိနစ် ၃၀ ခန့်မှ တစ်နာရီခန့်အထိ ထားခဲ့ကြောင်း ပြောကြားခဲ့သည်။ ယင်းနေ့တွင် အဆိုပါဒေသ၏ နေအပူချိန်သည် ၃၂ ဒီဂရီဆဲလ်စီးယပ်အထိ ရောက်ရှိခဲ့သဖြင့် အပူလွန်ကဲမှု သတိပေးချက် ထုတ်ပြန်ထားသည်။

အင်န်အိတ်ချ်ကေ



အာဖဂန်သို့ စားနပ်ရိက္ခာအကူအညီ

မက်ထရစ်တန် ၁၆၀၀ ကျော် ရောက်ရှိ

ကဘူးလ် ဇူလိုင် ၁၆

အာဖဂန်နစ္စတန်နိုင်ငံအတွင်းသို့ မက်ထရစ်တန်ချိန် ၁၆၀၀ ကျော်ရှိသည့် စားနပ်ရိက္ခာအကူအညီများ အချိန်အတော်ကြာစောင့်ဆိုင်းမှုများ အပြီးတွင် ရောက်ရှိလာခဲ့ကြောင်း အာဖဂန်နစ္စတန်နိုင်ငံရှိ ကမ္ဘာ့စားနပ်ရိက္ခာအစီအစဉ် (WFP) က ကြေညာခဲ့သည်ဟု ပြည်တွင်းမီဒီယာ တိုလိုနယူးစ်က ဇူလိုင် ၁၆ ရက်တွင် ဖော်ပြခဲ့သည်။

အဆိုပါ ကုန်ပစ္စည်းများကို နိုင်ငံတစ်ဝန်းရှိ ကလေး ၈၀၀၀၀ ဝန်းကျင်နှင့် မိခင် ၂၅၀၀၀ ထံသို့ အာဟာရဆိုင်ရာ အထောက်အပံ့များ ပေးအပ်သွားမည်ဖြစ်ကြောင်း ထုတ်ပြန်ချက်အရ သိရသည်။

ဆင်ဟွာ

ကန်ဒေါ်လာ ၂ ဘီလီယံနီးပါးရှိ လက်နက်များ

ဆော်ဒီသို့ ရောင်းချရန် အမေရိကန် အတည်ပြု

ဝါရှင်တန် ဇူလိုင် ၁၆

ခန့်မှန်းခြေအားဖြင့် အမေရိကန်ဒေါ်လာ ၁ ဒသမ ၉၆ ဘီလီယံ တန်ကြေးရှိသည့် လက်နက်များကို ဆော်ဒီအာရေဗျသို့ ရောင်းချရန် အမေရိကန်နိုင်ငံခြားရေးဝန်ကြီးဌာနက ဇူလိုင် ၁၅ ရက်တွင် အတည်ပြုခဲ့သည်။

ယင်းလက်နက်ရောင်းချရေး အဆိုပြုချက်သည် ပင်လယ်ကွေ့ဒေသ စီးပွားရေးနှင့် တည်ငြိမ်ရေးတိုးတက်စေရန် အထောက်အကူဖြစ်စေမည့် အပြင် မဟာမိတ်နိုင်ငံ၏ လုံခြုံရေးကို မြှင့်တင်ပေးခြင်းဖြင့် အမေရိကန်နိုင်ငံခြားရေးမူဝါဒနှင့် လုံခြုံရေးရည်မှန်းချက်ကို အထောက်အကူဖြစ်စေကြောင်း နိုင်ငံခြားရေးဝန်ကြီးဌာနက သတင်းထုတ်ပြန်သည်။ ယီမင်ရှိ ဟူသီများနှင့် ဆော်ဒီအာရေဗျတို့ကြား တင်းမာမှုများ ပြင်းထန်လာချိန်တွင် ယခုကဲ့သို့ လှုပ်ရှားမှုပေါ်ပေါက်လာခြင်းဖြစ်သည်။ ဆင်ဟွာ

နယ်သာလန်တွင် အပူလှိုင်းကြောင့်

ပုံမှန်ထက် လူ ၉၀၀ ကျော် ပိုမိုသေဆုံး

သည့်ဟိတ် ဇူလိုင် ၁၆

မကြာသေးမီက ဖြစ်ပေါ်ခဲ့သည့် အပူလှိုင်းအတွင်း နယ်သာလန်နိုင်ငံ၌ သေဆုံးသူ ၉၀၀ ကျော်ရှိခဲ့ပြီး ပုံမှန်ထက်ပိုမိုများပြားခဲ့ကြောင်း အများပြည်သူကျန်းမာရေးနှင့် သဘာဝပတ်ဝန်းကျင်ဆိုင်ရာ အမျိုးသားအင်စတီကျုက ဇူလိုင် ၁၅ ရက်တွင် ပြောကြားသည်။

ဇွန် ၂၂ ရက်မှ ဇူလိုင် ၅ ရက်အတွင်း သေဆုံးမှုများသည် အဆိုပါကာလအတွက် ခန့်မှန်းထားသည့် သေဆုံးမှုထက် ၉၁၁ ဦး ပိုမိုများပြားခဲ့ကြောင်း သိရသည်။ အပူလှိုင်းကာလအတွင်း နယ်သာလန်တောင်ပိုင်းနှင့် အရှေ့ပိုင်းဒေသများတွင် အမြင့်ဆုံးအပူချိန်များကို ခံစားခဲ့ရပြီး အသက် ၈၀ နှစ်နှင့်အထက် သေဆုံးသူများမှာ ပုံမှန်ထက် ၅၄၇ ဦး ပိုမိုများပြားခဲ့သည်။

သေဆုံးမှုအကြောင်းရင်းများကို အတိအကျ မသိရသေးသော်လည်း အပူချိန်သည် အဓိကအခန်းကဏ္ဍမှ ပါဝင်နေကြောင်းနှင့် အပူချိန်နှင့် ဆက်စပ်သည့် ကျန်းမာရေးထိခိုက်မှုများကို ဆက်လက်သတိထားရန် အရေးကြီးကြောင်း အင်စတီကျုက ကြေညာချက်ထုတ်ပြန်ခဲ့သည်။

ဆင်ဟွာ

ဘန်ကောက်	ဘန်ကောက် ဇူလိုင် ၁၆	ဦးအထိ ရှိခဲ့သည်။
မီးလောင်မှုအပြီး	ထိုင်းအာဏာပိုင်များသည် ဇူလိုင် ၁၄ ရက်မှစတင်ကာ နိုင်ငံတစ်ဝန်းရှိ စားသောက်ဆိုင်များနှင့် ဖျော်ဖြေရေးဆိုင်ရာ အဆောက်အအုံများတွင် လုံခြုံရေးအစီအမံများကို အကဲဖြတ်စစ်ဆေးရန် ကွင်းဆင်းစစ်ဆေးမှုများ ပြုလုပ်လျက်ရှိသည်။ ယင်းဆောင်ရွက်မှုသည် ဇူလိုင် ၁၂ ရက်က ဘန်ကောက်မြို့ရှိ ဖျော်ဖြေရေးဆိုင်တစ်ခုတွင် ဖြစ်ပွားခဲ့သည့် မီးလောင်မှုအပြီး လုပ်ဆောင်ခြင်းဖြစ်၍ အဆိုပါဖြစ်စဉ်ကြောင့် သေဆုံးသူဦးရေမှာ ၃၂	ဘန်ကောက်မြို့တော်ဝန် ချက်ချွတ် စိတ်ပွန်က စစ်ဆေးမှုများအတွင်း ပြဿနာရှိကြောင်း တွေ့ရှိရသည့် မည်သည့်ဆိုင် သို့မဟုတ် ဖျော်ဖြေရေးနေရာကို မဆို လုပ်ငန်းလည်ပတ်မှု ယာယီရပ်ဆိုင်းရန် အမိန့်ပေးသွားမည်ဟု ပြောကြားသည်။ ဖျော်ဖြေရေးနေရာများအတွက် အရေးအကြီးဆုံးအချက်မှာ လုံခြုံရေးကို အာမခံနိုင်ရန်ဖြစ်ကြောင်း ၎င်းက အလေးအနက် ပြောကြားခဲ့သည်။
နိုင်ငံတစ်ဝန်း		
ဘေးကင်းလုံခြုံရေး		
စစ်ဆေးမှုများ ပြုလုပ်		



တနင်္သာရီတိုင်းဒေသကြီးဝန်ကြီးချုပ် ဒေသဆိုင်ရာခရီးသွား လုပ်ငန်းကော်မတီ ညှိနှိုင်းအစည်းအဝေး (၂/၂၀၂၆) သို့ တက်ရောက်

ထားဝယ် ဇူလိုင် ၁၆
တနင်္သာရီတိုင်းဒေသကြီးအတွင်း ခရီးသွားလုပ်ငန်း ကဏ္ဍ စနစ်တကျဖြင့် ပိုမိုဖွံ့ဖြိုးတိုးတက်လာစေရန်၊ ခရီးစဉ်နေရာဒေသများ ရေရှည်တည်တံ့စေရန်၊ ခရီးသွားလုပ်ငန်းနှင့်ဆက်သွယ်ပြီး ရင်းနှီးမြှုပ်နှံ ကြမည့် လုပ်ငန်းရှင်များအားလုံး လုပ်ငန်းအဆင်ပြေ ချောမွေ့စေရန် ရည်ရွယ်၍ တိုင်းဒေသကြီးဒေသ ဆိုင်ရာ ခရီးသွားလုပ်ငန်းကော်မတီ ညှိနှိုင်းအစည်း အဝေး(၂/၂၀၂၆)ကို ယနေ့မွန်းလွဲပိုင်းတွင် ထားဝယ် မြို့ တိုင်းဒေသကြီးအစိုးရအဖွဲ့ရုံး အစည်းအဝေး ခန်းမ၌ ကျင်းပသည်။

အစည်းအဝေးတွင် တိုင်းဒေသကြီး ဒေသဆိုင်ရာ ခရီးသွားလုပ်ငန်းကော်မတီဥက္ကဋ္ဌ တိုင်းဒေသကြီး ဝန်ကြီးချုပ် ဦးဇော်နိုင်ဦးက မိမိတို့တိုင်းဒေသကြီး သည် သဘာဝအလှအပများ၊ ကျွန်းစုများ၊ ကမ်းခြေ များ၊ သန္တာကျောက်တန်းများ၊ ပင်လယ်ရေအောက် သဘာဝအလှများ၊ သမိုင်းဝင်နေရာများ၊ ယဉ်ကျေးမှု အမွေအနှစ်များနှင့် ဇီဝမျိုးစုံမျိုးကွဲများ ကြွယ်ဝသော

ဒေသတစ်ခု ဖြစ်သောကြောင့် ပြည်တွင်းပြည်ပခရီး သွားများကို ဆွဲဆောင်နိုင်သည့် အရင်းအမြစ်များ စွာပိုင်ဆိုင်ထားပြီး ရေရှည်တည်တံ့ခိုင်မြဲသော ခရီး သွားလုပ်ငန်းဖွံ့ဖြိုးတိုးတက်ရေးကို စနစ်တကျ အကောင်အထည်ဖော်ဆောင်ရွက်ပေးကြရန် လိုအပ် ကြောင်း ပြောကြားသည်။

ထို့နောက် တိုင်းဒေသကြီး စီမံကိန်း၊ စီးပွားရေး နှင့် ဘဏ္ဍာရေးဝန်ကြီးက ခရီးသွားလုပ်ငန်းဖွံ့ဖြိုး တိုးတက်ရေးအတွက် ဆောင်ရွက်ထားရှိမှုနှင့် ဆက်လက်ဆောင်ရွက်မည့် လုပ်ငန်းများ၊ ကော်မတီ အတွင်းရေးမှူးက ယခင်အစည်းအဝေးဆုံးဖြတ်ချက် များအပေါ် ဆောင်ရွက်ပြီးစီးမှုနှင့် ခရီးသွားရာသီ မတိုင်မီ ကြိုတင်ပြင်ဆင် စစ်ဆေးဆောင်ရွက်ရမည့် အချက်များကို ရှင်းလင်းတင်ပြကြပြီး ကော်မတီ အဖွဲ့ဝင်များက အကြံပြုဆွေးနွေးတင်ပြကြရာ တိုင်းဒေသကြီးဝန်ကြီးချုပ်က ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သတင်းရရှိသည်။

တိုင်းဒေသကြီး(ပြန်/ဆက်)



မြန်မာနိုင်ငံ အမျိုးသားလူ့အခွင့်အရေးကော်မရှင်နှင့် အပြည်ပြည်ဆိုင်ရာ ကြက်ခြေနီကော်မတီတို့ တွေ့ဆုံဆွေးနွေး

နေပြည်တော် ဇူလိုင် ၁၆
မြန်မာနိုင်ငံအမျိုးသား လူ့အခွင့် အရေး ကော်မရှင်အဖွဲ့ဝင် ဒေါက်တာဆွေဆွေအောင်သည် အပြည်ပြည်ဆိုင်ရာ ကြက်ခြေနီ ကော်မတီ (ICRC) မှ Protection Coordinator Mr. Sebastien

Bole Besancon နှင့် အဖွဲ့အား ယနေ့ နံနက် ၁၁ နာရီတွင် ကော်မရှင်ရုံး၌ လက်ခံတွေ့ဆုံ သည်။

တွေ့ဆုံစဉ် ကော်မရှင်က ဆောင်ရွက်လျက်ရှိသည့် လူ့အခွင့် အရေး မြှင့်တင်ပညာပေးရေးနှင့်

ကာကွယ်စောင့်ရှောက်ရေးဆိုင်ရာ ကိစ္စရပ်များ၊ ICRC ၏ လုပ်ငန်း ဆောင်ရွက်ချက်များ၊ အဖွဲ့အစည်း နှစ်ရပ်အကြား ပူးပေါင်းဆောင် ရွက်ရေးဆိုင်ရာ ကိစ္စရပ်များကို ဆွေးနွေးခဲ့ကြကြောင်း သိရသည်။

သတင်းစဉ်



မွန်ပြည်နယ် ပေါင်မြို့နယ်ရှိ ရပ်ကွက်၊ ကျေးရွာအုပ်စု အုပ်ချုပ်ရေးမှူးများအတွက် ဥပဒေအသိပညာပြန့်ပွားရေး ဆရာဖြစ် သင်တန်းဆင်းပွဲကို ဇူလိုင် ၁၆ ရက်က မြို့နယ်အထွေထွေအုပ်ချုပ်ရေးဦးစီးဌာန၌ ပြုလုပ်ရာ မွန်ပြည်နယ် ဥပဒေချုပ် ဒေါ်မိသန္တာမြင့်၊ ပြည်နယ်ဥပဒေအရာရှိ၊ သထုံခရိုင်ဥပဒေအရာရှိ၊ မြို့နယ်စီမံခန့်ခွဲ ရေးနှင့် အုပ်ချုပ်ရေးကော်မတီဥက္ကဋ္ဌနှင့် တာဝန်ရှိသူများ တက်ရောက်ကြပြီး ပြည်နယ်ဥပဒေချုပ်က အမှာစကား ပြော ကြားစဉ်။

မွန်မလေး(ပြန်/ဆက်)

ကိုရီးယားသမ္မတနိုင်ငံရှိ S.J. Bio ကုမ္ပဏီက မြန်မာအလုပ်သမား ၅၀ ကျော်ခန့်အပ်ထားရှိကာ ထပ်မံခန့်အပ်ရန်လည်း လုပ်ဆောင်လျက်ရှိ

ဆိုးလ် ဇူလိုင် ၁၆
ကိုရီးယားသမ္မတနိုင်ငံ ဆယ်ဂျိုး မြို့ရှိ S.J. Bio ကုမ္ပဏီသည် ၂၀၂၄ ခုနှစ်မှစတင်၍ ဂျပန်နှင့် အမေရိကန်နိုင်ငံတို့သို့ အလှကုန် ပစ္စည်းများကို တင်ပို့နိုင်ခဲ့ပြီး လက်ရှိအချိန်တွင် တရုတ်နှင့် ဂျပန်နိုင်ငံတို့သို့ တင်ပို့မှု အများ ဆုံး ဆောင်ရွက်နိုင်ခဲ့ကြောင်း၊ အာရှဈေးကွက်သို့ ဝင်ရောက်ရာ တွင် မြန်မာနိုင်ငံနှင့် အဓိက လုပ်ဆောင်ရန် ရည်မှန်းထား ကြောင်း၊ ကုမ္ပဏီသည် ကိုရီးယား နိုင်ငံ၏ နံပါတ် (၁) အလှကုန် ပစ္စည်း ထုတ်လုပ်သည့် Kolmar ပစ္စည်းများကို ဒုတိယအများဆုံး ထုတ်လုပ်ပေးသည့် ကုမ္ပဏီလည်း ဖြစ်ပြီး ကိုယ်တိုင် Brand များ ကိုလည်း ထုတ်လုပ်ဖြန့်ချိလျက် ရှိကြောင်း၊ ၂၀၂၀ ပြည့်နှစ်တွင် Mask ကို စတင်ထုတ်လုပ်ခဲ့ပြီး ကိုဗစ်ကပ်ရောဂါဖြစ်ပွားချိန်တွင် မြန်မာနိုင်ငံသို့ ဝင်သိန်း ၁၀၀၀ ဝန်းကျင်တန်ဖိုးရှိ Mask များကို လည်း လှူဒါန်းခဲ့ကြောင်း သိရ

သည်။

မြန်မာလူမျိုးများ၏ ကြိုးစား မှု၊ ရိုးသားမှု၊ လေ့လာအားကောင်း မှု၊ တတ်ကျွမ်းလွယ်မှု စသည့် အရည်အချင်းများကို အသိ အမှတ်ပြုပြီး လက်ရှိအချိန်တွင် စက်ရုံ၌ မြန်မာအလုပ်သမား ၅၀ ကျော်ခန့်အပ်ထားရှိကာ ထပ်မံ ခန့်အပ်ရန်လည်း လုပ်ဆောင် လျက်ရှိကြောင်းနှင့် အလုပ်သမား များအတွက်ရပိုင်ခွင့်များကိုလည်း တည်ဆဲ အလုပ်သမားဥပဒေများ နှင့်အညီ ဆောင်ရွက်ပေးလျက် ရှိကြောင်း သိရသည်။

မြန်မာသံရုံး၊ ဆိုးလ်မှ သံရုံး ယာယီတာဝန်ခံ/ သံအမတ်ကြီး ဦးမျိုးမြင့်မောင်နှင့် မြန်မာ စစ်သံမှူး (ကြည်း၊ ရေ၊ လေ) ဗိုလ်မှူးချုပ် ဝင့်သူတို့သည် ဇူလိုင် ၁၄ ရက်က S.J.Bio စက်ရုံ သို့ သွားရောက်လေ့လာခဲ့ပြီး စက်ရုံရှိ မြန်မာနိုင်ငံသား ၅၀ ကျော်အား တွေ့ဆုံ၍ သံရုံးယာယီ တာဝန်ခံ/သံအမတ်ကြီးက မြန်မာ နိုင်ငံသားများ၏ ကြိုးစားမှု၊

တတ်ကျွမ်းလွယ်မှု၊ စည်းကမ်း ကောင်းမှုတို့ကို S.J. Bio Co., Ltd. ၏ CEO Mr. Shin Hang-cheol က ပြောကြောင်း၊ ယင်း ဂုဏ်သတင်းများကို သူ့အနေဖြင့် တန်ဖိုးထားပြီး တိုးချဲ့မည့် လုပ်ငန်းများတွင် မြန်မာအလုပ် သမားများ ထပ်မံတိုးမြှင့်ခေါ်ယူ သွားလိုကြောင်း သိရှိရသည့် အတွက် အခွင့်အလမ်းရှိသော နေရာတစ်ခုဟု သတ်မှတ်နိုင်ပါ ကြောင်း၊ ထိုသို့ ရရှိသော အခွင့် အလမ်းကို အခွင့်အရေးအဖြစ် ကောင်းမွန်စွာ အသုံးပြုနိုင်ရန် လိုအပ်ပါကြောင်း ပြောကြား သည်။

ထို့နောက် ကုမ္ပဏီ CEO က မြန်မာနိုင်ငံသားများ အနက် ထူးချွန်သည့် ဝန်ထမ်းသုံးဦးကို ဂုဏ်ပြုဆုချီးမြှင့်ခဲ့ပြီး မြန်မာသံရုံး နှင့် စစ်သံရုံးတို့၏ မေတ္တာ လက်ဆောင် မြန်မာအစားအစာ များကို အလုပ်သမားများထံ တစ်ဦးချင်းစီအတွက် ပေးအပ်ခဲ့ ကြောင်း သိရသည်။

မောင်မျိုး



ဓာတ်အားပိတ်လုပ်ငန်းဆောင်ရွက်သွားမည်ဖြစ်သဖြင့် ဓာတ်အားယာယီပြတ်တောက်မည်

နေပြည်တော် ဇူလိုင် ၁၆
ပြည်ထောင်စုနယ်မြေ နေပြည်တော် လေဆိပ် ဓာတ်အားခွဲရုံသို့ ဓာတ်အားဖြန့်ဖြူးပေးထားသည့် ၃၃ ကေစီ ပျဉ်းမနား - နေပြည်တော် လေဆိပ် ဓာတ်အားလိုင်းအဖြစ်ဖြစ်ပွားခဲ့ခြင်းအား ပြုပြင် တည်ဆောက်ပြီးဖြစ်သဖြင့် လေဆိပ်ဓာတ်အား ခွဲရုံသို့ ဓာတ်အားလိုင်းပြန်လည်ချိတ်ဆက်ခြင်း လုပ်ငန်းဆောင်ရွက်သွားမည်ဖြစ်ရာ လျှပ်စစ် အန္တရာယ်ကင်းရှင်းစေရေးအတွက် လုပ်ငန်းခွင်နှင့် လွှတ်ကင်းမှုမရှိသည့် ၃၃ ကေစီ အလော - သာဝတ္ထိ ဓာတ်အားလိုင်းကို ၂၀၂၆ ခုနှစ် ဇူလိုင် ၁၈ ရက် နံနက် ၈ နာရီမှ မွန်းတည့် ၁၂ နာရီအထိ ဓာတ်အား ပိတ်လုပ်ငန်း ဆောင်ရွက်သွားမည်ဖြစ်သဖြင့် သာဝတ္ထိမြို့ပေါ်ရပ်ကွက်များ၊ ကျေးရွာများနှင့် ရုံးဌာနများတွင် ဓာတ်အားယာယီပြတ်တောက်နေ မည်ဖြစ်ပြီး ဓာတ်အားပြတ်ဧရိယာများရှိ ရုံးဌာန များနှင့် အများပြည်သူဆိုင်ရာနေရာများကို ကြိုတင်အသိပေးထားပြီးဖြစ်သည်။

ထို့အတူ မကွေးတိုင်းဒေသကြီးအတွင်းရှိ တည်ဆောက်ပြီးနှင့် တည်ဆောက်ဆဲဓာတ်အား ပေး စက်ရုံစီမံကိန်းများ၏ ဓာတ်အားထုတ်လုပ်မှု များကို နိုင်ငံတော်ဓာတ်အားစနစ်ကွန်ရက်သို့ ပိုမိုသယ်ဆောင်နိုင်ရန်၊ ဓာတ်အားစနစ် တည်ငြိမ် စေရန်နှင့် ဗို့အားတိုးတက်ကောင်းမွန်စေရန်

အတွက် ၁၃၂ ကေစီ မကွေး-တောင်တွင်းကြီး ဓာတ်အားလိုင်း၏ လက်ရှိ ACSR ဓာတ်အားလိုင်း ကြိုးကို ဝန်အားနှစ်ဆကျော်အထိ တိုးမြှင့် သယ်ဆောင်နိုင်သည့် နည်းပညာဖြင့်ဖိုက်ဘာအူတိုင် အလူမီနီယံ ဓာတ်အားလိုင်းကြိုးဖြင့် အစားထိုး လဲလှယ်ခြင်းလုပ်ငန်းများကို တိုင်အမှတ် (၁၁၄) နှင့် (၁၁၅) ကြား၊ တိုင်အမှတ် (၁၁၈)နှင့် (၁၁၉) ကြားတို့တွင် ဆောင်ရွက်မည်ဖြစ်ရာ အဆိုပါ လုပ်ငန်း ဆောင်ရွက်မည့် ဓာတ်အားလိုင်းအပိုင်း အောက်ရှိ ၆၆ ကေစီ တောင်တွင်းကြီး-သစ်ရာ ကောက် ဓာတ်အားလိုင်းကို ဇူလိုင် ၁၇ ရက်မှ ၁၉ ရက်အထိ နေ့စဉ် နံနက် ၆ နာရီမှ ညနေ ၆ နာရီအထိ ဓာတ်အားပိတ်ထားမည်ဖြစ်သည်။

ထိုသို့ လုပ်ငန်းများ ဆောင်ရွက်နေစဉ်အတွင်း မြင်ကွန်းမြို့၊ မိကျောင်းရဲမြို့နှင့် သစ်ရာကောက်မြို့ အတွင်းရှိ ရပ်ကွက်များနှင့် ကျေးရွာများ ယာယီ ဓာတ်အားပြတ်တောက်နေမည် ဖြစ်ကြောင်း၊ ဓာတ်အားပြတ်ဧရိယာများရှိ ဓာတ်အားသုံးစွဲသူ မိဘပြည်သူများကို သက်ဆိုင်ရာမြို့နယ် လျှပ်စစ် အင်ဂျင်နီယာရုံးများမှတစ်ဆင့် ကြိုတင်အသိ ပေးထားပြီးဖြစ်ကြောင်း လျှပ်စစ်နှင့် စွမ်းအင် ဝန်ကြီးဌာန၏ သတင်းထုတ်ပြန်ချက်အရ သိရ သည်။

သတင်းစဉ်

မော်တော်ယာဉ်ပိုင်ရှင် အမည်ပြောင်းဆောင်ရွက်မှုအပေါ် အခွန်စိစစ်ခြင်းနှင့် ကျသင့်ငွေများအား Digital Payment ဖြင့် ငွေပေးချေခြင်းကို Online စနစ်ဖြင့် ဆောင်ရွက်နိုင်ပါကြောင်း အသိပေးကြေညာခြင်း

၁။ အခွန်ထမ်းပြည်သူများအနေဖြင့် ကုန်းလမ်းပို့ဆောင်ရေးညွှန်ကြားမှုဦးစီးဌာနတွင် မှတ်ပုံတင်ထားပြီးဖြစ်သော မော်တော်ယာဉ်များအား လူပုဂ္ဂိုလ်တစ်ဦးချင်း၏ အမည်ပြောင်းမှတ်ပုံတင်နိုင်ရန် အခွန်စိစစ်သည့်ကိစ္စရပ်များကို ၂၀၂၆ ခုနှစ် ဇူလိုင်လ ၁၆ ရက်နေ့မှစ၍ Vehicle Automatic Valuation System (VAVS) ဖြင့် ပြောင်းလဲကျင့်သုံးဆောင်ရွက်ပေးသွားမည်ဖြစ်ပါသည်။

၂။ အခွန်ထမ်းပြည်သူများအနေဖြင့် <https://vavs.ird.gov.mm> ၌ မိမိ၏ဖုန်းနံပါတ်ကို အသုံးပြု၍ စနစ်အတွင်းသို့ဝင်ရောက်ပြီး မော်တော်ယာဉ်အမှတ်နှင့် လိုအပ်သောအချက်အလက်များကို ဖြည့်သွင်းပေးခြင်းဖြင့် စနစ်မှ အလိုအလျောက်တန်ဖိုးစိစစ်၍ အခွန်တွက်ချက်ပေးမည်ဖြစ်ပြီး Online Payment ဖြင့် ကျသင့်အခွန်ကို ပေးဆောင်နိုင်မည်ဖြစ်ပါသည်။

၃။ အခွန်ပေးဆောင်ခြင်းကို VAVS စနစ်နှင့် ချိတ်ဆက်ထားသော

IRD's Tax Payment Hub မှတစ်ဆင့် MPU Debit Card ဖြင့်လည်းကောင်း၊ MMQR Code ကို အသုံးပြု၍ KBZ Pay၊ AYA Pay၊ CB Pay၊ uab Pay၊ A plus Wallet၊ Citizen Pay၊ OKS၊ Wave Money၊ Trusty Pay၊ Zego Pay၊ M-Pitesan၊ GTB Pay၊ MoMoney စသည်တို့ဖြင့်လည်းကောင်း၊ uab Bank၊ Shwe Bank၊ A Bank တို့၏ Mobile Banking စနစ်များဖြင့်လည်းကောင်း ပေးဆောင်နိုင်ပါသည်။

၄။ အခွန်ပေးဆောင်ပြီးပါက VAVS စနစ်မှရရှိသည့် အီလက်ထရောနစ် အခွန်ဆိုင်ရာ စိစစ်ဆောင်ရွက်ပြီးကြောင်း ထောက်ခံချက် (e-Tax Clearance Certificate) QR Form ကို ကြည်လင်ပြတ်သားစွာ ထုတ်ယူ၍ ကုန်းလမ်းပို့ဆောင်ရေးညွှန်ကြားမှုဦးစီးဌာနတွင် မော်တော်ယာဉ်အမည်ပြောင်းကိစ္စကို ဆက်လက်ဆောင်ရွက်နိုင်မည်ဖြစ်ပါသည်။

၅။ ကနဦးမော်တော်ယာဉ်များ၊ ကုမ္ပဏီအမည်ဖြင့် အမည်ပြောင်းမှတ်ပုံတင်ခြင်းလုပ်ငန်းများ၊ ဝင်ငွေရလမ်းတင်ပြမည့် ကိစ္စရပ်များနှင့်

ပတ်သက်၍ မူလဆောင်ရွက်သည့် လုပ်ငန်းစဉ်များအတိုင်း သက်ဆိုင်ရာရုံးများတွင် ဆက်လက်ဆောင်ရွက်ပေးသွားမည် ဖြစ်ပါသည်။

၆။ အသေးစိတ်သိရှိလိုပါက Call Center ဖုန်းနံပါတ် 1515 သို့လည်းကောင်း၊ techsupport.vavs@ird.gov.mm နှင့် callcenter.vavs@ird.gov.mm သို့ အီးမေးလ်ပေးပို့၍ လည်းကောင်း၊ အခွန်ဆိုင်ရာ ဝန်ဆောင်မှုဌာနခွဲ(ရန်ကုန်)(၀၁-၈၃၈၉၃၁၊ ၀၁-၈၃၈၉၃၂)၊ အခွန်ဆိုင်ရာဝန်ဆောင်မှုရုံး (နေပြည်တော်) (၀၆၇-၃၄၄၀၅၂၊ ၀၆၇-၃၄၄၀၅၄၄)၊ အခွန်ဆိုင်ရာဝန်ဆောင်မှုရုံး(မန္တလေး) (၀၂-၄၀၃၀၆၃၇၊ ၀၂-၄၀၃၀၆၃၈)၊ အီလက်ထရောနစ်ဝန်ဆောင်မှုနည်းပညာဆိုင်ရာ အကူအညီပေးရေးစင်တာ (e-Service Help Desk Center) (၀၁-၈၃၇၈၃၇၁၊ ၀၁-၈၃၇၀၃၉၇၊ ၀၁-၈၃၇၉၀၂၁) နှင့် နီးစပ်ရာ တိုင်းဒေသကြီးနှင့် ပြည်နယ်အခွန်ဦးစီးဌာနမှူးရုံးများ၊ မြို့နယ်အခွန်ဦးစီးဌာနမှူးရုံးများသို့ ရုံးချိန်အတွင်း လူကိုယ်တိုင် သွားရောက်၍လည်းကောင်း ဆက်သွယ်မေးမြန်းစုံစမ်းနိုင်ပါကြောင်း အသိပေးကြေညာအပ်ပါသည်။

ပြည်တွင်းအခွန်များဦးစီးဌာန

မင်္ဂလာဒုံမြို့နယ်၌ တိရစ္ဆာန်အစာပင်နှင့် မြက်ချဉ်ဖတ်ပြုလုပ်နည်း သင်တန်းဖွင့်

ရန်ကုန် ဇူလိုင် ၁၆ မြို့နယ် မွေးမြူရေးနှင့် ကုသရေးရန်ကုန်တိုင်းဒေသကြီး မင်္ဂလာဒုံ ဦးစီးဌာနက တိရစ္ဆာန်အစာပင်



အိမ်မဲမြို့၌ ဥပဒေအသိပညာပြန့်ပွားရေးဆရာဖြစ်သင်တန်းဖွင့်

အိမ်မဲ ဇူလိုင် ၁၆

ဧရာဝတီတိုင်းဒေသကြီး အိမ်မဲမြို့နယ်ဥပဒေရုံးမှ ရပ်ကွက်နှင့် ကျေးရွာအုပ်ချုပ်ရေးမှူးများအတွက် ဥပဒေအသိပညာ ပြန့်ပွားရေးဆရာဖြစ်သင်တန်းဖွင့်ပွဲကို ဇူလိုင် ၁၄ ရက်က မြို့နယ်အထွေထွေအုပ်ချုပ်ရေးဦးစီးဌာန၌ကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးသက်ကိုကိုဦးက အမှာစကားပြောကြားပြီး မြို့နယ်ဥပဒေအရာရှိ ဒေါ်ဆုလှိုင်ဝင်းက သင်တန်း၏ရည်ရွယ်ကို ရှင်းလင်းပြောကြားသည်။ မြို့နယ်(ပြန်/ဆက်)



ပြည်ခရိုင် ရွှေတောင်မြို့နယ်၌ ခရိုင်အဆင့်ကြီးကြပ်မှုကော်မတီအဖွဲ့ဝင်များ၊ ဒုတိယမြို့နယ်အုပ်ချုပ်ရေးမှူး၊ ဆီကုန်သည်နှင့် ဆီလုပ်ငန်းရှင်များအသင်းဥက္ကဋ္ဌနှင့် တာဝန်ရှိသူများ ပါဝင်သည့်ပူးပေါင်းအဖွဲ့သည် ဇူလိုင် ၁၅ ရက်က မြို့နယ်အတွင်းရှိ စားအုန်းဆီလက်လီအရောင်းဆိုင်များသို့ စားအုန်းဆီများ သတ်မှတ်ရည်ညွှန်းဈေးနှုန်းဖြင့် စနစ်တကျခွဲဝေရောင်းချမှု ရှိ/မရှိ မြေပြင်ကွင်းဆင်းကြည့်ရှုစစ်ဆေးစဉ်။ ကိုကိုမင်း(ပြန်/ဆက်)

❖ ကျောဖုံးမှ

ဌာနဆိုင်ရာ ပူးပေါင်းအဖွဲ့များဖြင့် ဆောင်ရွက်လျက်ရှိရာ ယနေ့တွင် ရွှေကုက္ကိုလ် နယ်မြေအတွင်းရှိ တရားမဝင် ၁၂ ထပ် အဆောက်အအုံတစ်လုံးကို ထပ်မံ၍ စနစ်တကျ ဖောက်ခွဲဖြိုချဖျက်ဆီးခဲ့ကြောင်း သိရသည်။

ရွှေကုက္ကိုလ်နယ်မြေအတွင်း၌ အွန်လိုင်းလိမ်လည်လောင်းကစား

လုပ်ငန်းများ ကျူးလွန်ရာတွင် အသုံးပြုခဲ့သည့် အဆောက်အအုံ ၇၇ လုံးအနက် ယာဉ်ယန္တရားများဖြင့် ဖြိုချဖျက်ဆီးမည့် အဆောက်အအုံ ၅၇ လုံးနှင့် ဖောက်ခွဲ၍ ဖျက်ဆီးမည့် အဆောက်အအုံ အလုံး၂၀ ဟူ၍ အဆောက်အအုံ အမျိုးအစားအလိုက် ခွဲခြားသတ်မှတ်ပြီး စနစ်တကျ ဖြိုချဖျက်ဆီးလျက်ရှိရာ

နေခြည်နွေးက တိရစ္ဆာန်အစာပင်စိုက်ပျိုးခြင်းနှင့် မြက်ချဉ်ဖတ်ပြုလုပ်ခြင်း၏ အကျိုးကျေးဇူးများ၊ ပြုလုပ်ပုံအဆင့်ဆင့်နှင့် ကောင်းမွန်သော မြက်ချဉ်ဖတ်၏ အရည်အသွေးကို ရှင်းလင်းပြောကြားပြီး ပျဉ်းမပင် မွေးမြူရေးခြံများ နယ်မြေမှူး ဒေါက်တာသက်နိုင်ဦးနှင့် သင်တန်းသားများက မြက်ချဉ်ဖတ် လက်တွေ့ပြုလုပ်ခဲ့ကြောင်း သိရသည်။ မြို့နယ်(ပြန်/ဆက်)



မော်လမြိုင်မြို့နယ်၌ စုပေါင်းသစ်ပင်စိုက်

မော်လမြိုင် ဇူလိုင် ၁၆

မော်လမြိုင်မြို့နယ်၌ ပြည်နယ်၊ခရိုင်၊မြို့နယ် အထွေထွေအုပ်ချုပ်ရေးဦးစီးဌာန ဝန်ထမ်းများစုပေါင်းသစ်ပင်စိုက်ပျိုးပွဲကို ယမန်နေ့က ဈေးကြိုရပ်ကွက် မော်လမြိုင်တက္ကသိုလ် (၁၀)မြို့နယ်အဆောင်အနီး၌ ပြုလုပ်ရာ ပြည်နယ်အုပ်ချုပ်ရေးမှူး ဦးညွှတ်လင်းထွေးက ပြည်နယ်ညွှန်ကြားရေးမှူး၊ ခရိုင်အုပ်ချုပ်ရေးမှူးနှင့် မြို့နယ်အုပ်ချုပ်ရေးမှူးတို့အား ပျိုးပင်များပေးအပ်ပြီး တက်ရောက်လာကြသူများက သတ်မှတ်နေရာများတွင် ပျိုးပင်များကို စုပေါင်းစိုက်ပျိုးခဲ့သည်။ စည်သူ(ပြန်/ဆက်)



ယနေ့တွင် ဖောက်ခွဲ၍ ဖျက်ဆီးရန် သတ်မှတ်ထားသည့် အဆောက်အအုံ အလုံး ၂၀ အနက် ၁၂ ထပ် အဆောက်အအုံ တစ်လုံးကို စနစ်တကျ ထပ်မံဖြိုချဖျက်ဆီးခဲ့ခြင်းဖြစ်ကြောင်း သိရသည်။

ဌာနဆိုင်ရာပူးပေါင်းအဖွဲ့များအနေဖြင့် ယနေ့ထိ အွန်လိုင်းလိမ်လည်လောင်းကစားလုပ်ငန်း

မူပိုင်ခွင့်ဆိုင်ရာမေတ္တာရပ်ခံအသိပေးခြင်း

၁။ ပြန်ကြားရေးဝန်ကြီးဌာန၊ မြန်မာ့အသံနှင့်ရုပ်မြင်သံကြားသည် အကျိုးအမြတ်ရယူခြင်းမရှိသော နိုင်ငံပိုင် ပြည်သူ့ဝန်ဆောင်မှုဗီဒီယိုဖြစ်သည့်နှင့်အညီ (Free to Air - FTA) ဖြင့် အခမဲ့ထုတ်လွှင့်လျက်ရှိရာ (MRTV-HD Channel)မှ အများပြည်သူများ ပျော်ရွှင်မှုဖြစ်စေရန်၊ အပန်းဖြေစေရန်နှင့် စိတ်ခွန်အားသစ်များ ရရှိနိုင်ရန်အတွက် အပတ်စဉ်သောကြာနေ့ညများတွင် Friday Night Live Show ဖျော်ဖြေရေးအစီအစဉ်များကို ဆန်းသစ်တင်ဆက်လျက်ရှိပါသည်။

၂။ ယခုအခါ (၁၇-၇-၂၀၂၆)ရက်၊ သောကြာနေ့ညတွင် အများပြည်သူ အပန်းဖြေ/စိတ်ချမ်းမြေ့စေရန်အတွက် မြန်မာတေးသံသာ ကာလပေါ်တေးသီချင်းများကို မြန်မာ့အသံနှင့်ရုပ်မြင်သံကြား၊ မြန်မာဆိုင်းဝိုင်းကြီးအဖွဲ့၏ တီးခတ်မှုနှင့်အတူ ပြင်ပအဆိုရှင်များစုပေါင်း၍ “ရွှေမိုးပဇ္ဇာန်” တေးဂီတဖျော်ဖြေပွဲခေါင်းစဉ်ဖြင့် ရိုက်ကူးထုတ်လွှင့်မည်ဖြစ်၍ အောက်ပါတေးသီချင်းများအား အခမဲ့ အသုံးပြုမည်ဖြစ်ကြောင်း မူပိုင်ခွင့်ရှိသူများအား လေးစားစွာဖြင့် မေတ္တာရပ်ခံအသိပေးအကြောင်းကြားပါသည်-

(၁၇-၇-၂၀၂၆)ရက်နေ့တွင် မြန်မာ့အသံနှင့်ရုပ်မြင်သံကြား အစီအစဉ်မှ “ရွှေမိုးပဇ္ဇာန်” တေးဂီတဖျော်ဖြေပွဲ ခေါင်းစဉ်ဖြင့် ရိုက်ကူးထုတ်လွှင့်မည့် တေးသီချင်း(၁၀)ပုဒ်		
စဉ်	သီချင်းအမည်	အဆိုရှင်
၁။	ဆင်ကြီးကမ္ဘာန်ချီ	ပြင်ပအဆိုရှင်
၂။	မင်္ဂလာနံနက်ခင်း	ပြင်ပအဆိုရှင်
၃။	ရွှေမင်းဂံ	ပြင်ပအဆိုရှင်
၄။	ထန်းရွက်ပုတီး	ပြင်ပအဆိုရှင်
၅။	ရွှေမိုးပဇ္ဇာန်	ပြင်ပအဆိုရှင်
၆။	သူဌေးဝါဒ	ပြင်ပအဆိုရှင်
၇။	ရွှေအိုးစည်	ပြင်ပအဆိုရှင်
၈။	လက်ရည်တပြင်တည်း	ပြင်ပအဆိုရှင်
၉။	သံကြီးမဲကြီး	ပြင်ပအဆိုရှင်
၁၀။	အောင်ပင်လယ်	ပြင်ပအဆိုရှင်

စားအုန်းဆီအခြေခံလက်ကား ရည်ညွှန်းဈေးနှုန်း တစ်ဝိသာာ ငွေကျပ် ၇,၂၂၀ ဖြစ်ကြောင်း ထုတ်ပြန်ကြေညာနေပြည်တော် ဇူလိုင် ၁၆

စားသုံးသူပြည်သူများ စားသုံးဆီဝယ်ယူစားသုံးရာတွင် ဘေးအန္တရာယ်ကင်းရှင်းပြီး သင့်တင့်သောဈေးနှုန်းဖြင့် ဝယ်ယူစားသုံးနိုင်စေရန်နှင့် ပြည်တွင်းလိုအပ်ချက်များကို ဖြည့်ဆည်းပေးနိုင်ရန် စီးပွားရေးနှင့် ကူးသန်းရောင်းဝယ်ရေးဝန်ကြီးဌာန၊ စားသုံးဆီတင်သွင်းသိုလှောင် ဖြန့်ဖြူးခြင်းလုပ်ငန်း ကြီးကြပ်ရေးကော်မတီက ဆောင်ရွက်ပေးလျက်ရှိကြောင်းသိရသည်။

စားအုန်းဆီကို ပြည်ပမှဝယ်ယူတင်သွင်းရာတွင် စားအုန်းဆီတင်ပို့သည့်နိုင်ငံများ၏ ဈေးနှုန်းအတက်အကျပေါ်မူတည်၍ ပြည်တွင်း၌ ဖြစ်သင့်ဖြစ်ထိုက်သည့်ဈေးနှုန်းများ ဖြစ်ပေါ်စေရေးကို ထိန်းကျောင်းဆောင်ရွက်လျက်ရှိသည်။

ပြည်ပမှစားအုန်းဆီထုတ်လုပ်တင်ပို့သည့်နိုင်ငံများတွင် ဈေးကွက်နှင့် ဈေးနှုန်းဖြစ်ပေါ်မှုများအရ ဇူလိုင် ၁၇ ရက်မှ ၂၃ ရက်အထိ ရန်ကုန်အထိုင်ဈေး အခြေခံလက်ကားရည်ညွှန်းဈေးနှုန်းမှာ စားအုန်းဆီတစ်ဝိသာာလျှင်ငွေကျပ် ၇,၂၂၀ဖြစ်ကြောင်းစားသုံးဆီတင်သွင်းသိုလှောင် ဖြန့်ဖြူးခြင်းလုပ်ငန်းကြီးကြပ်ရေးကော်မတီက အသိပေးထုတ်ပြန်ကြေညာထားကြောင်း သိရှိရသည်။

စားအုန်းဆီအခြေခံလက်ကားရည်ညွှန်းဈေးနှုန်းကို အပတ်စဉ်သောကြာနေ့တိုင်းထုတ်ပြန်ကြေညာလျက်ရှိပြီး စားသုံးသူပြည်သူများအနေဖြင့် စားသုံးသူရေးရာဦးစီးဌာန၏ Website: www.doca.gov.mm၊ Facebook Pageနှင့် မြန်မာနိုင်ငံဆီကုန်သည်နှင့်ဆီလုပ်ငန်းရှင်များအသင်း၏ Facebook Page တို့တွင် ဝင်ရောက်ကြည့်ရှုလေ့လာနိုင်ကြောင်း သိရှိရသည်။ သတင်းစဉ်

အခြေခံပညာကျောင်းပေါင်းစုံအသက်(၁၈)နှစ် အောက် အမျိုးသားဘောလုံးပြိုင်ပွဲကျင်းပ

မော်လမြိုင် ဇူလိုင် ၁၆
မော်လမြိုင်မြို့နယ် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဖလား အခြေခံပညာကျောင်းပေါင်းစုံအသက်(၁၈) နှစ်အောက် အမျိုးသားဘောလုံးပြိုင်ပွဲ ဖွင့်ပွဲကို ဇူလိုင် ၁၃ ရက်က ကျောင်းသားအားကစားကွင်း၌ ကျင်းပရာ မွန်ပြည်နယ် လူမှုရေးရာဝန်ကြီးဦးတင်ဇော်ထွန်းနှင့် ဌာနဆိုင်ရာတာဝန်ရှိသူများ၊ ကျောင်းသား



ကျောင်းသူများ၊ အားကစားသမားများ တက်ရောက်ခဲ့သည်။

ဝန်ကြီးက အမှာစကား ပြောကြားခဲ့ကာ အမှတ်(၆)အခြေခံပညာအထက်တန်းကျောင်းမှ fitness

dance အကဖြင့် ကပြဖျော်ဖြေခဲ့ကြသည်။ ထို့နောက် ဖျော်ဖြေတင်ဆက်ကြသည့် ကျောင်းများအား တာဝန်ရှိသူများက ဂုဏ်ပြုဆုများ ပေးအပ်ချီးမြှင့်ခဲ့ပြီး အဖွင့်ပွဲစဉ်အဖြစ် MSM ကိုယ်ပိုင်ကျောင်းအသင်းနှင့် အထက(ရွှေနတ်တောင်) အသင်းတို့ ယှဉ်ပြိုင်ကစားကြကြောင်း သိရသည်။

လင်းအာကာ

ရေတာရှည်မြို့နယ်၌ မိုးရာသီသစ်ပင်စိုက်ပျိုး

ရေတာရှည် ဇူလိုင် ၁၆

ရေတာရှည်မြို့နယ် မြန်မာ့သစ်လုပ်ငန်း နန်ချွန်သင်တန်းကျောင်းဝင်းအတွင်း၌ ဇူလိုင် ၁၃ ရက်က ဒုတိယအကြိမ်မိုးရာသီသစ်ပင်စိုက်ပျိုးပွဲ ကျင်းပရာ မြို့နယ်အဆင့် ဌာနဆိုင်ရာများ၊ ဆရာ ဆရာမများနှင့် ကျောင်းသား ကျောင်းသူများ၊ ဒေသခံပြည်သူအင်အား ၁၄၉ ဦးက ကျွန်း၊ ပျဉ်းကတိုး စသည့် ပျိုးပင် ၃၀၀ ကို စုပေါင်းစိုက်ပျိုးခဲ့ကြောင်း သိရသည်။

မြို့နယ်(ပြန်/ဆက်)



ထားဝယ်မြို့၌ တိုက်ရိုက်မျိုးစေ့ချက်ရိယာဖြင့် မိုးစပါးစိုက်ပျိုးသရုပ်ပြ

ထားဝယ် ဇူလိုင် ၁၆

တနင်္သာရီတိုင်းဒေသကြီး ထားဝယ်မြို့နယ် စိုက်ပျိုးရေးဦးစီးဌာနက



အကျိုးဆောင်တောင်သူများအတွက် တိုက်ရိုက်မျိုးစေ့ချက်ရိယာဖြင့် မိုးစပါးစိုက်ပျိုးခြင်းကွင်းသရုပ်ပြပွဲကို ဇူလိုင် ၁၃ ရက်က တောင်သူ ဦးကိုဦး၏ လယ်မြေ၌ ကျင်းပရာ ကြပတ်စိုက်ခင်းများ လျှော့ချပြီး တစ်ဧက အထွက်နှုန်းတိုးတက်လာစေရန် ရည်ရွယ်၍ ဆင်းသုခစပါးမျိုးအား တိုက်ရိုက်မျိုးစေ့ချက်ရိယာ စိုက်နည်းစနစ်ဖြင့် တောင်သူများက သရုပ်ပြခဲ့ကြသည်။

ထိုသို့သရုပ်ပြနေမှုကို ထားဝယ်မြို့နယ် ဌာနဆိုင်ရာတာဝန်ရှိသူများ၊ အကျိုးဆောင်တောင်သူများ တက်ရောက်ကြည့်ရှုအားပေးခဲ့ကြောင်း သိရသည်။

ငွေဇင်ယော်(ထားဝယ်)

ဇမ္ဗူသီရိမြို့နယ်၌ အခွန်ဆိုင်ရာ အသိပညာပေး

နေပြည်တော် ဇူလိုင် ၁၆

ပြည်တွင်းအခွန်များ ဦးစီးဌာန ပြည်ထောင်စုနယ်မြေ အခွန်ဦးစီးဌာနမှူးရုံးမှ ကြီးမှူးကျင်းပသော အခွန်ဆိုင်ရာ အသိပညာတိုးတက်ရေးနှင့် အခွန်တာဝန်လေးစားလိုက်နာမှု တိုးတက်ရေး လူထုလှုပ်ရှားမှုအစီအစဉ်ကို ဇူလိုင် ၁၄ ရက်က ဇမ္ဗူသီရိမြို့နယ် အမှတ်(၁၁)အခြေခံပညာ

အထက်တန်းကျောင်း၌ ပြုလုပ်ရာ ပြည်ထောင်စုနယ်မြေ အခွန်ဦးစီးဌာနမှူးရုံးမှ လက်ထောက်ညွှန်ကြားရေးမှူး ဒေါ်ခင်ငုဝါရွှေက အမှာစကားပြောကြားပြီး သီရိငါးမြို့နယ် အခွန်ဦးစီးဌာနမှူးရုံးမှ ဦးစီးအရာရှိ ဦးမျိုးကိုကိုက အခွန်အကြောင်း သိကောင်းစရာများကို ရှင်းလင်းဆွေးနွေးသည်။ ထို့နောက် တက်ရောက်လာ



ကြသော ဆရာ ဆရာမများ၊ ကျောင်းသား ကျောင်းသူများက သိလိုသည်များကို မေးမြန်းခဲ့ကြ

ပြီး အမှတ်တရ လက်ဆောင်များ ပေးအပ်ချီးမြှင့်ခဲ့ကြောင်း သိရသည်။ နီလာ(ပြန်/ဆက်)

ပွင့်ဖြူမြို့နယ်၌ နိုင်ငံသားစိစစ်ရေးကတ်နှင့် UID ကတ်များ ဆောင်ရွက်ပေး

ပွင့်ဖြူ ဇူလိုင် ၁၆

ပွင့်ဖြူမြို့နယ်တွင် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှူးမြို့နယ်ဦးစီးမှူးဦးကျော်သူနှင့် ဝန်ထမ်းများက ယမန်နေ့နံနက်ပိုင်းတွင် ကုန်းဇောင်းကျေးရွာ အခြေခံပညာအထက်တန်းကျောင်းသို့ သွားရောက်ပြီး ကျောင်းသား ကျောင်းသူများအား



နိုင်ငံသား စိစစ်ရေးကတ်နှင့် UID ကတ်များ နေ့ချင်းပြီး ကွင်းဆင်း

ဆောင်ရွက်ပေးရာ ပွင့်ဖြူမြို့နယ် မဲဆန္ဒနယ် အမှတ်(၁) တိုင်းဒေသ

ကြီး လွှတ်တော်ကိုယ်စားလှယ်ဦးရန် နိုင်စိုး၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီအဖွဲ့ဝင်ဦးမျိုးမြင့်အောင်နှင့် တာဝန်ရှိသူများက ကြည့်ရှုအားပေးကာ လိုအပ်သည်များကို ကူညီဖြည့်ဆည်းဆောင်ရွက်ပေးခဲ့ကြောင်း သိရသည်။

လှိုင်ဝင်းလေး(ပွင့်ဖြူမြေ)

ဒဂုံမြို့သစ် (တောင်ပိုင်း)မြို့နယ်၌ စုပေါင်းသစ်ပင်စိုက်ပျိုးပွဲ ကျင်းပ

ရန်ကုန် ဇူလိုင် ၁၆

ရန်ကုန်တိုင်းဒေသကြီး ဒဂုံမြို့သစ်(တောင်ပိုင်း)မြို့နယ် ရွာသာကြီးသစ်တောဝင်းအတွင်း ယမန်နေ့နံနက်ပိုင်းက မိုးရာသီ စုပေါင်းသစ်ပင်စိုက်ပျိုးပွဲကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးစန်းလွင်နှင့်အဖွဲ့ဝင်များ၊ မြို့နယ်အဆင့် ဌာနဆိုင်ရာများ၊ Cho Cho Group of Companies ဝန်ထမ်းများ၊ ဒေသခံပြည်သူများ၊ သစ်တောဦးစီးဌာနဝန်ထမ်းများ စုစုပေါင်းအင်အား ၂၀၀ က ပျိုးပင် ၁၀၀၀ ကို စုပေါင်းစိုက်ပျိုးကြကြောင်း သိရသည်။

နေမျိုးအောင် (ပြန်/ဆက်)



နည်းပညာတက္ကသိုလ် (တောင်ငူ)၌

မိုးရာသီ ဘာသာရပ်ပေါင်းစုံ အားကစားပြိုင်ပွဲများကျင်းပ

တောင်ငူ ဇူလိုင် ၁၆

တောင်ငူမြို့နည်းပညာတက္ကသိုလ် (တောင်ငူ) ဘက်စုံသုံးအားကစားခန်းမ၌ ၂၀၂၅-၂၀၂၆ ပညာသင်နှစ် မိုးရာသီဘာသာရပ်ပေါင်းစုံအားကစားပြိုင်ပွဲဖွင့်ပွဲကို ယနေ့နံနက်ပိုင်းက ကျင်းပရာ တောင်ငူခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးစောထွန်းဦးက အမှာစကားပြောကြားပြီး နည်းပညာတက္ကသိုလ် (တောင်ငူ) ဒုတိယပါမောက္ခချုပ် ဒေါက်တာတင်ဝင်းမွန်က အားကစားပြိုင်ပွဲ ကျင်းပရခြင်း၏ ရည်ရွယ်ချက်ကို ရှင်းလင်းပြောကြားသည်။

အားကစားပြိုင်ပွဲများတွင် အမျိုးသားဘောလုံး၊ ဖူဆယ်ဘောလုံး(မ)၊ ပိုက်ကျော်ခြင်း၊ စားပွဲတင်တင်းနစ်၊ ကြက်တောင်ရိုက် အားကစားနည်း ငါးနည်းကို ဇူလိုင် ၁၆ ရက်မှ ၂၄ ရက်အထိ ကျင်းပသွားမည်ဖြစ်ကာ ဘာသာရပ်ပေါင်းစုံမှ ကျောင်းသား ကျောင်းသူ ၂၃၅ ဦး ဝင်ရောက်ယှဉ်ပြိုင်လျက်ရှိကြောင်း သိရသည်။ ဇော်ကိုကို (တောင်ငူ)



ရန်ကုန်လျှပ်စစ်ဓာတ်အားပေးရေးကော်ပိုရေးရှင်းဥက္ကဋ္ဌနှင့် ရုံးချုပ်နှင့် ခရိုင်တို့မှ တာဝန်ရှိသူများက သာကေတမြို့နယ်တွင် ၃၃/၁၁ ကေဗီ ၁၀ အမ်ပီအေ ထရန်စဖော်မာအသစ်တစ်စုံ တိုးချဲ့တည်ဆောက်မည့် နေရာကို ဇူလိုင် ၁၁ ရက်က ကွင်းဆင်းစစ်ဆေးစဉ်။ (YESC)



ဝမ်းတွင်းမြို့နယ်၌ မြို့နယ်ကျေးလက်လမ်းဖွံ့ဖြိုးရေးဦးစီးဌာနက ရန်ကုန် - မန္တလေးကားလမ်းမှ သပြေရိုးကျေးရွာအဝင်လမ်း မြေသားတာပေါင်ချဲ့ခြင်းလုပ်ငန်းနှင့် Box-Culvert နှစ်စင်း တည်ဆောက်ခြင်းလုပ်ငန်း ဆောင်ရွက်လျက်ရှိရာ ဇူလိုင် ၁၄ ရက်က မန္တလေးတိုင်းဒေသကြီး ကျေးလက်လမ်းဖွံ့ဖြိုးရေးဦးစီးဌာန ညွှန်ကြားရေးမှူး(မြို့ပြ)၊ မိတ္ထီလာခရိုင် ကျေးလက်လမ်းဖွံ့ဖြိုးရေးဦးစီးဌာန လက်ထောက်ညွှန်ကြားရေးမှူး (မြို့ပြ)နှင့် တာဝန်ရှိသူများက ကွင်းဆင်းကြည့်ရှုစစ်ဆေးစဉ်။ မြို့နယ်(ပြန်/ဆက်)



ကျေးသောင်းမြို့၌ ခရိုင်အဆင့်

ရှာဖွေကယ်ဆယ်ရေးသင်တန်းဖွင့်

ကျေးသောင်း ဇူလိုင် ၁၆

ကျေးသောင်းမြို့၌ ခရိုင်အဆင့် ရှာဖွေကယ်ဆယ်ရေးသင်တန်းဖွင့်ပွဲကို ဇူလိုင် ၁၃ ရက်က ကျေးသောင်းခရိုင် မီးသတ်ဦးစီးမှူးရုံး၌ ကျင်းပရာ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးရဲမြတ်တင့်က အမှာစကား ပြောကြားသည်။ သင်တန်းတွင် အခြေခံစစ်ရေးပြ သင်ခန်းစာနှင့် သဘာဝဘေးစီမံခန့်ခွဲရေးဆိုင်ရာများ၊ ကျန်းမာရေးဆိုင်ရာဗဟုသုတများ၊ မိုးလေဝသဆိုင်ရာဗဟုသုတများ၊ ရှေးဦးသူနာပြုစုနည်းများကို ရက်သတ္တနှစ်ပတ်ကြာ သင်ကြားမည်ဖြစ်ပြီး အရန်မီးသတ်တပ်ဖွဲ့ဝင်များ၊ ကြက်ခြေနီအသင်း၊ ပရဟိတနှင့် နာရေးကူညီမှုအသင်းမှ သင်တန်းသား သင်တန်းသူများ တက်ရောက်သင်ကြားလျက်ရှိကြောင်း သိရသည်။

ခရိုင် (ပြန်/ဆက်)

ပြည်တွင်းအခွန်များဦးစီးဌာန

အောင်ဘာလေသိန်းဆုဌာနခွဲ

(၄၂)ကြိမ်မြောက် ကျပ် (၁၀၀၀)တန် အောင်ဘာလေအွန်လိုင်းဂဏန်း(၅)လုံးသိန်းဆုထိပေါက်စဉ် ၂၀၂၆ ခုနှစ် ဇူလိုင် လ (၁၆) ရက်နေ့

အောင်ဘာလေအွန်လိုင်းသိန်းဆု ထိပေါက်စဉ်အား www.ird.gov.mm တွင် ကြည့်ရှုထုတ်ယူနိုင်ပါသည်။

အခမဲ့ထုတ်ဝေသည်

Jackpot ဆုမဲစနစ် ကျပ်သိန်း (၁၀၀၀)ဆု

၀ - ၇၃၅၁၈

ကံထူးရှင်(၁)ဦး

ဆုတစ်ဆုချင်း ကျပ်သိန်း(၅၀၀)ဆု

၀ - ၇၁၇၈၅

ကံထူးရှင်(၁)ဦး

ဆုတစ်ဆုချင်း ကျပ်သိန်း(၂၀၀)ဆု

၀ - ၁၄၁၂၃

ကံထူးရှင်(၁)ဦး

ဆုတစ်ဆုချင်း ကျပ်(၁၀၀)သိန်းဆုများ

ဈ - ၂၄၃၅၀
ဘ - ၈၃၂၉၅

ကံထူးရှင်(၂)ဦး

ဆုတစ်ဆုချင်း ကျပ်(၅၀)သိန်းဆုများ

ဘ-၁၈၁၁၁ ၁-၃၇၀၃၂ ၁-၇၄၈၅၇ ထ-၉၄၁၉၅
၀-၃၂၇၂၇ ဆ-၄၅၉၂၉ ထ-၉၀၈၆၁

ကံထူးရှင်(၇)ဦး

ဆုတစ်ဆုချင်း ကျပ်(၂၀)သိန်းဆုများ

ဈ-၁၅၁၉၈ ဘ-၅၂၉၈၃ ယ-၆၈၅၀၁ ဈ-၈၅၁၆၉
ဘ-၅၁၃၃၇ လ-၆၀၇၇၈ ယ-၇၆၄၅၂ ၁-၉၆၂၁၉

ကံထူးရှင်(၈)ဦး

ဆုတစ်ဆုချင်း ကျပ်(၁၀)သိန်းဆုများ

မ-၁၂၀၃၃ ထ-၂၄၉၉၄ မ-၄၀၄၈၇ ပ-၆၂၂၁၁ အ-၆၅၈၄၆
ဖ-၁၇၉၀၇ န-၂၆၄၄၈ လ-၆၀၂၁၆ စ-၆၃၈၂၈ ဈ-၈၇၈၁၄

ကံထူးရှင်(၁၀)ဦး

ဝေဝေဆာဆာပဒေသာကျပ်(၂)သိန်းဆုများ(၆)ယူနစ်

ဖ - ၂၄၁၀ ယ - ၃၅၀၇ န - ၈၂၇၀
ည - ၃၄၉၁ ယ - ၆၁၆၂ ဂ - ၈၉၅၅

ကံထူးရှင်(၂၃)ဦး

အကွရာနှင့်ရှေ့ဂဏန်း(၄)လုံးအစဉ်လိုက်တွဲ - ကျပ်(၂)သိန်း

ဝေဝေဆာဆာပဒေသာကျပ်(၁)သိန်းဆုများ(၁၀)ယူနစ်

အ-၁၇၈ ၁-၁၉၃ မ-၃၇၆ ဖ-၅၁၇ လ-၇၃၁
အ-၁၈၀ ဒ-၂၁၉ ဃ-၅၁၅ က-၆၉၆ န-၈၉၈

ကံထူးရှင်(၅၆၅)ဦး

အကွရာနှင့်ရှေ့ဂဏန်း(၃)လုံးအစဉ်လိုက်တွဲ - ကျပ်(၁)သိန်း

ဝေဝေဆာဆာပဒေသာကျပ်(၅)သောင်းဆုများ(၅)ယူနစ်

လ - ၂၆ င - ၄၁ ဒ - ၈၀
ဈ - ၃၅ ဘ - ၆၀

ကံထူးရှင်(၂၅၆၅)ဦး

အကွရာနှင့်ရှေ့ဂဏန်း(၂)လုံးအစဉ်လိုက်တွဲ - ကျပ်(၅)သောင်း

ဝေဝေဆာဆာပဒေသာကျပ်(၁)သောင်းဆုများ(၉)ယူနစ်

ယ-၁ ဘ-၃ ဓ-၅ ည-၈ ဒ-၉
ဗ-၂ ဓ-၅ မ-၅ ဝ-၈

ကံထူးရှင်(၄၂၄၁၆)ဦး

အကွရာနှင့်ရှေ့ဂဏန်း(၁)လုံးအစဉ်လိုက်တွဲ - ကျပ်(၁)သောင်း

၁။ ၂၀၂၆ ခုနှစ်၊ ဇူလိုင် လ (၁၆)ရက်နေ့တွင် ကျင်းပသည့် (၄၂)ကြိမ်မြောက် ကျပ် (၁၀၀၀)တန် အောင်ဘာလေအွန်လိုင်း ဂဏန်း ၅လုံး သိန်းဆုထိဖွင့်ပွဲအတွက် ဆုမဲ (၄၅၂၉၀)ဆု ဖွင့်လှစ်ပေးခဲ့ပြီး ခုစုပေါင်း ကံထူးရှင် (၄၅၂၉၀)ဦး ဖြစ်ပါသည်။

၂။ မရောင်းရထိလက်မှတ်များမှ ပေါ်ထွက်လာသော ဆုမဲ ခုစုပေါင်းတန်ဖိုးအား ဖြန့်လှည့်အစားထိုးဖွင့်လှစ်ပေးခဲ့ပါသည်။

၃။ (၄၂)ကြိမ်မြောက် ကျပ်(၁၀၀၀)တန် အောင်ဘာလေအွန်လိုင်းသိန်းဆုထိ ဆုမဲများအနက် ကျပ် (၁၀)သိန်းအထက် ဆုမဲများအား ထိဆွေငွေထုတ်ပေးခြင်းကို (၁၇-၇-၂၀၂၆) ရက်နေ့မှ စတင်၍ ဆောင်ရွက်ပေးမည်ဖြစ်ပြီး ကျပ်(၁၀)သိန်းနှင့်အောက် ဆုမဲများအား ထိဆွေငွေထုတ်ပေးခြင်းကို ထိက်စစ်ဆွဲ၏ထိက်စစ်ဆွဲယူရာတွင် အဆင့်မြင့်ပမာဏရှိသည့် ငွေပေးအချွန်စနစ်မှတစ်ဆင့် ဖြန့်လှည့်ထုတ်ပေးမည်ဖြစ်ပါသည်။

၄။ ကျပ် (၁၀) သိန်း အထက် ထိဆွေငွေများကို ထိဆွေငွေထုတ်ပေးခြင်းကို နိုင်ငံသားစိစစ်ရေးကတ် မူရင်း/ မိတ္တူ သို့မဟုတ် Foreigner Registration Certificate(FRC) မူရင်း/မိတ္တူ၊ အိမ်ထောင်စုလူဦးရေစာရင်း မူရင်း/မိတ္တူ၊ (၆)လ အတွင်းရှိကံကူးထားသည့် Passport အရွယ်အစားဓာတ်ပုံ (၃)ပုံ၊ Application တွင် ထိက်စစ်ခံခဲ့ကြောင်း အထောက်အထားထိလက်မှတ်နှင့် Screenshot မိတ္တူ၊ ထိက်ထူးကြောင်းပေးပို့သည့် စာတို (SMS)နှင့် Screenshot မိတ္တူ၊ ထိဆွေငွေထုတ်ယူရန် ပေးပို့ထားသော လျှို့ဝှက်ကုတ်ပါဝင်သည့် စာတို (SMS)နှင့် Screenshot မိတ္တူ တင်ပြရန် လိုအပ်ပါသည်။

၅။ ယခု(၄၂)ကြိမ်မြောက်တွင် ဝေဝေဆာဆာပဒေသာ ဆုမဲများ(ယူနစ်)မှ ဝေဝေဆာဆာပဒေသာ ကျပ် (၁)သောင်းဆု ၀-၅ (၂)ယူနစ်ထွက်ပေါ်လာသဖြင့် ၀-၅ ဖြင့် ကံထူးသည် ကျပ် ၂၀၀၀၀/- ရရှိမည်ဖြစ်ပါသည်။

အောင်ဘာလေသိန်းဆုဌာနခွဲ

မွေးသက္ကရာဇ်အမှန်

ကော့ကရိတ်မြို့နယ်၊ ကျိုဒီးမြို့၊ အမှတ် (၂) ရပ်ကွက်နေ အိုင်ဝင်းဝင်းမော်၏ မွေးသက္ကရာဇ်အမှန်မှာ ၁၅-၁-၁၉၆၉ ဖြစ်ပါကြောင်း။

မိဘအမည်မှန်

ညောင်လေးပင်မြို့နယ်၊ အထက ပိန်းဇလုပ်ကျောင်း Grade -5 မှ မဟေသညာလင်း၏ မိဘအမည်မှန်မှာ ဦးစိုးမင်းအောင် ၇/၁၃၀(နိုင်) ၁၂၃၅၂၄ နှင့် အိုင်ဝင်းသိန်းလွင် ၇/ညလပ(နိုင်)၁၆၉၇၂၀ ဖြစ်ပါကြောင်း။

မိဘအမည်မှန်

ညောင်လေးပင်မြို့နယ်၊ အထက (၆) ပိန်းဇလုပ်ကျောင်း Grade-5မှ မောင်မြတ်မင်းခန့်၏ မိဘအမည်မှန်မှာ ဦးစော်လင်း ၇/ညလပ(နိုင်) ၁၀၃၄၃ နှင့် အိုင်စန်းသီတာလွင် ၇/ညလပ(နိုင်)၁၅၆၂၅ ဖြစ်ပါကြောင်း။

မိဘအမည်မှန်

ညောင်လေးပင်မြို့နယ်၊ အထက (၆) ပိန်းဇလုပ်ကျောင်း Grade-5မှ မောင်မြတ်မင်းခန့်၏ မိဘအမည်မှန်မှာ ဦးစော်လင်း ၇/ညလပ(နိုင်) ၁၀၃၄၃ နှင့် အိုင်စန်းသီတာလွင် ၇/ညလပ(နိုင်)၁၅၆၂၅ ဖြစ်ပါကြောင်း။

အများသိစေရန် ကြေညာချက်

ပဲခူးမြို့၊ နန်းတော်ရာရပ်၊ ဆံတော်တွင်းလမ်းမတန်း၊ အမှတ်(၁၆၃၇)၊ ပန်းနုဟေသာ - စတိုးနှင့် ငွေလွှဲငွေထုတ်လုပ်ငန်း လုပ်ကိုင်သူ ဦးချမ်းငြိမ်းကျော် [၇/ပခန(နိုင်)၂၆၂၈၄]နှင့် အိုင်အိန္ဒြစင် [၇/ပခန(နိုင်)၂၁၅၅၇]တို့၏ လွှဲအပ်ချက်အရ အောက်ပါအတိုင်း သတိပေးကြေညာအပ်ပါသည်။
ပန်းနုဟေသာ ငွေလွှဲငွေထုတ်လုပ်ငန်းသည် မည်သည့်တရားမဝင် ဥပဒေမဲ့ ငွေစီးဆင်းမှုနှင့် မသမာသည့် ငွေကြေးပို့ဆောင်စီးဆင်းမှုများ မလုပ်ကိုင်ကြောင်း၊ မည်သည့် Online Shops လုပ်ငန်းများမှ ဝယ်ယူသူများ၏ငွေကြေးအား Online Shops လုပ်ကိုင်သူများသို့ တစ်ဆင့်ပေးသွင်းခြင်း၊ လက်ခံရယူခြင်း၊ လွှဲပြောင်းပေးခြင်း တို့ကို တာဝန်ယူဆောင်ရွက်ကြောင်းနှင့် အိုင်အိန္ဒြစင် (၀၉-779906415)ဆိုသူ၏ Online Shops လုပ်ငန်းကိုလည်း တစ်ဆင့်ခံအဖြစ် ငွေကြေးလက်ခံပေးပို့ဆောင်ရွက် ဆက်နွယ်မှုရှိပါကြောင်းနှင့် အိုင်အိန္ဒြစင်၊ Online Shops နှင့်ပတ်သက်၍ မှာကြားပေးသွင်းသည့်ငွေကို ပို့ဆောင်လွှဲပေးခြင်းမပြုကြပါရန်နှင့် အိုင်အိန္ဒြစင် (၀၉-779906415) ၏ Online Shops အားလည်း မသမာသောဆောင်ရွက်မှုများအတွက် သတိပေးတားမြစ်ပါသည်။ ဆက်လက်ဆောင်ရွက်နေမည်ဆိုပါက တရားဥပဒေအရ အရေးယူဆောင်ရွက်မည်ဖြစ်ကြောင်း သတိပေးကြေညာအပ်ပါသည်။
(လွှဲအပ်သူများ) လွှဲအပ်ချက်အရ- ဦးချမ်းငြိမ်းကျော် အိုင်အိန္ဒြစင် ဦးအောင်ထွန်း (B.A (Law) LL.B) တရားလွှတ်တော်ရှေ့နေ (စဉ်-၁၆၉၀/၈-၈-၇၈) အိုင်လဲ့လဲ့ဝင်း (LL.B) တရားလွှတ်တော်ရှေ့နေ(စဉ်-၁၄၀၈၀/၁၇-၇-၂၀၁၈) အိုင်သဇင်နွယ် (LL.B. DB.L, DI.L) အထက်တန်းရှေ့နေ (စဉ်-၄၆၅၁၁/၃၁- ၈-၂၀၁၅) အမှတ်(၆၂/၆၃)၊ ရွှေမော်စောဘုရားဈေးဆိုင်တန်း၊ ရှင်းစောပုလမ်း၊ ဆိုးအိမ်ယာရှေ့၊ ပဲခူးမြို့၊ ဖုန်း-၀၉-၅၃၀၀၇၇၇

ဖောင်းကြွပျောက် လျှောက်ထားခြင်း

ယာဉ်အမှတ် 36W/67268 ၏ ဖောင်းကြွနံပါတ်ပြား ပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွနံပါတ်ပြားပျက်ပြယ်ပါကြောင်း အများသိစေရန် ကြေညာအပ်ပါသည်။
ကညနု၊ ခရိုင်ရုံး(ဟင်္သာတမြို့)

ကန့်ကွက်နိုင်ကြောင်းကြော်ငြာ

ရန်ကင်းမြို့နယ်၊ မြေတိုင်းရပ်ကွက်အမှတ် - ၄/ကဲဘဲ၊ မြေကွက်အမှတ် - ၅၂/ခ၊ ဧရိယာ - ၀.၀၃၇ ဧက၊ မြေကွက်တည်နေရာအမှတ် - ၃၅/ဘီ ၊ အဝေရာလမ်း၊ ၁၅ ရပ်ကွက်၊ ရန်ကင်းမြို့နယ်၊ ဦးချွန်း (၁၀/မလမ(နိုင်)၀၆၈၇၄၅) အမည်ပေါက် နှစ်(၆၀) ဂရန်မြေအား အမည်ပေါက် (ဖခင်ဦးချွန်း(ခ)ဦးမောင်ချွန်းနှင့် (မိခင်) ဒေါ်ထွန်းမေ (ခ) ဒေါ်မိထွန်းမေ တို့အသီးသီးကွယ်လွန်သဖြင့် ၎င်းတို့၏သားသမီးများဖြစ်ကြသော ဦးမင်းစော်မင်း (၁၀/မလမ(နိုင်)၁၃၉၇၀၈)၊ ဦးမင်းဝင်းထွန်း (၁၀/မလမ(နိုင်)၁၂၈၇၇၇)၊ ဦးမင်းအေးစိုး (၁၀/မလမ(နိုင်)၁၃၉၇၇၂) ၊ ဒေါ်မိစောခက် (၁၀/မလမ(နိုင်)၁၃၉၇၁၇) တို့မှ မိဘများသည် သားသမီးများအဖြစ် မိမိတို့ထွန်းကားခဲ့ပြီး အခြားကိစ္စမသားသမီးမွေးစားထားခြင်းမရှိပါကြောင်းနှင့် မိမိတို့သာလျှင် အမွေဆက်ခံခွင့်ရှိသူများ ဖြစ်ပါကြောင်း ၁၅-၆-၂၀၂၆ ရက်စွဲပါ ကျွမ်းကျွန်လွှာ၊ ထောက်ခံကျွမ်းကျွန်လွှာ (၂) စောင်၊ သေဆုံးမှုလက်မှတ်၊ နိုင်ငံသားစိစစ်ရေးကတ်ပြား၊ ဂရန်၊ အိမ်ထောင်စုလူဦးရေစာရင်းတို့တင်ပြ၍ ပိုင်ဆိုင်ကြောင်း စာချုပ်ချုပ်ဆိုရန် မြေပုံကူးလျှောက်ထားလာခြင်းအား တရားဝင်ခိုင်လုံသော အထောက်အထားများဖြင့် ဤကြေငြာပါသည့် ရက်မှစ၍ (၇) ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ကြောင်း အသိပေးကြေငြာအပ်ပါသည်။
ဌာနမှူး (ဒုတိယညွှန်ကြားရေးမှူးချုပ်) မြို့ပြမြေစီမံခန့်ခွဲမှုဌာန ရန်ကုန်မြို့တော်စည်ပင်သာယာရေးကော်မတီ

ကန့်ကွက်နိုင်ကြောင်းကြော်ငြာ

ရန်ကုန်တိုင်းဒေသကြီး၊ ဒဂုံမြို့သစ်(ဆိပ်ကမ်း)မြို့နယ်၊ (၇၉)ရပ်ကွက်၊ ပိတောက်ရွှေဝါလမ်း၊ အမှတ်(၁၅၉၇)၊ အကျယ်အဝန်း ပေ (၄၀x၆၀)ရှိ မြေကွက်ကို အမည်ပေါက်ပိုင်ဆိုင်သော ဦးဆန်းထွေး(ခ) ဟာရှိစ်ဘူလ္လာသည် လက်ရှိပိုင်ဆိုင်ထားသူလည်းဖြစ်သော ဦးဆန်းထွေး(ခ)ဟာရှိစ်ဘူလ္လာက ပိုင်ဆိုင်ကြောင်း မြက်ဟပြောဆိုလာပါသဖြင့် (၁၃-၇-၂၀၂၆)ရက်တွင် ကျွန်ုပ်အေးထွေး(၁၄/ကကန(နိုင်)၁၁၂၀၆၄)က စရန်ငွေတစ်စိတ်တစ်ဒေသပေးချေပြီး အရောင်းအဝယ်ပြုလုပ်ထားပါသည်။ ၎င်းမြေကွက်နှင့်ပတ်သက်၍ ပိုင်ရေးဆိုင်ခွင့်ရှိသူများအနေဖြင့် ခိုင်လုံသော စာချုပ်စာတမ်းများပြသ၍ ကျွန်ုပ်ထံသတင်းစာကြော်ငြာပါသည့် ရက်မှစ၍ (၇) ရက်အတွင်း လာရောက် ကန့်ကွက်နိုင်ပါကြောင်း အများသိစေရန် ကြေညာအပ်ပါသည်။ သတ်မှတ်ရက်အတွင်း ကန့်ကွက်မှုမရှိပါက အရောင်းအဝယ်ကို ဆက်လက်ပြုလုပ်မည်ဖြစ်ကြောင်း အများသိစေရန် ကြေညာအပ်ပါသည်။
ဦးသိန်းအောင် တရားလွှတ်တော်ရှေ့နေ (စဉ်-၇၈၀၇) (၁၄/ကကန(နိုင်)၀၀၂၀၆၃) ဖုန်း-၀၉-၅၁၀၆၈၉၁၊ ၀၉-၅၀၆၂၇၉၃

ယာဉ်မှတ်ပုံတင်စာအုပ် မိတ္တူလျှောက်ထားခြင်း

ယာဉ်အမှတ် 75W/52255,Yunde 110 M/C ယာဉ်လက်ဝယ်ရှိသူ ဦးချမ်းမြေမောင် ၇/ပမန(နိုင်) ၁၀၉၅၁၀ က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် ၃၀ အတွင်း အောက်ဖော်ပြပါနည်းလူကိုယ်တိုင် လာရောက်ကန့်ကွက်နိုင်ပါသည်။
ကညနု၊ ခရိုင်ရုံး(ပြည်)ပြည်မြို့

ယာဉ်မှတ်ပုံတင်စာအုပ် မိတ္တူလျှောက်ထားခြင်း

သုံးဘီးဆိုင်ကယ်အမှတ် ၁၈၀/၆၆၀၀, GRC 150 (150 CC), 3/W ယာဉ်လက်ဝယ်ရှိသူ ဦးစော်မျိုးသက် ၁၄/ဘကလ(နိုင်)၂၇၄၁၅ က (ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် ၃၀ အတွင်း အောက်ဖော်ပြပါနည်းလူကိုယ်တိုင် လာရောက်ကန့်ကွက်နိုင်ပါသည်။
ကညနု၊ ခရိုင်ရုံး(သာယာဝတီ)

ဖခင်အမည်မှန်

မွန်ပြည်နယ်၊ ပေါင်မြို့၊ အထက (ပေါင်)ကျောင်း၊ Grade- 12 တန်းမှ မလင်းဝတီမြို့၏ ဖခင်အမည်မှန်မှာ နိုင်ငံလေးထွက် ၁၀/ပမန(နိုင်) ၁၄၀၆၄၆ ဖြစ်ပါကြောင်း။
စိုင်းနေလင်းထိုက်

ပြင်ဆင်ဖတ်ရှုပါရန်

၁၁-၇-၂၀၂၆ရက်ထုတ် ဤသတင်းစာ၏ စာမျက်နှာ(၂၀)အိုင်လဲ့လဲ့ လွိုင်တရားလွှတ်တော်ရှေ့နေ (စဉ်-၂၀၃၆၉) ၏ အများသိစေရန် အသိပေးကြေညာခြင်းကြော်ငြာတွင် မမြင့်မြင့်သော် ၆/ထဝန(နိုင်)၀၉၈၀၆၄ အစား ၆/ထဝန(နိုင်) ၀၉၈၀၆၄ ပာပြင်ဆင်ဖတ်ရှုပါရန်။

လျှပ်စစ်နှင့်စွမ်းအင်ဝန်ကြီးဌာန (အိတ်ဖွင့်တင်ဒါခေါ်ယူခြင်း) (၁၅/၂၀၂၆-၂၀၂၇)			
၁။ မြန်မာ့ရေနံနှင့်သဘာဝဓာတ်ငွေ့လုပ်ငန်းအတွက် အောက်ဖော်ပြပါ ရေနံတူးဖော်/ထုတ်လုပ်ရေးလုပ်ငန်းသုံး ပစ္စည်းများအား မြန်မာကျပ်ငွေဖြင့် ဝယ်ယူလိုပါသည်-			
စဉ်	တင်ဒါအမှတ်	ပစ္စည်းအမျိုးအမည်	မှတ်ချက်
(၁)	DMP/L-002(26-27)CAP	SL-120 Single Purpose Swivel (1) Set	Ks
(၂)	DMP/L-003(26-27)CAP	YG-110 Travelling Block with Hook (2) Sets	Ks
(၃)	DMP/L- 005(26-27)CAP	Assorted Size of Hydraulic Hose for disc braks units and Friction Disc (1) Lot	Ks
(၄)	DMP/L- 016(26-27)CAP	Spares Parts for SJS Serva Cementing Unit (1) Group	Ks
(၅)	DMP/L-017(26-27)(CAP)	Spares Parts for BJ Cementing Unit (4) Groups	Ks
(၆)	DMP/L-018(26-27)(CAP)	Spare Parts for GM 6V 53 & GM 6V 71, MT 653 & HT 750 DRD	Ks
(၇)	DMP/L- 019(26-27)CAP	Pig Launcher and Receiver (Complete Set) for 14”	Ks
(၈)	DMP/L- 022(26-27)CAP	Spare Parts for Perkins Gas Engine (39) Items	Ks
(၉)	DMP/L-023(26-27)CAP	Laboratory Equipment (4) Items	Ks
(၁၀)	DMP/L- 024(26-27)CAP	Electronic Flow Measurement System Revamping, Services and Spares Parts For Ywama Gas Distribution Station (1) Lot	Ks
(၁၁)	DMP/L- 025(26-27)CAP	Electronic Flow Measurement System Revamping, Services and Spares Parts For 24 Inches Pipe Line Center (Daw Nyein) (1) Lot	Ks
(၁၂)	DMP/L-026(26-27)CAP	Accessories for Communication and Information Technology (3) Groups	Ks
(၁၃)	DMP/L-028(26-27)CAP	Geology Workstation and Accessories (3) Items	Ks
(၁၄)	DMP/L-040(26-27)	6 " API 5L Coated Steel Line Pipe (2,400) Meter	Ks
(၁၅)	DMP/L-046(26-27)	Accessoires for Waukesha L-7042 GSI Engine (12) Items	Ks
(၁၆)	DMP/L-049(26-27)	Assorted sizes of Shoe, Collar and Cementing Plug (1) Lot	Ks
(၁၇)	DMP/L-056(26-27)	Duovis (10) Tons	Ks
(၁၈)	DMP/L-057(26-27)	Braytes Powder (800) Tons	Ks
(၁၉)	DMP/L-061(26-27)	Accessories for Adaptor Spool and Flanges (1) Lot	Ks
(၂၀)	DMP/L- 065(26-27CAP)	Concrete Pole, Motor and Cable (3) Groups	Ks
(၂၁)	DMP/L- 067(26-27CAP)	IOT Module (Siemens) (6) Nos	Ks
(၂၂)	DMP/L-071(26-27)CAP	2 x 23 PVC Insulated Cable Firing Wire (700) Coils	Ks
(၂၃)	DMP/L- 073(26-27)CAP	ICCD PDF-2 Software (1) Lot	Ks
(၂၄)	DMP/L-074(26-27)CAP	11-6.6/0.4 KV , 315 KVA Transformer and 400 V Capacitor Bank (2) Items	Ks
(၂၅)	DMP/L-075(26-27)CAP	Electrical Materials for Chauk and Mann Oil Field (2) Groups	Ks
(၂၆)	DMP/L-076(26-27)	Electrical Materials for D3 T2 Sr-2, Yenangyaung and ZJ 70L	Ks
(၂၇)	DMP/L-077(26-27)	Accessories for Welding Machine (1) Lot	Ks
(၂၈)	DMP/L-078(26-27)	Accessories for Pipe Locator (1) Lot	Ks
(၂၉)	MOGE-WL-C001(26-27)	အမျိုးသားရေနံတွင်းတိုင်းတာရေးအဖွဲ့ (National Well Log Team) အတွက် Wireline Logging Truck and Unit များနှင့် Tool and Equipment များဆိုင်ရာ ဝန်ဆောင်မှုလုပ်ငန်း	Ks
(၃၀)	MOGE-S-C001(26-27)	လုပ်ကွက် MOGE-5 အဖျောက်(တောင်)ဒေသတွင် 2D ဆိုက်စမစ် တိုင်းတာရေးအတွက် Shot Hole တွင်းတူးခြင်းနှင့် Cable ကြိုးခင်း/ ကြိုးသိမ်းခြင်းလုပ်ငန်းများဆောင်ရွက်ခြင်း	Ks
(၃၁)	MOGE-S-C002(26-27)	လုပ်ကွက် MOGE-5 အဖျောက်(တောင်)ဒေသတွင် 2D ဆိုက်စမစ် တိုင်းတာရေးအတွက် ဆိုက်စမစ်တိုင်းတာရေးစက်များ ငှားရမ်း အသုံးပြုခြင်း	Ks
၂။ အိတ်ဖွင့်တင်ဒါပုံစံများကို ၁၇-၇-၂၀၂၆ ရက်နေ့မှစ၍ စွမ်းအင်ဝန်ကြီးဌာန၊ မြန်မာ့ရေနံနှင့်သဘာဝ ဓာတ်ငွေ့လုပ်ငန်း၊ ရုံးအမှတ်(၄၄)၊ (ဘဏ္ဍာရေးဌာန) နေပြည်တော်တွင် လာရောက်ဝယ်ယူနိုင်ပြီး တင်ဒါကြော်ငြာ အား ဝန်ကြီးဌာနဝက်ဆိုဒ် (energy.gov.mm) တွင်လည်း ကြော်ငြာထားမည်ဖြစ်ပါသည်။			
၃။ အဆိုပါအိတ်ဖွင့်တင်ဒါများကို ၃၁-၇-၂၀၂၆ ရက်နေ့ (၁၃:၀၀) နာရီ တွင် နောက်ဆုံးထား၍ လျှပ်စစ်နှင့် စွမ်းအင်ဝန်ကြီးဌာန၊ ရုံးအမှတ်(၆)၊ ရတနာခန်းမ၊ နေပြည်တော်သို့ (လူကိုယ်တိုင်) လာရောက်ပေးသွင်းရန် ဖြစ်ပါသည်။			
လျှပ်စစ်နှင့်စွမ်းအင်ဝန်ကြီးဌာန ဖုန်း-၀၆၇-၃၄၁၁၂၀၆			

ဒီကရီကိုအတည်ပြုရန်အမိန့်မထုတ်သင့်ကြောင်း ထုချေစေရန် အကြောင်းကြားစာ (တရားမကျင့်ထုံးဥပဒေအမိန့် - ၂၁၊ နည်းဥပဒေ-၂၂) မဟာအောင်မြေခရိုင်တရားရုံးတော် ၂၀၂၂ ခုနှစ်၊ တရားမကြီးမှုအမှတ် - ၉၈၃ နှင့် ဆက်နွယ်သည့် ၂၀၂၆ ခုနှစ်၊ တရားမဇာရီမှုအမှတ် - ၂၇
 Zizawa Company Ltd.(၎င်း၏လွှဲအပ် နှင့် ဘ။ဦးဝင်းမောင်သန်း ခြင်းခံရသူ ခေါ်မြမြတ်ဦး)

(၎င်းတို့၏အထွေထွေကိုယ်စား လှယ်စာရသူ - ဒေါ်ဆွေဇင်မြတ်)

တရားရုံးများ

ဒီကရီအနိုင်ရသူ

မန္တလေးမြို့၊ မဟာအောင်မြေမြို့နယ်၊ အပိုင်း(၇)၊ မဟာမြိုင်ရပ်ကွက်၊ အမှတ် (၇၀)နေ ၁။ဦးဝင်းမောင်သန်း ၂။ဒေါ်ခင်သူသူနိုင်(၎င်းတို့၏ အထွေထွေကိုယ်စား လှယ် စာရသူ - ဒေါ်ဆွေဇင်မြတ်) (ယခုနေရပ်လိပ်စာမသိ) သိစေရမည်။

၂၀၂၂ ခုနှစ်၊ တရားမကြီးမှုအမှတ် - ၉၈၃ တွင် ကျန်သည့်ဒီကရီကို အတည်ပြု လုပ်ရန် ဤရုံးတော်တွင် တရားနိုင်က လျှောက်ထားသည်ဖြစ်၍ မည်သည့် အကြောင်းကြောင့် အတည်ပြုလုပ်စေရန် အမိန့်ကိုမထုတ်သင့်ကြောင်း အကြောင်း တစ်ခုခု ရှိလျှင် ချေဆိုရန် သင်ကိုယ်တိုင်ဖြစ်စေ၊ ရှေ့နေသို့မဟုတ် အခွင့်ရကိုယ်စား လှယ်ဖြင့်ဖြစ်စေ၊ ၂၀၂၆ ခုနှစ်၊ ဇူလိုင်လ ၂၀ ရက်၊ (၁၃၈၈ ခုနှစ်၊ ဒုတိယဝါဆိုလဆန်း ၆ ရက်) မွန်းမတည့်မီ ၁၀:၀၀ နာရီတွင် ဤရုံးတော် ရှေ့လာရောက်ရမည်။

၂၀၂၆ ခုနှစ်၊ ဇူလိုင်လ ၆ ရက်တွင် ဤရုံးတော်တံဆိပ်ရိုက်နှိပ်၍ ကျွန်ုပ် လက်မှတ်ရေးထိုးထုတ်ပေးလိုက်သည်။

(စုစုမာ)

ဒုတိယခရိုင်တရားသူကြီး(၇)

မဟာအောင်မြေခရိုင်တရားရုံး

ကန့်ကွက်နိုင်ကြောင်းကြော်ငြာစာ
ရန်ကုန်တိုင်းဒေသကြီး၊ ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက် အမှတ်(၁၃၄)၊ စွယ်တော်ပန်း(၄)လမ်းနှင့် မြတ်လေးပန်းလမ်းထောင့်၊ မြေကွက် အမှတ်(၂၁၆)၊ အကျယ်အဝန်းပေ(၄၀x၆၀)ရှိ မြေချပါမစ်အမျိုးအစားမြေကွက် နှင့် ယင်းမြေကွက်ပေါ်ရှိ အကျိုးခံစားခွင့်အရပ်ရပ်အားလုံးတို့အား ဦးမုံကြီး(ခ) ဦးလှတင်(IGU-၀၁၉၃၉၁) အမည်ပေါက် မြေချပါမစ်မူရင်း၊ အဆက်စပ်စာချုပ် စာတမ်းမူရင်းတို့ဖြင့် လက်ရောက်ဝယ်ယူပိုင်ဆိုင်ထားသူ ဦးဇော်ဝင်း (၁၂/မရက (ပြ)၀၀၀၃၆၆)မှ ၎င်းလက်ရှိပိုင်ဆိုင်ရောင်းချခွင့်ရှိကြောင်းဝန်ခံအဆိုပြု၍ မြေချ ပါမစ်မူရင်းဖြင့်ရောင်းချရန် ကမ်းလှမ်းရာ ကျွန်မဒေါ်ပို့ပိုင်လင်းမှ အပြီးအပိုင် ဝယ်ယူရန်အတွက် စရန်ငွေပေးအပ်၍ စရန်ပေးစာချုပ်ချုပ်ဆိုထားပြီး ဖြစ်ပါသည်။ ကန့်ကွက်လိုသူများရှိပါက ခိုင်မာသောစာရွက်စာတမ်း မူရင်းအပြည့်အစုံဖြင့် ဤကြော်ငြာပါသည့်ရက်မှစ၍(၇)ရက်အတွင်း ကျွန်မထံသို့လာရောက်ကန့်ကွက် နိုင်ပြီး ကန့်ကွက်မှုမရှိပါက အရောင်းအဝယ်ကို ဥပဒေနှင့်အညီ တရားဝင်ပိုင်ဆိုင်ခွင့် ရရှိအောင် ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြော်ငြာ အပ်ပါသည်။
ဝယ်ယူသူ- ဒေါ်ပို့ပိုင်လင်း(၁၂/၉၂၈မ(နိုင်)၁၅၁၅၆၇) ဖုန်း:- ၀၉- ၇၇၇၀၀၃၈၁၀

ဖောင်းကြွပျောက်လျှောက်ထားခြင်း
ယာဉ်အမှတ် 2H/6284 ၏ဖောင်းကြွန်ပါတ်ပြား ပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြား ပျက်ပြယ်ကြောင်း အများသိစေရန် ကြော်ငြာအပ်ပါသည်။
ကညန၊ ခရိုင်ဦးစီးမှူးရုံး(ရန်ကုန်အရှေ့ပိုင်း)ရန်ကုန်မြို့

ဖောင်းကြွပျောက်လျှောက်ထားခြင်း
ယာဉ်အမှတ် 1E/1451 ၏ ဖောင်းကြွန်ပါတ်ပြားပျောက်ဆုံး၍ မိတ္ထူထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြား ပျက်ပြယ်ပါကြောင်း အများသိစေရန် ကြေညာအပ်ပါသည်။
ကညန၊ ခရိုင်ဦးစီးမှူးရုံး(မြိတ်)

မော်တော်ယာဉ်မှတ်ပုံတင်စာအုပ် မိတ္ထူလျှောက်ထားခြင်း
ယာဉ်အမှတ် ၆၂ယ/၉၅၅၇, Honda Click 125, m/c ယာဉ်လက်ဝယ်ရှိသူ ဦးတင်အောင်လွင် ၆/ မအရ(နိုင်)၀၅၀၅၆၃ က ယာဉ်မှတ်ပုံတင်စာအုပ်(ကမ-၃) ပျောက်ဆုံး၍ မိတ္ထူထုတ်ပေးရန် လျှောက်ထားလာပါသည်။ သက်သေခိုင်လုံသော အထောက်အထားများဖြင့် ကြော်ငြာပါရှိပြီး ရက်ပေါင်း (၃၀) ရက်အတွင်း အောက်ဖော်ပြပါရုံးသို့ ကိုယ်တိုင် လာရောက်ကန့်ကွက်နိုင်ပါသည်။
ကညန၊ ခရိုင်ဦးစီးမှူးရုံး (မြိတ်)

မော်တော်ယာဉ်မှတ်ပုံတင်စာအုပ် မိတ္ထူလျှောက်ထားခြင်း
ယာဉ်အမှတ် ၇၉ယ/၈၅၈၃၄, Honda Click 150, m/c ယာဉ်လက်ဝယ်ရှိသူ ဦးကျော်ဌေး ၆/မအရ(နိုင်)၀၉၉၈၇၅ က ယာဉ်မှတ်ပုံတင်စာအုပ် (ကမ-၃) ပျောက်ဆုံး၍ မိတ္ထူထုတ်ပေးရန် လျှောက်ထားလာပါသည်။ သက်သေခိုင်လုံသော အထောက်အထားများဖြင့် ကြော်ငြာပါရှိပြီးရက်ပေါင်း (၃၀) ရက်အတွင်း အောက်ဖော်ပြပါရုံးသို့ ကိုယ်တိုင် လာရောက်ကန့်ကွက်နိုင်ပါသည်။
ကညန၊ ခရိုင်ဦးစီးမှူးရုံး (မြိတ်)

မော်တော်ယာဉ်မှတ်ပုံတင်စာအုပ် မိတ္ထူလျှောက်ထားခြင်း
ယာဉ်အမှတ် ၆၇ယ/၈၀၃၃၁, Honda Click 125 , m/c ယာဉ်လက်ဝယ်ရှိသူ ဦးပိုင်ဖြိုးဇော် ၆/ မမန(နိုင်)၂၆၀၆၇၃ က ယာဉ်မှတ်ပုံတင်စာအုပ်(ကမ-၃) ပျောက်ဆုံး၍ မိတ္ထူထုတ်ပေးရန် လျှောက်ထားလာပါသည်။ သက်သေခိုင်လုံသော အထောက်အထားများဖြင့် ကြော်ငြာပါရှိပြီး ရက်ပေါင်း(၃၀) ရက်အတွင်း အောက်ဖော်ပြပါရုံးသို့ ကိုယ်တိုင် လာရောက်ကန့်ကွက်နိုင်ပါသည်။
ကညန၊ ခရိုင်ဦးစီးမှူးရုံး (မြိတ်)

ဒီကရီအတည်ပြုရန် အမိန့်မထုတ်သင့်ကြောင်းထုချေစေရန် အကြောင်းကြားစာ (တရားမကျင့်ထုံးဥပဒေအမိန့် ၂၁ ၊ နည်းဥပဒေ ၂၂) ဒေးဒရဲ မြို့နယ်တရားရုံးတော် ၂၀၂၅ ခုနှစ် ၊ တရားမကြီးမှုအမှတ် ၂၉ နှင့် ဆက်နွယ်သည့် ၂၀၂၆ ခုနှစ် ၊ တရားမဇာရီမှုအမှတ် ၁၁

ဒေါ်မူမူခိုင်

နှင့်

၁။ဦးဘမောင် ၂။ ဒေါ်နန်းရင်

(ဒီကရီအနိုင်ရသူ)

(တရားရုံးများ)

ဒေးဒရဲမြို့ ၊ အမှတ်(၂)ရပ်ကွက် ၊ ပြည်တော်သာလမ်း ၊ အမှတ် (၁၁၇)နေ (၁)ဦးဘမောင် (၂)ဒေါ်နန်းရင် (ယခုနေရပ်လိပ်စာမသိသူ)တို့ အား သိစေရမည်။

၂၀၂၅ ခုနှစ် တရားမကြီးမှုအမှတ် ၂၉ တွင် ကျန်ရှိသည့် ဒီကရီကိုအတည်ပြု လုပ်ရန် ဤရုံးတော်တွင် တရားနိုင်က လျှောက်ထားသည်ဖြစ်၍ မည်သည့် အကြောင်းကြောင့် အတည်ပြုလုပ်စေရန် အမိန့်ကိုမထုတ်သင့်ကြောင်း အကြောင်း တစ်ခုခုရှိလျှင် ချေဆိုရန် သင်ကိုယ်တိုင်ဖြစ်စေ ၊ ရှေ့နေ သို့မဟုတ် အခွင့်ရကိုယ်စား လှယ်ဖြင့်ဖြစ်စေ ၊ ၂၀၂၆ ခုနှစ် ဇူလိုင်လ ၂၃ ရက် (၁၃၈၈ ခုနှစ် ဒုတိယဝါဆိုလဆန်း ၉ ရက်) မွန်းမတည့်မီ ၁၀ နာရီတွင် ဤရုံးတော်ရှေ့ လာရောက်ရမည်။

၂၀၂၆ ခုနှစ် ဇူလိုင်လ ၂ ရက်တွင် ဤရုံးတော်တံဆိပ်ရိုက်နှိပ်၍ ကျွန်ုပ် လက်မှတ်ရေးထိုးထုတ်ပေးလိုက်သည်။

(သိုက်အောင်)

မြို့နယ်တရားသူကြီး

ဒေးဒရဲမြို့နယ်တရားရုံး

ပြင်ဆင်ဖတ်ရှုပါရန်	မိဘအမည်မှန်
(၁၂-၂-၂၀၂၆)ရက်ထုတ် မြန်မာ့အလင်းသတင်းစာ၊ စာမျက်နှာ (၂၂)၊ ကန့်ကွက်နိုင်ကြောင်း အများသိစေရန် ကြေညာခြင်း ဒေါ်စန်ရင်နှင့် ဒေါ်တင့်တို့အစား ဒေါ်စိန်ရင် နှင့် ဒေါ်တင်ဟုလည်းကောင်း၊ မြေငှားရန်သက်တမ်းတိုး၊ အမည်ပြောင်း လျှောက်ထားခြင်း အစားမြေငှားရန်အသစ် လျှောက်ထားခြင်းဟုလည်းကောင်း ပြင်ဆင်ဖတ်ရှုပါရန်။	ကျောင်းကုန်းမြို့နယ်၊ အထက(ခွဲ)ပုဂံစု Grade-12 မှ စောယုရီစေး၏မိဘအမည်မှန်မှာ ဦးသဲလို ၁၄/ကကန(နိုင်)၁၅၇၅၅၉ နှင့် နော်ဘွေခူ ၁၄/ကကန(နိုင်)၀၅၉၇၈၈ ဖြစ်ပါကြောင်း။ ဦးသဲလို-နော်ဘွေခူ

ကန့်ကွက်နိုင်ကြောင်း အများသိစေရန် ကြေညာခြင်း
ရန်ကုန်တိုင်းဒေသကြီး၊ သန်လျင်မြို့နယ်၊ Star City သန်လျင်ကြယ်စင်အိမ်ရာ၊ ကြယ်စင်မြို့တော်အိမ်ရာ စီမံကိန်းအဆင့်၊ ဇုန်(B)၊ တိုက်အမှတ်(B3)၊ အခန်းအမှတ် (208) ၊ Type (A)၊ Area (1261) sqft ရှိ ၎င်းကွန်ဒိုတွင် ဆက်စပ်တွယ်ကပ်လျက်ရှိသော အကျိုးခံစားခွင့်အရပ်ရပ်တို့အား ကွန်ဒိုရောင်းချပိုင်ခွင့်ရှိသည်ဟု ဝန်ခံကတိပြုသူ ဒေါ်စုဈိုးဝေ ၁၀/မလမ(နိုင်)၁၃၆၉၄၉ ထံမှ အပြီးအပြတ်ဝယ်ယူရန် စရန်ငွေတစ်စိတ်တစ်ဒေသကို ပေးချေထားပြီးဖြစ်ပါသည်။ ဖော်ပြပါကိစ္စနှင့်စပ်လျဉ်း၍ ကန့်ကွက်လိုသူများရှိပါက ကျွန်တော်ထံသို့ ခိုင်လုံသော စာချုပ်စာတမ်းများနှင့်အတူ ယခုကြော်ငြာပါသည့်ရက်မှစ၍ (၇) ရက်အတွင်း လာရောက်ကန့်ကွက်နိုင်ပါသည်။ ယင်းရက်ကျော်လွန်၍ ကန့်ကွက်မည့်သူမရှိပါက အရောင်းအဝယ်ကိုဥပဒေနှင့်အညီ ပြီးမြောက်သည်အထိ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။
ဦးအောင်ကျော်ဝင်း ၁၂/လမန(နိုင်) ၀၀၁၅၀၆ ဖုန်း-၀၉-၇၆၇၅၉၇၇၉၉

ကန့်ကွက်နိုင်ကြောင်းကြော်ငြာစာ
ရန်ကုန်တိုင်းဒေသကြီး၊ ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက် အမှတ်(၇)၊ အောင်ရတနာလမ်း၊မြေကွက် အမှတ်-(၁၁၂၄/က)၊ အကျယ်အဝန်း ပေ(၂၀x၆၀)ရှိမြေချပါမစ်အမျိုးအစားမြေကွက်နှင့်ယင်းမြေကွက်ပေါ်ရှိ နေအိမ် အပါအဝင်အကျိုးခံစားခွင့် အရပ်ရပ်အားလုံးတို့အား ဦးမြင့်ရွှေ(PME -၁၀၆၁၈၄) အမည်ပေါက်မြေချပါမစ်မူရင်း၊ အဆက်စပ်စာချုပ်စာတမ်းမူရင်းများဖြင့် လက်ရောက်ဝယ်ယူပိုင်ဆိုင်ထားသူ ဒေါ်ကြည်စင်သော် (၁၂/ကတန(နိုင်)၁၀၂၇၈၉)မှ ၎င်းလက်ရှိပိုင်ဆိုင်ရောင်းချခွင့်ရှိကြောင်း ဝန်ခံအဆိုပြု၍ မြေချပါမစ်မူရင်းဖြင့် ရောင်းချရန်ကမ်းလှမ်းရာ ကျွန်မဒေါ်အေးအေးစန်းမှ အပြီးအပိုင် ဝယ်ယူရန်အတွက် စရန်ငွေပေးအပ်၍ စရန်ပေးစာချုပ်ချုပ်ဆိုထားပြီး ဖြစ်ပါသည်။ ကန့်ကွက်လိုသူများရှိပါက ခိုင်မာသောစာရွက်စာတမ်းမူရင်းအပြည့်အစုံဖြင့် ဤကြော်ငြာပါသည့် ရက်မှစ၍ (၇) ရက်အတွင်း ကျွန်မထံသို့ လာရောက်ကန့်ကွက် နိုင်ပြီး ကန့်ကွက်မှုမရှိပါက အရောင်းအဝယ်ကိုဥပဒေနှင့်အညီ တရားဝင်ပိုင်ဆိုင်ခွင့် ရရှိအောင် ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြော်ငြာ အပ်ပါသည်။
ဝယ်ယူသူ-ဒေါ်အေးအေးစန်း(၁၄/မမန(နိုင်)၁၈၀၀၈၈) ဖုန်း -၀၉-၄၂၁၀၉၉၇၃၀

အများသိစေရန်ကြေညာချက်
ရန်ကုန်တိုင်းဒေသကြီး၊ ပန်းဘဲတန်းမြို့နယ်၊ ၂၇-လမ်းအလယ်၊ မြေညီထပ်၊ အမှတ်(၁၃၉)တွင် ဖွင့်လှစ်တည်ထောင်ထားသည့် Best Chemicals International Co., Ltd. & Platinum Key Co., Ltd. & Natural Aromatics Co., Ltd. တို့၏ လွှဲအပ်ညွှန်ကြားချက်ရသူ ဒေါ်ငြိမ်းငြိမ်းစံ (မန်နေဂျာ) (၁၂/စနု(နိုင်)၀၃၈၁၇၉)၊ တိုက်(၁၈)၊ အခန်း(၄)၊ ဝေဠုဝန်အိမ်ရာ၊ စမ်းချောင်းမြို့နယ်နေသူက အောက်ပါအတိုင်း အသိပေးကြေညာအပ်ပါသည်- ရန်ကုန်တိုင်းဒေသကြီး၊ တောင်ဥက္ကလာပမြို့နယ်၊ (၇)ရပ်ကွက်၊ သီရိဇေယျာလမ်း၊ တိုက်အမှတ်(၁၀၁၁)၊ အခန်းအမှတ်(ဘီ)၊ စတုတ္ထထပ်၌ နေထိုင်သူ ဒေါ်ကြွယ်ကြွယ်ဝင်း (ဘ)ဦးခင်မောင်ဝင်း (၁၂/ဗဟန(နိုင်)၁၀၂၀၀၉) သည် အထက်ဖော်ပြပါ ကုမ္ပဏီများ၏ ဒါရိုက်တာအဖွဲ့ဝင်အဖြစ်မှ ကုမ္ပဏီများ ဆိုင်ရာမှတ်ပုံတင်ရုံးတွင် ဥပဒေနှင့်အညီ နုတ်ထွက်ပြီးဖြစ်ကြောင်း အများသိစေရန်ကြေညာအပ်ပါသည်။
Best Chemicals International Co., Ltd. & Platinum Key Co., Ltd. & Natural Aromatics Co., Ltd. တို့၏ လွှဲအပ်ညွှန်ကြားချက်ရသူ ဒေါ်ငြိမ်းငြိမ်းစံ (မန်နေဂျာ) ၏လွှဲအပ်ချက်အရ - ဒေါ်နွယ်နီအောင် (LL.B) တရားလွှတ်တော်ရှေ့နေ (စဉ်-၇၃၃၇/၈-၂-၂၀၀၅) တိုက်အမှတ်-၂၀၉၊ အခန်းအမှတ်-3-A၊ အင်းဝလမ်း၊ (၆) ရပ်ကွက်၊ တောင်ဥက္ကလာပမြို့နယ်၊ ရန်ကုန်မြို့၊ ဖုန်း ၀၉-၇၉၁၂၀၂၇၈၊ ၀၉-၇၇၃၁၁၆၈၅၄

ပတ်စ်ပို့ပျောက် (ဘ) ဦးအောင်မောင်၏သမီး ဒေါ်ညိုဇ/လဝန(နိုင်)၂၃၁၉ ၏ နိုင်ငံကူးလက်မှတ်(မမှတ်ဝါ)မှာ ပျောက်ဆုံးသွားပါသဖြင့် တွေ့ရှိ ပါက အကြောင်းကြားပေးပါရန်။ ဖုန်း-၀၉-၇၅၈၆၉၈၇၀၉	ကန့်ကွက်နိုင်ကြောင်း အသိပေးကြေညာခြင်း ပြင်ဦးလွင်မြို့၊ ရပ်ကွက်ကြီး(၆)၊ ကွင်း/အကွက်အမှတ်(RA-VII၊ ကွက်ပြင်-၆)၊ ဦးပိုင်အမှတ် (၆က/၁၅၄) မြေဧရိယာ (၀. ၃၉၆)ဧကရှိ မြေကွက်အား မြေဌာ ဂရန် (အမည်ပြောင်း) လျှောက်ထားနိုင်ရေး ဒေါ်နန္ဒာအောင် (၉/၈ကတ (နိုင်) ၀၈၅၇၄၀) မှ ဆက်လက်ဆောင်ရွက်သွားမည်ဖြစ်ပါသဖြင့် ကန့်ကွက်လိုသူများ ရှိပါက ပြင်ဦးလွင်ခရိုင်/မြို့နယ်အထွေထွေအုပ်ချုပ်ရေးဦးစီးဌာနမှသို့ ကြော်ငြာပါသည့် ရက်မှစ၍ (၁၅) ရက်အတွင်း မြေပိုင်ဆိုင်မှု အထောက်အထားပြည့်စုံစွာဖြင့် လာရောက်ကန့်ကွက်နိုင်ပါကြောင်း ကြေညာအပ်ပါသည်။ မြို့နယ်အထွေထွေအုပ်ချုပ်ရေးဦးစီးဌာန၊ ပြင်ဦးလွင်မြို့
ဖခင်အမည်မှန် ပန်းတနော်မြို့၊ အထက(၂) Grade-6 မှ မောင်ဟိန်းဇော် အောင် ၏ ဖခင်အမည်မှန်မှာ ဦးထွန်းနိုင်စိုး ၁၄/ပတန(နိုင်) ၂၂၁၇၈၄ ဖြစ်ပါသည်။	ကန့်ကွက်နိုင်ကြောင်း အသိပေးကြေညာခြင်း ပြင်ဦးလွင်မြို့၊ ရပ်ကွက်ကြီး(၈)၊ ကွင်း/အကွက်အမှတ်(၈/ပဒေသာ)၊ ဦးပိုင်အမှတ် (၂၁၄)၊ မြေဧရိယာ (၀.၀၅၅) ဧကရှိ မြေကွက်အား မြေဌာဂရန် (ဂရန်သစ်) လျှောက်ထားနိုင်ရေး ဒေါ်နော်ရီ(စ်)မြ (၉/မမန(နိုင်)၀၅၆၃၁၄) မှ ဆက်လက်ဆောင်ရွက်သွားမည်ဖြစ်ပါသဖြင့် ကန့်ကွက်လိုသူများရှိပါက ပြင်ဦးလွင်ခရိုင်/မြို့နယ်အထွေထွေအုပ်ချုပ်ရေးဦးစီးဌာနမှသို့ ကြော်ငြာပါသည့် ရက်မှစ၍ (၁၅) ရက်အတွင်း မြေပိုင်ဆိုင်မှု အထောက်အထားပြည့်စုံစွာဖြင့် လာရောက်ကန့်ကွက်နိုင်ပါကြောင်း ကြေညာအပ်ပါသည်။ မြို့နယ်အထွေထွေအုပ်ချုပ်ရေးဦးစီးဌာန၊ ပြင်ဦးလွင်မြို့
မွေးသက္ကရာဇ်အမှန် (ဘ) ဦးအောင်လွင်ဦး၏သား တောင်ငူမြို့၊ ငြိမ်းချမ်းရေး ကိုယ်ပိုင်ကျောင်း Grade-12 မှ မောင်စွမ်းပြည့်အောင်၏ မွေးသက္ကရာဇ်အမှန်မှာ ၂၇-၁- ၂၀၀၉ ဖြစ်ပါကြောင်း။	ကန့်ကွက်နိုင်ကြောင်း အသိပေးကြေညာခြင်း ပြင်ဦးလွင်မြို့၊ ရပ်ကွက်ကြီး(၈)၊ ကွင်း/အကွက်အမှတ်(၆/ပဒေသာ)၊ ဦးပိုင်အမှတ် (၃၉)၊ မြေဧရိယာ (၀.၀၄၆) ဧကရှိ မြေကွက်အား မြေဌာဂရန် (ဂရန်သစ်) လျှောက်ထားနိုင်ရေး ဒေါ်မြကြည် (၈/ရနဒ(နိုင်)၀၃၈၁၆၅)မှ ဆက်လက်ဆောင်ရွက်သွားမည် ဖြစ်ပါသဖြင့် ကန့်ကွက်လိုသူများရှိပါက ပြင်ဦးလွင်ခရိုင်/မြို့နယ်အထွေထွေအုပ်ချုပ်ရေးဦးစီးဌာနမှသို့ ကြော်ငြာပါသည့် ရက်မှစ၍ (၁၅) ရက်အတွင်း မြေပိုင်ဆိုင်မှု အထောက်အထားပြည့်စုံစွာဖြင့် လာရောက်ကန့်ကွက်နိုင်ပါကြောင်း ကြေညာအပ်ပါသည်။ မြို့နယ်အထွေထွေအုပ်ချုပ်ရေးဦးစီးဌာန၊ ပြင်ဦးလွင်မြို့

ကန့်ကွက်နိုင်ကြောင်းကြေညာခြင်း

ဒဂုံကောသိရ်မြို့၊ ဒဂုံကောသိရ်ရပ်ကွက်၊ မြေတိုင်းရပ်ကွက်အမှတ် ၁၅/ထန်းတပင်ရပ်၊ မြေကွက်အမှတ် (A-၃၂၁)၊ မြေဧရိယာ (၀ ဒသမ ၂၅၉)ဧကရှိ ဗိုလ်မှူးချုပ်လှမြင့်စိုး (ဘ) ဦးကျော်သာ ၁၃/လတပ (နိုင်ငံ ၁၀/၂၀၁၄ အမည်ပေါက် နှစ် (၃၀) မြေဌာနစာချုပ်မြေကွက်ကို ဗိုလ်မှူးချုပ်လှမြင့်စိုးထံမှ အထူးကိုယ်စားလှယ်လွှဲအပ်စာအမှတ် (၁၅၆၂/၂၀၁၈)၊ (၁၀-၁၂-၂၀၁၈) ရရှိထားသည့် ဦးခေါချမ်း (ဘ) ဦးသိမ်းခေါ (ဘ)တမည (နိုင်ငံ ၀၀/၆၄၄၁ အခါခင်းဌေးရ် (ဘ) ဦးဘတင် ၉/မထလ(နိုင်ငံ ၀၀/၇၈၇၃နှင့် အရောင်းအဝယ်မှတ်ပုံတင်စာချုပ် ချုပ်ဆိုရန်မြေပုံ မြေစာရင်းရေးကူးခွင့် လျှောက်ထားလာပါသဖြင့် ကန့်ကွက်လိုသူများ အနေဖြင့် တရားဝင်ပိုင်ဆိုင်မှု စာချုပ်ဝတ်စားများ၊ တရားရုံးအမိန့်ဒီကန့်များ အထောက်အထား မိုင်လုံမှတ်ခြင်းဖြင့် နေပြည်တော် စည်ပင်သာယာရေးကော်မတီ၊ မြို့ပြစီမံကိန်းနှင့် မြေစီမံခန့်ခွဲဌာနသို့ ဤကြေညာချက်ပါရှိသည့်ရက်မှစ၍ (၁၅) ရက်အတွင်း လာရောက်ကန့်ကွက်နိုင်ကြောင်းနှင့် သတ်မှတ်ကာလအတွင်း ကန့်ကွက်မှုမရှိပါက ဌာန၏ လုပ်ထုံး လုပ်နည်းများနှင့်အညီ မြေပုံ မြေစာရင်းရေးကူးခွင့် လျှောက်ထားလာမှုအား ဆက်လက်ဆောင်ရွက်ပေးသွားမည်ဖြစ်ကြောင်း ကြေညာလိုက်သည်။

မြို့ပြစီမံကိန်းနှင့် မြေစီမံခန့်ခွဲဌာန
နေပြည်တော်စည်ပင်သာယာရေးကော်မတီ

ဖောင်းကြွန်ပါတ်ပြားပျောက် လျှောက်ထားခြင်း

ယာဉ်အမှတ် 4C/8922 ၏ ဖောင်းကြွန်ပါတ်ပြား ပျောက်ဆုံး၍ ထုတ်ပေးရန် လျှောက်ထားလာပါ သဖြင့် ယခင်ဖောင်းကြွန်ပါတ်ပြား ပျက်ပြယ်ပါကြောင်း အများသိစေရန် ကြေညာအပ်ပါသည်။

ကညန၊
ခရိုင်ရုံး(မန္တလေးမြောက်ပိုင်း)

**ယာဉ်မှတ်ပုံတင်စာအုပ်
မိတ္ထူလျှောက်ထားခြင်း**

ယာဉ်အမှတ် 45W/97375
 ယာဉ်လက်ဝယ်ရှိသူ Khwar Nyo
 Co.,Ltd က (ကမ-၃) ပျောက်ဆုံး၍
 မိတ္ထူထုတ်ပေးရန် လျှောက်ထား
 လာပါသည်။ ကန့်ကွက်လိုပါက
 နိုင်လိုသော အထောက်အထားများ
 ဖြင့် ကြော်ငြာသည့်ရက်မှ ရက် (၃၀)
 အတွင်း အောက်ဖော်ပြပါရုံးသို့
 လူကုယ်တိုင် လာရောက်ကန့်ကွက်
 နိုင်ပါသည်။

ကညန၊ ခရိုင်ရုံး(ရမည်းသင်း)

ယာဉ်မှတ်ပုံတင်စာအုပ်
မိတ္ထူလျှောက်ထားခြင်း

ယာဉ်အမှတ် 81/2593 Shwe
Thway M.P.V, M.P.V(4X2)R ယာဉ်
လက်ဝယ်ရိသ ဦးဇော်ဦး ၁၀/ရမန
(နိုင်) ၁၃၂၅၅၁ က (ကမ-၃)ပျောက်
ဆုံး၍ မိတ္ထူထုတ်ပေးရန် လျှောက်
ထားလာပါသည်။ ကန့်ကွက်လိုပါက
ခိုင်လုံသော အထောက်အထားများ
ဖြင့် ကြော်ငြာသည့်ရက်မှ ရက် (၃၀)
အတွင်း အောက်ဖော်ပြပါရုံးသို့
လူကုယ်တိုင် လာရောက်ကန့်ကွက်
နိုင်ပါသည်။

ကညန၊
ခရိုင်ရုံး(ရန်ကုန်အနောက်ပိုင်း)

ကန့်ကွက်နိုင်ကြောင်း ကြေညာခြင်း

နေပြည်တော် ပုဗ္ဗသီရိမြို့၊ အောင်သာယာရပ်ကွက်၊ မြေတိုင်းရပ်ကွက်အမှတ်
၃၂/ပေါင်းလောင်း- ၂၊ မြေကွက်အမှတ် (၂၄၄-၁)၊ ခရိယာ (၀.၀၅၅) ဧကရှိ
အိမ်အေးအေးသိန်း အမည်ပေါက် နှစ် (၃၀) မြေဥားစာချုပ် မြေကွက်အား ဦးကန့်
သာထွန်း၊ ၉/ပမန(နိုင်)၁၆၆၉၈၁ မှ မြေဥားစာချုပ်၊ အရောင်းအဝယ်စာချုပ်
အမှတ်(၉၁၅/၂၀၂၆) နိုင်ငံသားစိစစ်ရေးကော်မတီ၊ အိမ်ထောင်စု လူဦးရေစာရင်း
မူရင်းများတင်ပြပြီး မြေဥားစာချုပ်သက်တမ်းတိုး လျှောက်ထားလာပါသဖြင့်
ကန့်ကွက်လိုသူများအနေဖြင့် တရားဝင်ပိုင်ဆိုင်မှု စာချုပ်စာတမ်းများ၊ တရားရုံး
အမိန့်ဒီကရီများ အထောက်အထားခိုင်လုံစွာတင်ပြ၍ နေပြည်တော် စည်ပင်
သာယာရေးကော်မတီ၊ မြို့ပြစီမံကိန်းနှင့်မြေစီမံခန့်ခွဲမှုဌာနသို့ ဤကြေညာချက်
ပါရှိသည့်ရက်မှစ၍ (၁၅) ရက်အတွင်း လာရောက်ကန့်ကွက်နိုင်ကြောင်းနှင့်
သတ်မှတ်ကာလအတွင်း ကန့်ကွက်မရပါက ဌာန၏လုပ်ထုံးလုပ်နည်းများနှင့်
အညီ မြေပုံ/မြေရောင်စွန်းရေးကူးခွင့် လျှောက်ထားလာမှုအား ဆက်လက်
ဆောင်ရွက်ပေးသွားမည်ဖြစ်ကြောင်း ကြေညာလိုက်သည်။

မြို့ပြစီမံကိန်းနှင့် မြေစီမံခန့်ခွဲမှုဌာန
နေပြည်တော်စည်ပင်သာယာရေးကော်မတီ

မော်လမြိုင်မြို့၊ ဆံတော်ရှင် ကျိုက်သုတ်စေတီတော်
(၁၄၁) ကြိမ်မြောက်
ဆေးပဋ္ဌာန်းပူဇော်ပွဲ နှိုးဆော်စာ

မွန်ပြည်နယ်၊ မော်လမြိုင်မြို့၏ ကျက်သရေဆောင်၊ ဆံတော်ရှင် ကျိုက်သုတ်စေတီတော်မြတ်ကြီးတွင် အစဉ်အလာမပျက် လွန်ခဲ့သော နှစ်ပေါင်းတစ်ရာကျော်မှစ၍ “ဆေးပဋ္ဌာန်းပူဇော်ပွဲ” ကို နှစ်စဉ် ကျင်းပပြုလုပ်ခဲ့ပါသည်။

ယခုနှစ်တွင် “(၁၄၁)” ကြိမ်မြောက် ဆေးပဋ္ဌာန်းပူဇော်ပွဲကို မွန်ပြည်နယ်အတွင်းရှိ ဘုန်းတော်ကြီးကျောင်းများအား ကျန်းမာရေးအတွက် တိုင်းရင်းဆေးနှင့် နိုင်ငံခြားဆေးများဖြင့် “အာယုဒါန” ဆေးအလှူတော်ကို ၁၃၈၈ ခုနှစ် (ဝါခေါင်လကွယ်) ၁၁-၉-၂၀၂၆ ရက် (သောကြာနေ့) တွင် ဆပ်ကပ် လှူဒါန်းမည် ဖြစ်ပါသည်။

“သက်ရှည် ကျန်းမာဘေးရန်ကွာ၊ ချမ်းသာဆင်းလှ၊ ခြံရံရလျက် ဗလအားသည်း ပညာကြီး၍ ပစ္စည်းခိုင်မြဲ မကွဲချစ်သူ ကျိုးဆယ်ဆူမှာ ဆေးလှူသူတို့ရဖို့တည်း”

ဟူသော အကျိုးငှာ စေတနာရှင် သဒ္ဓါကြည်လင် ပါရမီရှင်များသည် ဆေးနှင့် ဆေးအလှူငွေများကို သဒ္ဓါထက်သန်စွာဖြင့် ပါဝင်လှူဒါန်းပေးကြပါရန် နှိုးဆော်အပ်ပါသည်။

“ငါဘုရားကို ချစ်ကြည်ညိုမှု - ငါတူညီမျှ - ဂီလာနကို မေတ္တာပို့၍ ရိုသေလေးမြတ် လုပ်ကျွေးအပ်၏။”

ဆက်သွယ်လှူဒါန်းနိုင်သော လိပ်စာ၊ ဖုန်းနံပါတ်များ

မော်လမြိုင်မြို့ - ကျိုက်သုတ်စေတီတော်ဂေါပကအဖွဲ့၊ ဖုန်း-၀၉-၄၀၈၈၃၄၁၈၄

- ဥက္ကဋ္ဌ ဦးအောင်ကျော်ဦး၊ ဖုန်း-၀၉-၅၃၂၂၇၃၆

- အတွင်းရေးမှူး ဦးမျိုးသန့်၊ ဖုန်း- ၀၉-၅၁၅၀၉၆၈

- ဘဏ္ဍာထိန်း ဦးမြအောင်၊ ဖုန်း- ၀၉-၄၃၀၀၄၆၆၈

ရန်ကုန်မြို့ - “မော်လမြိုင်အသင်း” ရွှေတိဂုံအနောက်ဘက်စောင်းတန်း

အောက်ပစ္စယ်၊ ရန်ကုန်မြို့၊ ဖုန်း ၀၉-၇၇၆၂၅၄၃၇၇၊ ၀၉-၄၅၀၄၀၇၉၃၂

လှူဒါန်းမည့်ဆေး - ဒေါ်ခင်လေးဝေ၊ အမှတ် (၇၀)၊ ၉၄ - လမ်း၊ ကန်တော်လေး၊ မင်္ဂလာတောင်ညွန့်မြို့နယ်၊

ပစ္စည်းများကို ရန်ကုန်မြို့၊ ဖုန်း- ၀၉ ၂၅၅၉၁၉၁၄၄ တို့ထံသို့ ပေးပို့လှူဒါန်းနိုင်ပါသည်။

**ယာဉ်မှတ်ပုံတင်စာအုပ်
မိတ္ထူလျှောက်ထားခြင်း**

ယာဉ်အမှတ် 64W/56897
Honda Wave 100, M/C ယာဉ်
လက်ဝယ်ရှိသူ ဦးကျော်လင်းစိုး
၁၀/ဘလနု(နိုင်)၀၇၈၁၇ က (ကမ-၃)
ပျောက်ဆုံး၍ မိတ္ထူထုတ်ပေးရန်
လျှောက်ထားလာပါသည်။ ကန့်ကွက်
လိုပါက ခိုင်လုံသော အထောက်
အထားများဖြင့် ကြော်ငြာသည့်ရက်မှ
ရက် (၃၀) အတွင်း အောက်ဖော်ပြပါ
ရုံးသို့ လူကုယ်တိုင် လာရောက်
ကန့်ကွက်နိုင်ပါသည်။

ကညနု၊ ပြည်နယ်ရုံး(ဘားအံ)

**ယာဉ်မှတ်ပုံတင်စာအုပ်
မိတ္ထူလျှောက်ထားခြင်း**

ယာဉ်အမှတ် ၇၆ယ/၆၅၄၇၈
ယာဉ်လက်ဝယ်ရှိသူ ဦးအောင်ချိုဦး
၁၀/မလမ(နိုင်)၁၇၉၅၆၂ က (ကမ-၃)
ပျောက်ဆုံး၍ မိတ္ထူထုတ်ပေးရန်
လျှောက်ထားလာပါသည်။ ကန့်ကွက်
လိုပါက ခိုင်လုံသော အထောက်အထား
များဖြင့် ကြော်ငြာသည့်ရက်မှ ရက်
(၃၀) အတွင်း အောက် ဖော်ပြပါရုံးသို့
လူကုယ်တိုင် လာရောက်ကန့်ကွက်
နိုင်ပါသည်။

ကညနု၊ ပြည်နယ်ဦးစီးမှူးရုံး
မော်လမြိုင်မြို့

ကန့်ကွက်နိုင်ကြောင်း အများသိစေရန်ကြေညာခြင်း

ကျွန်ုပ်၏မိတ်ဆွေဖြစ်သူ ရန်ကုန်တိုင်းဒေသကြီး၊ ဒဂုံမြို့သစ်(မြောက်ပိုင်း)
မြို့နယ်၊ (၃၆) ရပ်ကွက်၊ ရဲရန်နိုင်လမ်း၊ အမှတ် (၁၃၇) နေ အေးအနန္ဒလင်း
(၈/တတက(နိုင်)၁၀၃၂၁၄) သည် ရန်ကုန်တိုင်းဒေသကြီး၊ ဒဂုံမြို့သစ်(မြောက်ပိုင်း)
မြို့နယ်၊ မြေတိုင်းရပ်ကွက်အမှတ်(၄၆)၊ စံပိုငြိမ်လမ်း၊ မြေကွက်အမှတ် (၁၄၇၆)၊
အကျယ်အဝန်း အလျား(၄၀) x အနံ(၆၀)၊ (၂၄၀၀)စတုရန်းမီတာရှိပြီးတည်ဟုတ်
အမည်ပေါက်နှစ်(၆၀) မြေဥာဏရန်မြေကွက်နှင့် ယင်းမြေကွက်အပေါ်တွင် ဆောက်လုပ်
ထားသော နှစ်ထပ်တိုက်အပါအဝင် အကျုံးခံစားခွင့်အရပ်ရပ်တို့အား လက်ရှိထား
ပိုင်ဆိုင်၍ ရောင်းချပိုင်ခွင့်ရှိသူ ဒေါ်ခင်သန်းဦး (၁၂/ဗတက(နိုင်)၀၁၇၆၆၃) ထံမှ
အပြီးအပိုင်းယူရန် စုစီနေ တစ်စိတ်တစ်ဒေသကို ရေးချထားပြီးဖြစ်၍
ကန့်ကွက်လိုသူများရှိပါက ဤကြေညာပါသည့်ရက်မှစ၍ (၇) ရက်အတွင်း
တိကျခိုင်မာသော စာရွက် စာတမ်းမူရင်းများနှင့်တကွကျွန်ုပ်ထံသို့ လူကုယ်တိုင်
လာရောက်ကန့်ကွက်နိုင်ပါသည်။ သတ်မှတ်ရက်အတွင်း ကန့်ကွက်မှုတစ်စုံ
တစ်ရာမရှိပါက အရောင်းအဝယ်အား ဥပဒေနှင့်အညီ ဆက်လက်ဆောင်ရွက်သွား
မည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ-
ဒေါ်အနန္ဒလင်း
ဒေါ်အနန္ဒလွင် (LL.B)(D.B.L)(D.I.P.L)
(၈/တတက(နိုင်)၁၀၃၂၁၄) တရားလွှတ်တော်ချုပ်(စဉ်-၁၅၂၇/၂၃-၂-၂၀၁၈)
အမှတ် (၇၇၀)၊ ဗေဒါ (၂) လမ်း (၈) ရပ်ကွက်၊
ဒဂုံမြို့သစ်(အရှေ့ပိုင်း)မြို့နယ်၊ ဖုန်း-၀၉-၂၇၀၆၅၈၃၃၆

ကန့်ကွက်နိုင်ကြောင်း ကြေညာခြင်း

နေပြည်တော်၊ ပျဉ်းမနားမြို့၊ ရွာကောက်ရပ်ကွက်၊ မြေတိုင်းရပ်ကွက်အမှတ်၊

အများသိစေရန်ကြေညာခြင်း

ရန်ကုန်တိုင်းဒေသကြီး၊ ဒေသပိယ၊ ဗိုလ်ထွန်းဇံရပ်ကွက်၊ ဗိုလ်အောင်ကျော်လမ်း၊ မြေကွက်အမှတ် (၃၇)၊ လူနေရပ်ကွက်အမှတ် (၇၃/အ)၊ ဒုတိယထပ် (၃) လွှာ တိုက်ခန်းအား ဒေါ်ချိုချို (ခ) ဒေါ်မြင့်မြင့်ချို ၁၂/၁၃၄ (နိုင်) ၀၃၄၈၉၁ တစ်ဦးတည်းသာပိုင်ဆိုင်သော တိုက်ခန်းဖြစ်ပါသည်။ ကျွန်ုပ် ဒေါ်ချိုချို (ခ) ဒေါ်မြင့်မြင့်ချို မသိရှိဘဲ တိုက်ခန်းအား ပေါင်နှံခြင်း၊ ရောင်းချခြင်း၊ ပေးကမ်းခြင်းမရှိပါကြောင်းနှင့် အချုပ်အရှင်ကင်းရှင်းကြောင်း အများသိစေရန်ကြေညာအပ်ပါသည်။

မြို့ပြစီမံကိန်းနှင့် မြေစီမံခန့်ခွဲမှုဌာန
နေပြည်တော်စည်ပင်သာယာရေးကော်မတီ

ဒေါ်ချိုချို (ခ) ဒေါ်မြင့်မြင့်ချို

ကန့်ကွက်နိုင်ကြောင်းကြေညာခြင်း

နေပြည်တော်၊ ပျဉ်းမနားမြို့၊ ရွာကောက်ရပ်ကွက်၊ မြေတိုင်းရပ်ကွက်အမှတ်၊ ၃၂/ပေါင်းလောင်း-၂၊ မြေကွက်အမှတ်(၁၆၉၇)၊ စန့်ယာ(၁.၀၅၅)ဧကရှိ နှစ် (၃၀) မြေဌာစာချုပ်မြေကွက်အား အမည်ပေါက် ဒေါ်အေးခွယ်ရီ ၉/ပဒက(နိုင်) ၁၀၀၆၇၆ မှ မြေဌာစာချုပ်၊ နိုင်ငံသားစိစစ်ရေးကတ်၊ အိမ်ထောင်စုလွှဲဒဏ်ရေစာရင်း မူရင်းများတင်ပြပြီး ဒေါ်လှိုင်နွယ်ဖြင့် ၇/တနင်္ဂနွေ(နိုင်)၀၄၇၈၀၃ နှင့် မှတ်ပုံတင် အရောင်းအဝယ်စာချုပ် ချုပ်ဆိုရန်အတွက် မြေပုံ၊ မြေရာဇဝင်ရေးကူးခွင့်လျှောက် ထားလာပါသဖြင့် ကန့်ကွက်လိုသူများအနေဖြင့် တရားဝင်ပိုင်ဆိုင်မှုစာချုပ် စာတမ်းများ၊ တရားရုံးအမိန့်ဒီကရီများ အထောက်အထား နှင့် လုံစွာတင်ပြ၍ နေပြည်တော် စည်ပင်သာယာရေးကော်မတီ၊ (မြူပီစီမံကိန်းနှင့်မြေစိစစ်နဲ့ခွဲမှုဌာနသို့ ဤကြေညာချက်ပါရှိသည့်ရက်မှစ၍ ၁၂) ရက်အတွင်း လာရောက် ကန့်ကွက်နိုင်ကြောင်းနှင့် သတ်မှတ်ကလအတွင်း ကန့်ကွက်မှုမရှိပါက ဌာန၏ လုပ်ထုံးလုပ်နည်းများနှင့်အညီ မြေပုံ၊ မြေရာဇဝင် ရေးကူးခွင့် လျှောက်ထား လာမှုအား ဆက်လက်ဆောင်ရွက်ပေးသွားမည်ဖြစ်ကြောင်း ကြေညာလိုက်သည်။

မြူပီစီမံကိန်းနှင့် မြေစိစစ်နဲ့ခွဲမှုဌာန

နေပြည်တော်စည်ပင်သာယာရေးကော်မတီ

❖ နိုင်ငံတော်ရွှေသီးဖို

ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို

ပညာရေးကို အားပေးစို့။

❖ နိုင်ငံတော်သာယာဖို

သဘာဝပတ်ဝန်းကျင် ထိန်းကြစို့။

ဒုတိယသမ္မတ ဒေါ်နန်းနီနီအေး တရုတ်ကွန်မြူနစ်ပါတီ၏ ရှိုးဇန်ကိုယ်ပိုင်အုပ်ချုပ်ခွင့်ရဒေသ ပါတီအတွင်းရေးမှူး မစ္စတာဝမ်ကျွန်းကျန်း ဦးဆောင်သောအဖွဲ့အား လက်ခံတွေ့ဆုံ

ညင်ချီ ဇူလိုင် ၁၆

ပဉ္စမအကြိမ်မြောက် ဟိမဝန္တာတောင်တန်းဒေသ နိုင်ငံများအကြား အပြည်ပြည်ဆိုင်ရာ ပူးပေါင်းဆောင်ရွက်မှု ဖိုရမ်တက်ရောက်ရန် တရုတ် ပြည်သူ့သမ္မတနိုင်ငံ ရှိုးဇန်ကိုယ်ပိုင်အုပ်ချုပ်ခွင့်ရဒေသ ညင်ချီ(ခ) လင်ကျစ်မြို့သို့ ရောက်ရှိနေသည့် ပြည်ထောင်စုသမ္မတ မြန်မာနိုင်ငံတော် ဒုတိယသမ္မတ ဒေါ်နန်းနီနီအေးသည် တရုတ်ကွန်မြူနစ်ပါတီ၏ ရှိုးဇန်ကိုယ်ပိုင်အုပ်ချုပ်ခွင့်ရဒေသ ပါတီအတွင်းရေးမှူး မစ္စတာဝမ်ကျွန်းကျန်း ဦးဆောင်သောအဖွဲ့အား ယနေ့ညနေပိုင်းတွင် အဆိုပါ မြို့ရှိ Nyingchi Rui Crown Hotel ၌ လက်ခံတွေ့ဆုံသည်။

တွေ့ဆုံစဉ် မြန်မာနိုင်ငံနှင့် ရှိုးဇန်ကိုယ်ပိုင်အုပ်ချုပ်ခွင့်ရဒေသ အကြား ယဉ်ကျေးမှု၊ ကုန်သွယ်ရေး၊ ပြန်လည်ပြည့်ဖြိုးမြွှေးမြှမ်းအင်နှင့် ရင်းနှီးမြှုပ်နှံမှုကဏ္ဍ ပိုမိုတိုးမြှင့်ဆောင်ရွက်သွားနိုင်ရေး၊ ဗုဒ္ဓဘာသာ စာပေ၊ သမိုင်းဝင်အမွေအနှစ် ထိန်းသိမ်းရေးဆိုင်ရာများတွင် အပြန်အလှန်ဖလှယ်မှုများဖြင့် ခရီးစဉ်များ ဖော်ဆောင်၍ ခရီးသွားကဏ္ဍ စာမျက်နှာ ၄ ကော်လံ ၁

ဒုတိယသမ္မတ ဒေါ်နန်းနီနီအေး တရုတ်ကွန်မြူနစ်ပါတီ၏ ရှိုးဇန်ကိုယ်ပိုင်အုပ်ချုပ်ခွင့်ရဒေသ ပါတီအတွင်းရေးမှူး မစ္စတာဝမ်ကျွန်းကျန်း အား ရင်းရင်းနှီးနှီး နှုတ်ဆက်စဉ်။



ချင်းတွင်းမြစ်နှင့် စစ်တောင်းမြစ်တို့၏ မြစ်ရေကြီးမှု အခြေအနေ

နေပြည်တော် ဇူလိုင် ၁၆

ယနေ့နံနက် ၆ နာရီခွဲ တိုင်းထွာချက်အရ ချင်းတွင်းမြစ်ရေသည် ဖောင်းပြင်မြို့တွင် ယင်းမြို့၏ စိုးရိမ်ရေမှတ်အထက် တစ်ပေခန့်တွင် ရောက်ရှိနေပြီး နောက်တစ်ရက်အတွင်း ပေဝက်ခန့် ကျဆင်းလာနိုင်ကာ ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။

စစ်တောင်းမြစ်ရေသည် မဒေါက်မြို့တွင် ယင်းမြို့၏ စိုးရိမ်ရေမှတ်အထက် ပေဝက်ကျော်တွင် ရောက်ရှိနေပြီး နောက်တစ်ရက်အတွင်း သုံးလက်မခန့် ကျဆင်းလာနိုင်ကာ ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။ သို့ဖြစ်ပါ၍ ဖောင်းပြင်မြို့နယ်နှင့် မဒေါက်မြို့အတွင်းရှိ မြစ်ကမ်းအနီးနှင့် မြေခိုမိုပိုင်း နေထိုင်သူများအနေဖြင့် ရေဘေးလွတ်ရာ နေရာများသို့ ရှောင်ရှားနိုင်ပါရန် သတိပေးနှိုးဆော်အပ်ပါသည်။

မိုး/ဇေလ



အာဂျင်တီးနားက အင်္ဂလန်ကို အနိုင်ယူပြီး ကမ္ဘာ့ဖလားဗိုလ်လုပွဲတက်ရောက်

ကမ္ဘာ့ဖလားပြိုင်ပွဲ ဆီမီးဖိုင်နယ်မှ အင်္ဂလန်နှင့် အာဂျင်တီးနားအသင်း ပွဲစဉ်ကို ဇူလိုင် ၁၆ ရက် နံနက် ၁ နာရီခွဲက အတ္တလန္တာကွင်း၌ ယှဉ်ပြိုင်ကစားခဲ့ရာ အာဂျင်တီးနားအသင်းက အကြိတ်အနယ် ယှဉ်ပြိုင်ကစားခဲ့ပြီး နှစ်ဂိုး-တစ်ဂိုးဖြင့် နိုင်ပွဲရရှိကာ ဗိုလ်လုပွဲ တက်လှမ်းနိုင်ခဲ့သည်။

အင်္ဂလန်အသင်းသည် ဂေါ်ဒွန်၏ သွင်းဂိုးဖြင့် အာဂျင်တီးနားအသင်းကို မိနစ် ၈၀ ကျော်အထိ ဦးဆောင်ကစားနိုင်ခဲ့သော်လည်း နောက်ပိုင်း ပွဲချိန်များတွင် ချေပဂိုးနှင့် အနိုင်ဂိုး ပြန်လည်ခွင့်ပြုပေးခဲ့ရသည့်အတွက် ရှုံးပွဲကြုံတွေ့ကာ နောက်တစ်ဆင့် စာမျက်နှာ ၁၂ ကော်လံ ၅

တပ်မတော်စစ်ကြောင်းများက ထန်တလန်မြို့နှင့် ပတ်ဝန်းကျင်ဒေသတစ်ဝိုက်အား ပြန်လည်ထိန်းချုပ်ခဲ့ပြီး ဒေသဖွံ့ဖြိုးရေးလုပ်ငန်းများ ဆက်လက်ဆောင်ရွက်

နေပြည်တော် ဇူလိုင် ၁၆

NUG, CRPH အကြမ်းဖက်အဖွဲ့များ၏ လက်ဝေခံများဖြစ်သည့် CNF, CDF အမည်ခံ အကြမ်းဖက်သောင်းကျန်းသူ ပူးပေါင်းအဖွဲ့များသည် ချင်းပြည်နယ် ထန်တလန်မြို့အား အစိုးရအုပ်ချုပ်မှု ယန္တရားများ ရပ်တန့်စေရန်အတွက် ၂၀၂၃ ခုနှစ် ဖေဖော်ဝါရီမှစ၍ ထန်တလန်မြို့၌ လုံခြုံရေးဆောင်ရွက်နေသည့် လုံခြုံရေးတပ်ဖွဲ့ဝင်များအား သာလွန်အင်အားများ၊ လက်နက်ကြီးများကို အဆမတန်အသုံးပြု၍ စစ်ရေးပစ်မှတ် မဟုတ်သည့် အစိုးရရုံးဌာနများ၊ သာသနိက စာမျက်နှာ ၁၃ ကော်လံ ၁



တပ်မတော်စစ်ကြောင်းများက အကြမ်းဖက်သောင်းကျန်းသူများ ယာယီစိုးမိုးထားသော ထန်တလန်မြို့နှင့် ပတ်ဝန်းကျင်ဒေသတစ်ဝိုက်အား ပြန်လည်ထိန်းချုပ်ထားရှိမှုပြ မြေပုံ။

ရွှေကုက္ကိုလ်နယ်မြေအတွင်း အွန်လိုင်းလိမ်လည်လောင်းကစားမှုကျူးလွန်ရာတွင် အသုံးပြုခဲ့သည့် တရားမဝင် ၁၂ ထပ် အဆောက်အအုံတစ်လုံးအား စနစ်တကျ ထပ်မံဖောက်ခွဲဖျက်ဆီး တရားမဝင်လူနေအဆောက်အအုံ ၇၄ လုံး ဖြိုချဖျက်ဆီးပြီးဖြစ်



ကရင်ပြည်နယ် မြဝတီမြို့နယ် ရွှေကုက္ကိုလ်နယ်မြေရှိ အွန်လိုင်းလိမ်လည်လောင်းကစားမှုများ လုပ်ကိုင်ခဲ့သည့် တရားမဝင် ၁၂ ထပ် အဆောက်အအုံများအား ဖြိုဖျက်ပြီးနောက် တွေ့ရစဉ်။

နေပြည်တော် ဇူလိုင် ၁၆

အွန်လိုင်းလိမ်လည်လောင်းကစားမှုများကို အခြေချလုပ်ကိုင်ခဲ့ကြသည့် ကရင်ပြည်နယ် မြဝတီမြို့နယ် ရွှေကုက္ကိုလ်နယ်မြေနှင့် KK Park နယ်မြေများရှိ တရားမဝင် အဆောက်အအုံများအား အပြီးတိုင် ဖြိုချဖျက်ဆီးခြင်းများနှင့် လုပ်ငန်းလုပ်ဆောင်ရာတွင် အသုံးပြုခဲ့သည့် ပစ္စည်းများအား စနစ်တကျ ဖျက်ဆီးခြင်းများကို စာမျက်နှာ ၁၇ ကော်လံ ၁

ယနေ့ သတင်းအညွှန်း

ဆီဆိုင်မြို့နယ်မှ လျှပ်စစ်မီးမရရှိသေးသည့် ကျေးရွာ ခြောက်ရွာအတွက် အိမ်သုံးဆီလာ ၇၁၅ စုံ ထောက်ပံ့ပေးအပ်

ပြည်တွင်းသတင်း > စာ > ၁၂

စက်တင်ဘာလကုန်တွင် အီရတ်မှ အမေရိကန်တပ်များ အပြီးသတ်ရုပ်သိမ်းမည်

နိုင်ငံတကာသတင်း > စာ > ၁၄